

پاکستانی عورتوں کا رہنما

امین احسن صاحبی

مرکزی مکتبہ جماعت اسلامی پاکستان

1640

59545

ناظم مکتبہ جماعت اسلامی نے مرکنٹائل پریس لاہور
سے چھپوا کر

مکتبہ جماعت اسلامی اچھرہ، لاہور
سے شائع کیا

چار ہزار

تعداد اشاعت

بار اول

قیمت فی جلد دو روئے بارہ آنے



1640

فہرست مضامین

- ۷ دیباچہ (از مؤلف)،
۱۰ دیباچہ (از مولانا سید ابوالاعلیٰ صاحب مودودی)

۱- تہید،
۲- ہوا کا رخ،

- ۲۳ عورتوں کی آزادی اور حقوق سے متعلق لیڈروں کے نظریات،
۲۴ بیگمات کے افکار و نظریات،
۲۵ زنانہ نیشنل گارڈز،
۲۶ زنانہ کالجوں کا رنگ،
۲۷ مخلوط کالجوں کا حال،
۲۸ ڈرامے اور میتا بانار،
۲۹ بیرونی ممالک میں ہماری خواتین کا تعارف،
۵۲ زہرا آلود تحریکیں،
۶۶ آغا خاں کی رہنمائی،



- ۶۲ دھکیاں ،
- ۶۸ ان کوششوں کا مجموعی اثر ،
- ۸۳ گذشتہ مباحث کا خلاصہ ،
- ۹۰ نظام اسلامی کے قیام کا دعویٰ ،
- ۹۵ نظریہ مساوات مرد و زن شریعت کی کسوٹی پر ،
- ۱۰۱ اسلامی نظریہ مساوات اور مغربی نظریہ مساوات کا فرق ،
- ۱۰۹ وہ مساوات جس کو اسلام تسلیم کرتا ہے ،
- ۱۰۹ وہ مساوات جس کو اسلام تسلیم نہیں کرتا ،
- ۱۲۳ مغربی نظریہ مساوات کے قائلوں سے گزارش ،
- ۱۲۶
- ۱۲۸ پر وہ سے متعلق مسائل کی تفصیل قرآن و حدیث میں ،
- ۱۲۹ عورت کا اصلی میدان عمل ،
- ۱۳۲ عورتوں اور مردوں کے آزادیاتہ اختلاط کی ممانعت ،
- ۱۳۶ گھر سے باہر نکلنے کی صورت میں عورت کیلئے ہدایات ،
- ۱۳۶ گھر کے اندر کا پر وہ ،
- ۱۵۵ بعض تفصیلات حدیث میں ،
- ۱۶۱ بعض مستثنیات ،

۴ - پر وہ ،

- ۱۶۳ بعض شبہات کا ازالہ ،
- ۱۶۵ مخالفین پر وہ سے گنہگار ،
- ۱۶۶ ۵- پیش نظر اخلاقی انقلاب ،
- ۱۶۳ لیڈر عورتوں کے لئے قرآن کی ہدایات ،
- ۱۶۶ عام عورتوں کے لئے اخلاقی نصب العین ،
- ۱۸۸ احادیث میں عورتوں کے لئے اخلاقی نصب العین ،
- ۱۸۸ خانہ داری ،
- ۱۹۱ آئیڈیل بیوی ،
- ۴ مردوں کی ریس کرنے والی عورت ،
- ۱۹۲ بہرہ جانی عورت ،
- ۱۹۳ نیشنل ایبل عورتیں ،
- ۱۹۵ عفت کی اہمیت ،
- ۱۹۶ ۶- حکومت میں عورتوں کی مساویانہ حصہ داری کے عقلی دلائل اور ان پر تبصرہ
- ۱۹۹ پہلی ویل ،
- ۲۰۲ دوسری ویل ،
- ۲۰۵ تیسری ویل ،

- ۲۰۶ چوتھی دلیل،
- ۲۰۸ پانچویں دلیل،
- ۲۱۰ چھٹی دلیل،
- ۲۱۲ بعض بے بنیاد دعویٰ،
- ۲۲۳ ۷۔ عورت کی معاشی اور سیاسی مصروفیتوں کے مضر پہلو،
- ۲۲۴ نقصانات جو خود عورت کو پہنچتے ہیں،
- ۲۳۰ نقصانات جو خاندان اور معاشرہ کو پہنچتے ہیں،
- ۲۳۵ روس کے تجربات،
- ۲۴۲ امریکہ میں خاندانی نظام اور معاشرہ کا حال،
- ۲۵۱ نقصان جو ریاست کو پہنچتا ہے،
- ۲۵۵ ۸۔ اسلامی ریاست میں عورتوں کے حقوق و فرائض،
- ۲۵۶ عورت کے حقوق،
- ۲۵۹ عورت کی ذمہ داریاں،

بِسْمِ اللّٰهِ الرَّحْمٰنِ الرَّحِیْمِ

ویباچہ

(انرا مؤلف)

پاکستان کے قیام کے ساتھ ہی اس ملک میں عورتوں کو بگاڑنے کی جو تحریک ہمارے ارباب اقتدار کی طرف سے پورے زور و شور کے ساتھ اٹھائی گئی اس کا احساس مجھے روز اول ہی سے تھا اور میں چاہتا تھا کہ اس کے خطرات سے اس ملک کے دینی حصے رکھنے والے مردوں اور عورتوں کو آگاہ کرنے کی کوشش کروں۔ لیکن مختلف اسباب سے، جن کی تفصیل کا یہ موقع نہیں ہے، میرا یہ ارادہ پورا نہ ہو سکا اور واقعہ یہ ہے کہ میں جن حالات میں گھرا ہوا تھا ان کی موجودگی میں اس کا بہت کم امکان تھا کہ یہ ارادہ کبھی پورا ہو سکتا لیکن حکومت کی عنایت سے مجھے اکتوبر ۱۹۷۸ء میں پنجاب سینٹی ایجنٹ کے ماتحت گرفتار کر لیا گیا اور اس طرح مجھے ان بہت سے کاموں کی تکمیل کے لئے فرصت مہیا کر دی گئی جن کے لئے عام حالات میں شاید ہی میں کبھی فرصت نکال سکتا۔

جیل کی تنہائی میں جس طرح ٹھوس مطالعہ اور خالص علمی و تحقیقی کاموں کے لئے کافی وقت ملتا تھا اسی طرح اخبارات پڑھنے کے لئے بھی کافی وقت مل جایا کرتا

تھا اور ہم اس فرصت سے فائدہ اٹھا کر وہ چند اخبارات نہایت تفصیل کے ساتھ پڑھا کرتے تھے
 جو حکومت کی طرف سے ہمارے لئے ہتھیائے جاتے تھے۔ ان اخبارات کے تفصیلی مطالعہ سے مجھ پر یہ
 حقیقت واضح ہوتی کہ اس تحریک کی وسعتوں اور اسکی گہرائیوں کا پورا پورا اندازہ مجھے اب
 تک نہیں ہو سکا تھا، اس کے خطرات اس سے کہیں زیادہ ہیں جتنے باوی النظر میں نظر
 آتے ہیں۔ میں نے ایسا محسوس کیا کہ اس ملک کی عورتیں اس وقت ایک دوراہے پر
 کھڑی ہیں اور ہمارے ارباب کار پورا زور لگا رہے ہیں کہ ان کو اسلام کی سمت سے
 ہٹا کر جاہلیت کے رخ پر ڈال دیں اس احساس نے مجھے سچپن کر دیا۔ اس کے بعد سے
 یہ خیال مجھے صبح و شام پریشان رکھنے لگا کہ اس موقع پر لوگوں تک امر حق پہنچانا
 ضروری ہے، خواہ کوئی اس کو سننے یا نہ سنے۔ اگرچہ میں جانتا تھا کہ جیل کی مضبوط دیوار
 میری آواز کو باہر نہیں پہنچنے دیتی لیکن میں نے اس کی کوئی پروا نہیں کی۔ اس چیز سے
 بالکل بے نیاز ہو کر کہ یہ جذبات و خیالات لوگوں تک پہنچ بھی سکیں گے یا نہیں اور
 اگر پہنچ سکیں گے تو کب تک پہنچ سکیں گے، میں نے یہ کتاب لکھنی شروع کر دی اور
 چونکہ دل کے سچے جوش کے ساتھ لکھنی شروع کی اس لئے بہت جلدی تمام کر لی۔
 دل کے جذبات کا فذ کے صفحات پر آجانے کے بعد دل کا بوجھ تو بہت بڑی
 حد تک ہلکا ہو گیا لیکن جیل کی پابندیوں کی وجہ سے چونکہ کتاب کی اشاعت کی کوئی
 صورت نظر نہیں آتی تھی اس وجہ سے اوائے فرض میں ایک غم انگیز کمی محسوس ہوتی تھی
 اور دل چاہتا تھا کہ اللہ تعالیٰ نے جس طرح یہ چیز لکھوا دی ہے اسی طرح لوگوں تک
 اس کے پہنچانے کا سامان بھی کر دے۔ اسی دوران میں بالکل غیر متوقع طور پر ہماری ہائی
 کی صورت پیدا ہو گئی جس کے متعلق میرے دل کی گواہی یہ تھی کہ اسی کتاب کی

اشاعت کے لئے یہ غریب سے راہ کھولی گئی ہے اور اگر میں یہ کہوں کہ مجھے اس ہائی
پر خوشی بھی اسی پہلو سے ہوتی تھی تو شاید یہ کہنا غلط نہ ہو۔

جیل سے باہر نکلنے کے بعد پہلا کام جو پیش نظر تھا وہ اس کتاب کی اشاعت کا سامنا
کرنا تھا اور اس میں رشتہ نہیں کہ ہم نے مکتبہ کے کارکنوں کے لئے اپنا ایڑی چوٹی کا زور لگایا
بھی لیکن بازار میں کاغذ نہ صرف کمیاب بلکہ نایاب تھا نتیجہ یہ نکلا کہ جیل میں لکھے جانے کی وجہ سے
اسکی اشاعت میں جو دیر ہوتی تھی اس پر کاغذ کی نایابی نے فرید تاخیر کا اضافہ کر دیا۔ کتاب
کی اشاعت میں یہ غیر معمولی تاخیر واقع ہو جانے کے سبب سے مجھے یہ اندیشہ ہوا کہ ممکن ہے
ناظرین اس کتاب کی پہلی فصل میں جو ہمارے لیڈروں کے افکار و نظریات اور انکی پیش نظر اسکیموں اور
تجزیوں پر مشتمل ہے، کچھ باسی پن سا محسوس کریں۔ اسکے ازالہ کیلئے میرا ارادہ تھا کہ کتاب کے آخر
میں ایک ضمیمہ لگا کر اس فصل کو بالکل مطابقی حال (UP TO DATE) کر دیا جائے چنانچہ
اس مقصد کیلئے میں اخبارات سے معلومات کا ایک بہت بڑا ذخیرہ فراہم کر بھی لیا تھا لیکن
خور کرنے کے بعد میں نے محسوس کیا کہ اگرچہ اس کتاب کی اشاعت میں یہ ضرور ہو گئی ہے لیکن ابھی
ضمیمہ کی محتاج نہیں تھی ہے اگر آئیڈیٹیشن میں اسکی ضرورت محسوس ہوتی تو یہ اضافہ کر دیا جاتا۔
اللہ گواہ ہے کہ یہ کتاب میں نے جذبہ خیر خواہی اور حق نصیحت سے مجبور ہو کر اپنی قوم
کے لیڈروں اور اپنی دینی بہنوں کو متنبہ کرنے کیلئے لکھی ہے۔ مجھے امید ہے کہ پڑھنے والے بھی
اسی جذبہ کے ساتھ اس کو پڑھیں گے اور اس سے فائدہ اٹھائیں گے۔

اس کتاب کی تالیف میں برادریم میاں طفیل محمد صاحب نے بڑی مدد کی ہے اور مولانا سید
ابوالاعلیٰ صاحب نے بھی نہایت قیمتی مشورے دیتے ہیں جس کیلئے میں ان دونوں صاحبوں کا شکریہ ادا

امین احسن
اگست ۱۹۵۷ء

ہوں۔

بِسْمِ اللّٰهِ الرَّحْمٰنِ الرَّحِیْمِ ۝

ویساچہ

از جناب مولانا سید ابوالاعلیٰ صاحب مودودی

پچھلے پچاس ساٹھ برس کے دوران میں ہماری قوم کا ہر طبقہ اور ہر عنصر فرنگی تہذیب سے کم و بیش متاثر ہوا ہے اور یہ تاثر مسلسل بڑھتا چلا گیا ہے، لیکن قیام پاکستان کے بعد ڈھائی سال کے اندر اس معاملہ میں جتنی "ترقی" ہوئی ہے وہ کم از کم اس ملک کے مسلمانوں کی تاریخ میں تو فی الواقع حیرت انگیز ہے، خصوصاً ہماری عورتوں نے اسلام سے فرار اور فرنگیت کی جانب پیش قدمی کی جتنی راہ پاکستان بننے کے بعد اس تھوڑی سی مدت میں طے کی ہے اتنی راہ وہ انگریز کی غلامی کے پورے ڈیڑھ سو برس میں بھی طے نہ کر سکی تھیں۔ بگڑنے والیوں کی کثرت، تعداد، بگاڑ کی تیز رفتاری، بگاڑ میں بے باکی، اور بگاڑ کو عین بناؤ سمجھنے کی جہالت، غرض جس پہلو سے بھی دیکھا جائے بعد پاکستان کی مسلمان عورتیں قبل پاکستان کی مسلمان عورتوں سے فائق تر ہی نظر آتی ہیں۔ گویا کہ یہ ایک گھٹا ہوا طوفان تھا جو صرف بند غلامی سے رکا ہوا تھا، اس بند کا ٹوٹنا تھا کہ یہ سیل عوم کی طرح پھوٹ پڑا۔

یہ صورت حال ایسی نہ تھی کہ دین سے نسبت اور تعلق رکھنے والے لوگ اس کو ٹھنڈے دل سے برداشت کرتے، مگر بڑے رنج اور افسوس کی بات ہے کہ ضلالت کا یہ طوفان عظیم

ان لوگوں کے سامنے اٹھنا اور بڑھنا اور پھیلنا رہا ہے جو دین کی نمائندگی اور علمبرواری کے مدعی ہیں، اور وہ سب منہ میں گھنگھنیاں ڈالے اس کو خاموش بیٹھے دیکھتے رہے ہیں، ایسا معلوم ہوتا ہے کہ اسلام میں بیان و اعلان کے قابل اب صرف وہی احکام و مسائل رو گئے ہیں جن کو برسرِ اقتدار لوگوں کی طرف سے پروانہ خوشنودی اور جاہل عوام کی طرف سے سندِ قبریت حاصل ہو، ان کے سوا دوسرے تمام "ناخوشگوار" احکام کو شاید اللہ میاں نے خود ہی واپس لے لیا ہے۔

اس کتاب کے مصنف مولانا امین احسن صاحب نے خدا کے دین اور رسول اللہ کی اُمت کا حق اُس وقت بھی پہچانا تھا جب وہ جیل سے باہر تھے اور یہ طوفان ابھی نیابا ہی اٹھنا شروع ہوا تھا، چنانچہ اس وقت انہوں نے ایک مختصر رسالہ "پروے کے احکام" پر مرتب کر دیا تھا جو اردو اور انگریزی دونوں زبانوں میں شائع ہو چکا ہے، پھر انہوں نے یہ حتیٰ اس وقت بھی پہچانا جب کہ انہیں جیل بھیجا گیا تھا اور ان پر سے فی الحقیقت خدا اور خلق دونوں کے سامنے ذمہ داری ساقط ہو چکی تھی، چنانچہ یہ کتاب انہوں نے جیل ہی میں لکھی ہے اور اب باہر آ کر پہلی فرصت میں اسے شائع کیا جا رہا ہے۔

اس کتاب میں مولانا نے تین باتیں ثابت کی ہیں:-

اول یہ کہ پاکستان کی مسلمان عورتوں کو اس وقت جس راہ پر چلایا جا رہا ہے وہ دراصل مذہبِ ملا کے خلاف نہیں بلکہ دینِ خدا کے خلاف ہے، اس چیز کو انہوں نے قرآن کی آیات اور نبی صلی اللہ علیہ وسلم کے مستند ارشادات سے اس طرح ثابت کر دیا ہے

کہ اب پورے کو ملاؤں کی ایجاد صرف وہی شخص کہہ سکتا ہے جو دراصل خود اللہ تعالیٰ اور محمد صلی اللہ علیہ وسلم کو ملا، کہنا چاہتا ہے مگر اخلاقی نامردی کی وجہ سے ایسا کہنے کی جرأت نہیں رکھتا۔

دوم یہ کہ خدا اور رسول کے قطعی اور واضح احکام کے مقابلہ میں جو روٹس اس وقت پاکستان کے کارفرماؤں اور ان کی بیگمات نے اختیار کی ہے اس کی حیثیت محض ایک فسق اور ایک گناہ کی نہیں ہے، بلکہ وہ صریح بغاوت کی نوعیت رکھتی ہے اس لئے کہ اس خلاف و زمری احکام خدا اور رسول کو علانیہ برحق کہا جا رہا ہے، اس کی طرف کھلم کھلا مسلمانوں کو دعوت دی جا رہی ہے اور خدا اور رسول کے بتائے ہوئے طریقہ کو پوری جسارت و بیباکی کے ساتھ قدامت پرستی، تنگ خیالی، جہالت، پست اخلاقی، ملائیت اور ایک مانع ترقی رسم قرار دیا جا رہا ہے، اس چیز کو مولانا نے خود ان لیڈر صاحبان و صاحبات کے اقوال سے ثابت کیا ہے جو اس تحریک کے باقی مہمانی ہیں اور ان کے ہر قول کی سنا پورے حوالوں کے ساتھ بیان کر دی ہے، اس کو بھی اب وہی شخص جھٹلا سکتا ہے جو دن دہاڑے سورج کی موجودگی کا انکار کر دینے کی قابلیت رکھتا ہو۔

سوم یہ کہ خدا اور رسول کے احکام کے خلاف یہ کھلی کھلی بغاوت ندری بغاوت ہی نہیں ہے بلکہ اس کے ساتھ وہ بدترین بے شرمانہ منافقت بھی شامل ہے جس کی مثال اس سے پہلے مسلمانوں کی پوری تاریخ میں کہیں نہیں ملتی، ہم مسلمان اس سے پہلے سب ہی طرح کے گناہوں میں آلودہ ہو چکے ہیں، کوئی گناہ بھی اب ہمارے لئے نیا نہیں رہا ہے

مگر واقعہ یہ ہے کہ یہ حرکت ہماری اس امت میں کبھی کسی نے نہ کی تھی کہ ہرنا فرمائی سے پہلے فرمانبرداری و اطاعت پر ایک وعظ کہے، ہر اسلام کش کام کا آغاز اسلام کے اتباع کی تلقین سے کرے، اور اسلام کے سینہ میں ہر مرتبہ چھری بھونکنے سے پہلے قرآن کی چھادوں میں اسلام کو از سر نو زندہ اور تازہ اور قائم کرنے کا ارادہ ظاہر کرے۔ افسوس کہ اب یہ کسر بھی پوری ہو گئی اور آج یہ انوکھی قسم کی منافقت علی الاعلان ہمارے درمیان کی جا رہی ہے، مولانا نے اس بات کو بھی ناقابل تردید واقعات سے ثابت کیا ہے اور اس معاملہ میں بھی انہوں نے کسی واقعہ کو سند اور حوالہ کے بغیر درج نہیں کیا ہے۔

اس کے ساتھ مولانا نے یہ بھی پوری وضاحت کے ساتھ بیان کر دیا ہے کہ مغرب کی یہ اندھی تقلید جس کی طرف اس وقت پاکستان کی عورتیں وٹھکیلی جا رہی ہیں، صرف ہمارے دین ہی کے خلاف نہیں ہے بلکہ درحقیقت اس سے ہماری دنیا بننے کی بھی کوئی توقع نہیں ہے۔ انہوں نے نہایت خوبی کے ساتھ اور بڑے مضبوط دلائل کے ساتھ یہ بتایا ہے کہ اس روش میں ظاہری چمک و دمک خواہ کتنی ہی ہو، بہر حال یہ ہمارے قومی و ملکی مفاد کے لئے سخت نقصان دہ ہے، اور یہ کہ ہماری حقیقی قومی ضرورتیں جس قدر بھی ہیں وہ سب بدرجہ اتم ان حدود کے اندر پوری ہو سکتی ہیں جو اسلام نے عورتوں کے لئے مقرر کئے ہیں۔

یہ سب کچھ اس غرض کے لئے بیان نہیں کیا گیا ہے کہ کسی کو مطعون کیا جائے، جن لوگوں پر اس تنقید کی زد پڑتی ہے وہ ہمارے اپنے ہیں کوئی غیر نہیں ہیں، ہمارا اپنا

ہی خون اور گوشت ہیں۔ اپنے بھائیوں اور بہنوں کو مطعون کرنے میں کس کو خوشی ہو سکتی ہے۔
 دراصل اس ساری بحث کی اولین غرض یہ ہے کہ ان لوگوں میں اگر ایمان کی کوئی رمت
 بھی باقی ہے تو یہ چونکیں اور اپنی غلطی محسوس کر کے اپنے رویہ کی اصلاح پر آمادہ ہوں۔
 بحث میں تنگی اگر ہے تو عداوت کی بنا پر نہیں ہے بلکہ اس رنج کی بنا پر ہے جو اپنے کسی عزیز
 کو گھناؤنے کام کرنے دیکھ کر ایک دردمند عزیز کے دل کو پہنچتا ہے۔ اس کڑوی نصیحت کو
 اگر قبول کر لیا جاتے اور ہمارے یہ ضال و مضل بھائی اور بہنیں راہ راست پر آجائیں تو
 ہم سے بڑھ کر کوئی بھی خوش نہ ہوگا، لیکن اگر یہ لوگ درست نہ ہوں تو پھر اس بحث کی
 ثانوی غرض یہ ہے کہ مسلمانوں کو صاف صاف آگاہ کر دیا جائے کہ یہ روش جس پر قوم
 کی ماؤں، بہنوں اور بیٹیوں کو چلایا جا رہا ہے دراصل خدا کے غضب کی راہ ہے، اس
 کا انجام دنیا میں رسوائی اور آخرت میں تباہی ہے۔ اگر تم اس انجام کے لئے تیار ہو تو
 بے شک تمہارے لئے موزوں ترین رہنما یہی صاحبان و صاحبات ہیں جو اس وقت
 تمہارے دوٹوں کی بدولت تمہارے سربراہ کار بنے ہوئے ہیں۔ لیکن اگر تم اس انجام سے
 بچنا چاہتے ہو تو رہنمائی کے منصب سے ان لوگوں کو ہٹا دو جو اسلام کا نام لے لے کر تم کو
 اسلام کے بالکل مخالف راہ پر تیزی کے ساتھ لے جا رہے ہیں۔

میں توقع رکھتا ہوں کہ اس مقصد کے لئے مولانا کی یہ کتاب وقت کی بہترین چیز ہے اگر
 اس سے اصلاح ہو جاتے تو ہم سب کی خوش نصیبی ہے۔ اور اگر خدا نخواستہ اصلاح نہ ہو تو یہ
 ہماری طرف سے ہمارے رب کے سامنے معذرت ہے۔

ابوالاعلیٰ

بِسْمِ اللّٰهِ الرَّحْمٰنِ الرَّحِیْمِ

تہذیب

عورتوں کے اجتماعی حقوق و فرائض کا مسالہ اسلام میں اس قدر واضح اور صاف ہے کہ اس کو سمجھنے اور سمجھانے کے لئے کسی خاص تحقیق و کاوش کی ضرورت نہیں ہے، ہمارے معاشرتی و اجتماعی مسائل میں سے جو مسائل قرآن و حدیث میں سب سے زیادہ تفصیل و وضاحت کے ساتھ بیان ہوئے ہیں ان میں سے شاید ایک واضح ترین مسئلہ یہی ہے۔ عورت کا درجہ خاندان میں، عورت کا مرتبہ اجتماعی زندگی میں، عورت کا موقف ریاست میں، یہ ساری باتیں تمام اصولی ہدایات کے ساتھ خود قرآن مجید میں بیان ہو گئی ہیں اور پھر ان کی ضروری عملی و قولی تشریحات صحیح احادیث میں آگئی ہیں۔ نہایت آسانی کے ساتھ صرف تھوڑی سی محنت کر کے، ان کو جمع اور ناظرین کے سامنے پیش کیا جاسکتا ہے لیکن پاکستان میں ہمارے ارباب کار کے دور خے پن نے جس طرح ہر مسئلہ کو الجھا رکھا ہے اسی طرح اس مسئلہ میں بھی انہوں نے ایسی الجھنیں پیدا کر دی ہیں کہ اصل حقیقت تک پہنچنے کے لئے ہمیں بہت سی ناہمواریوں کو ہموار کرنا پڑے گا۔

ایک معقول آدمی کے لئے معقول رویہ تو یہ ہے کہ کفر اور اسلام میں سے جس پر اس کا دل ٹھک جائے اس کو مسکب زندگی کی حیثیت سے اختیار کر لے اور پھر مشکلات و موانع

سے بے پروا ہو کر اس پر چل پڑے جس کو باطل سے قطع نظر کرتے یکسوئی بجائے خود ایک بڑی اہم طاقت ہے اور جس راہ میں بھی کوئی قابل ذکر کامیابی حاصل ہوتی ہے وہ اس یکسوئی کی بدولت ہی حاصل ہوتی ہے۔ دنیا میں ہمیشہ کامیابی حاصل کرنے والوں نے اسی طریقہ کو اختیار کیا ہے اور اپنے اپنے مطمح نظر کے لحاظ سے اسی کے بل پر کامیابیاں حاصل کی ہیں۔ لیکن ہمارے ملک کے ارباب کار نے یکسوئی کی یہ اولوالعمرانہ روش اختیار کرنے کے بجائے دو رخے پن کی بدولت روش اختیار کی ہے جس کو اسلامی اصطلاح میں ہم نفاق سے تعبیر کر سکتے ہیں۔ نفاق انسان کی ایک مہلک بیماری کی حیثیت سے تو ضرور متعارف ہے اور ہر دور اور ہر سوسائٹی میں ایسے افراد و اشخاص پیدا ہوتے رہے ہیں جو اس بیماری میں مبتلا ہوتے ہیں لیکن ہمیں تاریخ میں کسی ایسی قوم کا سراغ نہیں ملتا جس کے لیڈروں نے متفق ہو کر نفاق کو قومی پالیسی کی حیثیت سے اختیار کیا ہو اور اس کو اپنی مشکلات کے حل کی کلید جانا ہو۔ پوری تاریخ انسانی میں اس قسم کی کوئی قوم اگر ملتی ہے تو صرف ایک قوم ملتی ہے اور وہ بدقسمتی سے ہماری قوم ہے۔

ہمارے لیڈر حضرات متفق اللفظ ہو کر زبان سے تو اسلام اسلام پکارتے ہیں، اسلام اور اسلامی نظام ہی کو پاکستان کے قیام کا واحد مقصد قرار دیتے ہیں، اسلامی اصولوں ہی کے اندر دنیا کے تمام موجودہ مصائب کا علاج بتاتے ہیں، حدیہ ہے کہ دستور ساز اسمبلی میں قرارداد بھی پاس کر دیتے ہیں کہ اس ملک کا دستور کتاب و سنت کی بنیادوں پر بنے گا۔ لیکن دوسری طرف عمل کی دنیا میں یہ حال ہے کہ اسلام کے مٹے ہوئے آثار و نقوش کو اجاگر

کرنے کی کوشش کرنا تو الگ ربا، اسلامی تہذیب و روایات کے جو آثار انگیزی و حکومت کی دستبرد سے تھوڑے بہت بچ رہے تھے ان کو بھی مٹانے اور ان کی جگہ مغربیت کو غالب کرنے کی کوشش ہو رہی ہے۔ اور لطف یہ ہے کہ اس دعویٰ کے ساتھ ہو رہی ہے کہ یہ اسلام قائم ہو رہا ہے۔ اس بات کی شہادت یوں تو ان حضرات کے ہر قول و فعل سے مل رہی ہے لیکن عورتوں کی اصلاح و ترقی کے معاملہ میں انہوں نے جو روش اختیار کی ہے اس کو دیکھنے کے بعد تو کوئی اندھا ہی ہو گا جو ان کے اصلی غرائم کی طرف سے کسی شبہ میں رہے گا۔

ان حضرات کی یہ روش بھی کچھ کم درد انگیز نہیں تھی کہ انہوں نے مسلمان ہوتے ہوئے اسلام کے بجائے غیر اسلام کو مسلمانوں پر مسلط کرنے کی ٹھانی ہے لیکن اس سے زیادہ درد انگیز ہمارے نزدیک ان کی یہ تشریح کی ہے کہ وہ بیک وقت کفر اور اسلام دونوں کی کشتیوں پر سوار رہنا چاہتے ہیں، عملاً تو یہ ساری جدوجہد مغربی جاہلیت کو مستط کرنے کے لئے کر رہے ہیں لیکن بطور ڈپلومیسی کے اسلام کو بھی ساتھ ساتھ لگائے رکھنا چاہتے ہیں تاکہ مسلمان ان کی نام نہاد اصلاحات کی طرف سے بدگمان نہ ہوں اور جو زہر یہ پلا رہے ہیں اس کو شہدہ شربت سمجھ کر بغیر کسی مزاحمت کے پی جائیں۔ اس منافقت کو ان حضرات نے کمال سیاست دانی سمجھ رکھا ہے اور خیال کر رہے ہیں کہ اپنی قوم کو "فرنگیانے" کی جولا جواب سکیم انہوں نے ڈھونڈ لکالی ہے وہ کمال انا ترک اور امان اللہ خاں کو بھی نہ سوچھ سکی۔ حالانکہ قومی زندگی میں نفاق کی بالسی ہمیشہ بہک اور تباہ کن ثابت ہوتی ہے۔ اگر آپ اس طرح قوم کو کفر کی طرف دھکیلتے اور اسلام کی طرف بلاتے رہتے تو اس کا نتیجہ صرف یہ نکلے گا کہ یہ

قوم ہمیشہ کعبہ و کلیسا کے درمیان ڈانوا ڈول رہے گی۔ آپ کے دھکیلنے کی وجہ سے دو قدم
اگر آگے بڑھائے گی تو آپ کے بلانے کی وجہ سے دو قدم پیچھے بھی ہٹائے گی اور اسی لیفٹ
رائٹ کے دوران میں خدا نخواستہ اگر کوئی قومی آزمائش پیش آگئی تو ایسی ڈانوا ڈول قوم کا
اندھی حافظ ہے۔

جس چیز کو یہ حضرات انتشار (Disruption) کہتے ہیں اور جس کے سونگھ
لینے کے لئے ان کی قوتِ تمامہ اتنی تیز ہے کہ ان گوشوں میں بھی اس کی بو پالیتی ہے جن
گوشوں میں دور و مدت تک اس کا کوئی شائبہ نہیں ہوتا وہ انتشار، اس انتشار کے مقابل میں
کوئی حقیقت نہیں رکھتا جو انتشار ان کی یہ دورخی اور شترگرہ پالیسی پوری قوم کے فکر و عمل
میں پھیلا رہی ہے۔ غور کرنے کی بات ہے کہ ایک طرف تو آپ اپنی مذہبی ساکھ قائم رکھنے
کے لئے قوم کو اسلام اور قرآن یا دولا تے رہتے ہیں، قوم کے اندر اپنے دین اور اپنی مذہبی
روایات سے جو محبت ہے، اپنی اغراض کی خاطر اس کو جگاتے رہتے ہیں، قوم میں اپنے
بزرگ اسلاف کے نقش قدم کی پیروی کا جو شوق دبا ہوا ہے، اپنی محبت اسلام کی دھونس
جمانے کے لئے وقتاً فوقتاً اس رگِ حمیت کو بھی چھیڑتے رہتے ہیں اور حصولِ اقتدار کی محنت
میں آپ میں سے ہر ایک اس اسلام بانڈی میں ایک دوسرے سے چار قدم آگے ہی رہنا
چاہتا ہے اور دوسری طرف آپ کی یہ بھی کوشش ہے کہ قوم کی تمام بیٹیاں اور بہنیں اپنی
دیرینہ تہذیب، اپنی پرانی روایات اور اپنی مانوس و معروف معاشرت کو خیر باد کہہ کے مغربی
متبرجات کے رنگ میں رنگ جائیں اور میگم آذوری اور ریٹا میورتھ کو اپنے لئے نمونہ اور

مثال بنائیں۔ کیا کوئی دعوت اس دو طرفہ دعوت سے بھی زیادہ اس قوم میں انتشار پیدا کر سکتی ہے؟ یہ قوم جاہل ضرور ہے لیکن کیا اتنی جاہل ہے کہ یہ بھی نہ سمجھ سکے کہ حضرت فاطمہؑ ہر اور آپ کے ان پیش کردہ نمونوں میں کیا فرق ہے؟ یہ قوم اپنی روایات سے نا آشنا ضرور ہو گئی ہے لیکن کیا فی الواقع اتنی نا آشنا ہو گئی ہے کہ مدینۃ الرسول اور ہالی وڈ کی تہذیب میں امتیاز نہ کر سکے؟ اس میں شبہ نہیں ہے کہ ہماری قوم کا مزاج بگڑ چکا ہے لیکن کیا سچ مچ اتنا بگڑ چکا ہے کہ اب وہ اسلامی تہذیب اور صریح تبرج جاہلیت میں بھی فرق نہیں کر سکتی؟ پھر اس مذاق سے کیا فائدہ کہ آپ قوم کو لے تو جانا چاہتے ہیں کفر کی طرف لیکن بات بات پھر اس کو اسلام بھی یاد دلاتے جا رہے ہیں؟ اس کا نتیجہ اس کے سوا اور کیا ہو گا کہ یہ قوم پورے شریح صدر کے ساتھ نہ تو کفر کی طرف جاسے گی اور نہ اسلام کی طرف بلکہ اپنی جگہ پر ٹھہر کر رہ جائے گی اور پھر اس کے لازمی نتیجہ کے طور پر کسی بیرونی آفت کا شکار ہو جائیگی۔

ہمارے نزدیک صحت مند تومی زندگی کے لئے ناگزیر ہے کہ قوم کے ارباب کا رقوم کو جس راستہ پر لے جانا چاہتے ہوں پوری یکسوئی اور پورے غم کے ساتھ اسی راستہ کی طرف بلائیں اور اسی پر اس کو چلائیں۔ ایک راستہ پر قوم کو چلانا اور دوسرے راستہ کے مناظر کی دیکھنیوں کی داستان سرائی کرنا نہایت ہی احمقانہ طریقہ ہے جس سے نقصان کے سوا کوئی فائدہ نہیں پہنچ سکتا۔

یہ جذبہ ہے جس نے ہمیں مجبور کیا کہ عورتوں کی اصلاح اور آزادی کی جو اسکیم یہ حضرات اسلام کے نام سے چلا رہے ہیں اس کا ذرا تفصیل کے ساتھ جائزہ لیں۔ ان کے اصل غرام

کو خود ان کی تحریروں، تقریروں اور عملی پروگراموں سے معلوم کریں۔ پھر یہ جس اسلام کا بات
 بات میں اپنی "اصلاحات" کی تائید میں حوالہ دیتے ہیں اس کی روشنی میں تنقید کر کے دیکھیں
 کہ اصلاح کا جو بیج انہوں نے اختیار کیا ہے وہ اسلامی ہے یا غیر اسلامی، نیز اپنے پیش نظر
 مقاصد کی حمایت میں جو عقلی دلائل یہ حضرات دیتے ہیں ان کے اندر کوئی وزن ہے یا وہ
 یہ بھی عوام فریب مغالطے ہی ہیں؟ اس کے بعد ہم عورتوں کے اجتماعی حقوق و فرائض کا
 وہ نقشہ پیش کریں گے جو قرآن و حدیث میں بیان ہوا ہے تاکہ جو لوگ اپنے دعوائے
 اسلام میں سچے ہیں اور محض پالیسی کے طور پر اسلام بازی نہیں کر رہے ہیں وہ اس کو اپنی
 اصلاحی جدوجہد میں پیش نظر رکھ سکیں اور جو حضرات کلمہ حق کو باطل کی اقامت کے لئے
 استعمال کر رہے ہیں ان کے طلسم فریب کی اصل حقیقت لوگوں پر ظاہر ہو جائے۔

ہوا کا رخ

عورتوں کی آزادی اور حقوق سے ہوا کے رخ کا اندازہ کرنے کے لئے ہم پہلے پاکستان متعلقہ سماجی لیڈروں کے نظریات کے بعض چوٹی کے لیڈروں اور بعض لیڈر خواتین کی تقریروں اور بیانات کے اقتباسات درج

کرتے ہیں تاکہ خود ان کے الفاظ سے واضح طور پر معلوم ہو جائے کہ یہ حضرات اس ملک کی خواتین کو کس راستہ پر لے جانا چاہتے ہیں اور ان کی اجتماعی و سیاسی ترقی سے متعلق ان کے ذہنوں میں وہ کیا منضوب ہے جو انہوں نے اپنے زعم کے مطابق عین اسلام سے اخذ کئے ہیں۔

۲۴ جنوری ۱۹۷۹ء کو یونیورسٹی ہاں لاہور میں مغربی پنجاب زنانہ مسلم لیگ اور پاکستان زنانہ رضا کار سروس کے زیر اہتمام جلسہ میں تقریر کرتے ہوئے جناب بیات علی خاں صاحب وزیر اعظم پاکستان نے فرمایا:-

”عورتوں پر — بالخصوص ٹرچی لکھی اور پرلے کی قید سے آزاد عورتوں پر —

ایک بھاری ذمہ داری ہے۔ انہیں پاکستان کو مضبوط اور مستحکم بنانے کی خاطر

ہر قربانی کے لئے تیار رہنا چاہئے اور اپنی تعلیم اور آزادی سے پورا فائدہ اٹھاتے ہوئے
 ایسی مثال قائم کرنی چاہئے کہ دنیا دیکھے کہ ایک چار دیواری میں مقید رہنے والی
 عورت اور اس عورت میں کیا فرق ہوتا ہے جو اپنی تعلیم کی مدد سے اپنے ملک اور
 اپنی قوم کو مضبوط بنانے کی جدوجہد کرتی ہے۔ جب میں اپنے
 ماں کی عورتوں کو بھی مردوں کے ساتھ پاکستان کے استحکام کے لئے کوشاں دیکھتا
 ہوں تو مجھے بڑی مسرت ہوتی ہے۔ یہ بات بڑی ہی مسرت بخش ہے کہ ہماری بہنوں
 کی ایک کثیر تعداد زنانہ نیشنل گارڈز میں بھرتی ہو چکی ہے۔ جو لوگ عورتوں کو
 فوجی تربیت دینے جانے کی مخالفت کرتے ہیں اور پرانی بوسیدہ صورت حال ہی کو
 جاری رکھنا چاہتے ہیں انہیں ذرا سرحد کے پار ان ہزار ہا چھنی ہوئی عورتوں کے حال
 پر نظر کرنی چاہئے جو پاکستان کی راہ تک رہی ہیں۔ اگر وہ بد قسمت عورتیں اسلحہ
 کے استعمال سے واقف ہوئیں تو وہ چھینے جانے کی بجائے اپنے ناموس کی حفاظت
 میں کٹ مری ہوتیں۔“

۱۰
 لے کس قدر سچ فرمایا وزیر اعظم نے پچھلی جنگ عظیم میں روس، فرانس، اٹلی، جرمنی، پولینڈ، جاپان وغیرہ ملکوں
 میں اتنی اتنی لڑائیاں ہوئیں مگر کسی عورت کو کوئی شخص ہاتھ نہ لگا سکا۔ اس لئے کہ یہ پردے کی لعنت ویاں نہ
 تھی اور عورتیں اسلحہ کے استعمال سے واقف تھیں۔ خود ہمارے اسی بڑے عظیم میں دیکھ لیجئے عورتیں صرف
 مسلمانوں ہی کی چھینی گئیں۔ ہندوؤں اور سکھوں کی عورتوں کے چھینے جانے کا ایک واقعہ بھی پیش نہ آیا۔
 اس لئے کہ پردے کی لعنت تو ہم پر مستط تھی!

59545

عورتوں کی آزادی کے بارے میں جناب یاقوت علی خاں صاحب نے فرمایا:
 ”میں آپ کو یقین دلانا ہوں کہ میں عورتوں کے لئے مکمل آزادی کے معاملہ میں
 آپ سے متفق ہوں۔ مرد عورتوں کو آزادی دیتے جانے کے خلاف نہیں ہیں۔ جو بعض
 مرد اس کے لفظ ہر مخالف معلوم ہوتے ہیں انہیں دراصل کچھ منفرد غلط مثالوں نے
 مذبذب بنا دیا ہے۔ آپ لوگوں کو آزادی صحیح طور پر استعمال کرنی چاہئے۔“
 خواتین کے سپاس نامہ کا جواب دیتے ہوئے وزیر اعظم صاحب نے فرمایا:-
 ”اپنے سپاس نامہ میں آپ لوگوں نے کہا ہے کہ عورتوں کو مرکز اور صوبوں میں متعول
 نمائندگی دینا۔ ہر چند میں آپ کی دل شکنی نہیں کرنا چاہتا لیکن یہ ضرور کہوں گا کہ اس
 صوبہ کے وزارت جھیلیوں کی موجودگی میں آپ کو زبردست، اس سے الگ ہی رہنا

۱۔ منفرد غلط مثالوں سے وزیر اعظم صاحب کا اشارہ غالباً آزادی کے سوء استعمال کے ان شاذ و نادر
 واقعات کی طرف ہے جو بے پردہ سوسائٹی میں کہیں نہراہل لاکھوں میں کبھی سوء اتفاق سے پیش آیا
 کہتے ہیں مثلاً انگلستان کی سرکاری رپورٹ متعلق نکاح و ولادت بابت سنگھ میں درج ہے کہ اس
 سال ہیرا پتیس بچوں میں صرف ایک بچہ حرامی پیدا ہوا۔ یہ صرف ان نابالغ نرو لائقوں کی تعداد ہے جو
 غیر شادی شدہ عورتوں کے بطن سے ہوتی ہیں اور جن کا حکومت کو علم ہو سکا ہے، وزیر اعظم صاحب کا
 غشایہ ہے کہ اس طرح کے منفرد واقعات نے بعض مردوں کو بظاہر شبہ میں ڈال دیا ہے ورنہ عورتوں
 کی مکمل آزادی سے کس بد نیت کو اختلاف ہو سکتا ہے اور اس کی برکات میں کون کافر تک لاسکتا ہے؟

چاہتے ہیں آپ کو یقین دلاتا ہوں کہ جہاں تک ممکن ہوگا عورتوں کو حکومت کے
پر محکمہ میں پوری نمائندگی دی جائے گی۔“

تقریر کے آخر میں وزیر اعظم صاحب نے ٹیپ کا بند یہ ارشاد فرمایا:
”پاکستان اس غرض کے لئے حاصل کیا گیا ہے تاکہ دنیا کو اسلامی اصولوں پر قائم
شرہ ریاست کا نمونہ دکھایا جاسکے“

رسول اینڈ ملٹری گزٹ لاہور مورخہ ۲۵ جنوری ۱۹۵۹ء

ہمارے وزیر خزانہ ملک غلام محمد صاحب جو ماٹار اللہ پاکستانی کا بلینہ کے دماغ
سمجھے جاتے ہیں اور اپنی مذہبی بصیرت پر انہیں خود بھی بڑا اعتماد ہے اور بہت سے دوسرے
حضرات کو بھی اس باب میں ان سے بڑی خوش گمانی ہے وہ ”عمر بھر کے غور و مطالعہ کے بعد
عورتوں کے معاملہ میں جس نتیجہ پر پہنچے ہیں اس کا اظہار کراچی میں بین الاقوامی اسلامی اقتصادی
کانفرنس کے آخری اجلاس میں ۲۰ دسمبر ۱۹۵۸ء کو انہوں نے مندرجہ ذیل الفاظ میں فرمایا:
”مجھے افسوس ہے کہ ہماری اس کانفرنس میں کہیں سے کوئی عورت نمائندہ بن کر
نہیں آئی مجھے پوری پوری امید ہے کہ طہران میں منعقد ہونے والی کانفرنس کے آئندہ
اجلاس میں کچھ نہ کچھ عمدتیں بھی نمائندہ حیثیت سے ضرور شریک ہوں گی۔ اس طرف

لے اس دینی شعور اور مذہبی جس کی داو دیکھتے کہ پوری کانفرنس میں اسلامی نقطہ نظر سے جس ایک ہی
چیز کی کمی رہ گئی تھی اس کو ہمارے وزیر مال نے کس طرح تار کیا!

توجہ دالنے کی ضرورت میں نے اس لئے محسوس کی کہ جب تک کسی ملک کی اقتصادی تعمیر میں عمدہ نہیں بھی پورا پورا حصہ نہ لیں اس کی اقتصادی حالت درست نہیں کی جا سکتی۔ تمام مذاہب میں سے اسلام ہی تو تھا جس نے سب سے پہلے عورت کو سیاست و اقتصادیات میں عزت و احترام کا وہ مقام عطا کیا جو اس سے پہلے اس کو حاصل نہیں تھا۔ پس اسلامی ممالک کو چاہئے کہ اپنے ہاں کی تمام تحریکوں میں عورتوں کو صفِ اول میں جگہ دے کر ان کے ساتھ انصاف کریں۔ اس کے بغیر اقتصادی بحالی ناممکن نہیں تو سخت مشکل ضرور ہوگی۔ میں یہ کہے بغیر نہیں رہ سکتا کہ جہالت اور حکمانہ ملانیت نے مسلمان عورتوں کو بہت نقصان پہنچایا ہے۔ اب ہمیں ان کو اقتصادی بندھنوں سے بھی آزاد کرانا ہے اور مردوں کے مقابل میں احترام اور برابری کا وہ مقام بھی ان کو دلانا ہے جو اسلام کا تقاضا ہے،

”آخر میں نہایت ادب کے ساتھ میں یہ بھی بیان کر دینا چاہتا ہوں کہ عمر بھر کے غور و مطالعہ کے بعد اب یہ میرا ایمان ہو چکا ہے کہ اسلام کوئی جا مدتہ نہیں ہے“

۱۔ دنیا کی سب سے بڑی اسلامی ریاست ہونے کی وجہ سے اسلامی ممالک کی رہنمائی کا جو مقام پاکستان کو حاصل ہے اس کے بین الاقوامی پروگرام کی بعم اللہ گویا آزادی نسواں کے جہاد سے ہوئی ہے۔

۲۔ اگرچہ ذریعہ مال صاحب نے اس بات کی تصریح نہیں فرمائی کہ گھر بھر کس چیز کا مطالعہ کرنے کے بعد وہ اس نازک حقیقت تک پہنچے ہیں مگر سیاق کلام دلیل ہے کہ وہ ظاہر ہی فرمانا چاہتے ہیں۔

رہا بقی صفحہ ۲۶ پر

اسلام ایک زبردست طاقت اور ایک زندگی بخش قوت ہے... مستقبل
کی تعمیر میں اس کا بہت اہم حصہ ہوگا۔ اس کی تعمیر کی ابتدا کی جا چکی ہے اب
ہم میں سے ہر ایک کو اپنا اپنا جائزہ برابر لیتے رہنا چاہئے کہ جس کام کا بیڑا ہم
نے اٹھایا ہے اس کے لئے آپ اپنے کو کس حد تک تیار کر رہے ہیں۔ ہمیں ان
خیالات اور جہالتوں سے ڈرنا ہے جو صدیوں سے ہم پر مسلط ہیں۔ مگر مجھے اس
میں ذرہ برابر شک نہیں ہے کہ اگر ہم نے اسلام کی صحیح روح کو پیش نظر رکھ کر
کام کیا تو ہم اپنے مقاصد میں کامیاب رہیں گے۔

پاکستان ٹائمز لاہور، ۸ دسمبر ۱۹۷۹ء

بیگمات کے افکار و نظریات | اب بعض بیگمات کی تقریروں اور بیانات کے
اقتباسات ملاحظہ فرمائیے جو اس ملک کی خواتین کی لیڈر ہیں ریاجن کو ارباب اقتدار کی جانب

رتبیہ حاشیہ صفحہ ۲۵) کہ انہوں نے ساری زندگی اسلام کے مطالعہ میں بسر فرمائی ہے۔ ظاہر ہے کہ اس کے بعد
اسلام کے متعلق کل فسانیاں فرماتے اور ہر مجلس میں اسکی ترجمانی کر نیکیے حق سے کس کی مجال ہے جو انہیں روک سکے۔
بلکہ غالباً آزادی نسواں کے پروگرام کی طرف اشارہ ہے۔ اس لئے کہ اب تک ہماری اس سب سے بڑی
اسلامی حکومت نے بین الاقوامی بیانیہ پر جس تعمیراتی کا آغاز کیا ہے اس میں عام پبلک کے سامنے
نمایاں طور پر یہی چیز آ رہی ہے اور اسی چیز کی شہادت آل پاکستان ولینٹریسیوشن کی رپورٹ
سے بھی مل رہی ہے۔

سے اس لیڈری کی خدمت پر مامور کیا گیا ہے اور جو مسلمان عورتوں کے لئے نمونہ اور مثال کی حیثیت سے پیشتر سرکاری خرچ پر اس ملک کے ایک سرے سے دوسرے سرے تک اس لئے پھرائی جا رہی ہیں کہ یہ ہماری ماؤں اور بہنوں کو دکھائیں اور بتائیں کہ ان کو کس نمونہ کی تقلید کرنی چاہئے اور کیا بننا چاہئے۔

اس زمرہ صالحات و طبقات کی گل سرسید محترمہ بیگم لیاقت علی خاں ہیں۔ انہوں نے ۲۸ جنوری ۱۹۲۹ء کو جہلم میں کالاریفیو جی کمیٹی میں جموں اور کشمیر کے پناہ گزینوں کو مخاطب کرتے ہوئے اپنی تقریر میں فرمایا:-

”اب وہ وقت نہیں رہا کہ مسلمان عورتیں گھروں کی چار دیواری میں بند بیٹھی رہیں۔

اب انہیں اس خوابِ شغفت سے بیدار ہونا ہو گا اور گھروں سے نکل کر مردوں کے شانہ بشانہ قوم کی فلاح و بہبود کے کاموں میں حصہ لینا ہو گا۔“

مردوں کو مخاطب کر کے بیگم صاحبہ نے ارشاد فرمایا کہ ”وہ اپنی عورتوں کی راہ میں حائل نہ ہوں۔ وہ انہیں اس بات کا موقع دیں کہ وہ ان فنون کو سیکھ سکیں جن کی اہلیت ان کے اندر پائی جاتی ہو۔“

رسول اینڈ ملٹری گزٹ، لاہور، مورخہ ۲۹ جنوری ۱۹۲۹ء

۱۔ جموں اور کشمیر کی پناہ گزین عورتوں کے سامنے، جن کے پاس نہ مکاتوں کی چار دیواری ہے نہ سرپوشی کا کوئی سامان موجود ہے بیگم صاحبہ کی یہ تقریر محکم ہے بعض لوگوں کو بے محل معلوم ہو۔ مگر مقصد کا سچا حقیقی محل اور بے محل کے حدود کی پروا کب کرتا ہے!

ابھی بیگم صاحبہ نے ۲۶ اپریل ۱۹۷۹ء کو لندن میں غیر ملکی اخبار نویس عورتوں کے سامنے
پاکستانی عورتوں کی رفتار ترقی کا ذکر کرتے ہوئے فرمایا :-

”اگرچہ پاکستان کی شہری عورتیں پردہ بھی کرتی ہیں اور نقاب بھی اڑھتی ہیں
تاہم انٹی فیصدی عورتیں جو دیہات میں رہتی ہیں وہ ایسا نہیں کرتی ہیں۔ نیز
پردہ نشین عورتیں بھی اپنے مردوں پر ویسی ہی حامی اور اپنے گھر کے معاملات میں
ویسی ہی با اختیار ہیں جیسے کہ بے پردہ عورتیں۔“

آپ نے فرمایا کہ ”مغرب میں بھی تو عورتوں کے مردانہ کارروائیوں اور مصروفیتوں
میں حصہ لینے کا خیال ابھی زبیا نیا ہی پیدا ہوا ہے۔ بہر حال پردہ و بے پردہ سویرہ ختم ہو کے
رہیگا۔ لڑکیوں کی نئی پوجن کی تربیت لڑکوں اور لڑکیوں کی مخلوط درسگاہوں میں
ہو رہی ہے۔ وہ پردہ میں نہیں جائے گی۔“

رسول اینڈ ملٹری گزٹ لاہور، مورخہ ۲۶ اپریل ۱۹۷۹ء

ابھی بیگم صاحبہ کے ارشاد کا مطلب یہ ہے کہ ہمارے ملک کی شہری عورتوں کے چہرہ پر یہ نقاب کے رخ
و جسے کہیں کہیں جو نظر آجاتے ہیں اس کے سبب سے ہمیں ملامت کرنے میں جلدی نہ کیجئے! ابھی ہماری
اسلامی ریاست کو وجود میں آئے ہوئے دن ہی کتنے ہوتے ہیں کہ ہماری خامیوں کا محاسبہ شروع کر دیا
جائے۔ آخر مغرب کی عورتوں نے بھی تو اپنی موجودہ منزل تک پہنچنے میں کافی دن لگائے۔ ہماری اسلامی حکومت
و بے کچھ دن گزرنے دیجئے پھر دیکھنا دیکھا ہوں گی بدلتی جاوے گی۔ یہ تہذیب کا ایک نشان بھی باقی رہ جائے تو کہئے!

ہالینڈ جا رہی ہیں۔ جوں ہی ہمارے ارکان کی تعداد ۲۵ ہزار تک پہنچ گئی ہم اقوام
متحدہ کی سماجی اور اقتصادی کونسل سے الحاق کی درخواست کر دیں گی۔

پاکستان ٹائمز، لاہور، مورخہ ۲۵ جون ۱۹۶۹ء

یہ انجمن جس قسم کی ثقافتی و تہذیبی ترقی اس ملک کی خواتین میں پیدا کرنی چاہتی ہے
اس کا اندازہ یکم طیب جی کی مندرجہ ذیل تقریر سے ہوتا ہے جو انہوں نے اس انجمن کے ایک
اجلاس میں ثقافتی ترقی کے ریزولوشن پر فرمائی :-

” ایک عام شکایت جو ان دنوں میں نے بہت سنی ہے وہ یہ ہے کہ یہاں پاکستان
میں اچھے قسم کے گانوں کا کھلی فقدان ہے۔ جب ہم دیکھتے ہیں کہ ماضی میں گانے
بچانے کے تمام استاد اور معلمین مسلمان ہی رہے ہیں تو یہ موجودہ صورت حال بہت
بہتر نظر لگانا معلوم ہوتی ہے۔ مغلوں کے زمانہ میں گانا بجانا لڑکیوں کی تربیت کا
ایک لازمی جزو تھا۔ اور معمولی گانا بجانا نہیں بلکہ نہایت اونچے قسم کا۔ یہ نرسے ہی
افسوس کی بات ہے اور حقیقت یہ ایک بہت بڑا خسارہ ہے کہ ہمارے
زمانہ کی لڑکیاں معیاری اور پچھے گانوں کی بجائے بھی واقف نہیں ہیں۔ ان کی
بڑی سے بڑی امنگ بس فلمی گیتوں کے سیکھنے تک محدود ہے۔ یہ گانے بھی اگرچہ
اپنے عام انداز میں اچھے ہوتے ہیں مگر یہ گانوں کو حقیقی حسن صوت کے اعتبار کے
قابل نہیں ٹھہرتے۔

رہی سیکنڈ ایر۔ شائع کردہ پاکستان پبلیکیشن جس ۱۹۶۲ء

اس ثقافتی ترقی کو عملی طور پر روئے کار لانے کے لئے ایک باضابطہ ادارہ بھی قائم ہو چکا ہے جس کو ازراہ دینداری ہمارے وزیر خزانہ ملک غلام محمد صاحب نے اپنی سرپرستی سے مشرف فرمایا ہے۔ اس ادارہ کا اعلان ملاحظہ ہو:-

”پاکستان اکاڈمی آف آرٹس“

پاکستان میں ناچ سکھانے کی اسکیم

راولپنڈی۔ ۲۹ نومبر مشہور پاکستانی رفاقتی آزادی رحمان بیگم نے

نے بیان کیا کہ آئندہ سال کے شروع میں پاکستان میں جسم بنانے (Physical

Culture) اور جسمانی حرکات میں تناسب و ہم آہنگی پیدا کرنے کا پہلا ادارہ قائم

ہو جائے گا۔ اس کا اصل مرکز کراچی اور ضمنی مراکز مغربی اور مشرقی پاکستان کے

اہم شہروں میں ہوں گے۔ اس ادارہ کا مقصد پاکستانی عورتوں اور بچوں میں تالی

سر، صحت اور جسمانی انضباط کا شعور پیدا کرنا ہے۔

بیگم محمود نے کہا کہ وہ اپنی اس اسکیم کے سلسلہ میں مسٹر غلام محمد صاحب، فزیر

خزانہ پاکستان اور بیگم لیاقت علی خاں سے ملاقات کر چکی ہیں۔ ان دونوں صاحبوں

لے یہ نامہ نگار کی کو تاپی ہے کہ اس نے بیگم صاحب کو محض پاکستانی رفاقتی لکھا ہے۔ وہ اپنے

جذبات و حسیات کے لحاظ سے تو اسلامی رفاقتی کے لقب کی مستحق ہیں، اور ویسے بھی اب اس

مملکت اسلامیہ میں کوئی شے غیر اسلامی کب رہ گئی ہے۔

نے اس کام میں پوری مدد دینے کا وعدہ کیا ہے۔ میرے پیش نظر سب سے بڑھ کر یہ بات ہے کہ قرض کو جو اکابر شاہانِ تعلیم کی سرپرستی میں اپنے کمال کو پہنچ گیا تھا اور اب پاکستان میں رو بہ منتزاع ہے پھر سے زندہ کیا جائے اور بین الاقوامی نمائش فنون میں جو سالہ ۱۹۵۱ء میں لندن میں منعقد ہو رہی ہے پاکستان کو دنیا کے تہذیبی نقشہ پر جگہ دلائی جائے۔

اس عظیم الشان کام کو عملی جامہ پہنانے کے لئے پہلا قدم یہ ہو گا کہ آذوقہ اور پینڈ میں ۱۰ ارب روپے کے قرض اور جسم بنانے کے فن کی نمائش کریں گی۔ اپنے اس ادارہ کے مقاصد کی تفصیل کرتے ہوئے آپ نے بیان کیا کہ ان کے پیش نظر پاکستانی عورتوں کو صرف تاج گانے کے فن ہی میں یکتے روزگار بنانا نہیں

سلاطین صاحبہ نے کراچی کے اکابر و اکابرات سے ملنے ہی میں معلوم ہوتا ہے کہ تاجی کی ورنہ انہی دو کی کیا نصرت ہے وہاں کے ارباب و صاحبین میں سے کوئی بھی اس خالص دینی اور اسلامی خدمت میں شرکت و تعاون سے روپیچھے رہنے والا نہیں ہے۔

سلاطین کا جو شہ بد تھوڑا سا مطالعہ ہمارا ہے اس کی بنا پر یہ عرض ہے کہ یہ فن شریف مغل سلاطین کے اُس دور میں اپنے کمال پہنچا تھا جو دور جو اُن سلاطین کے زوال کا دورِ آخر تھا اور ان صاحبہ ہمارے دورِ طفولیت ہی میں اس کے کمال کی متمنی ہیں۔ جب ابتدا اسی نقطہ سے ہو رہی ہے تو دیکھئے اس کی انتہا کیا ہو!

ہے بلکہ ان کی شخصیتوں کو تہذیب کے رنگ میں رنگ دینا اور ان کو اپنی اصل جگہ حاصل کرنے اور آئندہ تعمیر ملت کے کاموں میں اپنا پورا حصہ ادا کرنے کے قابل بنانا ہے۔ آپ نے کہا کہ اس ادارہ کا دائرہ عمل صرف ناچ اور گانا سمجھانے ہی تک محدود نہیں ہوگا بلکہ بہت سے دوسرے فنون مثلاً مصوری وغیرہ سکھانے کا بندوبست بھی کرے گا۔

دخک ناچ، کا ذکر کرتے ہوئے آذوری نے بڑے دعویٰ سے کہا کہ خشک ناچ مسلمانوں کا ناچ ہے۔ یہ اپنی موجودہ طرز اور موجودہ کمال کو اکابر شایانِ مغللیہ کی سرپرستی میں پہنچا۔ پاکستانی رفاصلہ آذوری نے ہندوستان کے اس دعویٰ کی کہ خشک ناچ ان کی چیز ہے پر زور دیدی اور اس بات کو بہت زور دے کر کہا کہ اس ناچ کو ہمیں ہندوستان والوں سے پھر حاصل کرنا ہے!

رسول ایڈیٹری گزٹ، لاہور، مورخہ ۳ نومبر ۱۹۵۹ء

اس مقام سے مراد یہ نہ گز جائیے بلکہ یہاں اچھی طرح زمین نشین کر لیجئے کہ ہمارے معمارانِ ملت کے نزدیک تعمیر ملت کی اصطلاح کا اصلی مفہوم کیا ہے اور ملت اسلامیہ کی تعمیر و حقیقت کن اجزائے ہوتی ہے۔ لے یہ بھی یقیناً صاحبہ کی عنایت ہے کہ انہوں نے اسے صرف مسلمانوں کا ناچ قرار دیا۔ ورنہ انہیں تو اسے خالص اسلامی ناچ کہنا چاہئے تھا۔

۳۵ پاکستان کے تمام مسلمانوں کو آذوری صاحبہ کا ناسک گزار ہونا چاہئے کہ انہوں نے ایک ایسے عظیم انسان قومی و ملی نقصان پر ہم کو متنبہ کیا ہے جس کی طرف اس سے پہلے کسی کی بھی توجہ نہیں گئی۔ بلکہ وہ ہم پر

ان پیغم صاحبہ کے متعلق ایک اور اعلان بھی قابل ملاحظہ ہے جو ۶ فروری ۱۹۵۷ء کے احسان، لاہور میں شائع ہوا ہے۔

مکراچی، ۶ فروری۔ ملک میں آرٹ کو ترقی دینے کے لئے عنقریب اکاڈمی آف آرٹ کا قیام عمل میں آجائے گا۔ مادام آفریدی جو مشہور آرٹسٹ ہیں انہوں نے ایسوسی ایٹڈ پریس آف پاکستان کو بتایا ہے کہ ملک کو زیادہ آرٹ آشنا بنانے کے لئے تحریک جاری کی جائیگی تاکہ پاکستان آرٹ کے لحاظ سے بھی دنیا کے ممالک میں اپنا صحیح مقام حاصل کر سکے۔ آپ نے کہا کہ دنیا کی کوئی قوم آرٹ کے بغیر ترقی کے منازل طے نہیں کر سکتی۔ آپ نے فرید کہا کہ توقع ہے کہ پاکستان کے وزیر خزانہ اس نئی اکاڈمی کے صدر ہونگے۔ مادام آفریدی نے کہا کہ دنیا کے تمام

دقیقہ جاتیہ (۱۹۵۷ء)۔ ہاگہ کے اس پار کے نقصانات کا جب کبھی ذکر آیا تو کسی نے ہزاروں ہتھوں ملیں کی بے حرمتی کا غم کیا، کسی نے مساجد اور مزارات کا ماتم کیا، کسی نے ایک آہ سرد کے ساتھ دینی مدارس اور اسلامی کتب خانوں کو یاد کیا، لیکن اسے اسلامی بے حسی کہتے یا دینی بے خبری کہ ہمارے بھوں اور پھوٹوں میں سے کسی کو بھی یہ خیال نہیں آیا کہ ہمارا خالص نبی و اسلامی تلخ و تلخ بھی داگہ کے اس پار ہی رہ گیا اور ستم ہلانے ستم یہ ہے کہ ظالم ہندو اسے اپنانے لے رہے ہیں اور کہتے ہیں کہ یہ ان کا ناپ ہے۔ اتنا کبیر، یہ ظالم! اگر اس وقت ہی کہ بھی ہم واپس نہ لے سکے تو پاکستان بنانے سے حاصل کیا ہوا؟

ممالک میں آرٹ کی ترقی کے لئے ان کے اپنے قومی تھیٹر میں لیکن پاکستان میں کوئی
 تھیٹر نہیں۔ پاکستان کو ان تھیٹروں کی بہت ضرورت ہے۔“

ان اعلانات میں بار بار آرٹ کا لفظ جو استعمال ہوا ہے اس سے ناظرین کو کوئی غلط فہمی
 نہیں ہونی چاہئے اس طائفہ کی اصطلاح میں آرٹ سے مراد ناچ اور گانا ہے۔ نیز ان اعلانات
 میں جس آرٹ اکادمی کے قیام کی بشارت دی گئی ہے اس کے باضابطہ قیام کا اشتہار بھی آذوری
 صاحبہ کے رقص کی تصویر کے ساتھ ۹ فروری سنہ ۱۹۵۷ء کے ڈان، کراچی میں شائع ہو چکا ہے
 اس اشتہار پر ”زبیر سرپرستی آریبل مسٹر غلام محمد وزیر مال“ کے الفاظ بھی اہل پاکستان کی آنکھیں
 روشن کرنے کے لئے ثبت ہیں۔ یہاں پھر ایک مرتبہ پٹ کر مسٹر غلام محمد کی اس تقریر کو پڑھ
 ڈالتے جو انہوں نے اسلامی اقتصادی کانفرنس میں کی تھی، یہ ہے عمر بھر کے مطالعہ اسلام کا نچوڑ۔
زنانہ نیشنل کارڈینل پاکستان زنانہ نیشنل کارڈینل جو اہمیت دی جا رہی ہے اور اس کی
 پریذیڈنٹ اور سلامیوں سے اس ملک کے ارباب اقتدار اور لیڈر صاحبان کو جس درجہ دلچسپی ہے
 اس کو پیش نظر رکھ کر یہ کہنا شاید بے جا نہ ہو گا کہ اس وقت دفاعی نقطہ نظر سے ملک کی اہمیت
 ہمارے ملک میں اگر کسی چیز کو حاصل ہے تو اسی چیز کو حاصل ہے۔ ہماری قیادت علیا کے اہلین
 اپنے مصروف پروگراموں میں اور کسی چیز کے لئے وقت نکال سکیں یا نہ نکال سکیں لیکن یہ ناممکن
 ہے کہ زنانہ نیشنل کارڈینل پریذیڈنٹ اور سلامیوں کو قضا ہونے دیں اور یہ پریذیڈنٹ اور سلامیاں جن
 اسلامی آداب و قواعد کے اہتمام کے ساتھ منعقد ہوتی ہیں اس کے متعلق چند پورٹریٹس ملاحظہ ہو۔
 ”قیام پاکستان کے بعد پہلی مرتبہ پاکستان زنانہ نیشنل کارڈینل کی طرف سے

ٹھہا کہ اسپورٹس ایسوسی ایشن کے وسیع میدان میں قواعد کھیل اور ریسرکشن کا مظاہرہ کیا گیا۔ صوبہ کے گورنر فریڈرک بورن نے زنانہ نیشنل گارڈز کی سلامتی قبول کی اور انعامات تقسیم کئے۔ نیشنل گارڈز کی جماعت میں شہر کے بعض مقتدر حضرات کی بیگمات اور کالج کی طالبات شریک ہیں اور باوجود روزمرہ کی مصروفیات کے یہ خواتین اس قومی ادارہ میں بہت دلچسپی کا اظہار کرتی ہیں۔ اس کے قیام کی پہلی سالگرہ کے موقع پر نہ صرف ڈھاکہ بلکہ دوسرے اضلاع کی خواتین بھی اسپورٹس میں شریک ہوئیں۔ پنجاب رجمنٹ کے بینڈ کے ہمراہ سفید وردیوں اور سبز سٹیپوں میں ملبوس خواتین نے مارچ پاسٹا کی رسم ادا کی۔ اس کے بعد سوگڑ کی روڑ، لانگ جمپ ریلوی چھلانگ، ریسرکشن اور دوسرے کھیلوں کے مظاہرے کئے گئے۔ اس موقع پر ہندوستان کے پائی کشن مٹھ سنٹوش کما پاسو، میجر جنرل ایب خاں اور دوسرے اعلیٰ فوجی اور سول افسران بھی موجود تھے۔

دنوں کے وقت ۱۶ مارچ ۱۹۵۹ء

پچھلے دنوں اس زنانہ نیشنل گارڈز کے ایک دستہ کو مکہ اور مدینہ کی سند تصدیق بھی حاصل ہو گئی۔ سعودی عرب کے جوائنٹ سے بین الاقوامی اقتصادی کانفرنس میں شرکت کے لئے تشریف لاتے تھے انہوں نے ایک "چاق چوبند دستہ کی پروپوزیشن اور نہ صرف اس کی تحسین فرمائی بلکہ یہ امید ظاہر کی کہ سعودی عرب کی خواتین بھی اس اُسوۂ حسنہ کی پیروی کریں گی۔ پاکستان کے مسلمان جو مکہ اور مدینہ کے فتووں کو ہمیشہ آخری دینی سند کی حیثیت دیتے رہے ہیں، علمبرداران کتاب و سنت کے اس فتوے کے بعد بھلا اب کسی کو زنانہ نیشنل گارڈز کے کسی پہلو پر مکتبہ چینی کے

نے کاہے کو لب ہلانے کی اجازت دیں گے۔ اصل خبر بالفاظہا ملاحظہ ہو :-
 ”کراچی ۹ دسمبر۔ آج کراچی میں پاکستان نیشنل گارڈ کے ایک چاق چوبند
 دستہ نے پریڈ کی بین الاقوامی اقتصادی کانفرنس میں شریک ہونے والے سعودی
 عرب کے ارکان وفد اور پاکستان میں سعودی عرب کے مدار المہام نے پریڈ کی سلامی
 سعودی عرب کے وفد کے لیڈر نے اس تقریب کے موقع پر تقریر کرتے ہوئے
 کہا کہ پاکستان کی خواتین قومی زندگی میں مردوں کے موٹس بدوش جس طرح کام کر
 رہی ہیں انشا اللہ سعودی عرب کی عورتیں بھی اپنے فرائض اسی تندہی سے انجام
 دیں گی۔“
 (نوائے وقت ۱۱ دسمبر ۱۹۷۹ء)

اس زمانہ نیشنل گارڈ کی تمام تربیت مرد فوجی افسروں کے سپرد ہے اور وہ ان دستوں
 کی تربیت جن شرعی و اخلاقی ذمہ داریوں کے ساتھ کر رہے ہیں اور اس کے جو نتائج سامنے آ رہے
 ہیں اس کے متعلق ایک واقف حال کی شہادت ملاحظہ ہو۔ سول اینڈ ملٹری گزٹ لاہور نے
 اپنی ۲۳ اپریل ۱۹۷۹ء کی اشاعت میں اپنے ایک مراسلہ انکار حقیقت پسند ”کامندر جبریل
 مراسلہ شائع کیا ہے :-

”جناب من!

پیشتر اس کے کہ آپ تیلیوں اور پردے کی بحث ختم کریں، کیا آپ ایک
 حقیقت پسند شخص کو بھی اپنے احساسات پیش کرنے کا موقع دیں گے۔

فوج سے متعلق اپنے ۳۰ سالہ تجربہ کی بنا پر میرا یہ خیال ہے کہ فوج کے طرف

اگر آپ یہ اندازہ کرنا چاہیں کہ دفاع ملکی اور نیکی و خیرات کے خشک وبے مزہ اور کرفے کیلئے کاموں کو ہماری اس زمانہ نمیشنل گارڈونے کس قدر لذیذ اور پرکشش بنا دیا ہے تو اس کے لئے اس کی ٹیسٹوں ٹیبلین کے اس تقریبی پروگرام کی رُو واد ملاحظہ فرمائیے جو کٹرک ہال میں زیر سرپرستی بیگم لیاقت علی خاں ۲۷، ۲۸، ۲۹ اگست کی تاریخوں میں منعقد ہوا۔ یہ رُو واد ڈوان میں اس کے نامہ نگار کے قلم سے شائع ہوتی ہے۔ نامہ نگار لکھتا ہے:-

• پاکستان زمانہ نمیشنل گارڈ کا ٹیسٹوں پر یکے کے گزشتہ تین روز سے ایک نایاب نظارہ جمال فراہم کر رہا ہے۔ لوگ جب کسی نیک مقصد میں مدد کے لئے خیراتی فنڈ کا کوئی تماشہ دیکھنے جاتے ہیں تو کٹھن حیرت سے ہونے عموماً وہ کسی اونچے معیار کی توقع نہیں رکھتے۔ اس وجہ سے ان کے لئے یہ پرمسرت اور تعجب انگیز امر تھا جب انہوں نے دیکھا کہ موسیقی، رنگ اور نیلی طہوسات کا ایک طوفان ان پر اُمڈ پڑا۔

.....

تماشہ کی ابتداء سازندوں کے ایک طائفہ نے کی۔ نوخیز، خوش جمال اور خوش پوشاک لڑکیاں تیار، امراج، وامن اور ہانسری پورے کمال فن کے تھمباری تھیں۔ یہ انہوں نے موسیقی دیکھنے والوں اور سننے والوں کے لئے جنت نگاہ اور فرودس گوش تھا۔ پھر چھ مہوش لڑکیوں نے فصلی ناچ شروع کیا۔ یہ ناچ حسن و شباب اور مسرت و انبساط کا پورا پورا مظاہرہ تھا۔ مٹی پوری ناچ تو کمال فن کا ایک نامور نمونہ تھا جو ایسے تفریحی تماشوں میں دیکھنے کا کم ہی اتفاق ہوتا ہے۔ مصری ناچ اپنی

خصوصیات کے مطابق حرکتی تیزی اور نعماتی ہم آہنگی کا ایک وکٹش مرقع تھا پھر
پنجاب کا مشہور وہابی تاج لڈی تو بس طوفانِ نغمہ و رنگ تھا۔ ستار پر مسز نذیر احمد کا
نغمہ تنہائی اور اس پر رنگ رنگ ووشنیوں کا بہاؤ آواز کے جاو کو دو بالا کر رہا -
تھا۔ پردوں کے پس منظر میں غالب کی غزل -

باز چہ اطفال سے دنیا مرے آگے

ہوتا ہے شب و روز تماشا مرے آگے

ایسے دل آویز انداز میں گائی جا رہی تھی کہ دل کے تاروں کو لرزش کے دی تھی...

رنگ و لباس اس تفریحی تماشا کی دو بڑی خصوصیتیں تھیں۔ ان خصوصیتوں کا
مظاہر سوزن کاری کی فیشن پر ٹیڈ کے ذریعہ کیا گیا مسلمانوں کے مختلف قسم کے ملبوسات
آب و تاب بخشی چمک اور جو اہراتی دمک کے ساتھ وہاں موجود تھے۔ دہلوی بیگمات
اپنی ناممکن تقلید خصوصیات کے ساتھ، حیدر آبادی بیگم آنکھوں کو خیرہ کر دینے
والے پرنسکوہ ملبوس میں، بکھری بیگم اپنے مخصوص ناز و ادا کے ساتھ جو واجد علی شاہ
دربار کا طرہ امتیاز تھا، رامپوری بیگم اپنے دل ربا انداز، نئی پاکستانی خاتون قدمت
کے لوج کے ساتھ نئی تیزی اور نفاست لئے ہوئے، مبین، اور سورتی بیگمات اپنے
دل آویز کارٹھے ہوئے ملبوسات کے ساتھ اسٹیج کے آ رہا تھرک تھرک کر ایک
ہوش ربا منظر پیش کر رہی تھیں۔

تماشہ کا اختتام درجن بھر عورتوں کی دلنریب قوالی سے کیا گیا۔ نہ صرف یہ کہ موسیقی اور نغمہ کسی بہتر سے بہتر قوالی کے معیار کا تھا بلکہ ان پرفمن عورتوں نے تو اپنے پوسٹنارز واداسے قوالی میں کمال ہی کر دیا۔ اس میں شبہ نہیں کہ اس کامیابی میں ان کے حسن و لباس کو بہت کچھ دخل تھا۔

نغمہ و قص سے مرکب چار سین کا ایک پر مذاق ڈراما بھی پیش کیا گیا جس کا نام حبیت تھا۔ یہ ایک مسلمان بیس کے گھر کا نقشہ پیش کرتا تھا
 ہمیرین مسرت و انبساط کی تصویر تھی۔ مذاق اور شوخی و شہرت سے بھری ہوئی اداکاری اور فن کاری کا مرقع۔ تینوں منگیتر نہایت زور آور اور نہ جوان تھے لیکن جینے والا حمید تو واقعی فلاح تھا۔

بیگم یاقوت علی خاں ولی مبارک باد کی مستحق ہیں کہ انہوں نے کمال مہربانی سے سرپرستی فرما کر اس تماشہ کو پیش کرنے کی ہمت اخرائی و فرمائی، یہ صرف انہی کی پربستس نگاہیں تھیں جنہوں نے بہت سے پوشیدہ جو اہرات کو ڈھونڈ نکالا۔ آرٹ اور اس کے متعلقات سے ان کی دلچسپی نے ہماری معاشرت میں آرٹ اور موسیقی کو دوبارہ زندگی بخشی ہے۔

یہ تماشہ کہاں تک پسند کیا گیا اس کا اندازہ اس واقعہ سے ہو سکتا ہے کہ تماشہ کے دوران میں قریب قریب ہر پیش کش پر ملیف فڈ کے نئے عطیات کے اعلان ہوتے رہے۔“
 (ڈان۔ موزنہ ۳۰ اگست ۱۹۷۸ء)

یہ ہے ہماری اس زنانہ نیشنل گارڈ کی تصویر جس کو اس وقت پاکستان کی دفاعی تیاریوں میں عدا کی اہمیت حاصل ہے، یہ ہے ہماری وہ فوج ظفر موج جس کے لئے قرآن و حدیث سے دلیلیں فراہم کی گئی ہیں کہ مسلمان عورتیں رسول اللہ صلی اللہ علیہ وسلم کے نماز میں جنگی کاموں میں حصہ لیتی تھیں، یہ ہیں وہ طریقے جن میں ماہر موجدانے کے بعد ہماری بہنیں اور بیٹیاں دشمنوں کے چھکے چھڑادیں گی اور یہ ہیں وہ اسلامی طریقے جن سے ہماری قوم کا جذبہ انفاق فی سبیل اللہ ابھرتا ہے اور جن سے کام لے کر وہ اپنے جہاد کے لئے روپے فراہم کرتی ہیں!

زنانہ کالجوں کا رنگ ہمارے زنانہ کالجوں میں ڈکیوں کو جس طرح اسلامیت کے رنگ میں رنگا جا رہا ہے اس کے ثبوت میں صرف مس فاطمہ جلال میڈیکل کالج لاہور کا حوالہ دے دینا شاید کافی ہوگا۔ اخباروں میں آئے دن اس کالج سے متعلق ایسی تصویریں چھپتی رہتی ہیں جن میں ہم دیکھتے ہیں کہ ہمارے وزرا سے عظام یا حکام عالی مقام میں سے کوئی بزرگ نہایت شان سے براجمان ہیں اور ان کے ارد گرد کالج کی طالبات اور معلمات اس طرح جمع ہیں جس طرح شمع کے گرد پروانے جمع ہوں۔

لاہور کا اسلامیہ کالج فارمین ایک پردہ کالج ہونے کے لحاظ سے مشہور رہا ہے۔ اب ہمارے ارباب کار اس کو جو شکل دینے کی کوشش کر رہے ہیں اس کا اندازہ ذیل کے مراسلہ سے فرمائیے جو سول اینڈ ٹری گزٹ لاہور کی ۲۰ جنوری ۱۹۹۹ء کی اشاعت میں شائع ہوا ہے۔ ایک طالبہ کا باپ اخبار مذکور کے ایڈیٹر کو لکھتا ہے:-

جناب من!

زمانہ اسلامیہ کالج لاہور خالصتہ باپوہ ادارہ ہے اور اس بنا پر اسے مسازل
 سے عطیات اور امدادی و خیراتی رقوم حاصل ہوتی رہی ہیں۔ مگر آج کل ہم دیکھ رہے
 ہیں کہ اس کالج میں ایسے مرد اور ان کے دوست احباب آتے ہیں جن کا اس ادارے
 سے کسی قسم کا تعلق نہیں۔ اسی پر میں نہیں بلکہ جب ایسے لوگ کالج میں آتے ہیں۔
 اور یہ وقتاً فوقتاً آتے ہی رہتے ہیں۔ تو لڑکیوں کو حکمانگے مرد اور بے نقاب ہونے
 پر مجبور کیا جاتا ہے۔ میں ایک طالبہ کے والد کی حیثیت سے یہ پوچھنا چاہتا ہوں
 کہ کیا اب یہ کالج باپوہ نہیں رہا؟ اگر نہیں رہا تو پبلک کو اس سے آگاہ کیوں
 نہیں کیا گیا؟

ایم۔ اے، مجید قریشی۔ لاہور

مخلوط کالجوں کا حال لڑکوں اور لڑکیوں کے مخلوط کالجوں اور اسکولوں کے متعلق ہر نیکیل
 مسلمان کو یہ گمان تھا کہ تہذیب شیطانی کی یہ لعنت کبریٰ پاکستان بننے کے بعد ایک لمحہ
 کے لئے بھی بداشت نہیں کی جائے گی لیکن اوپر بیگم یاقوت علی خاں کا بیان آپ پڑھ چکے
 ہیں کہ آزادی نسواں اور پودہ شکنی کے لئے جو جہاد انہوں نے شروع کر رکھا ہے اس میں اپنی

۱۔ نامہ نگار صاحبے گفتا ہے کہ جب پبلک اتنی اندھی ہو جائے کہ دن دہاڑے اور دن کے کی
 چوٹ عملاً جو کچھ کیا جا رہا ہے اسے نظر نہ آتے تو آخر اسے اُلو کیوں نہ بنایا جائے۔ وہ تو اپنے سامنے
 دنیا بیز قزوں کی بستی ہے، 'The world is full of fools' کا ماعدہ کلیہ رکھ کر چل رہے
 ہیں۔ احسان کلاب تک کا تجربہ اسی قاعدہ کی تصدیق کرتا ہے۔

ساری کامیابی کا انحصار وہ انہی کالجوں پر سمجھتی ہیں۔ انہی کالجوں کے اندر ان کے خیال میں اس فوجِ ظفر موج کے افسر اور کمانڈر تیار ہو رہے ہیں جو اس ملک میں اس خالص اسلامی تہذیب کو قائم کرے گی جس کیلئے بیگم صاحبہ میلاد کی مجلسوں میں والہانہ انداز میں تقریریں فرمایا کرتی ہیں اور جس کے قائم کرنے کیلئے ہی ان کے محترم شوہر نے پاکستان دستور ساز اسمبلی میں مشہور قرار داد مقاصد پاس کرائی ہے۔

ان کالجوں میں پڑھنے والوں اور پڑھنے والوں کے متعلق تو ہمیں کچھ کہنے کی ضرورت نہیں ہے البتہ ایک واقعہ یاد آ گیا ہے جس کو ہم محض اس خیال سے یہاں ذکر کرتے ہیں کہ اس سے فی الجملہ اندازہ ہو سکے گا کہ موجودہ تعلیم کس ٹائپ کے امتحان تیار کرتی ہے اور کس ذہنیت اور کس مذاق کے لوگ ہیں جن کو اس نظامِ تعلیم میں یہ درجہ تہمتا گیا ہے کہ وہ ہماری نوجوان نسل کے لڑکوں اور لڑکیوں کو ایک کتب میں بٹھا کر تعلیم دے رہے ہیں اور پھر یہ دعویٰ کیا جاتا ہے کہ اس سے اخلاق بگڑتے نہیں جکارتے۔

غائباً اپریل ۱۹۷۲ء کا واقعہ ہے کہ مولانا سید ابوالاعلیٰ صاحب مودودی امدان کے بعض رفقاء کو پاکستان کے ایک کالج میں تقریر کے لئے دعوت دی گئی جو لڑکوں اور لڑکیوں کا مخلوط کالج تھا۔ جہاں کی تقریر سننے کے لئے ہاں میں جس طرح لڑکے جمع ہوئے اسی طرح طالبات بھی جمع ہوئیں اور تہذیب جدید کے آداب کے مطابق لڑکیاں ہاں کی اگلی بنچوں پر بیٹھیں اور ایک آدھ کے سوا سب بہنیں بے نقاب تھیں جب حاضرین اور مہمان اپنی اپنی جگہ پر بیٹھ گئے تو کالج کے پرنسپل صاحب معزز مہمان کے خیر مقدم اور حاضرین سے ان کے تعارف کے لئے کھڑے

ہوتے اور اپنی فصیح و بلیغ تقریر کا آغاز انہوں نے ایک مصرعہ سے فرمایا جس کو اپنے ادبی ذوق اور اپنی اخلاقی حس و ذوقوں پر انتہائی ظلم کر کے میں محض اس لئے نقل کر رہا ہوں کہ ناظرین اس سے عبرت حاصل کر سکیں۔ مصرعہ یہ تھا۔

خدا جب حسن و تیا ہے نزاکت آہی جاتی ہے

پرنسپل صاحب نے یہ مصرعہ اس بے تکلفی سے پڑھ دیا گویا خطبہ مسنونہ تلاوت فرماتے ہیں اور دوسروں کا تو پتہ نہیں مگر میرا جو حال ہوا اس کا اندازہ اس سے فرمائیے کہ باوجودیکہ اب اس واقعہ پر ایک مدت گزر چکی ہے لیکن آج بھی اگر اس اجتماع اور اس مصرعہ کا خیال آجاتا ہے تو مجھے ایسی شہر مندگی ہوتی ہے کہ گویا اس مصرعہ کے پڑھنے کا جرم پرنسپل صاحب سے نہیں بلکہ مجھ سے ہی صادر ہوا تھا۔

اس واقعہ کے بیان کرنے سے مقصود کسی خاص کالج اور اس کے پرنسپل صاحب کو زیر بحث لانا نہیں ہے بلکہ مقصود محض یہ ظاہر کرنا ہے کہ جن مخلوط کالجوں کی نسبت بیگم لیاقت علی خاں صاحب اور ہم سے ارباب کار گویہ گمان ہے کہ ان کے اندر اس ملک میں آئندہ ناقص ہونے والی تہذیب کے نمونے ڈھالے جا رہے ہیں ان کے طلبہ اور طالبات تو الگ رہتے ان کے پرنسپل تک کے مذاق سلیم کا یہ حال ہے کہ ان کی صحبت سے ثقہ اور سنجیدہ لوگوں کو پرہیز کرنا واجب۔ ڈرامے اور مینا بازار آزاد می نسواں اور پردہ شکنی کی اس تحریک ہی کو مقبول بنانے کے لئے ڈراموں، ناچ گانے کی مجلسوں اور مینا بازاروں کا سلسلہ ہی شروع کیا گیا ہے جس کی ہر لغزیزی اس تیزی کے ساتھ بڑھ رہی ہے کہ اندیشہ ہوتا ہے کہ شاید پاکستان میں تہذیب و

ثعافت نام ہی ان چند چیزوں کا کہ جاتے گا۔ ڈراموں میں پیشتر زمانہ نیشنل گارڈز، کالجوں کی طالبات اور سرکاری اداروں کی پناہ گزین لڑکیاں حصہ لیتی ہیں جس کے معنی یہ ہیں کہ اس آرٹ کو فروغ دینے کے لئے ہمارے اندر سے ایک مستقل طبقہ اس تحریک کے کارکنوں کے ہاتھ آ گیا ہے جو عجب نہیں کہ بگڑتے بگڑتے ایک دن اس کو پیشہ ہی بنا بیٹھے۔

مینا بانا پاکستان میں میگم لیاقت علی خاں صاحب کی اولیات میں سے ہے۔ انہی نے کراچی میں اس کا آغاز فرمایا اور اب یہ حال ہے کہ پاکستان میں قومی و ملی مقاصد کے لئے روپے اکٹھے کرنے کا اس کو واحد کامیاب ذریعہ خیال کیا جانے لگا ہے۔ پاکستان کے تقریباً ہر بڑے شہر میں کراچی کے مینا بانا کی تقلید کی جا چکی ہے اور جو شہر باقی رہ گئے ہیں وہ بھی جلد از جلد اس اسمہ حسنہ کی پیروی سے سعادت اندوز ہونے کے لئے تیاریاں کر رہے ہیں۔ یہ مینا بانا ظاہر میں تو اس غرض کے لئے منعقد کئے جاتے ہیں کہ ان سے قومی اغراض کے لئے روپیہ اکٹھا کیا جائے لیکن حقیقت ان کا مقصد عموماً اس آزادی و بے قیدی کی چاٹ لگانا ہے جو اس ملک کے ارباب اقتدار یہاں پھیلانے کے دل سے خواہشمند ہیں۔ چنانچہ اسی مقصد کو پیش نظر رکھ کر یہاں مینا بانا کی ایک خاص قسم رائج کی گئی ہے جو پر وہ فکسٹی کی تحریک اور منسی جذبات کو بھرکانے میں خاص طور پر متوجہ ہے اور چونکہ منسی جذبہ کی زود اشتعالی اور اثر انگیزی

لے اس کا اندازہ کرنے کے لئے ناظرین کو ۱۲ مارچ ۱۹۵۶ء کے سرول اینڈ ٹری گزٹ لاہور میں کراچی کے مینا بانا میں ہفت میگم لیاقت علی خاں صاحب اور ملک غلام محمد صاحب نے پرنسپل پاکستان کی ملاقات کی ایک تصویر دیکھ لینا کافی ہوگا۔

معلوم ہے اور اس کے ذریعہ سے بڑی آسانی کے ساتھ عوام کی بھٹیوں کی کٹھی کی جاسکتی ہیں اس لئے اس نسخہ کو پوری آزادی کے ساتھ استعمال کیا جا رہا ہے۔ کوئی نہیں سوچتا کہ قوم کو اگر ایک آزاد اور طاقتور قوم کی حیثیت سے زندہ رکھنا ہے تو اس کو ایسی تربیت دینے کی ضرورت ہے کہ اس کے اعلیٰ قومی اور مذہبی جذبات بیدار ہوں اور تمام پیش نظر مہمات میں وہی جذبات اس کی رہنمائی کریں۔ اگر ہر کام ناچ گانے کی مجلسوں، ڈراموں اور مینا بازاروں ہی کے واسطے سے لیا گیا تو کچھ عرصہ کے بعد آپ دیکھیں گے کہ ایک جنسی جذبہ کے سوا اس قوم کے دوسرے سارے جذبات بالکل مردہ ہو جائیں گے، یہاں تک کہ اگر آپ کوئی مسجد بنانے کے لئے بھی اس سے چندہ مانگیں گے تو اس وقت تک وہ آپ کو ایک حتبہ نہیں دینے کی، جب تک آپ پہلے اس کو مینا بازار کی سیر نہ کرائیں لیکن افسوس ہے کہ یہاں یہ وقت روز بروز ترقی کرتا جا رہا ہے اور مینا بازاروں کی نسبت نئی قسمیں ایجاد ہوتی جا رہی ہیں۔

۱۳ دسمبر ۱۹۴۹ء کو ایک مینا بازار سیالکوٹ میں لگایا گیا تھا۔ اس کا افتتاح پاکستان کے کانڈر انچیف مسز ونگس گریسی نے فرمایا۔ اس کے پروگرام میں ایک دن عورتوں کے لئے مخصوص کیا گیا تھا۔ اس خاص دن کے متعلق ایک خاتون کا بیان ملاحظہ فرمائیے جو انہوں نے عینی مشاہدہ کے بعد اخبار رسول اینڈ ٹری گزٹ میں شائع کرایا ہے۔ اس سے آپ کو اندازہ ہو سکے گا کہ پاکستان میں مینا بازاروں کا مقصد کیا ہے۔ خاتون مذکورہ لکھتی ہیں:-

جناب من:

سیالکوٹ چھاؤنی میں جو مینا بازار لگایا گیا تھا اس کے متعلق یہ اعلان کیا

گیا کہ اس کا دوسرا دن عورتوں کے لئے خاص ہو گا۔ میں یہ اعلان ہی سن کر حیران رہ گئی کیونکہ مینا بازار تو کہتے ہی اس بازار کو ہیں جو عورتیں عورتوں کے لئے لگائیں۔ لیکن جیب میں اس مینا بازار میں گئی تو وہاں کا باوا آدم ہی نہ لاکھا۔ وہاں کی ہر چیز کو اپنی توقعات کے بالکل برعکس پایا۔ تقریباً سبھی دوکانوں اور اسٹالوں کو مرد ہی چلا رہے تھے۔ اس احاطہ میں سب کے نمایاں چھ پوپیس افسر تھے جو اس نمائش کے وسط میں براجمان تھے۔ اس سے بھی زیادہ مضحکہ انگیز وہ چارجی، ایلم، پنی کے آدمی تھے جو ہر طرف پھر رہے تھے۔ تقریباً سو آدمی مختلف ٹولیموں میں ہر طرف گشت لگا رہے تھے۔

بیگم ایلم شیر سیالکوٹ

رسول ایڈیٹری گزٹ، لاہور۔ ۱۹ دسمبر ۱۹۷۹ء

بیرونی ممالک میں ہماری خواتین کا تعارف

ہی تک محدود نہیں رہی ہے بلکہ اس کی منادی دوسرے ممالک میں بھی شروع ہو گئی ہے۔ آل پاکستان ویمنز ایسوسی ایشن کی ششماہی رپورٹ دیکھنے سے معلوم ہوتا ہے کہ پاکستان کی خواتین نے بیرونی ممالک سے اپنے تعلقات جس قدر وسیع کرتے ہیں خود حکومت پاکستان بھی اپنے تعلقات اب تک اس قدر وسیع نہیں کر سکی ہے۔ یہاں تک کہ بعض وہ اخبارات بھی جو اس تحریک کی حوصلہ افزائی میں پیش پیش ہیں، اس وسعت تعلقات کو دیکھ کر گھبرا اٹھے ہیں اور وہ عورتوں کو مشورہ دینے لگے ہیں کہ وہ اپنی سرگرمیاں اندرون ملک ہی تک محدود رکھیں تو زیادہ اچھا ہے۔ بیرونی ممالک میں ہماری اسلامی حکومت کی خواتین جس پہلو سے متعارف ہو رہی

حاضرین کو پاکستانی گیت سے محظوظ کیا۔ پروگرام کے آخر میں مشہور عالم زفاصہ

زہرہ اداس کے ساتھی نے مغلوں کا وباری رقص پیش کیا۔

اس پروگرام میں ہمارے سفارت خانہ کے افسروں، ان کے متعلقین، اقوام

متحدہ کی جنرل اسمبلی میں شریک ہونے والے پاکستانی وفد کے اراکین اور امریکہ میں مقیم

پاکستانیوں کی ایک کثیر تعداد شریک تھی۔

(۲۳-۱ اور ۲۵ نومبر ۱۹۷۹ء - ڈان - کراچی)

پاکستانی خواتین کی ترقی پر نیویارک کے "کرسچین سائنس مانیٹر" Christian

Science Monitor میں ایک مضمون شائع ہوا ہے جو ڈان کراچی نے اپنی ۲۹ دسمبر

۱۹۷۹ء کی اشاعت میں نقل کیا ہے۔ ہم اس کا ضمنی اقتباس یہاں پیش کرتے ہیں۔ اس سے

بھی اندازہ ہو سکے گا کہ باہر کی دنیا میں پاکستانی خواتین کے حلال اور مستقبل کو کس نگاہ سے دیکھا

جا رہا ہے اور کس عنوان سے پیش کیا جا رہا ہے۔

۱۰ نیویارک ۲۸ دسمبر - پاکستانی خواتین برابر ترقی کی شاہراہ پر آگے بڑھی

ہیں۔۔۔۔۔ ۱۵ اگست ۱۹۷۹ء کو یعنی پاکستان کے قیام کے ساتھ ہی آزاد

قومی زندگی کی لہر حرم کے اندرون گوشوں تک پہنچ گئی۔ بہت سی دپدہ نشین عورتوں

لے انصاف کے ساتھ فرمایا یہ کہ اگر خدا نخواستہ پاکستان قائم ہوا ہوتا تو اس عظیم انسان اسلامی مدینہ کا محافظ

کون ہوتا اور امریکہ جیسے دور دراز کفرستان میں آج اس کا مظاہرہ کر کے اسلام کا بول بالا کون کرتا؟

نے بھی آزادی کا مطالبہ کیا اور یک لخت ان میں سے سینکڑوں ڈوبے زر ڈھانچے
 لئے ہوئے پناہ گزینوں کی مدد کے لئے گھروں سے باہر نکل آئیں۔ بیگم
 رعنا بیات علی خاں — وزیراعظم پاکستان کی نرم و نازک، زندہ دل حسین بیوی
 — نہایت ہوشیاری کے ساتھ پر وہ کوسرے سے اڑا دینے کے خواہاں اور اس
 کے دقیانوسی حامی گروہوں کے بین بین راستہ اختیار کر رہی ہیں۔ حال ہی
 میں صوبہ سرحد میں ایک حیرت انگیز واقعہ پیش آیا کہ پاکستانی گورنر کو خوش آمدید
 کہنے کے لئے سینکڑوں پٹھان عورتیں گھروں سے باہر نکل آئیں۔

ڈوہن، کراچی۔ مورخہ ۲۹ دسمبر ۱۹۷۹ء

شاہ ایران کے ساتھ جو ایرانی اخبار نویس پاکستان آئے تھے انہوں نے واپس جا کر
 اپنے اخبارات میں جن تاثرات کا اظہار کیا ہے ان کا ایک نمونہ مٹھمانا احمد خاں صاحب،

لے قرآن نے جن عورتوں کو مسلمان عورتوں کی رہنمائی پر تھری کیا ان کے اوصاف صرف اغراب میں یہ گنائے
 ہیں: مسلمات، خدا کی فرمانبردار، مومنات، خدا پر ایمان رکھنے والیاں، آفات و مصلحتیں، صدقات رستیا،
 صابرات، ثبات قدم، تقاضات، خدا ترس، تصدقات، صدقہ دینے والیاں، خصامات، دوزو رکھنے
 والیاں، محافظت اپنے ناموس کی حفاظت کرنے والیاں، ناکرات، اللہ کو یاد رکھنے والیاں،
 (اخبار: ۳۵) لیکن یہ اوصاف تو بقول نامہ نگارہ دقیانوسی قیادت کے ہیں نہی قیادت جن محاسن سے
 مسلح ہو کر میدان میں آئی ہے وہ نرمی و نراکت اور زندہ دل اور حسن ہے۔ یہیں تقاضات وہ از کجاست تاکجا

جوشاہ کے ہمراہ طہران گئے تھے، کے الفاظ میں ملاحظہ ہو:-

ممتاز احمد خاں صاحب اپنے ایک مضمون میں لکھتے ہیں۔

”... ایرانی اخبار نویسوں نے جوشاہ ایران کے ساتھ پاکستان آنے

تھے، واپس جا کر پاکستان پر پہلو سے بہت ہی ہوشیار مضمین لکھے اور ان میں پاکستان کی فوج سے لے کر اس کی شاندار ساریوں اور غراہوں تک ہر شے کا ذکر کیا۔

ہفتہ وار اخبار ”ترقی“ کے ایڈیٹر آفانے لطف اللہ صاحب نے لاہور پر

ایک مضمون لکھا جس میں پاکستانی عورتوں کی دولتِ حسن کو، جو ملک کے ہر حصے

اس خوبصورت رومانی شہر میں جمع کی گئی تھی، بہت نمایاں کر کے بیان کیا۔ اپنے اس

مضمون میں انہوں نے ”حسنِ نیکین ہندی“ کا ذکر کرتے ہوئے لکھا کہ ایران کے

قدیم شاعروں، مصنفوں اور سیاحوں نے ہندی لڑکیوں کی غزالِ حسی کی جو نقشے

کھینچے تھے آج کا لاہور اس کا ہو بہو نقشہ پیش کرتا ہے۔ . . .

یہ مضامین دکانوں، ہوٹلوں، باناروں اور گھروں میں ہر جگہ خوب ذرے

لے کر اور شوق سے پڑھے گئے۔“

سول اینڈ ملٹری گزٹ۔ لاہور، مورخہ ۴ اپریل ۱۹۵۸ء

ذہرا کو دستگیریں اس تحریک کو جلدی سے جلدی کامیاب بنا دینے کے لئے جس قسم کا

ٹریچرین رات فراہم ہو رہا ہے اور وہ جس طرح بے روک ٹوک اخبارات و رسائل کے ذریعہ

سے گھر گھر پہنچ رہا ہے افسوس ہے کہ اس کی پوری تفصیل پیش کرنا سردست میرے لئے ممکن نہیں ہے۔ تاہم چند مراسلات کے نمونے نذر ناظرین ہیں۔ ان سے آپ اندازہ فرما سکیں گے کہ ہماری اس اسلامی حکومت کے ارکان جو اپنی ذات پر معمولی سے معمولی تنقید بھی برداشت کرنے کے لئے تیار نہیں ہوتے اور اگر کوئی اختیار یا رسالہ بھول کر بھی ان کی شان میں ایک حرف تک نہ پہنچی کی قسم کا لکھ دیتا ہے تو فوراً چراغ پا ہو جاتے ہیں اور اس "خدا" کی سیفٹی ایکٹ سے خبر لے ڈالتے ہیں۔ وہ کتنے روادار اور فیاض و حریت نواز واقع ہوتے ہیں اس قسم کی تحریروں کے لئے جو ان کے اس محبوب مقصد آزاد ملی نسوان کو تقویت پہنچائیں اگرچہ ان میں نماندان رسالت اور صحابہ و صحابیات کی کھلی ہوئی توہین کی گئی ہو، اگرچہ ان میں ہمارے تمام اسلاف صالحین کو بد اخلاق ٹھہرایا گیا ہو، اور اگرچہ ان کے ایک ایک حرف سے اسلام کے خلاف غصہ اور نفرت کی بدبو پھوٹ رہی ہو۔ چند مثالیں ملاحظہ ہوں:-

راولپنڈی کے کوئی بزرگ کمپن طرف اللہ پوسٹنی ہیں۔ ان کا ایک مراسلہ جو صومل اینڈ ملٹری گزٹ لاہور کی ۲۷ اپریل ۱۹۷۹ء کی اشاعت میں شائع ہوا ہے، ملاحظہ ہو۔

وہ جناب من۔ مس حسین نے میرے خط کا جو جواب دیا ہے اس نے اس قیدی کی یاد تازہ کر دی ہے جو مدتوں قید رہنے کی وجہ سے اس کو ٹھہری ہی سے محبت کرنے لگ جاتا ہے جس میں وہ بند رکھا گیا ہے۔

ہاں میں جانتا ہوں کہ سنیہ کی بیٹی فاطمہ پر وہ کتنی تھیں مگر مجھے یہ بھی معلوم ہے کہ قائد اعظم کی بہن فاطمہ ایسا نہیں کرتیں اور یہی دوزخ راہ کر فاطمہ کا اہل حق ہے۔

صحیح ہے۔ کیونکہ ہمارا ملک دوسرا ہے، ہماری دنیا دوسری ہے، ہمارے حالات
دوسرے ہیں اور یہ سب کچھ اس سے مختلف ہے جو تیرہ سو سال پہلے تھا۔

۱۔ یہ تقابل ملاحظہ ہو مس فاطمہ جناح کا حضرت فاطمہ زہرا رضی اللہ عنہا کے ساتھ جو تمام خواتین
جنت کی سرور اور رسول اللہ صلی اللہ علیہ وسلم کی صاحبزادی ہیں اور جن کی زندگی تمام خواتین
امت کیلئے اسوہ اور جن کی محبت لازمہ ایمان قرار دی گئی ہے پھر یہ ستم ظریفی ملاحظہ ہو کہ
اس تقابل میں مس فاطمہ جناح کے طریق زندگی کو اہل بیت رسالت کے اسوہ حسنہ پر کھلم کھلاتی صحیح
دی گئی ہے لیکن ہماری اسلامی حکومت کے وقت میں سے کسی کی غیرت بھی اس پر حرکت میں نہ آئی۔
پچھلے دنوں کسی اخبار کی محض اس اطلاع پر کہ امریکہ کی کسی فلم کمپنی کی کسی فلم میں کسی نوعیت سے حضرت
فاطمہ کا ذکر آگیا ہے پاکستان کے مسلمانوں کی غیرت بھڑک اٹھی تھی حالانکہ وہ محض افواہ ہی افواہ
تھی اور یہاں اپنی آنکھوں سے دیکھ رہے ہیں کہ ایک شخص سیدہ پاک کی کھلی ہوئی توہین و تحقیر کرتا
ہے لیکن کسی کے کان پر جوں بھی نہیں بیگتی۔ ہمارے بعض بزرگ مسلمانوں کی اس ادرا پر بھی قربان ہوتے
ہیں کہ وہ خود اپنے بزرگوں اور ائمہ دین کی چاہے جتنی توہین کر ڈالیں مگر کوئی دوسرا ان کے خلاف زبان
کھولے تو اس کی جان اور اپنی جان ایک کر کے رہیں۔

۲۔ جب سب کچھ دوسرا ہے تو صاف صاف یہ کیوں نہیں کہتے کہ ہمارا دین بھی دوسرا ہے اسلام کا ازالہ
کر کے تم جس دوی میں چاہو ٹھیکو اور جس کو چاہو پانا امام اور بادی بنو کسی مسلمان کو تم سے بچت نہیں ہوگی لیکن
مسلمان کہہ لے تمہیں دین کی توہین کرنے کا لیاقتی ہے جن کی محبت اور جن کی پیروی امت کیلئے جزیرہ ایمان اور
ذریعہ نجات قرار دی گئی ہے ؟

یہ بالکل بے تکلف پن سے ہر معاملہ میں قدیم زمانہ سے جواز تلاش کرنے کا رجحان
 صرف احمقانہ ہی نہیں بلکہ خطرناک بھی ہے۔ اس کا نتیجہ سماجی جمود اور ذہنی پستی ہوگا
 بہن حسین، سنو! آپ کی جو بہنیں قید سے رہائی پا چکی ہیں ان پر تیلیوں اور
 بیلوں کی پھٹی چت کر کے اپنے دل کو اطمینان دلانے کی کوشش نہ کرو۔ اپنے
 دل کے اندرونی گوشوں میں تم جانتی ہو کہ تیلیاں اڑ سکتی ہیں اور ٹیلیں گاسکتی ہیں
 مگر تم پنجرے میں بند رہو چڑیا کی مانند رہائی یا فکے ساتھیوں پر حسرت بھری نظر سے
 تنکٹی ہوئی محض پنچ پنچ ہی کر سکتی ہو۔“

سول اینڈ ٹری گزٹ، لاہور، مورخہ ۲۶ اپریل ۱۹۴۹ء

ایک صاحب احساس صاحبہ کا ایک مراسلہ ملاحظہ ہو جو مذکورہ بالا اخبار کی ۱۳ اپریل
 ۱۹۴۹ء کی اشاعت کی زینت ہے۔ وہ اخبار کے ایڈیٹر کو مخاطب کر کے رقمطراز ہیں۔

”جناب من

اس وقت اس بات کی اشد ضرورت ہے کہ روزانہ زندگی کے مسائل کو
 حقیقت پسندانہ طریق پر حل کرنے کی کوشش کی جائے۔ پردہ کے معنی چہرے کو
 اس طرح چھپانے کے نہیں ہیں جس طرح ہمارے ہاں چھپایا جاتا ہے۔ اصل شے
 اخلاقی طرز عمل ہے۔ ہم عورتوں پر پردہ ان لوگوں نے ٹھونسنا تھا جن کی اخلاقی حالت

کہ آپ کچھ سمجھے کہ یہ ذات شریف کس بات کو احمقانہ قرار دے رہے ہیں؟ اس بات کو کہ مسلمان
 رہائی صفحہ ۵۶ پر

کافی بلند نہیں تھی۔ انہوں نے محسوس کیا کہ وہ اپنے اخلاق کو باسانی بند نہیں کر سکتے
اس لئے انہوں نے عورتوں کو اس ظالمانہ طریقہ سے قید کر دینے کی راہ نکال لی
اور وہ سمجھے کہ اس خرابی پر قابو پانے کا یہی ٹھیک طریقہ ہے۔
اس میں شک نہیں کہ اگر ہم دعوتیں اچھی مردوں کی طرح باہر پھرنے لگیں تو شروع

(تبیہ شیعہ ص ۵۵) ہر معاملہ میں رسول اور صحابہ رضی اللہ عنہم کے طریقہ سے سند جواز ڈھونڈنے کی کوشش کریں،
ہر امر میں خلافت راشدہ اور سلف صالحین کے تعامل کی دلیل تلاش کریں، ہر قدم اٹھاتے وقت اس
بات کی جستجو کریں کہ پیغمبر اور صحابہ کی زندگی کی روشنی میں یہ قدم اٹھانا صحیح ہے یا غلط؛ یہ رجحان ان
حضرت کے نزدیک احمقانہ ہی نہیں بلکہ خطرناک بھی ہے؛ لطف یہ ہے کہ یہ مراسلہ اس اخبار
میں شائع ہوا ہے جو ۱۹۹۰ء کے وسط میں سن فیٹی ایکٹ کے تحت تین مہینے کے لئے اس جرم میں بند کیا
گیا کہ اس نے کشمیر کے متعلق ایک ایسی افواہ چھاپ دی تھی جس سے ہمارے وزیر اعظم صاحب کے متعلق
عوام میں غلط فہمی پیدا ہو سکتی تھی۔ لیکن اسی اخبار نے جب مسلمانوں کے اتباع صحابہ و رسول کے فعل
کو احمقانہ اور خطرناک قرار دیا تو کسی کو اس کی قرہ برابر پروا نہ تھی۔

لے یہ اخلاقی پستی کا الزام "صاحب احساس" صاحبہ رسول اللہ صلی اللہ علیہ وسلم اور آپ کے صحابہ بلکہ
نعوذ باللہ خود اللہ میاں پر بھی عائد کر رہی ہیں کیونکہ آگے چل کر آپ دیکھیں گے کہ پر وہ سے متعلق تمام
جزئیات و تفصیلات خود قرآن پاک اور حدیث شریف میں بیان ہوئی ہیں اور ہمارے ائمہ و فقہا میں
سے کسی نے بھی اس تبرج "کو جائز نہیں قرار دیا ہے جس کی حمایت میں ہر صورت یہ تقریر فرما رہی ہیں۔

شروع میں سبھی کچھ تکلیف ہوگی مگر یہ صرف عارضی تھے ہوگی جب ہم سب اس کے
 عادی ہو جائیں گے تو کوئی بھی ضرورت سے زیادہ ہماری طرف متوجہ نہیں ہوگا۔ ہمارے
 دیہات میں کوئی پردہ نہیں ہے۔ عورتیں آزادانہ پھرتی ہیں اور مردوں کے ساتھ کام
 کرتی ہیں لیکن اس کے باوجود ان کا احترام کیا جاتا ہے۔ اور وہ ٹھیک طرح سے
 رہتی ہیں۔

کیا یہ بہتر نہ ہوگا کہ شہروں میں بھی یہی فضا پیدا کرنے کی کوشش کی جائے؟
 شہری لوگ تو بہر حال نسبتاً زیادہ ہی پڑھے لکھے اور زیادہ ذمہ داری کا احساس
 رکھنے والے ہوتے ہیں۔“

رسول اینڈ ملٹری گزٹ لاہور مورخہ ۳۰ اپریل ۱۹۷۹ء

اس تحریک کو غذا اور قوت پہنچانے کے لئے اسلامی تاریخ بالخصوص صد اول
 کی تاریخ کو جس رنگ میں پیش کیا جا رہا ہے اس کا بھی ایک نمونہ ملاحظہ ہو۔ پاکستان ٹائمز لاہور

ملہ جی بانہ بالکل اسی طرح جس طرح ننگوں کے کلب میں اول اول کپڑے اتارنے تو بڑی شرم محسوس ہوتی ہے
 مگر کچھ مدت کے بعد کسی مرد و عورت کو یہ احساس تک نہیں رہتا کہ برہنگی کوئی شرمناک چیز ہے۔

ملہ صاحب احساس خاتون اور ان کے ہم مشرب لوگوں کو شاید معام نہیں ہے کہ اگر ہمارے دیہات میں
 کوئی عورت ان آزاد منہ خواتین کے سے بناؤ سنا کر کر کے ان کی سہی چال چلتی ہوئی باہر پھیرے اور مردوں کے
 ساتھ ان کی طرح خلا ملار کھے تو شاید اسے گاؤں کے غیور لوگ زندہ ہی نہ رہنے دیں۔

کے میگزین سیکشن موزم ۴ اکتوبر ۱۹۷۹ء میں ایک بزرگ اپنے ایک مضمون کے سلسلہ میں
کھتے ہیں:-

” پہلا ادبی مرکز جس کا ہماری موجودہ تاریخ پتہ چلا سکی ہے اس کے قائم
کرنے کا فخر حضرت سکینہ کو حاصل ہوا جو سید الشہداء حضرت امام حسین کی حجازی
اور حضرت رسالت مآب صلی اللہ علیہ وسلم کی نورانی تھیں۔ مدینہ میں ان کا خوبصورت
محل وقت کے تمام بڑے بڑے بدولہ سنجوں، گوئیوں، شاعروں اور اہل علم کا مرکز
تھا۔ عین اس زمانہ میں جبکہ بہادران اسلام کی تلواریں اسپین اور سندھ کو زیر نگین
کرنے میں مصروف تھیں، یہ نامور خاتون وقت کے ذہین طبقہ کے دلوں اور
وماغوں پر حکمرانی کر رہی تھیں۔ یہ ایام اسلامی فتوحات کے ایام بہار تھے ایک
طرف ملک کے بعد ملک فتح ہو رہے تھے، دوسری طرف اجتماعی اور تہذیبی
دائروں کے اندر بھی فتح کے بعد فتح حاصل ہو رہی تھی۔

حضرت سکینہ فلیشن میں ہماری سب سے بڑی اور سب سے پہلی لیڈر ہیں۔ وقت
کی تمام مجلسی خواتین ان کے طرہ کی نقل کرنے کی کوشش کرتی تھیں اور اس کو طرہ
سکینہ کہا جاتا تھا۔ وہ موسیقی میں خاص دلچسپی لیتی تھیں، چنانچہ انہوں نے اپنے ایک
غلام سریرج نامی کو اس زمانہ کے شہرہ آفاق گویے طویس سے تربیت
دلائی تھی۔

اس ادبی مرکز کے جواب میں ایک دوسرا ادبی مرکز، حجاز کے مشہور صحافتی

لا حول
ولا
قوة
رسالہ
شان
باب

کے
مطابق

مقام طائف میں قائم تھا۔ اس مرکز کی روح رواں عائشہ تھیں جو مشہور صحابی حضرت طلحہؓ کی صاحبزادی تھیں۔ ان (عائشہ) کی ماں حضرت ابوبکرؓ کی بیٹی اور ام المؤمنین حضرت عائشہ صدیقہ رضی اللہ عنہا کی بہن تھیں جن کے نام ہی پر بھانجی کا یہ نام رکھا گیا تھا۔

ل
حل

ان کی کھلے بندوں پیک میں آمد و شد حضرت سکینہ سے بھی زیادہ نمایاں اور جاذبِ نظر تھی۔ ایک مشہور قدیم مؤرخ نے لکھا ہے کہ ان کے دوسرے شوہرا بن زبیر نے جب ان کی اس بات پر اعتراض کیا کہ وہ کبھی چہرے پر نقاب نہیں ڈالتی ہیں تو انہوں نے برہستہ جواب دیا کہ "جب خدائے جمیل نے مجھے اپنے فضل سے حسن و جمال بخشا ہے تو میں اس کے حسن صنعت کو لوگوں کی نگاہوں سے کیوں چھپاؤں، لوگ اس طرح خدا کی صناعتی کامشاہدہ کہہ سکتے ہیں"۔

پاکستان ٹائمز میگزین سیکشن - مورخہ ۱۹ اکتوبر ۱۹۸۷ء

یہ اہل بیت رسالت اور خاندانِ معنیٰ اکبر کی بہو بیٹیوں کی تصویر کھینچی گئی ہے اور مضمون نگار صاحب نے بڑے اعتماد کے ساتھ یہ دعویٰ کیا ہے کہ یہی اس زمانہ کا عام رنگ تھا،

لے یہ پوری بکو اس بلا حوالہ ہے۔ حاریث یا تاریخ کی کسی کتاب کا نام اشارہ بھی نہیں دیا گیا ہے جس سے پتہ چل سکے کہ ان روایات کا ماخذ کیا ہے اور ان کے تاریخی اسناد کا کیا پایہ ہے۔ آگے ہم اس معاملہ کی اصل حقیقت واضح کریں گے۔

اسی طرح عورتیں کھلے بندوں ہونے پر اپنے حسن و جمال کی نمائش کرتی پھرتی تھیں تاکہ لوگ خدا کی صنعت کاری کی نشانیاں دیکھ سکیں، جبکہ صحت افزا مقاموں پر نازنینان وقت لڑی سلیون بنا کے بیٹھتی تھیں اور بھانڈا اور گویے اور شعرا ان کے ارد گرد جمع رہتے تھے۔ وہ فیشن کے نئے نئے نمونے ایجاد کرتی تھیں اور وہ نمونے مقابلہ کے بازاروں میں آتے تھے اور تزیین و انتخاب کے بعد تمام شہروں میں پھیلتے تھے۔ اور ولدا و گان حسن وادان کو قبول کرتے تھے۔ اسلامی تاریخ کا وہ دور مبارک جس کو نبی کریم صلی اللہ علیہ وسلم نے خیر القرون سے تعبیر فرمایا ہے ان مضمون نگار صاحب کے نزدیک نسوانی ترقی کی ان تمام "نورانیوں" سے منور تھا، لیکن بعد میں ایسے لوگ پیدا ہوئے جن کو اپنے آپ پر یا اپنی عورتوں پر اعتماد نہیں رہا اور انہوں نے عورتوں کی اس ترقی کو پیچھے دھکیل دیا۔ چنانچہ اسی مضمون میں مضمون نگار صاحب ارشاد فرماتے ہیں۔

”یہ تو بعد کے عباسیوں کے زمانے میں جب انحطاط شروع ہوا تو

عورتوں کی ترقی کو پیچھے دھکیل دیا گیا۔ اس زمانہ میں بے حیائی اتنی بڑھ گئی تھی کہ

جن لوگوں کو اپنے آپ پر یا اپنی عورتوں پر اعتماد باقی نہ رہا انہوں نے عورتوں

کو چہار دیواری کے اندر بند کر دیا۔“

اس قسم کی نادرتحقیقات جو یہ حضرات فرما رہے ہیں اس بات کی غمازی کرتی ہیں کہ ان کی

نگاہوں میں جلال و جمال تو سمایا ہوا ہے ہالی وڈ کے ایکٹروں اور ایکٹریوں کا، اور وہی سوسائٹی

جو ہالی وڈ میں قائم ہے یہ حضرات پاکستان میں بھی قائم کرنے کے متمنی ہیں۔ لیکن ظاہر ہے کہ

ہالی وڈ کے نام سے ہالی وڈ کی تہذیب کو یہاں مقبول بنانا ممکن نہیں ہے اس لئے انہوں نے اس پر مدینہ اور طائف کے بسیل لگانے شروع کر دیئے اور یہ ثابت کر رہے ہیں کہ ہالی وڈ کی ساری تہذیب تو درحقیقت مرقمہ ہے ہماری اس اسلامی تہذیب کا جو خیر القرون میں مکہ و مدینہ اور طائف میں رائج تھی لیکن بعد میں عیاسیوں کے دورِ زوال میں آکے اس تہذیب کو پیچھے دھکیل دیا گیا۔

جن پاکیزہ خاندانوں کی عنیفات کی یہ تصویر دکھائی گئی ہے ان کی تصویر ذرا ایک نظر اس رنگ میں بھی ملاحظہ فرمائیے جس رنگ میں قرآن نے ان کو نمایاں کیا ہے۔ اس سے اچھی طرح اندازہ ہو سکے گا کہ یہ تصویر کتنی مختلف ہے اس تصویر سے جو یہ حضرات پیش کرتے ہیں قرآن مجید میں اہل بیت کو مخاطب کر کے یہ تعلیم دی گئی ہے۔

”وقار کے ساتھ اپنے گھروں میں بیٹھو، اور گزرے ہوئے زمانہ جاہلیت کے طریقہ پر اپنی نمائش نہ کرتی پھر وہ نماز قائم کرو، زکوٰۃ دو اور اللہ اور رسول کی اطاعت کرتی رہو۔ اس حکم سے اللہ یہ چاہتا ہے اسے رسول کے گھر والو کہ تم سے ناپاکی کو دور کرے اور تم کو پاکیزہ بنائے جیسا کہ چاہتے۔ اور تمہارے گھروں میں اللہ کی جو آیتیں اور انائی کی جو باتیں سنائی جاتی ہیں ان کا چرچا کرو۔ اللہ باریک بین اور خبر رکھنے والا ہے۔ فرمانبرداری کرنے والے مرد اور فرمانبرداری کرنے والی عورتیں، ایمان رکھنے والے مرد اور ایمان رکھنے والی عورتیں، یکسو ہونے والے مرد اور یکسو ہونے والی عورتیں، راست باز مرد اور راست باز عورتیں، ثابت قدم مرد اور ثابت قدم عورتیں“

صاحب نے اس گروہ کے کمن "قدیم مورخ" کی خوشہ چینی سے تحقیقات کے یہ نوادر فراہم فرمائیں۔
حوالہ کی غیر موجودگی میں مذکورہ بالا بیانات کی تردید یا تصدیق کا معاملہ تو مشکل ہے لیکن
عام ناظرین کی واقفیت کے لئے یہ تبادیلا فائدہ سے خالی نہیں ہوگا کہ ہمارے یہاں ادب
و تاریخ کی بہت سی کتابیں ایسی ہیں جو زمانہ انحطاط کے بگڑے ہوئے خلفاء اور امرائے اپنے
نمک خواروں سے اس لئے لکھوائی تھیں کہ ان کی تفریح طبع کا سامان مہیا ہو سکے۔ ان کتابوں
میں گپوں اور قصوں، عشقیہ حکایتوں اور فسانوں، راگوں اور گیتوں کی لپیٹ میں صحابہ و صحابیات
یا ان کے وابستگان سے متعلق ایسے واقعات بھی جمع کرنے کی کوشش کی گئی ہے جن سے ان
فاسق اور زہری رنگ ریبوں کے لئے دلیل ہاتھ آئے۔ ہمارے عربی لٹریچر میں کتاب الاعانی اس
طرز کی ایک مشہور کتاب ہے۔ اس میں عربی گیتوں اور راگوں، گویوں اور گانے و ایوں کے ذکر
کے سلسلہ میں بہت سے ایسے واقعات بھی ضمنا آتے ہیں جن کا مقصد پڑھنے والے کے
ذہن پر یہ اثر ڈالنا ہوتا ہے کہ یہ یگینیاں کچھ اسی زمانہ کے ساتھ مخصوص نہیں ہیں بلکہ رسول
اور صحابہ کے زمانہ میں بھی اسی طرح موجود تھیں جس طرح آج موجود ہیں۔ اس قسم کے جتنے واقعات
ان کتابوں میں ملتے ہیں بیشتر یا تو محض گپ ہیں یا ان میں صداقت کا کوئی ذرہ ہے تو اس کی
نوعیت یہ ہے کہ عام فطری کمزوری کے تحت ذرا سی کوئی بات کسی سے صادر ہوتی ہے
اور اس کو نمک مرچ لگا کر ایک پوری یوسف بنیخا تیار کر لی گئی ہے۔ کوئی صاحب نقد اور
صاحب علم تو اس طرز کی کتابوں کو ہاتھ لگانا بھی پسند نہیں کرتا۔ لیکن جو لوگ بکھیروں کی طبیعت
رکھتے ہیں اور بیشتر گندی بی چیزوں پر ٹھینا پت کرتے ہیں وہ اس قسم کی کتابوں سے بڑی

دکھی جیتے ہیں۔ یہ کتابیں جس مقصد کو پیش نظر رکھ کر لکھی گئی ہیں۔ اگر کوئی شخص اسی مقصد کے لئے

لے میں نے اس اتہام کے ماخذ کے متعلق بہ رائے محض اپنے ذوق کی بنا پر قائم کی تھی اور چونکہ ملتان جیل میں جہاں میں نے یہ کتاب لکھی ہے، اس معاملہ کی تحقیق کے لئے ضروری کتابیں تیسر نہیں تھیں اس وجہ سے پورے اعتماد کے ساتھ اس کی تردید یا تصدیق میرے لئے مشکل تھی۔ لیکن حسن اتفاق سے ایک روز جیل کی لائبریری کی فہرست اٹھتے پڑتے مولانا سید ابوالاعلیٰ مودودی صاحب کی نظر ایک کتاب پر پڑ گئی جس کا نام تھا "سکینہ بنت حسین"۔ کتاب نکلوا کر دیکھی گئی تو معلوم ہوا کہ اس کے مصنف مولوی عبدالحلیم عمرہ کھنوی ہیں۔ کتاب کی نوعیت کا اندازہ تو شر صاحب کے نام ہی سے ہو گیا تھا لیکن فرید اطمینان کے لئے کتاب پڑھی تو اس کے ماخذ کے متعلق میرا گمان صحیح نکلا۔ شر صاحب نے اپنے مذاق کے مطابق یہ ایک ناولہ مضمون لکھا ہے جس میں انہوں نے اگرچہ بیان کردہ واقعات کے حوالے نہیں دیئے ہیں اور نہ ایک ناولہ مضمون میں اس کی ضرورت تھی لیکن بحیثیت مجموعی کتاب کے ماخذ کا پتہ دے دیا ہے جس سے معلوم ہوتا ہے کہ اس کا اکثر و بیشتر حصہ کتاب الاغانی سے ماخوذ ہے۔

یہ کتاب ہمایے بزرگ اسلاف کی زندگی کا اشتہار دینے کے لئے لکھی گئی ہے تاکہ لوگوں کی زندگی و بوسنائی کے لئے دلیل اور سند ہا تھ آتے چنانچہ مصنف نے اپنا مقصد کتاب کے شروع میں خود ہی ظاہر کر دیا ہے۔ وہ فرماتے ہیں۔

«ہمارے قدیم مورخین چونکہ عموماً لوگوں کے ثقہ اور پارسا ہونے ہی کی فکر میں زیادہ

(باقی صفحہ ۶۶ پر)

ان کی طرف سارے جوع کر کے تو ہر چیز ہمارے نزدیک یہ ایک بہت بڑی بے ذوقی ہے تاہم اس کی آزادی انتخاب کا حق تسلیم کر کے ہم اس پر صبر کر لیں گے۔ لیکن یہ تو بڑا ظلم ہے کہ حدیث اور رجال اور تاریخ و سیرت کی مستند کتابوں کو چھوڑ کر اب اس طرح کی خرافات میں سے جھوٹی سچی روایتیں جمع کی جائیں اور دنیا کر تصنیف دلا یا جائے کہ دیکھو یہ ہیں اسلامی تہذیب، اسلامی اخلاق اور اسلامی سیرت کے اصل نمونے۔ یہ حرکت بالکل اسی طرح کی ہے جیسے کوئی شخص امراتہلی خرافات میں سے وہ سارا مواد جمع کر لے جس میں خدا کے پیغمبروں پر جھوٹ، زنا، چوری، شراب خوری اور طرح طرح کی بد اخلاقیوں کی تہمتیں لگائی گئی ہیں، اور پھر کہے کہ دیکھو، یہ ہیں وہ اصل کام جن کے لئے خدا نے اپنے پیغمبر دنیا میں بھیجے تھے۔

(تقریباً حاشیہ صفحہ ۶۵) رہتے ہیں ابداہم انیسویں کے ساتھ ظاہر کرتے ہیں
مصنف کے مذاق اور رجحان کا اندازہ اس کے مندرجہ ذیل الفاظ سے کیا جاسکتا ہے جو اس نے حضرت عمر بن عبدالعزیز جیسے خلیفہ راشد کے متعلق لکھے ہیں :-

”عمر بن عبدالعزیز کو جو تمام اہل سنت و جماعت میں ملاؤں اور خشک مزاج زاہدوں کی شان رکھتا تھا اس کو حضرت سکینہ کے جوڑے کی عام تقلید کو روکنے کے لئے اپنی شاہی قوت سے کام لینا پڑا وہ ہاتھ میں دے لے پھرتا اور جس کے سر پر جب سکینہ دیکھتا وہ کہتا:“
”شر صا دے کتاب الاغانی وغیرہ جیسی کتابوں سے اخذ کر کے اس قسم کے بہت سے فتنے اپنے نادانوں کے ذریعے مسلمانوں میں پھیلاتے ہیں اور اب ہمارے نئے محققین نے شر صاحب کے نادانوں کو اپنی تحقیقات کا ماخذ بنا لیا ہے“

آغا خاں کی رہنمائی | یہ سطوریں لکھی رہا تھا کہ ڈان میں مسلمانوں کے قدیم جامع مشفق حیات
 سر آغا خاں باقاعہ کی وہ تقریر نظر سے گزری جو انہوں نے ۸ فروری ۱۹۵۷ء کو سٹریٹ ناٹو حسین
 گورنر اسٹیٹ بینک کے مکان پڑپن الاقوامی امور سے متعلق ادارہ کے اہتمام میں کراچی کے
 اونچے طبقہ کے ایک اجتماع کو مخاطب کر کے مرشدانہ انداز میں فرمائی ہے۔ تقریر کا موضوع تھا
 ”مسلمان سلطنتوں کا عروج و زوال اور ان کا مستقبل“ اس تقریر میں آپ نے تاریخ کا تجزیہ اور
 اس پر تبصرہ کرتے ہوئے پاکستان کے اباب کار کو جو قیمتی مشورے دیتے ہیں ان میں سب
 سے زیادہ ندریں مشورہ، خود ان کے الفاظ میں یہ ہے۔

”یقین کیجئے کہ حقیقی اسلام کبھی بھی جاہل نہیں تھا۔ یہ ہمیشہ ایک متحرک سنت

رہا ہے۔ بنو امیہ کے عظیم الشان دور میں، جبکہ اس کی بنیادیں گہرائی اور وسعت

کے ساتھ رکھی گئیں، یہ متحرک نہایت سادہ اور واضح تھا۔ . . . اپنے مورخوں اور

مفکروں کو ہدایت کیجئے کہ وہ اپنی ساری توجہ بنو امیہ کے اس عظیم الشان صد سالہ

دور پر مرکوز کریں اور آپ اس ”مذہبی دور کو نمونہ کے طور پر سامنے رکھئے“

آگے چل کر اس ”مثالی دور کے فضائل و محاسن کی تفصیل کرتے ہوئے آپ نے اسلامی

تہذیب و معاشرت کے انہی دو نمونوں کا ذکر فرمایا ہے جن کا ذکر پاکستان ٹائمز کے مضمون

نگار صاحب کے حوالہ سے اوپر گزرا ہے۔ آپ نے فرمایا:

”اس سلسلہ میں وہ مثالیں بالکل واضح طور پر پیش کی جاسکتی ہیں حضرت

امام حسین کی صابری سکیٹ اور طلحہ کی صابری حضرت ابو بکر صدیق کی نواسی،

نے عرب کی زندگی میں معاشرتی اور علمی حیثیت سے جو آزادانہ حصہ لیا اس کا موازنہ
انیسویں صدی کی خواتین کے مرتبہ سے باسانی کیا جاسکتا ہے۔ نیز ہمیں یہ بھی معلوم
ہے کہ ابتدائی اموی خلفاء کے زمانہ ہی میں مکہ اور مدینہ میں گانے بجانے کا معیار کس قدر
بلند ہو چکا تھا۔ اب اس کے مقابلہ میں ذرا اس نفرت و حقارت کو رکھتے جو اس زمانہ
کے بعض گمراہ مسلمانوں کو فنون لطیفہ (گانے بجانے) سے ہے۔

ڈان، کراچی مورخہ ۹ فروری سنہ

اس تقریر کو پڑھ کر آغاخان باقاعہ کی مرشدانہ قابلیت کی داد دینی پڑتی ہے کہ اسلام
کا دم بھرتے ہوئے اسلام سے فرار کی جو راہ انہوں نے سمجھائی ہے وہ اب تک یہاں کے
نکتہ وروں کو نہیں سوچھی تھی۔ ہمارے ارباب کا ہاتھ پاؤں مارے تھے کہ کوئی ایسی راہ دکھائے
نکالیں کہ اسلام کے ساتھ ناتہ بھی نہ ٹوٹے اور یہ اسلام ان کے پیش نظر مقاصد میں خلل انداز
بھی نہ ہو سکے۔ لیکن ایسی راہ ڈھونڈنا کالنا جو کفر و اسلام، شیطان و جہنم، ینمان اور ہرن
دونوں کو جمع کر سکے ہر مدعی کا کام نہیں ہے۔ اس کے لئے ایک مرشدِ کامل کی ضرورت تھی اور
اس تقریر کو پڑھنے کے بعد ہر شخص تسلیم کرے گا کہ یہ مرشدِ کامل اگر کوئی ہو سکتا تھا تو بس ہمارے
آغاخان بہادر باقاعہ ہی ہو سکتے تھے جو اسلام اور اسلام کی تاریخ پر پوری حقیقت نگاہ رکھتے ہیں۔
سہ آغاخان باقاعہ نے ہمارے ارباب کا کو جو راہ سوچھائی ہے وہ یہ ہے کہ اگر اسلام
کے فعرہ کے ساتھ کفر قائم کرنا چاہتے ہو تو اس کا راستہ یہ ہے کہ اپنے مورخوں اور مفکروں
کو اس کام پر لگاؤ کہ وہ نبی صلی اللہ علیہ وسلم اور خلفائے راشدین کے دہر کو چھوڑ کر نبی امتیہ کے

صد سالہ دور کو اسلامی تاریخ کا خیر القرون ثابت کرنے پر اپنی تمام مساعی فرنگہ کر دیں۔ کیونکہ یہی وہ دور میمون ہے جس میں اسلام کی بنیادیں گہرائی اور وسعت کے ساتھ رکھی گئیں۔ جس میں سکینہ اور عائشہ جیسی فیشن ایبل خواتین، جو بیسویں صدی کی خواتین کے لئے بھی قابل رشک ہو سکتی ہیں پیدا ہوئیں جس میں گانے بجانے کا وہ فن شریف اپنے عروج و کمال کو پہنچا جس کو اس زمانہ کے گمراہ مسلمان نفرت و حقارت کی نگاہ سے دیکھتے ہیں۔

اگر ہمارے ارباب حل و عقا میرا غاخان کے اس زیر مشورہ کو قبول کر لیں تو قرار داد مقاصد پاس کر دینے کے بعد سے وہ جس الجھن میں پھنس گئے ہیں اس سے بیک جنبش وہ رہائی حاصل کر سکتے ہیں۔ اس ”دور مبارک“ میں، جس میں آغاخان کے حسب ایشاد ”اسلام کی بنیادیں پوری وسعت اور گہرائی کے ساتھ رکھی گئیں“، صرف سکینہ اور عائشہ کے قابل اتباع اور قس و سرود کے جنکے ہی موجود نہیں ہیں بلکہ اس کی گہرائیوں اور وسعتوں میں وہ سب کچھ موجود ہے جس کی بناء سے ارباب کار کو تلاش ہے اور وہ مل نہیں رہا ہے اور اگر مل رہا ہے تو اسلام کے لیبل کے ساتھ نہیں مل رہا ہے۔

اس کے لئے بس ایک کام، جیسا کہ سر آغا صاحب نے مشورہ دیا ہے، کرنے کی ضرورت ہے۔ وہ یہ کہ اسلامی ریسرچ کے پورے ڈیپارٹمنٹ کو کچھ فریڈ تو بیس کے ساتھ اس کام پر مامور کر دیجئے کہ وہ اس صفحہ گہرائیوں میں اچھی طرح اتر کر جو کہ ہر مقصود ہاتھ آئیں ان کو اکٹھا کر لیں اگر ہم حامیوں کی معلومات بھی اس کار عملیم میں کچھ مفید ہو سکیں تو اس دور کی بابت جو کچھ ہم جانتے ہیں وہ بھی اشارات کی صورت میں یہاں نوٹ کئے دیتے ہیں، شاید یہ تلاش مقصود میں

کچھ رہنمائی کر سکیں۔

اس دور کو نبی کریم صلی اللہ علیہ وسلم نے "ملک محضیض" اور "جبریت" کے دور سے تعبیر فرمایا ہے۔ اگر ہمارے ارباب اقتدار اپنی مطلق العنانی اور اپنے استبداد کے استحکام کے خواہاں ہوں تو یہ دور جبریت اس کے لئے نہایت گہری بنیادیں جتیا کر سکتا ہے۔ اس دور میں اسلام کے جمہوری و شورائی نظام کو عجمی ملکیت اور مٹی عہدی سے بدل ڈالا گیا۔ اگر ہمارے ارباب کا تخت و تاج کے قیام کے ارمان رکھتے ہوں تو اس دور سے بڑھ کر ہماری تاریخ کا کوئی دور بھی اس ارمان کی حوصلہ افزائی کرنے والا نہیں ہے۔ اس دور نے خلفائے راشدین کے خدمت خلق اور محنت بے مزد کے طریقہ کو قیصریت و کسرتیت سے بدلا۔ اگر ہمارے حکمران قیصریت و کسرتیت کے احیاء کے متمنی ہیں تو صرف یہی دور ہے جو ان کے لئے مثال کا کام دے سکتا ہے۔ اس دور میں مروانی امراء کی عیاشیاں اور سفاکیاں ظہور میں آئیں۔ اگر ہمارے ارباب کاران کے راستوں پہ چلنا چاہتے ہیں تو بلاشبہ ان چیزوں کے لئے تاریخ کا قابل فخر دور یہی ہے۔ اس دور نے نیریز اور اس کے ان شقی امراء کو جہنم دیا جنہوں نے حسینؑ اور آل رسول کو کربلا میں اس جرم میں قتل کیا کہ وہ ان کی بادشاہی کے آگے خدا کی بادشاہی کا علم بلند کرنا چاہتے ہیں۔ اگر ہمارے ارباب عمل و عقیدہ اپنی تاریخ کو بھی کربلا کی ٹریجڈی سے نورانی کرنا چاہتے ہوں تو اس کے لئے بلاشبہ اسی دور سے رہنمائی مل سکتی ہے۔ اسی دور میں حجاج بن یوسف نقضی، خالد قسری اور ابن مہرہ جیسے دیہے پیدا ہوئے جن کی سفاکیوں سے خدا کی زمین پر حیح اٹھی۔ اگر ان کے کارناموں کو پھر زندہ کرنا چاہیں نظر ہو تو لازماً اسی دور کی گہرائیوں اور وسعتوں کا مطالعہ کرنا پڑے گا۔

اس دور کے بعض مصالحن نے اپنے زمانہ کے اُمرائے سے خطاب کر کے کہا تھا کہ خدا نے تم کو اپنی مخلوق کا چرواہا بنایا تھا مگر تم نے بھڑیٹے بن کر ان کی کھالیں اوچھڑا دیں، ان کے گوشت کھا لئے اور ان کی ہڈیوں کے ڈھانچے چھوڑ دیئے۔ اگر ہمارے خداوندان نعمت بھی اسی پیمانے پر کہ گڈریے کے بجائے بھڑیٹے بن کر ہماری کھالیں کھنچیں اور ہمارے گوشت، زوچیں تو بلاشبہ اس سیرت کی بہترین مثالیں بنو امیہ کے اسی جلد سالہ دو بیٹے مل سکیں گی۔ نیز یہی دور ہے جس نے آغاخان کے بقول فاطمہ بہرا کی جگہ سکینڈ اور عائشہ صدیقہ کی جگہ عائشہ بنت طلحہ کو جنم دیا۔ جن کی آزادی جن کے فیشن امد جن کی مجلس آرائیوں کو آغاخان بیسویں صدی کی خواتین کے لئے بھی قابل زدک قرار دیتے ہیں۔ ظاہر ہے کہ اگر یہ بات ہے تو عورتوں کی اصلاح کی جو تحریک ہمارے لیڈروں نے چلائی ہے اس کی تقویت و تائید کے لئے بھی بہترین دینی مواد اسی دور کی تاریخ سے مل سکے گا۔

غرض سر آغاخان بہادر نے اپنے اس ایک اشارہ سے ہمارے ارباب اقتدار کی وہ ساری الجھنیں دور کر دی ہیں جن میں وہ قرار و مقاصد پاس کر کے مبتلا ہو گئے تھے۔ اب اگر ہمارے مومخوں اور مفکروں نے عمر جوڑ کے اس صدی سالہ دور کے مطالعہ میں محنت کی اور اس کی گہرائی میں اتر کر اس دور کے سارے تاثرات و تقابلات کو سمجھیں گے تو تجدید و اصلاح کا وہ عظیم الشان کام جو ہماری قیادت عبدیہ کے پیش نظر ہے اس کے لئے کوئی چیز ایسا دہانگہستان سے برآمد نہیں کر سکتی۔ بلکہ پورا سامان تعمیر اور سارا مسالہ اپنے ہی گھستے فراہم ہو جائے گا جس کو کوئی شخص بھی پرہیزی یا "غیر اسلامی" کہنے کی جرأت نہ کر سکے گا۔

سرآغا خاں کی یہ تقریر پاکستان کے اونچے حلقوں میں بہت پسند کی گئی۔ یہاں تک کہ ڈان نے اس پر داد دی ہے کہ اقبال کے بعد آغا خاں کے سوا یہ حکیمانہ باتیں اور کوئی نہ کہہ سکتا تھا۔

دھمکیاں | سرآغا خاں کی یہ تقریر جیسی کچھ بھی ہے اس کا ایک پہلو کم از کم یہ قابل تعریف ہے کہ وہ ماضی کے ساتھ ہمارے ربط کو قائم رکھنا چاہتے ہیں اگرچہ وہ ماضی عہد رسالت اور دور خلفائے راشدین کے بجائے دور نبی امیہ ہی ہو۔ لیکن یہاں تو اب علی الاعلان یہ بھی کہا جانے لگا ہے کہ ہم اب تک جس انداز سے اور جن زاویہ ہائے نگاہ سے اپنی زندگی کے معاملات پر غور کرتے رہے ہیں اب آزادی کے حصول کے بعد ان میں تبدیلی کرنی پڑے گی اور اگر طوعاً یہ تبدیلی نہ کی گئی تو مصطفیٰ کمال کی طرح جبراً یہ تبدیلی کرانی جائے گی۔ اور ساتھ ہی تمام اسلامی اقدار کی کھلم کھلا توہین کرتے ہوئے عورتوں کو سوسائٹی کے خلاف بغاوت پر ابھارا جا رہا ہے۔ لاہور کے ایک معزز نامہ کے ادارتی مقالہ کی مندرجہ ذیل سطریں ملاحظہ ہوں:-

”عورتوں کی آزادی یا پرودہ و نقاب پوشی کے سوال پر فرنگی اقتدار کے

دور میں ہم جس انداز سے اور جن زاویہ ہائے نگاہ سے بحث کرتے رہے ہیں،

اب اس میں بنیادی تبدیلی کرنے کی ضرورت ہے ورنہ ہماری معاشرت میں وہ

توازن و ہم آہنگی اور دو تناسب دیکرنگی پیدا نہ ہو سکے گی جس کے بغیر قوموں کی

سر ملندی محال ہے۔
د احسان لاہور مورخہ ہم فروری ۱۹۵۷ء

پرودہ کا مسئلہ جب بھی زیر بحث آیا ہے، خواہ فرنگی اقتدار کے وہ ہیں یا اس اسلامی

اقتدار کے تحید میں، اس بحث میں کم از کم پردہ کے حامیوں کا نقطہ نظر اور زاویہ نگاہ اسلام کے سوا کچھ اور نہیں رہا ہے۔ اب اگر قومی سر بلندی اور معاشرت میں توازن و ہم آہنگی پیدا کرنے کے لئے یہ لازمی ہے کہ اس نقطہ نظر میں تبدیلی پیدا کی جائے تو دوسرے الفاظ میں اس کے معنی یہ ہیں کہ اب زندگی کے مسائل پر اسلامی نقطہ نظر سے غور کرنے کے بجائے صرف قومی نقطہ نظر سے غور کیا جائے اور اسلام کو خیر ماہ کہہ دیا جائے۔

اس سلسلہ میں آگے چل کر ایڈیٹر صاحب دہمکی دیتے ہیں کہ لوگوں کو چاہئے کہ سیدھے سیدھے وقت کے تقاضوں کے آگے سر تسلیم خم کریں اور معاشرت میں ہم آہنگی پیدا کرنے کے لئے عورتوں کو آزادی دیں ورنہ یہاں بھی مصطفیٰ کمال کا طریقہ اختیار کر کے صبح و شام میں عورتوں کو پردہ سے باہر نکال لیا جائے گا کیونکہ معاشرت میں انتشار باقی رکھ کے دشمن کو فائدہ و اٹھانے کا موقع بہر حال نہیں دیا جاسکتا۔ ارشاد ہوتا ہے۔

”آزادی کے حصول کے بعد معاشرت کے مختلف دائروں میں ہم آہنگی و یک جہتی پیدا کر کے قوم و ملت کی خمارت کو مضبوط بنیادوں پر قائم کر کے کام و ذمہ داری طرح ہو سکتا ہے۔ یہ یا تو مصدیقی کمال کی قسم کا کوئی امر مطلق پیدا ہو جو ڈیکٹیٹر بن کر اس قسم کے احکام نافذ کرے کہ فلاں تاریخ اور فلاں وقت کے بعد سے کوئی عورت پردہ کے اندر نہ رہ سکے گی اور زندگی کے میدان میں مردوں کے سر کا بوجھ بننے رہنے کے بجائے اپنی راہ آپ تلاش کرے گی۔ ادیال پھر عوام میں خود آتنا شعور ہونا چاہئے کہ وہ اپنے قومی دلی مفاد کو سر نہیں اور شخصی تعصبات کو ملکی

منہاوات کے ساتھ متصداوم نہ ہونے دیں۔ پاکستان میں ابھی تک اس دوسری
شکل کا دروازہ کھلا ہوا ہے لیکن اگر اس طرف توجہ نہ کی گئی تو پھر لازماً وہی نتیجہ
برآمد ہوں گے یا تو ہم میں کوئی امر مطلق پیدا ہو جائے یا ہمارے اس اندرونی انقلاب
و انتشار سے انجیارتا جائے فائدہ اٹھائیں“
را احسان

اس امر اندھکی کے بعد ایڈیٹر صاحب سوسائٹی کے موجودہ معروف و منکر کی طرف متوجہ
ہوتے ہیں اور یقین فرماتے ہیں کہ جب تک معروف و منکر موجود معیارات قائم رہیں گے اس
وقت تک ترقی کے راستے پر قدم بڑھانا ممکن نہیں ہے۔ بلکہ جو خواتین اس راہ میں آگے بڑھ
گئی ہیں وہ بھی مکہ بن کے رہ جائیں گی۔ اس وجہ سے سب سے مقدم کام یہ ہے کہ خیر و شر کے موجود
انداز و پیمانے بدلیں یہاں تک کہ جن باتوں کو آج عورت کے لئے منہر سمجھا جاتا ہے وہ عیب
جیالی کی جانے لگیں اور جن چیزوں کو عیب سمجھا جاتا ہے وہ منہر سمجھی جانے لگیں۔ فرماتے ہیں۔

”اصل سوال یہ ہے کہ آیا ہم اس قسم کے مشاغل زبردست کی طرف اشارہ
ہے اگر مسلم خواتین کے لئے باعث عزت سمجھتے ہیں یا مجبوری و بے شرمی کا حیلہ
قرار دیتے ہیں پھر سوال صرف زبردست ہی کا نہیں ہے۔ اس کے ساتھ اسی
قسم کے دوسرے بیسیوں مسائل بھی اُبھے ہوئے ہیں۔ اب تک ہماری عورتوں
کو صرف مردوں کا دست نگر ہونا سکھا یا جاتا ہے۔ ان سے صرف یہ توقع کی جاتی
ہے کہ وہ شادی سے پہلے باپ بھائی کی اور شادی کے بعد شوہر کی خدمت گزار
و اطاعت شماری کا منہر سکیں۔ گھر کے مرد جو کچھ پیدا کریں اسی میں تنگی تر نشی

کے ساتھ اپنا وقت، گزاریں اور قومی زندگی کو خوشگوار بنانے میں اپنا دائرہ عمل صرف زچہ خلعے اور باورچی خانے تک محدود رکھیں۔ سوال یہ ہے کہ کیا زندگی کا یہ نظریہ اب بھی ہمارے لئے سود مند ہے یا نہیں؟ کیا خواتین کو قومی و ملی مشاغل کے وسیع تر میدانوں سے علیحدہ رکھنے اور انہیں صرف مردوں کی خدمت گزار یا تفریح طبع کا آلہ کار بنائے رکھنے کا یہ طریقہ نفع بخش ہے یا خطرناک؟ اس وقت تک تو ہماری معاشرت کا ڈھانچہ یہ ہے

. . . کہ اگر کوئی (عورت) بغاوت کر کے اپنا راستہ بنائے تو اسے یا تو مجبوراً کی بنا پر معاف کر دیا جاتا ہے مگر حقارت کے ساتھ یا اس کی اس حرکت کو شرمناک قرار دے کر اس کے خلاف انتہائی تشکیف چھوڑ دیتے ہیں۔ ہم نے عصمت و عفت کو صرف عورت کے ساتھ مخصوص کر کے عصمت و عفت کی حفاظت و صیانت کی راہ چلی خود ہی تجویز کر رکھی ہے؛

اپنی اس حالت پر ماتم کرنے کے بعد ایڈیٹر صاحب زندہ قوموں کا اسوہ حسنہ اختیار کرنے کی تلقین فرماتے ہیں اور عورتوں کو مخاطب کر کے لکھتے ہیں کہ تم خود اخلاقی جرات کا مظاہرہ کرو اور خود اعتمادی کے غرغم کے ساتھ معاشرت کے موجودہ ڈھانچہ کو توڑ پھوڑ دو۔ اور اگر کچھ بر خود غلط لوگ اس پر طعن کرتے ہیں تو اس کی پروا نہ کرو۔ بھلا یہ چلی زندگی کا کوئی مطمح نظر ہے کہ شادی کے لئے ایک شہرہ تلاش کر لیا اور اسی شہرہ کی خدمت گزار بنی۔ زندگی گزار دی۔ اپنی خودی اور خود داری کو ابھارو اور زندگی کے وسیع میدانوں میں جو لائیاں

دکھاؤ۔ اس سوسائٹی کی پروا کرنے کی ضرورت نہیں ہے جو اب تک یہ بھی نہ سمجھ سکی کہ وقت کے نئے تقاضوں کے ساتھ گزرتے ہوئے ماضی کا جو ریکارڈ ناممکن نہیں ہے۔ ارشاد ہوتا ہے۔

”ہم سمجھتے ہیں کہ نہ صرف زینسنگ میں بلکہ ان تمام قومی و ملی مشاغل کے میدانوں میں خواتین کو آگے آنا چاہئے جن میں ان کی خدمت قوم و ملک کے وسیع تر مفاد کے لئے سود مند ہو سکتی ہے۔ ہماری خواتین کو چاہئے کہ اگر ضرورت ہو تو اس سلسلہ میں تھوڑی سی جرأت اخلاقی کا مظاہرہ کرنے سے بھی نہ بچکی ہیں۔ ہماری خواتین کو محسوس کرنا چاہئے کہ بیچ کی چند صدیوں نے ہماری معاشرت کا جو ڈھانچہ بنا دیا ہے وہ ہرگز ایسا نہیں ہے کہ اس کی ہر ہر گلی اور اس کے ہر ہر کوچے کو مقدس سمجھ کر آنکھیں بند کئے اس پر چلتی رہیں۔ اگر کچھ بزجود غلط حلقے ان کو مطعون کرتے ہیں تو اس کی پروا نہ کریں صرف اپنے ضمیر اور اپنے خدا کے آگے خود کو جوابدہ سمجھیں اور تعمیر پاکستان کی ان منزلوں میں قدم بڑھانے سے محض اس لئے نہ بچکی ہیں کہ وہ دنیا کیا کہے گی جو دنیا ابھی تک ماضی و مستقبل کے درمیان حد فاصل کھینچتے ہی میں مجرمانہ توازن سے کام لے رہی ہے۔ شادی کے لئے ایک شوہر تلاش کر لینا اور زندگی کو اسی شوہر

نہ خدا کا نام لینے کی یہ ادا غالباً ایڈیٹر صاحب نے اپنے خداوندانِ کراچی سے سیکھی ہے۔ وہ بھی خدا اور اس کے دین کی خوب مرمت کر لینے کے بعد اسی طرح خدا کا حوالہ دیا کرتے ہیں۔

کی خدمت گزاری کے سانچہ میں ڈھالتے رہنے کی کوشش کرنا کوئی مسلح نظر نہیں،
کوئی مقصد نہیں۔ اصل مقصد اور اصل مسلح نظر یہ ہونا چاہئے کہ تعمیر ملت کے
وسیع تر مفاد کے لئے خود کو سازگار بنائیں اور اپنی خودی اور خود داری کو دبانے
کے بجائے اسے اُجھاریں اور جلا بخشیں۔“

(روزنامہ احسان مورخہ ۲۴ فروری ۱۹۷۸ء)

یہ ایڈیٹر صاحب اخباری رقابت کے تحت کمیونسٹوں پر اکثر نہایت تیز و تند تنقیدیں
کرتے رہتے ہیں اور اس سلسلہ میں اگر ضرورت پیش آتی ہے تو مذہب کو جی اپنی حمایت میں
استعمال فرماتے ہیں لیکن مذکورہ بالا سطرین غور سے ملاحظہ فرما کر فیصلہ کیجئے کہ کیا کوئی شخص ایک
لمحہ کے لئے بھی تصور کر سکتا ہے کہ ان کا لکھنے والا اسلام سے دور پورے کا جی کوئی رشتہ
رکھتا ہے کیا لینن اور اسٹالین کا کوئی کٹر سے کٹر مرید بھی اسلام اور اسلامی روایات پر اس
سے زیادہ بیباکانہ حملہ کر سکتا ہے؟

اسلام پر پیدا ہونے اور اسلامیت کے دعویٰ کے باوجود ان کے اخلاقی و معاشرتی
زنا | جڑ کر پینہ و... ہیں جو دنیا کی دوسری مادیت پرست اور کافر قوموں کے ہیں۔ چنانچہ انہی
صاحب کے ایک اور ایڈیٹوریل کی مندرجہ ذیل سطرین ملاحظہ ہوں :-

فہ خدا نے انسان کو بالکل آزاد بنا کر پیدا کیا ہے مگر انسان نے اپنے
معاشرتی مفاد کی خاطر خود ہی اپنے اوپر مختلف قسم کی پابندیاں عاید کر رکھی ہیں۔
قدرت کا قانون تو یہ ہے کہ ہر عورت ہر مرد کے لئے ”کھلی ہوئی“ ہے لیکن ہم نے

معاشرت میں نفاست و حسن پیدا کرنے اور انسانی نسل کو اخلاقی بنیادوں کی بلند
سطح پر لانے کے لئے جنگل کے جانوروں کی اتباع میں جنسی جذبات کو کھلی چھٹی
نہیں دے رکھی ہے۔ اس کے برعکس ہم نے ازدواج و مناکحت کی پابندیاں عاید
کرنا خود اپنے اوپر لازم کر رکھا ہے۔ علیٰ ہذا القیاس ہم کسی انسان کی آزادی پر
بھی گرفت کرتے ہیں کہ عصمت فریضی میں بے باکی سے کام نہ لے حالانکہ یہ
اس کی آزادی میں مداخلت ہے۔

راحسان لاہور، مورخہ ۲۸ جنوری ۱۹۵۸ء

ان کوششوں کا مجموعی اثر | بات کہاں سے کہاں نکل گئی۔ کہنا یہ تھا کہ اس طرح
کا فاسداد نہ ہر طائفہ پیچھے ہے جو اس تحریک آزادی نسواں کی حمایت کے لئے اس ملک کا
پورا انگریزی پریس اور اردو پریس کا ایک بہت بڑا حصہ رات دن پوری سرگرمی کے ساتھ
گھر گھر پھیلا رہا ہے۔ ظاہر ہے کہ جس تحریک کو قوم کے لیڈروں کی سرپرستی حاصل ہو جس کے
اندروں عمال حکومت اپنے سرکاری فرائض سے زیادہ دلچسپی لے رہے ہوں، جس کا ہمت
کے لئے پریس کو کھلی چھٹی دے دی گئی ہو کہ جس طرح کا بھی فاسداد و محرک و ہنج موم
ہاتھ لگے اس کو پھیلائیں وہ اگر جنگل کی آگ سے بھی زیادہ تیزی کے ساتھ پھیلے تو اس پر سب
نہیں کرنا چاہئے چنانچہ ایک طرف تو مشہور قرار واد مقاصد ہے جو کتاب و سنت الی تہذیب
قاہم کرنے کے لئے پاس کی گئی ہے لیکن اس کے تقاضوں کی تکمیل میں اب تک ایک مردہ
بھی پورے ڈیڑھ سال کے عرصہ میں زندہ نہ کی جاسکی، اور دوسری طرف اس تحریک کی گراگمی

کا یہ عالم ہے کہ اگر تہذیب اسلامی کے کچھ نقوش اپنی سخت جانی کی وجہ سے ہماری حیات اجتماعی کے کسی گوشہ میں دیے دباتے پڑے رہ گئے تھے تو وہ بھی صبح و شام میں مٹا چاہتے ہیں اس کا صحیح صحیح اندازہ آپ کو کرنا ہو تو آپ مشرقی پاکستان کے حالات کا جائزہ لیجئے۔ یہ علاقہ مغربی پاکستان کے مقابل میں نسبتاً اپنی مشرقیت اور اسلامییت کے لئے مشہور یا ہمارے تجدد پسند حضرات کے نقطہ نظر سے اپنی حجت پسندی کے لئے بدنام رہا ہے۔ بالخصوص عورتوں کے معاملہ میں تو اس کا حال مغربی پاکستان بالخصوص پنجاب سے بالکل ہی مختلف رہا ہے۔ لیکن ان مشترکہ مساعی کا نتیجہ یہ ہے کہ دیکھتے دیکھتے آزادی نسواں کی تحریک اب وہاں اس منزل میں پہنچ گئی ہے کہ مشرقی نیگال مسلم دنیا کو نسل تک اس کے خلاف صدائے احتجاج بلند کرنے پر مجبور ہو گئی۔ چنانچہ اس کا مندرجہ ذیل ریپورٹ دیوشن ملاحظہ ہو:-

”یہ کونسل مشرقی پاکستان کے طلبوں میں عورتوں اور مردوں کے آزادانہ

اختلاط اور دوسری اس قسم کی خلاف شرعیات اخلاق سوز حرکات کی پوزور

نڈست کرتی ہے۔ ان چیزوں کو دیکھ کر عوام کا غم اس قدر

بڑھ گیا ہے کہ اگر حکومت نے فوراً مداخلت کر کے ان حرکات کو روک نہ

دیا تو عوام کوئی سخت کارروائی کرنے پر مجبور ہو جائیں گے۔

ڈوان۔ کراچی۔ مورخہ ۲۳ جون ۱۹۶۹ء

یہ یہ ملحوظ ہے کہ یہ تجویز اس مسلم لیگ نے پاس کی ہے جس کے لیڈر اور جس کی حکومت ہی ان

رہا باقی صفحہ ۶۰ پر،

قوم کی واحد نمائندہ جماعت کے اس احتجاج کے بعد، جس میں یہ دھمکی بھی دی گئی تھی کہ اگر ان خلاف شریعت اور اخلاق سوز حرکات کی ریک تھام کے لئے حکومت نے کوئی موثر قدم نہ اٹھایا تو عوام قانون اپنے ہاتھ میں لے لیں گے، یہ تحریک ہر احتجاج و اعتراض سے بالکل بے نیاز ہو کر جس طرح آگے بڑھتی رہی ہے اس کا اندازہ بیگم شاہ نواز کے مندرجہ ذیل بیان سے ہو گا جو انہوں نے مذکورہ بالا تجویز کے پورے سات ماہ بعد ۲۲ ستمبر ۱۹۴۹ء کو، مشرقی پاکستان کے دورہ سے واپس آ کر، کراچی میں پریس کو دیا ہے۔

”مشرقی پاکستان میں عورتوں کی ترقی کا ذکر کرتے ہوئے انہوں نے کہا کہ وہ یہ دیکھ کر حیران رہ گئیں کہ بہت سے شعبہ ہائے زندگی میں مشرقی پاکستان کی عورتیں مغربی پاکستان کی عورتوں سے آگے نکل گئی ہیں۔ مثال کے طور پر آپ نے میڈیکل کالج میں بی بی پروفسر اور ان چار لڑکیوں کا ذکر کیا جنہوں نے جوانی جہاز چلانے کے لائسنس حاصل کئے ہیں۔ آپ نے کہا کہ مشرقی پاکستان کے بڑے بڑے ذمہ دار افسروں بلکہ وزراء آرمی کی بیویاں بھی گھروں میں بند نہیں رہتیں، وہ مردوں کے پہلو پہ پہلو تعمیر ملت کے کاموں میں حصہ لینے کے لئے باہر

رتبہ، ایشیہ درجہ) ساری حرکات کے ذمہ دار ہیں اور پھر یہ بھی ملحوظ رہے کہ جس آزادانہ اخلاط اور جن ”اخلاق سوز حرکات“ کو یہ حضرات بھی اخلاق سوز اور خلاف شریعت قرار دیں اسکی نوعیت کیا کچھ ہو سکتی ہے۔
 لے ”تعمیر ملت“ ایک اصطلاح ہے جس سے مراد اسی طرح کے کارنامے ہیں جن کا ذکر اوپر مشرقی بنگال
 رہا تھی صفحہ ۸۱ پر

نکل آتی ہیں؟

رسول اینڈ ٹری گزٹ، لاہور، مورخہ ۲۳ دسمبر ۱۹۸۹ء

عوام کی ذہنیاتیں جس تیزی کے ساتھ متغیر ہو رہی ہیں اور ہر محفل میں عورتوں کو پیش پیش رکھنے اور ان سے رہنمائی حاصل کرنے کا مذاق جس سرعت کے ساتھ لوگوں میں ترقی کر رہا ہے اس کا اندازہ صرف اس ایک بات سے کیا جاسکتا ہے کہ اب مسلمان میلاد کی مجلسیں بھی منعقد کرتے ہیں تو ان کی کوشش یہی ہوتی ہے کہ ان میں تقریر کرنے کے لئے کسی عالم دین یا کسی مرید لیڈر کے بجائے کسی خاتون ہی کو بلائیں۔ اس وقت جبکہ یہ سطوریں لکھ رہا ہوں، میرے سامنے ۱۶ جنوری ۱۹۸۹ء کے دن کا پرچہ پڑھا ہوا ہے۔ اس میں حیدرآباد سندھ کی ایک انجمن کے جلسہ میلاد کی روداد شائع ہوتی ہے۔ انجمن کا نام ماثار اللہ مجلس اُسوۃ رسول ہے جسے جلسہ ہی میلاد نبوی کا ہے۔ لیکن آپ کو یہ سن کر تعجب ہو گا کہ اس مجلس اُسوۃ رسول نے، اُسوۃ رسول بیان کرنے کے لئے جس عالمہ کتاب و سنت اور پیکر اُسوۃ رسول کو دعوت دی تھی وہ مس فاطمہ جناح ہیں۔ چنانچہ اخبار نے غالباً موصوفہ کی پیروی اُسوۃ رسول ہی کو نمایاں کرنے کے لئے ان کی تقریر کے ساتھ ان کی تصویر بھی شائع کی ہے تاکہ مسلمان خواتین اپنی آنکھوں سے

دقیقہ حاشیہ ۱: مسلم لیگ کونسل کے ریڈیویشن میں آیا ہے اور جن کے خلاف کونسل کو صدرانے احتجاج بند کرنے پر مجبور ہونا پڑا ہے کہیں لفظ ملت سے کوئی شخص ملت ابراہیم و محمد و علی اصحابہ الصلوٰۃ والسلام، مراونے بیٹھے۔ یہ ان لوگوں کی اپنی ملت ہے۔ ہر عربی لفظ لازماً اسلامی ہی نہیں ہوتا۔

دیکھ سکیں کہ اسوۂ رسول و رسال یہ ہے جس پر ملاؤں نے پر وہ ڈال دیا تھا اور جو پاکستان بننے کے بعد اب بے نقاب ہو کر سامنے آیا ہے۔ اس جلسہ میں موصوفہ نے اسوۂ رسول پر جو تقریر ارشاد فرمائی ہے وہ بھی نہایت سبق آموز ہے۔ ہمارے پاکستان میں کچھ فیشن سا ہو گیا ہے کہ جو صاحب بھی کوئی تقریر کرنے کے لئے کھڑے ہوتے ہیں وہ کلمہ "اتحاد، یقین، نظم" کی تلاوت سے اس کا آغاز فرماتے ہیں اور **Unity, Faith, Discipline** کی تلاوت سے اس کا آغاز فرماتے ہیں اور ظاہر کرنے کی کوشش فرماتے ہیں کہ یہی تین کلمات کن فیکون ہیں جن سے دنیا وجود میں آتی ہے اور انہی تین کلمات کے بل پر یہ پورا کارخانہ کائنات چل رہا ہے۔ چنانچہ اسی عام روش کی تقلید کرتے ہوئے موصوفہ نے بھی اپنی تقریر میں یہ ثابت کرنے کی کوشش فرمائی ہے کہ آنحضرت صلی اللہ علیہ وسلم نے بھی دنیا میں جو عظیم الشان کامیابیاں حاصل کیں وہ بھی انہی تین میں سے ایک کلمہ یقین **Faith** کی مرہون احسان ہیں۔ معلوم ہوا کہ تکمیل دین تو اب کہیں جا کر بیسویں صدی میں ہوتی ہے جبکہ تقیہ دو کلمے بھی اس کے ساتھ مل گئے ہیں۔ اس سے پہلے سارا کام ایک تہائی دین ہی سے چل رہا تھا۔ سبحان اللہ و بحمدہ۔

اس مجلس اسوۂ رسول کے جلسہ میلاد النبی صلی اللہ علیہ وسلم سے نیا ڈیڑھ گھنٹہ پہلے ہی ہے کہ اس میں مولانا ظفر احمد صاحب تھانوی بھی تشریف فرماتے تھے۔ اور انہوں نے وہاں تقریر بھی فرمائی لیکن اے۔ پی۔ پی کے رپورٹرنے اپنی طویل رپورٹ میں، جو اخبار کے پورے ڈیڑھ گھنٹوں میں شائع ہوئی ہے، ان کا ذکر صرف ڈیڑھ سطر میں اس طرح کیا ہے کہ "جلسہ میں وہ بھی موجود تھے اور انہوں نے مس فاطمہ جناح کی تقریر سے پہلے ایک تقریر فرمائی: ناظرین توفیق

ہوں گے کہ یہ مولانا ظفر احمد صاحب عثمانی تھانہ بھون کے ایک مشہور عالم، علوم دینی کے مدرس، اور حدیث و فقہ کی متعدد کتابوں کے مصنف ہیں۔ ان کی قدر و عافیت اس اسلامی مملکت میں اب یہ رہ گئی ہے کہ میلاد کی مجلسوں میں بھی بیچارے اگر بلائے جاتے ہیں تو مس فاطمہ جناح کے ایک تابع مہمل کی حیثیت سے۔ قانون سازی اور دستور سازی وغیرہ تو مولویوں کی دسترس اور ان کے مبلغ علم سے بالاتر خیال کی ہی جاتی تھیں اب نوبت یہاں تک پہنچی کہ مسلمانوں کو میلاد بھی سبکات ہی کا پسند آتا ہے، ہمارے علمائے کرام اب اس کام کے لئے بھی کچھ بہت زیادہ موزوں نہیں خیال کئے جاتے۔ اگر مسلمانوں کے ذہنی تغیر کی رفتار یہی رہی تو ہمارا اندازہ یہ ہے کہ تھوڑے ہی دنوں کے اندر اندر آپ دیکھیں گے کہ ہمارے یہ حضرات علما نماز جنازہ کے لئے بھی نامزدوں قرار دے دیئے جائیں گے اور اگر کسی لیڈر صاحب کی وفات ہوگی تو مسلمان ہی چاہیں گے کہ ان کی نماز جنازہ بھی شیخ الاسلام صاحب کے بجائے کوئی لیڈر صاحب یا لیڈرانی صاحبہ ہی پڑھائیں۔

گذشتہ مباحث کا خلاصہ | یہ ساری تفصیل ہم نے ان لوگوں کی آنکھیں کھولنے کے لئے پیش کی ہے جن کو سب کچھ دیکھنے کے باوجود بھی کچھ سوچھاتی نہیں دیتا اور جو ابھی تک ہی خراب دیکھے چلے جا رہے ہیں کہ ان کے لیڈر رات دن اسلامی نظام قائم کرنے کی تیاریوں میں سرگرم ہیں اور اگر کوئی شخص ان کو آنکھیں کھولنے اور اصل حقیقت پر غور کرنے کی دعوت دیتا ہے تو بجائے اس کے کہ اس کے مشورہ کو قبول کریں اس کے سر جو جاتے ہیں کہ تم تو بجا رہے لیڈروں سے بدگمانی کرتے ہو۔ اس قسم کی خوش گمانی کے مریضوں کے لئے ہم نے

چند مہینوں کے صرف چند اخباروں سے یہ اقتباسات پیش کئے ہیں اور واضح رہے کہ جمع شدہ مواد کا نہایت قلیل حصہ اس مضمون میں دیا جاسکا ہے، امید ہے کہ یہ مواد سرمرتبہ بصیرت کا کام دے گا اور وہ اس کی مدد سے اصل حقیقت کو دیکھنے اور سمجھنے کی کوشش کریں گے۔ ہمیں امید ہے کہ جو سمجھ دار اور منصف مزاج آدمی بھی اس پورے سلسلہ کو غور سے پڑھے گا اس پر یہ حقیقت واضح ہو جائے گی کہ اس ملک کے ارباب اقتدار مغرب زدگی کی جو لعنت اس ملک پر مسلط کرنے کے متمنی ہیں اس کا پہلا تجربہ ایک سوچی سمجھی سکیم کے ماتحت دو پہلے ہماری بہنوں اور بیٹیوں پر کرنا چاہتے ہیں۔ وہ سمجھتے ہیں اور ان کا یہ سمجھنا ایک حد تک صحیح ہے کہ اگر عورتوں نے اس طاعون کے جراثیم قبول کر لئے تو ہماری سوسائٹی کا بقیہ حصہ اس سے بچنا بھی چاہیے گا تو نہ بچ سکے گا۔ اس مقصد کے لئے انہوں نے آل پاکستان ویمنز ایسوسی ایشن کی شاخوں کا جال، جیسا کہ بیان ہو چکا ہے، پاکستان کے گوشہ گوشہ میں پھیلا دیا ہے۔ اور یہ کام سرکاری اہتمام اور سرکاری سرپرستی میں انجام پایا ہے، اور

۱۔ اسی ایسوسی ایشن کی کارکن خواتین کی رہنمائی و قیادت میں آئندہ نسل کی بچیوں اور نوجوان لڑکیوں کو تربیت کرنے اور پروان چڑھانے کے لئے بیورڈس اور Blue Birds اور گول گائڈس زنانہ رضا کار کورس، زنانہ نیشنل کارڈز اور انجیلز آف مری و Angels of Mercy ایسی نرسوں وغیرہ کی مختلف تنظیمیں اور تحریکیں سرگرم عمل ہیں۔

انجام پا رہا ہے۔ ہر ایک یونیورسٹی کے ناظم الدین صاحب اور مس فاطمہ جلیح اس ایسوسی ایشن کی سرپرست ہیں۔ بیگم لیاقت علی خاں اس کی صدر ہیں۔ اضلاع میں اس کی کئی شاخیں ہیں۔ حکومت پاکستان نے اس ایسوسی ایشن کو باضابطہ طور پر تسلیم کر کے یہ حکم جاری کر دیا ہے کہ ان تمام معاملات میں جن کا تعلق عورتوں سے ہو بلکہ متعلقہ ایسوسی ایشن مذکورہ سے استفتاء کرنے کے بعد ہی کوئی قدم اٹھائے۔

ان تیاریوں کے ساتھ یہ حضرات ہماری خواتین میں جس قسم کا انقلاب برپا کرنے کے درپے ہیں۔ اگر کوئی شخص انہی کی تقریروں اور تحریروں کی روشنی میں اس انقلاب کے مطلق نظر کو سمجھنا اور متعین کرنا چاہے تو اسے معلوم ہو گا کہ ہماری سیاست، معاشرت اور اخلاق کے تمام موجودہ اقدار اس کی زد میں ہیں اور اگر یہ واقع ہو گیا تو ہماری زندگی کے ان تینوں گوشوں میں نہایت اہم اور بنیادی تبدیلیاں واقع ہونگی جن کا اجمالی تصور ذہن میں پیدا کرنے کے لئے ہم ان کو یہاں الگ الگ پیش کرتے ہیں۔

۱، سیاسی پہلو سے یہ حضرات جو انقلاب برپا کرنا چاہتے ہیں وہ مرد اور عورت کی کامل مساوات کے نظریہ پر مبنی ہے۔ حقوق میں بھی مساوات اور فرائض میں بھی مساوات۔ ان کا نظریہ یہ ہے کہ عورت وہ سب کچھ کر سکتی ہے جو مرد کر سکتا ہے اس لئے اسے وہ سب کچھ کرنے کا موقع ملنا چاہئے جو مرد کر رہے ہیں۔ یہ لوگ اس بات کو تسلیم نہیں کرتے کہ عورتوں اور مردوں کی جدوجہد کے میدان الگ الگ ہیں۔ ان کے نزدیک دونوں کے

لئے ایک ہی میدان ہے اور ایک ہی گوتے چوکان، اس لئے دونوں کو زندگی کے ایک ہی میدان میں بالکل ایک ہی طرز پر بازی کھیلنی چاہئے۔ جو شہری حقوق مردوں کو حاصل ہیں وہی شہری حقوق عورتوں کو حاصل ہیں۔ ریاست کی جو ذمہ داریاں مردوں پر عائد ہوتی ہیں بے کم و کاست وہی ذمہ داریاں عورتوں پر بھی عائد ہوتی ہیں۔ جس طرح مرد شہری اور ملکی حقوق ادا کرنے کے لئے پولیس اور فوج میں بھرتی کئے جاتے ہیں اسی طرح عورتیں بھی پولیس اور فوج میں بھرتی کی جائیں جس طرح مرد، سپاہی، پائلٹ، کپتان اور کمانڈر بنتے ہیں اسی طرح عورتیں بھی سپاہی، پائلٹ، کپتان اور کمانڈر بنیں جس طرح مرد وکیل اور جج، ڈپٹی کمشنر اور کمشنر، سفیر اور وزیر، گورنر اور گورنر جنرل ہوتے ہیں اسی طرح عورتوں کو بھی ان تمام مناصب عالیہ پر مقرر ہونا چاہئے۔ جس طرح مردوں کو الیکشن لڑنے، ممبر منتخب ہونے، پارلیمنٹری سکرٹری، انڈیا اور وزیر اعظم بننے کے مواقع حاصل ہیں اسی طرح ان ساری قسمت آزمائیوں کے لئے عورتوں کو بھی مردوں کے برابر برابر مواقع ملنے چاہئیں۔ بغرض زندگی کے ہر شعبہ اور جہد و جہد زندگی کے ہر گوشہ میں ان لوگوں کے نزدیک مرد عورت ہے اور عورت مرد۔ اس مساوات کو یہ حضرات اجتماعی زندگی میں ہم رنگی و ہم آہنگی پیدا کرنے کے لئے لازمی قرار دیتے ہیں اور کہتے ہیں کہ اس کے بغیر ملک ترقی کی راہ میں ایک قدم بھی آگے نہیں بڑھا سکتا۔ اس کے بغیر ہمارے وزیر خزانہ کے ارشاد کے مطابق کوئی ملک معاشی اعتبار سے بھی آسودہ حال نہیں ہو سکتا۔ اسی چیز کو مطمح نظر قرار دے کر آل پاکستان زنانہ ایسوسی ایشن جہد و جہد کر رہی ہے اور اس کے اس مطالبہ کو ہمارے وزیر اعظم صاحب اس ملک

کی ترقی اور مدافعت کے نقطہ نظر سے ناقابل انکار قرار دیتے ہیں۔

(۲) معاشرتی پہلو سے جس تبدیلی کے یہ لوگ خواہاں ہیں اور جس کے لئے مذکورہ بالا مقصد کو پیش نظر رکھتے ہوئے انہیں خواہاں ہونا چاہئے تھی، وہ یہ ہے کہ پردہ کے احکام کو یکسر لپیٹ کر رکھ دیا جائے۔ عورت کا حسن و جمال ان لوگوں کے نزدیک چھپانے کی چیز نہیں ہے بلکہ زیادہ سے زیادہ نمایاں کر کے سامنے لانے کی چیز ہے تاکہ لوگ ان کے حسن و جمال میں قدرت کی صنعت گری کے تماشے دیکھ سکیں۔ پردہ ان لوگوں کے خیال میں ایسے لوگوں کی ایجاد ہے جو خود اخلاقی اعتبار سے پست تھے، انہوں نے اپنی کمزوریوں کو مغلوب کرنے کے بجائے اٹھے عورتوں کو گھروں کی چار دیواری کے اندر بند کر دیا۔ ان حضرات نے علمی و تاریخی تحقیقات سے یہ تپہ چلایا ہے کہ اسلام کے دور اول میں عورتیں آرٹ سیلون بنانا کے بیٹھتی تھیں اور ان کے ارد گرد شاعرانہ، ادب پارہ، نثر اور لطیفہ گو، جھانڈ اور گویے اکٹھے ہوتے تھے اور ان سب کی رہنمائی اور سرپرستی فرماتی تھیں۔ ان لوگوں کی یہ بھی تحقیق ہے کہ اُس عہد کی عورتیں برقعوں اور نقابوں میں لپیٹی رہنے کے بجائے اپنے حسن و جمال کے آئینہ میں لوگوں کو اللہ کی قدرت و صناعت کی نشانیوں کا مشاہدہ کراتی پھرتی تھیں۔ لیکن عباسیوں کے دورِ آخر میں جب نیتوں میں خیر القرون والی پاکبازی اور نکاہوں میں عہد صحابہ کی سی پابنائی باقی نہ رہی تو محتاط لوگوں کو مجبوراً آیاتِ الہی کی نمائش کا یہ کاروبار ختم کرنا اور اپنی عورتوں کو گھروں میں بند کرنا پڑا۔ اس گروہ کے بعض دوسرے محققین، جو اس تحقیق سے شاید مطمئن نہیں ہیں، کہتے ہیں کہ ہم یہ تسلیم کرتے ہیں کہ

رسول اللہ کی بیٹی فاطمہؑ پر وہ کرتی تھیں لیکن یہ بھی ایک حقیقت ہے کہ قائد اعظم کی بہن فاطمہؑ پر وہ نہیں کرتیں اور ہمارے زمانہ کی ضرورتوں کے لحاظ سے ہمارے لئے قابل اتباع نمونہ قائد اعظم کی بہن ہی کا ہے نہ کہ رسول اللہ کی بیٹی کا۔ اس حلقہ میں پر وہ کے متعلق نرم سے نرم راستے ہمارے وزیر خزانہ آنریبل مسٹر غلام محمد کی بے جو اس رواج "کو " ملایا نہ حکم" کی ایجاد قرار دیتے ہیں۔ بہر حال استدلال کی نوعیت میں تھوڑا بہت فرق ہو تو ہو لیکن اس نتیجہ پر سب متفق ہیں کہ پر وہ اس ملک کی ترقی میں سب سے بڑی رکاوٹ ہے اور اس کا جلد سے جلد دور ہونا ضروری ہے۔

(۳) اخلاقی پہلو سے یہ لوگ جس تبدیلی کے خواباں ہیں وہ یہ ہے کہ عورت منرم و حیا اور عصمت و عفت کے رسوم و قیود میں جکڑی ہوئی رہنے کے بجائے "مادام آڈوری" کی پاکستان اکاڈمی آف آرٹ میں جا کر جسم بنانے اور جسمانی حرکات میں موافقت و ہم آہنگی پیدا کرنے کا فن سیکھے۔ تال، سر اور جسمانی انضباط کا شعور پیدا کرے جسٹ ناچ کو، جو مسلمانوں کا خاص ناچ ہے اور جسے اب ہندوؤں نے اپنا رکھا ہے، ہندوؤں سے واپس لے اور اکابر شاہان مغلیہ کے اس ورثہ کو اس کے شایان شان ترقی دے۔ گانے بجانے میں، جو مغلوں کے دور میں لڑکیوں کی تربیت کا ضروری جز رہا ہے، کمال پیدا کرے۔ اور بین الاقوامی نمائش فنون میں جو ۱۹۵۱ء میں لندن میں منعقد ہو رہی ہے پاکستان کو دنیا کے تہذیبی نقشہ و Cultural Map پر جگہ دلائے۔ صرف ایک شعبہ تماش کر لینا اور اس کی اطاعت و وفاداری اور بچوں کی پرورش و نگہداشت میں پوری

زندگی کھپا دینا، ان حضرات کے نزدیک نہ کوئی مقصدِ زندگی ہے اور نہ باپ بھائی یا شوہر کی کمائی پر صبر و تسکیر کی زندگی گزار دینا عورت کے لئے کوئی قابلِ تعریف بات۔ ان حضرات کے نزدیک عورت کی اصلی قدر و قیمت اس بات میں ہے کہ قدرت نے اس کو جن اسلحہ سے مسلح کیا ہے ان سے ایسے ہو کر گھروں کی چار دیواری سے باہر نکلے، ہالی وڈ کے ذوقین و ذواقات کی طرح اپنے کمالات فن دکھائے، دلوں کو تسخیر کرے، محفلوں میں نمایاں ہو، مجلسوں میں داؤدِ تحسین حاصل کرے۔ سوسائٹی نے اگر اس آواز پر کچھ اخلاقی اور شرعی پابندیاں عائد کر رکھی ہیں تو ان سے مرعوب ہونے کی ضرورت نہیں۔ جو سوسائٹی اتنی معمولی سی بات بھی نہیں سمجھ سکتی کہ موجودہ وقت کے تقاضے کچھ اور ہیں اور اب ماضی کی روایات اپنے اوپر لاوے لاوے پھرنا ممکن نہیں ہے، وہ سوسائٹی اس قابل نہیں ہے کہ اس کی باتوں پر کان دھرا جائے۔ ان حضرات کے نزدیک قدرت کی طرف سے تو بر عورت ہر مرد کے لئے کھلی جوتی ہے، صرف حسن معاشرت کے خیال سے انسان نے از خود اپنے اوپر ازدواج و مناکحت کی پابندیاں عائد کر لی ہیں، اب اگر حسن معاشرت کا مطالبہ یہ ہو کہ ہر عورت ہر مرد کے لئے چہرے سے کھول دی جائے تو انسان اپنی عائد کردہ پابندی اٹھا بھی سکتا ہے یا کم از کم اس کو کسی دوسری شکل میں تبدیل کر سکتا ہے۔ ان بزرگوں کے خیال میں عصمتِ فردوسی بجائے خود کوئی برائی نہیں ہے، برائی اگر ہے تو عصمتِ فردوسی میں بیباکی سے کام لینا ہے اور یہ بھی غالباً اس لئے بڑا ہے کہ اس سے لوگوں کو کچھ منفرد غلط مثالیں مل جاتی ہیں جن کی وجہ سے وہ عورتوں کی آواز کی معاملہ

میں ذرا مذہب ہو جاتے ہیں۔ ورنہ ظاہر ہے کہ "حق حق دار رسیدہ" کا معاملہ خواہ کسی طرح بھی ہو، بجائے خود تو قابل اعتراض ہو ہی نہیں سکتا۔

نظام اسلامی کے قیام کا دعویٰ | یہ خلاصہ ہے اس پیش نظر انقلاب کا جو ہمارے اربابِ اجل و عقد ہماری خواتین کی زندگیوں میں برپا کرنا چاہتے ہیں۔ ہم نے یہ خلاصہ بیشتر خود انہی کے بیان کے نمائندوں اور کارندوں کے الفاظ میں یہاں رکھ دیا ہے تاکہ جو کچھ یہ حضرات چاہتے ہیں وہ ایک نظر خود پیش کرنے والوں ہی کے الفاظ میں ناظرین کے سامنے آجاتے۔ پچھلے صفحات میں ہر چیز کے دلائل و شواہد پوری تفصیل کے ساتھ بیان کر دیتے گئے ہیں تاکہ اگر اس کے کسی فقرہ کی صداقت میں کسی صاحب کو کچھ تردد ہو تو وہ اس کے اصل و ماخذ کو بغیر زحمت کے معلوم کر سکیں۔

یہ ہے وہ اسلامی نظام جو ہمارے اربابِ کار اس ملک میں قائم فرماتا چاہتے ہیں اور جس کی تیاریوں میں وہ رات دن سرگرم ہیں۔ یہی ہے وہ چیز جس کی نسبت ہمارے وزیر اعظم صاحب نے فرمایا ہے۔

”پاکستان اس غرض کے لئے حاصل کیا گیا ہے تاکہ دنیا کو اسلامی اصولوں پر قائم ریاست کا نمونہ دکھایا جاسکے“

(سول اینڈ ملٹری گزٹ - ۲۵ جنوری ۱۹۴۹ء)

یہی ہے اس اسلامی حکومت کا تہذیبی نقشہ جس کی نسبت ہمارے وزیر اعظم صاحب نے ۸ دسمبر ۱۹۴۹ء کو کوہاٹ ضلع مسلم لیگ کے زیر اہتمام ایک جلسہ میں فرمایا

دوان کراچی۔ مورخہ ۲۶ نومبر ۱۹۵۹ء

یہی ہیں اسلام کے وہ بہترین اصول جن سے بہتر اصول دنیا پیدا نہیں کر سکی اور جن کے مطابق پاکستان کی حکومت کو بنانے کا عزم وزیر اعظم صاحب نے ان پر شوکت الیقین میں ظاہر فرمایا :-

”میں نے اصول پاکستان سے قبل مسلمان رستے و مہندوں سے جو وعدے کئے تھے میں انہیں بھولا نہیں ہوں۔ ہم نے پاکستان کا مطالبہ اس بنا پر کیا تھا کہ مسلمان اپنی زندگی اسلامی احکام کے قالب میں ڈھال سکیں۔ ہم نے ایک ایسے عمل کے قیام کا مطالبہ کیا تھا جہاں ایک ایسی حکومت بنائی جاسکے جو اسلامی اصولوں پر مبنی ہو جن سے بہتر اصول دنیا پیدا نہیں کر سکی۔ اس مقصد کے لئے ہزار ہا مسلمانوں نے اپنی زندگیاں قربان کر دیں۔ تقریباً ستر لاکھ مسلمانوں نے اسی مقصد کے لئے اپنا گھر بار چھوڑا اور مرتے کھتے پاکستان تک پہنچے۔ ہم نے مسلمان عوام سے جو وعدہ کیا تھا اب ہمیں اسے پورا کرنا ہے اور ایک ایسی

لے اب یہ گواہی ان ستر لاکھ مہاجرین کے ذمہ ہے جو مرتے کھتے پاکستان پہنچے ہیں کہ کیا واقعی انہوں نے اپنی جان مال آبرو اسی لئے لٹائی اور اپنے گھر بار اسی لئے چھوڑے کہ وہ ہندوستان میں اپنی عورتوں کو بے پردہ کرنا چاہتے تھے اور ہندو انہیں اس ”اسلامی تہذیب“ اور ان ”اسلامی احکام“ پر عمل کرنے سے روک رہے تھے؟

حکومت قائم کرنی ہے جس کا نصب العین سچا اسلامی نصب العین ہو۔ دنیا کو
آج اسلام کی ضرورت ہے۔“ روزانے وقت، ۸ جنوری سنہ ۱۹۷۹ء

یہی ہے اسلام کا وہ مستقل نظام حیات جو ہمارے وزیر خزانہ نے مدت العمر کے
مطالعہ کے بعد دریافت فرمایا ہے اور جس کی تحسین وہ ان الفاظ میں فرماتے ہیں:-
”ہمارا ایک مستقل نظام حیات ہے، ہمارا ایک الگ تمدن ہے، ہمارے
اپنے طور طریقے ہیں اور ہم انہی کی پیروی کرنا چاہتے ہیں۔ ہم سب اسلامی
اصولوں کے مطابق متحد ہونا اور انہی کے ذریعہ عروج حاصل کرنا چاہتے ہیں۔“
پاکستان ٹائمز لاہور۔ مورخہ ۸ دسمبر ۱۹۷۹ء

اور یہی ہے ”مقدس پیغمبر“ کا وہ طریقہ جس کی طرف واپس آنے کی تلقین بیگم بیات علی
خاں اور ان کے زمرہ کی دوسری بیگمات میلاد کی مجلسوں میں مسلمان عورتوں کو فرمایا کرتی ہیں
یہ حضرات اگر یہ فتنہ تمہا اپنے بل بوتے پر اٹھاتے اور اسلام کو اس بیچ میں نہ گھسیٹتے
تو جیسا کہ ہم نے شروع میں عرض کیا ہے، یہ چیز کچھ ایسی تشریش انگیز نہیں تھی۔ ہزار جہات
کے باوجود اعلیٰ ہماری قوم میں اتنی اخلاقی و مذہبی حس باقی ہے کہ آسانی کے ساتھ اس راستہ

۱۰ بہتر ہو گا اگر ناظرین ۹ فروری سنہ ۱۹۷۹ء کے ڈان میں آذدی صاحبہ کے اس قصے کے اشتہار پر بھی ایک
نظر ثانی میں جس کے آنریبل وزیر خزانہ کے زیر سرپرستی انعقاد کا اعلان ہوا ہے۔ اس سے یہ بات
مجھ میں آجاتے گی کہ اسلامی اصولوں کے مطابق عروج حاصل کرنے کا طریقہ کیا ہے؟

پر نہیں جاسکتی جس پر یہ حضرات اس کو ڈال دینا چاہتے ہیں لیکن مشکل یہ ہے کہ ہالی وڈ کی
 اس تہذیب کو مدینہ کے دو صحابہ کی تہذیب کے نام سے اور اس متراسر جاہلی اور شیطانی
 نظام معاشرت کو اسلامی نظام معاشرت کے نام سے پیش کیا جا رہا ہے جس کی وجہ سے
 دین سے بے خبر مسلمانوں کا ایک طبقہ اور ان کی عورتیں اس فتنہ کا شکار ہو رہی ہیں اور اندیشہ
 ہے کہ ان کی دیکھا دیکھی دوسرے بھی اس میں مبتلا ہو جائیں۔ اس وجہ سے ہم ان حضرات کے
 اس پیش نظر انقلاب کے ان تینوں پہلوؤں پر جن کا ہم نے اوپر ذکر کیا ہے، قرآن و حدیث
 کی روشنی میں تنقید کر کے دیکھیں گے کہ جس اسلام اور جس اسلامی نظام کی محبت میں یہ لوگ
 چور ہیں کیا فی الواقع وہ مساوات مرد و زن کے اس نظریہ اور ان معاشرتی و اخلاقی تصورات
 کو کسی درجہ میں بھی قبول کرتا ہے جن کو ہمارے یہ ارباب کار اس زعم اور اس ڈھٹائی کے
 ساتھ اسلام کے نام سے پیش کر رہے ہیں۔؟

نظریہ مساوات مرد و زن

شریعت کی کسوٹی پر

اسلامی نظریہ مساوات - اور اسلامی نظریہ مساوات کا فرق
 اور اسلام کے معاشرتی و اجتماعی نظام کا جس شخص نے
 تصور ابہت بھی مطالعہ کیا ہو گا وہ اس حقیقت سے
 انکار نہیں کر سکتا کہ اسلام مرد و زن میں مساوات تو
 بلاشبہ تسلیم کرتا ہے لیکن وہ مساوات اس مساوات سے بالکل مختلف ہے جس کے قائل
 جے ایچ مل اور لینن (Lenin) کے معتقدین ہیں۔

یہ لوگ جس مساوات کے قائل ہیں وہ تو یہ ہے کہ قدرت نے جن قوتوں اور قابلیتوں
 سے مرد کو مسلح کیا ہے بعینہ انہی قوتوں اور قابلیتوں سے عورت کو بھی مسلح کیا ہے اور مرد جو
 کچھ کر سکتا ہے عورت بھی وہ سب کچھ کر سکتی ہے اس لئے معاشرہ میں عورت و مرد کی
 جدوجہد کا دائرہ بھی ایک ہی ہونا چاہئے اور لازماً ان کے حقوق و فرائض بھی بالکل ایک سے

لے جان سٹیورٹ مل (۱۸۰۶-۱۸۷۳) John Stuart Mill

ہونے چاہئیں۔

اس کے برعکس اسلام جس مفہوم میں عورت و مرد کی مساوات کا قائل ہے وہ یہ ہے کہ جس نفس واحدہ سے اللہ تعالیٰ نے مرد کو پیدا کیا ہے اسی نفس واحدہ سے عورت کو پیدا کیا ہے، جس طرح مرد اس نظام کائنات کا ایک ضروری عنصر ہے اور قدرت نے ایک خلص مقصد سے اس کو تخلیق کیا ہے اسی طرح عورت بھی اس کائنات کی مشین کا ایک ضروری پیرہ ہے اور قدرت نے اس کی تخلیق سے ایک ضروری غرض وابستہ کی ہے، جس طرح مرد قدر و احترام کا مستحق ہے، اسی طرح عورت بھی قدر و احترام کی حقدار ہے، جس طرح مرد کچھ خاص قابلیتیں اور قوتیں لے کر آیا ہے اسی طرح عورت بھی کچھ مخصوص قوتیں اور قابلیتیں لے کر پیدا ہوئی ہے، جس طرح مرد اپنے کچھ خاص جذبات و عواطف اور کچھ فطری مقتضیات و مطالبات رکھتا ہے اسی طرح عورت بھی اپنے کچھ خاص رجحانات و میلانات اور کچھ فطری مطالبات و مقتضیات رکھتی ہے۔ اس لئے عورت اور مرد دونوں کو اپنے اپنے فطری رجحانات و میلانات کے مطابق، سوچ اور چاند کی طرح اپنے اپنے دائروں میں، قدرت کے منشا کی تکمیل میں سرگرم رہنا چاہئے۔ نہ سوچ کو یہ حق ہونا چاہئے کہ وہ چاند کی سرگرمیوں میں خلل انداز ہو اور نہ چاند کو یہ آزادی ملنی چاہئے کہ وہ سوچ کے کاموں میں کوئی مزاحمت پیدا کر سکے۔ معاشرے کے اندر دونوں پر ان کی فطری صلاحیتوں کے لحاظ سے ذمہ داریاں ہونی چاہئیں اور ان کی ذمہ داریوں کے اعتبار سے ان کو حقوق ملنے چاہئیں۔ ہر ایک کی تخلیق سے فطرت کا جو منشا ہے اس کو وہ فطرت کے ضابطوں کے تحت، اپنے اپنے

اسلامی
نظریہ
سے
صفحہ
۱۱۱

حدود کے اندر یکساں آزاد اور یکساں پابند رہ کر پورا کرے۔

مساوات کے یہ دونوں نظریے اپنی اساس و بنیاد اور اپنے نتائج و اثرات میں اتنے مختلف ہیں کہ جس طرح مشرق و مغرب کو یکجا نہیں کیا جاسکتا اسی طرح ان دونوں نظریات کو جمع کرنا ممکن نہیں ہے۔ اگر آپ مغربی نظریہ مساوات کے معتقد ہیں تو اسلام کا نام لینا چھوڑ دیجئے اور اگر اسلام کے نظریہ مساوات پر ایمان رکھتے ہیں تو پھر سلامتی اسی میں ہے کہ اس کے مخالف رجحان سے استعفیٰ دیجئے۔ ان دونوں نظریات کی اساس پر حیات اجتماعی کی جو عمارتیں تعمیر ہوتی ہیں وہ اپنی بنیاد، اپنے ڈھانچہ، اپنے طرز تعمیر، اپنی ہیئت مجموعی اور اپنے سکونتی فوائد و مقاصد کے لحاظ سے اس درجہ مختلف النوع ہوتی ہیں کہ ممکن نہیں ہے کہ ایک کا پیوند دوسرے کے ساتھ لگایا جاسکے اور اگر اس قسم کی کوئی کوشش کی گئی تو اس سے ہماری حیات اجتماعی کے کسی ایک ہی گوشہ میں بھینکنا پن نہیں پیدا ہوگا بلکہ یہ ایک قلعی پھاڑے پڑے نظام اجتماعی کو بھینکا اور بے ہنگم بنا کے رکھ دے گی نقصان بابر اور شہادت ہم سایہ کے سوا اس شہر گری کی کچھ اور حاصل نہیں نکلتے گا۔

مغربی نظریہ مساوات اپنی سادہ اور ابتدائی حالت میں بہت معصوم نظر آتا ہے اور جذبات کی زد میں بہنے والے مردوں اور عورتوں کو اپیل بھی کرتا ہے لیکن جب اس کو بنیاد قرار دے کر اس پر حیات اجتماعی کی تعمیر شروع کی جاتی ہے تب اس کے عیوب کھلنے شروع ہوتے ہیں، یہاں تک کہ اجتماعیات میں معمولی درجہ رکھنے والا شخص بھی یہ محسوس کر لیتا ہے کہ جس نظام اجتماعی کی بنیاد اس نظریہ پر ہے اس کی بنیاد درحقیقت ریت پر ہے جس کا

گر جانا ہر وقت متوقع ہے۔ اس کے بُرے اثرات جو معاشرے اور حیات اجتماعی پر مرتب ہوتے ہیں ان کو تفصیل کے ساتھ تو ہم انشاء اللہ مستقل عنوان سے بیان کریں گے، یہاں صرف اتنی بات یاد رکھنی چاہئے کہ اسلام عورت اور مرد کو مساوی قرار دینے کے باوجود ان کی صنفی و فطری صلاحیتوں کے لحاظ سے نظام اجتماعی میں ان کو الگ الگ استعمال کرتا ہے اور ان میں سے ہر ایک کو اسی مقام میں رکھتا ہے جس مقام میں وہ بہتر طریق پر معاشرے کو اپنی قابلیتوں سے فائدہ پہنچا سکیں۔ برعکس اس کے مغربی نظریہ مساوات جب ایک تہیہ اس اصول کو مان لیا ہے کہ عورت و مرد دونوں مساوی پیدا ہوئے ہیں تو پھر وہ ان کے صنفی و فطری میلانات کی بنا پر بھی ان کے درمیان کوئی فرق تسلیم کرنے پر آمادہ نہیں ہوتا۔ اور دونوں کو بالکل ایک ہی حیثیت سے استعمال کرنا چاہتا ہے۔ اس چیز کا نتیجہ یہ نکلتا ہے کہ اگر عورت اپنے صحیح محل کے سوا دوسرے محل میں استعمال کی جاتی ہے تو اس سے استعمال کا مضر اثر خود اس پر بھی مرتب ہوتا ہے اور اس کے لازمی نتیجہ کے طور پر معاشرہ بھی اس سے متاثر ہوتا ہے، اسی طرح اگر مرد کو اس کے صحیح محل کے سوا جہاں کے لئے اس کی قابلیتیں نقصانگاہی ہوتی ہیں، کسی دوسرے محل میں استعمال کیا جاتا ہے تو لازماً اس کا اثر بھی یہی ہوتا ہے کہ ایک طرف مرد کی صلاحیتیں اس سے نقصان اٹھاتی ہیں اور دوسری طرف معاشرہ اس کی قابلیتوں اور صلاحیتوں کے فوائد کے ایک بڑے حصہ سے محروم ہو جاتا ہے۔

یہ ایک حقیقت ہے اور اس حقیقت میں عورت اور مرد دونوں میں سے کسی

کے لئے بھی کوئی بیٹھے پن اور حقارت کا پہلو نہیں ہے کہ ان میں سے ہر ایک بعض کاموں کے لئے مزدوں ہے اور بعض کاموں کے لئے ناموزوں۔ ہم بدیہی طور پر جانتے ہیں کہ مرد بار آور کر سکتا ہے لیکن حاملہ نہیں ہو سکتا اسی طرح عورت حاملہ تو ہو سکتی ہے لیکن بار آور نہیں کر سکتی لیکن نہ تو حاملہ نہ ہو سکتا مرد کے لئے کوئی شرم کی بات خیال کرتے ہیں اور نہ بار آور نہ کر سکتا عورت کے لئے کوئی حقارت کی بات سمجھتے ہیں بلکہ نوع انسانی کی سلامتی اور اس کا بقا اسی میں دیکھتے ہیں کہ دونوں بغیر کسی منازحت و منافست کے اپنی اپنی قابلیت پر قانع رہیں اور جو کر سکتے ہیں اس کو چھوڑ کر جو نہیں کر سکتے اس کے گنہ کے خبط میں نہ مبتلا ہوں اور نہ یہ منازعت دینا کو تباہ کر کے رکھ دیں گی۔ پھر تعجب ہے کہ اسی طرح لوگوں کی سمجھ میں یہ بات کیوں نہیں آتی کہ مرد میدان جنگ کے معرکہ تو سر کر سکتا ہے لیکن گھر گستی کی اٹھنوں کو سلجھانا اس کے بس کا روگ نہیں ہے۔ علیٰ ہذا القیاس عورت گھر سنبھالنے کے لئے تو خدا داد قابلیت اور خدا داد عزم و ہمت سے کہ آتی ہے لیکن میدان جنگ کے معرکوں کو سر کرنا اس کا کام نہیں ہے۔ اور اگر دونوں اپنے اپنے دائروں کے اندر اپنے مناسب حال فرائض انجام دینے کے بجائے آپس میں فرائض کے مبادلہ کی کوشش کریں گے یا اس قدرتی و فطرتی تقسیم کی حدود یوں کرتے ہیں کہ مرد عورت کے حدود میں در آنے اور عورت مرد کے حدود میں گھس جانے کے لئے زور لگاتے گی تو اس کا نتیجہ اس کے سوا اور کچھ نہیں نکل سکتا کہ دونوں کی قابلیتیں بھی برباد ہوں گی اور دونوں کے متعلقہ فرائض بھی نا ادا شدہ رہ جائیں گے اور پھر اس کا لازمی نتیجہ

اپنی جیات اجتماعی کے اختلال و انتشار کی صورت میں برآمد ہوگا۔

عورت و مرد کی تخلیق کے ساتھ قدرت نے جو فرض و البستہ کئے ہیں ان میں سے ہر فرض بجائے خود اتنا ہی اہم اور اتنا ہی ضروری ہے جتنا کہ دوسرا فرض۔ یہ نہیں کہہ سکتے کہ گھر کا سنبھالنا کم اہم ہے اور دفتر کا سنبھالنا زیادہ اہم ہے، یا بچوں کی پرورش کرنا ایک حقیر کام ہے اور سپہ گری یا تجارت ایک ثمر لقیانہ کام ہے۔ نظام معاشرت و اجتماع کے حفظ و بقا کے جتنے کام بھی ہیں سب یکساں اہم اور یکساں ضروری ہیں اور معاشرہ کا جو پہلو ان کاموں میں سے جس کام کی انجام دہی کے لئے بھی بنا ہے اگر وہ اس کو ٹھیک ٹھیک انجام دے رہا ہے تو مجموعی مشین کے اندر اس کی قدر و قیمت کسی ٹیپے سے بڑے پندے کے برابر ہے اور اس کو حقیر سمجھنے اور نظر انداز کرنے کی کوئی وجہ نہیں ہے۔

نظام کائنات کو فاطر کائنات نے اس اصول پر بنایا ہے کہ اس کے تمام اجزاء و عناصر ایک دوسرے کے لئے محتاج اور محتاج الیہ بن گئے ہیں۔ ان میں سے ہر ایک کسی پہلو سے ناقص اور کسی پہلو سے مستغنی ہے، ہر ایک کسی اعتبار سے مطلوب اور کسی اعتبار سے طالب بھی ہے اور اپنی باہمی سازگاری اور تعاون سے یہ اپنے اپنے خلاق بھرتے اور اپنے اپنے نقص کی تلافی کرتے ہیں۔ زمین اور آسمان، شب اور روز، گرمی اور سردی، برو بکران سب میں اسی نوعیت کا رابطہ ہے۔ ان میں سے بجائے خود نہ کوئی دوسرے سے مستغنی ہے اور نہ ان میں سے کسی کو یہ دعویٰ کرنے کا حق ہے کہ

اس نظام کائنات میں جو مقام اس کا ہے کسی دوسرے کا نہیں ہے یا جو مقصد اس کے ذریعہ سے پورا ہو رہا ہے وہ کسی درجہ میں اور کسی نوعیت سے اس مقصد سے ارفع ہے جو دوسرے کے ذریعہ سے پورا ہو رہا ہے۔ غور کیجئے کہ اس اعتبار سے ان تمام اجزائے مختلفہ میں جو حیرت انگیز مساوات ہے کیا کوئی شخص اس مساوات کا انکار کرنے کی جرأت کر سکتا ہے؟ لیکن اس مساوات کے باوجود کبھی آپ نے دیکھا کہ محض اس زعم کی بنیاد پر کہ ہم آپس میں بالکل مساوی ہیں، زمین آسمان سے جا کر آتی ہو، چاند نے سورج کے مدار میں گردش شروع کر دی ہو، رات نے دن کے حدود میں مداخلت کر دی ہو، سردی نے گرمی کا روپ دیا ہو اور سمندر نے خشکی پر بیٹھا کر دی ہو!! —

اگر خدا نخواستہ یہ ہو جائے، اور دن دو دن کے لئے نہیں صرف منٹ اور سیکنڈ ہی کے لئے ہو جائے۔ تو یہ سارا نظام کائنات درہم برہم ہو کے رہ جائے۔

ٹھیک اسی اصول پر عورت اور مرد دونوں مساوی ہیں لیکن دونوں کے حدود عمل الگ الگ بھی ہیں اور ہمارے معاشرہ کا حفظ و بقا منحصر ہے اس بات پر کہ ہم دونوں کو یکساں عزت و احترام کا مستحق بھی سمجھیں اور دونوں کو الگ الگ بھی رکھیں۔ اگر ہم نے ان میں سے کسی کو بھی حقیر جانا تو ہمارے اس نظام ہی کو درہم برہم کر کے رکھ دیں گے جس کے بقا کو قدرت بھی چاہتی ہے اور جس کا بقا خود ہمارے بقا کے لئے بھی ناگزیر ہے۔

وہ مساوات جس کو اسلام تسلیم کرتا ہے اس تہید کے بعد اب آئیے دیکھئے کہ

اسلام عورت و مرد کی مساوات ثابت کرنے کے ساتھ ساتھ کس طرح ان دونوں کے لئے الگ الگ حدود و عمل مقرر کرتا ہے اور ان کو کشمکش اور تصادم سے بچانے کے لئے کس طرح ان کے حقوق و فرائض میں امتیاز کرتا ہے۔

معاشرے میں عورت و مرد کی مساوات کا اعلان قرآن مجید ان واضح الفاظ میں پیش کرتا ہے :-

اے لوگو! اپنے اس خداوند سے ڈرو جس	يَا أَيُّهَا النَّاسُ اتَّقُوا رَبَّكُمُ
نے تم کو ایک جان پیدا کیا اور پیدا کی اسی سے	الَّذِي خَلَقَكُمْ مِنْ نَفْسٍ وَاحِدَةٍ
اس کی بیوی اور پھیلائے ان دونوں سے بہت	وَخَلَقَ مِنْهَا زَوْجَهَا وَبَثَّ مِنْهُمَا
سکے مرد اور بہت ساری عورتیں۔ اور اس	رِجَالًا كَثِيرًا وَنِسَاءً وَاتَّقُوا اللَّهَ
اللہ سے ڈرنے رہو جس کے واسطے سے ایک	الَّذِي تَسَاءَلُونَ بِهِ وَالْأَرْحَامَ
دوسرے سے طالب مدد ہوتے ہیں اور ان	إِنَّ اللَّهَ كَانَ عَلَيْكُمْ مَقِيبًا
رہموں کا پاس کر جو تمہارے اندر باہمی ہمدردی	(۱- نساء)

کی بنیاد ہیں۔ اللہ تمہارا نگران ہے۔

اس آیت نے عورت کی کہتری اور حقارت سے متعلق ان تمام تصورات کا خاتمہ کر دیا جو قدیم مذاہب اور تہذیبوں میں پائے جاتے تھے۔ اسلام کا اعلان یہ ہے کہ عورت کوئی حقیر اور نحس وجود نہیں ہے، وہ کوئی لایعقل اور بے مقصد مستی نہیں ہے، وہ شیطان کی ریخت یا گناہوں کی ٹھیکہ دار بنا کے نہیں اتاری گئی ہے بلکہ جس نفس سے جیسا کہ بعض مذاہب نے بیان کیا ہے۔

واحدہ سے مرد وجود میں آیا ہے اسی سے عورت بھی وجود میں آئی ہے اور جس طرح انسانی
 معاشرہ کا ایک اہم رکن مرد ہے اسی طرح اس معاشرے کی دوسری اہم رکن عورت ہے۔
 اس معاشرے کا وجود اس کا بقا اور اس کا تسلسل ان دونوں میں سے کسی ایک ہی پر
 منحصر نہیں ہے کہ ساری اہمیت بس اسی کو دے دی جائے اور نہ یہی بات ہے کہ ان
 میں سے کسی ایک پر زیادہ اور دوسرے پر کم منحصر ہے کہ جس پر زیادہ منحصر ہے اس کو
 زیادہ اہمیت دی جائے اور جس پر کم منحصر ہے اس کا رتبہ گھٹا دیا جائے، بلکہ اس پہلو
 سے دونوں مساوی حیثیت رکھتے ہیں۔ البتہ خصوصیات اور صلاحیتیں دونوں الگ
 الگ لے کر آئے ہیں لیکن اس فرق کی وجہ سے ان میں سے کسی کے لئے بھی نہ اپنی
 ان خصوصیات پر مغرور ہونا یا ان کے سبب سے اپنے کو حقیر سمجھنا زیبا ہے اور نہ
 ایک دوسرے کی خصوصیات پر رشک کرنا اور اس رشک کی وجہ سے ایک دوسرے
 کی ریس کرنے اور نقل اڑانے لگ جانا جائز ہے بلکہ دونوں کو اپنی خصوصیات کی قدر
 کرنی چاہئے اور جس نے ان کو بخشا ہے اس کی سچی شکرگزاری اور اطاعت کے ساتھ
 معاشرہ کی خدمت میں بلحاظ اپنی اپنی استعداد اور اپنی اپنی قوت کے اپنا حصہ ادا کرنا
 چاہئے اور دونوں کو اپنی اپنی جگہ پر یہ ایمان رکھنا چاہئے کہ خدا جو ان خدمات کا اجر
 دینے والا ہے، جس ترازو اور باٹ سے مرد کے لئے تو لے گا اسی ترازو اور باٹ
 سے عورت کے لئے بھی تو لے گا۔ عورت سکھڑپن کے ساتھ ایک گھر چلا کر وہی
 درجہ اور فضیلت حاصل کر سکے گی جو مرد ایمان داری اور سلیقہ کے ساتھ ایک دفتر

چلا کر حاصل کر سکے گا۔ قرآن مجید نے اس حقیقت کو ان الفاظ میں واضح فرمایا ہے۔

لَا تَتَمَنَّوْا مَا فَضَّلَ اللَّهُ
اور اللہ نے عورت و مرد میں سے ایک کو

بِهِ بَعْضَكُمْ عَلَى بَعْضٍ لِلرِّجَالِ
دوسرے پر جو فضیلت دی ہے اس کے لئے

فَضِيحًا مِّمَّا اكْتَسَبُوا وَلِلنِّسَاءِ
ارمان نہ کرو۔ مرد حصہ پائیں گے اس میں سے جو

فَضِيحًا مِّمَّا اكْتَسَبْنَ ط وَاسْأَلُوا
کمائی کریں گے اور عورتیں حصہ پائیں گی اس میں

اللَّهُ مِنْ فَضْلِهِ إِنَّ اللَّهَ كَانَ
سے جو وہ کمائی کریں گی۔ اللہ ہے اس کی بخشش

بِكُلِّ شَيْءٍ عَلِيمًا - ۳۲ -
میں سے حصہ مانگو۔ اللہ ہر چیز کو جاننے والا ہے۔

اس آیت سے ایک طرف تو یہ بات صاف ہو گئی کہ قدرت کی طرف سے جو

خصوصیات عورت و مرد کو عطا ہوئی ہیں ان میں فضیلت کا پہلو کسی ایک ہی کے ساتھ

مخصوص نہیں ہے بلکہ اس فضیلت میں دونوں برابر کے حصہ دار ہیں اور دوسری طرف

یہ حقیقت واضح ہو گئی کہ عورت و مرد دونوں کی سعادت و کامیابی اس بات میں ہے

کہ ایک دوسرے کی خصوصیات پر شک کرنے اور ان کی ریس کرنے کے بجائے ہر ایک

اپنے اپنے حصہ کی نعمتوں کے لئے تشکر گزار رہے اور ان کا حق ادا کرنے کی کوشش

کریں۔

قدرت نے اپنی فیض بخشوں میں مرد یا عورت کسی کے ساتھ ہی نجات نہیں کی

ہے۔ مرد کے اندر اگر تخلیق و ایجاد کا جوہر عطا کیا ہے تو عورت کو اس تخلیق و ایجاد کے

ثمرات و نتائج سنبھالنے کا سلیقہ و ہنر عطا فرمایا ہے۔ مرد کو اگر حکمرانی و جہان بینی کا

حوصد عنایت کیا ہے تو عورت کو گھربانے اور گھربانے کی قابلیت بخشی ہے۔ مرد کو اگر کچھ خاص علوم و فنون سے طبعی لگاؤ ہے تو عورت کے لئے بھی کچھ خاص علوم و فنون ہیں جن سے اس کو فطری مناسبت ہے۔ مرد اگر اپنے اندر سختی، قوت اور عظمت کے اوصاف رکھتا ہے تو عورت بھی اپنے اندر دلکشی، شیرینی اور دلربائی کا جمال رکھتی ہے اور قدرت کے اس نگار خانہ کی زیب و زینت الٰہی میں سے کسی ایک ہی رنگ کے اوصاف سے نہیں ہے بلکہ دونوں قسم کے اوصاف سے ہے اس لئے نہ مرد کے لئے یہ زیبا ہے کہ وہ عورت کی دلربائی چرا کر اور اس کی اداؤں کی نقل اڑا کر و مونث (She-woman) بننے کی کوشش کرے اور نہ عورت کے لئے یہ زیبا ہے کہ وہ مرد کا روپ دہان کرے اور اس کے حدود میں مداخلت کر کے ذن مذکر (He-woman) بننے کے لئے زور لگائے جو عورتیں یا جو مرد اس قسم کی چھپوری حرکتیں کرتے ہیں وہ درحقیقت قدرت کی تقسیم کا مذاق اڑاتے ہیں اس لئے ایسے مردوں اور ایسی عورتوں پر اللہ تعالیٰ کی لعنت ہے۔ اس سلسلہ میں چند حدیثیں ملاحظہ ہوں۔

لعن المتنہات من رسول اللہ صلی اللہ علیہ وسلم نے ان عورتوں پر لعنت کی ہے جو مردوں کی مشابہت اختیار کرنے کی کوشش کرتی ہیں۔

عن ابی ہریرۃ قال لعن رسول اللہ صلی اللہ علیہ وسلم ابو ہریرہ سے روایت ہے کہ رسول اللہ صلی اللہ علیہ وسلم نے اس مرد پر لعنت کی ہے

الرجل یلبس لبسة المرأة و
 المرأة تلبس لبسة الرجل (ابوداؤد)
 جو عورت کا سالباس پہنے اور اس عورت
 پر لعنت کی ہے جو مرد کا سالباس پہنے۔
 فقالت لعن رسول الله
 حضرت عائشہ رضی اللہ عنہا نے فرمایا کہ
 صلى الله عليه وسلم الرجل
 رسول اللہ صلی اللہ علیہ وسلم نے زنانہ ک
 من النساء (ابوداؤد)
 پر لعنت فرمائی ہے۔

ایک اور روایت میں لعن المتوجلات کے الفاظ ہیں اور یہ ساری احادیث
 مذکورہ بالا آیت کے مفہوم پر روشنی ڈال رہی ہیں کہ مردوں اور عورتوں میں سے کسی کے
 لئے بھی یہ بات جائز نہیں ہے کہ اپنے فطری حدود لانگ کہ دوسرے کے حدود میں
 گھسنے اور ایک دوسرے کی نقل اڑانے کی کوشش کریں بلکہ ہر ایک کو اپنے اپنے
 دائرہ کے اندر اپنی خصوصیات پر قائم رہتے ہوئے اپنا فرض ادا کرنا چاہئے اور اللہ
 سے یکساں اجر کی امید رکھنی چاہئے۔

اس حقیقت کی ایک بہت بڑی شہادت آنحضرت صلی اللہ علیہ وسلم کے زمانہ
 کے ایک واقعہ سے بھی ملتی ہے۔ اسماء بنت زید انصاریہ ایک مشہور ویندار اور
 عقلمند صحابیہ اور مشہور صحابی حضرت معاذ بن جبل کی بھوپھی زاد بہن ہیں۔ ان کے
 متعلق روایت ہے کہ ایک مرتبہ نبی صلی اللہ علیہ وسلم کی خدمت میں حاضر ہوئیں اور
 عرض کی کہ مجھے عورتوں کی ایک جماعت نے اپنا تائیدہ بنا کر بھیجا ہے جو سب کی
 سب وہی کہتی ہیں جو میں عرض کرتے آئی ہوں اور وہی راستے رکھتی ہیں جو میں گذارتی

کہ رہی ہوں عرض یہ ہے کہ اللہ تعالیٰ نے آپ کو مردوں اور عورتوں دونوں کے لئے رسول بنا کر بھیجا ہے، چنانچہ ہم آپ پر ایمان لائیں اور ہم نے آپ کی پیروی کی لیکن ہم عورتوں کا حال یہ ہے کہ ہم پردوں کے اندر رہنے والی اور گھروں کے اندر بیٹھنے والی ہیں، ہمارا کام یہ ہے کہ مرد ہم سے اپنی خواہش نفس پوری کر لیں اور ہم ان کے بچے لادے لائے پھریں، مرد جمعہ و جماعت، جنازہ و جہاد ہر چیز کی حاضر ہی میں ہم سے بوقت لے گئے، وہ جب جہاد میں جاتے ہیں تو ہم ان کے گھر بار کی حفاظت کرتی اور ان کے بچوں کو سنبھالتی ہیں تو کیا اجر میں بھی ان کے ساتھ ہم کو حصہ ملے گا؟ آنحضرت صلی اللہ علیہ وسلم ان کی یہ فصیح و بلیغ تقریر سننے کے بعد صحابہ کی طرف متوجہ ہوئے اور فرمایا کیا تم نے ان سے زیادہ بھی کسی عورت کی عمدہ تقریر سنی ہے جس نے اپنے دین کی بابت سوال کیا ہو؟ تمام صحابہ نے قسم کھا کے اقرار کیا کہ نہیں یا رسول اللہ، اس کے بعد آنحضرت صلی اللہ علیہ وسلم حضرت اسماء کی طرف متوجہ ہوئے اور فرمایا، اے اسماء میری مدد کر اور جن عورتوں نے تم کو اپنا نمائندہ بنا کر بھیجا ہے ان کو میرا یہ جواب پہنچا دو کہ تمہارا اچھی طرح خانہ داری کرنا، اپنے شوہروں کو خوش رکھنا اور ان کے ساتھ سازگاری کرنا مردوں کے ان سارے کاموں کے برابر ہے جو تم نے بیان کئے ہیں حضرت اسماء رسول اللہ صلی اللہ علیہ وسلم کی یہ بات سن کر خوش خوش اللہ کا شکر ادا کرتی ہوئی واپس چلی گئیں۔

حضرت اسماء نے صرف اپنے زمانہ ہی کی خواتین کی نمائندگی نہیں فرمائی بلکہ بعض پہلوؤں سے ہمارے زمانہ کی خواتین کی بھی پوری پوری نمائندگی کر دی ہے۔ اس زمانہ میں آزادتی نسواں کی علمبردار عورتیں جو کچھ کہتی ہیں اس کی ایک بڑی اہم وجہ یہی تو ہے کہ وہ فرائض ان کو حقیر نظر آتے ہیں جو قدرت نے ان کے سر ڈالے ہیں اور وہ فرائض انکو معزز و محترم نظر آتے ہیں جو مردوں سے متعلق ہیں۔ اس وجہ سے وہ کہتی ہیں کہ یہ کیا نا انصافی ہے کہ ہم عورتیں تو زندگی بھر نیچے لادے لادے پھریں اور چوٹے چکی کی نذر ہو کے رہ جائیں اور مرد ملکوں اور قوموں کی قسمتوں کے فیصلے کرتے پھریں! اور پھر وہ مطالبہ کرتی ہیں کہ ان کو بھی مردوں کے دوش بدوش پر میدان میں جدوجہد کرنے کا موقع ملنا چاہئے۔ حالانکہ وہ غور کریں تو اس بات کے سمجھنے میں ذرا بھی دشواری نہیں ہے کہ ایک مرد مجاہد جو میدان جنگ میں جہاد کر رہا ہے اس کا یہ جہاد ہو نہیں سکتا جب تک اس کے پیچھے ایک مجاہدہ بچوں کے سنبھالنے اور گھر کی دیکھ بھال میں اپنی پوری قوتیں صرف نہ کرے۔ میدان جنگ کا یہ جہاد گھر کے جہاد ہی کا ایک پرتو اور مرد کی یہ یکسوئی عورت کی قربانیوں ہی کا ایک ثمرہ ہے۔ اس لئے اگر مرد خدا کی راہ میں لڑ رہا ہے تو تنہا مرد ہی نہیں لڑ رہا ہے بلکہ اس کے ساتھ ساتھ خدا کی وہ بندی بھی مصروف پیکار ہے جس نے مرد کو زندگی کے دوسرے محاذوں پر لڑنے سے سبکدوش کر کے اس میدان جنگ کے لئے فاتح کیا ہے اور گھر کے مورچہ کو اس نے خود سنبھال رکھا ہے۔ جذبات سے الگ ہو کر صحیح صحیح موازنہ کر کے اگر دیکھا جائے تو کون کہہ سکتا ہے کہ ان دونوں جہادوں

میں سے کوئی بھی کم ضروری ہے یا غیر ضروری ہے؛ انصاف یہ ہے کہ دونوں یکساں ضروری ہیں اس لئے خدا کی ننگاہوں میں دونوں کا اجر و ثواب بھی یکساں ہے۔

وہ مساوات جس کو اسلام تسلیم نہیں کرتا | مرد و زن کے درمیان یہ مساوات تو اسلام تسلیم کرتا ہے؛ باقی یہی وہ مساوات جو اس نظریہ پر مبنی ہے کہ "مرد اور عورت دونوں مساوی پیدا ہوتے ہیں اس لئے انتظام ملک میں دونوں کو مساوی حصہ ملنا چاہئے" یا اس نظریہ پر مبنی ہے کہ "مرد جو کچھ کر سکتا ہے عورت بھی وہ سب کچھ کر سکتی ہے" اور اس کی بنا پر یہ دعویٰ کیا جاتا ہے کہ عورت اور مرد دونوں کا دائرہ عمل ایک ہونا چاہئے اور دونوں کے حقوق و فرائض بھی بالکل ایک سے ہیں تو اس مساوات کے نئے اسلام میں کوئی گنجائش نہیں ہے۔ اگر مساوات کا یہ تصور لے کر اسلام کے معاشرتی و اجتماعی نظام کو سمجھنے کی کوشش کی جائے گی تو نہ صرف اس کے سمجھنے میں ناکامی ہوگی بلکہ اس قسم کی کوشش کرنے والے کو اسلام سے نہایت دل ٹسکن مایوسی ہوگی۔ اور اگر اس مفروضہ کے تحت آج عورتوں اور مردوں کو تربیت دینے کی کوشش کی گئی تو پوری سوسائٹی کا ذہن زحک اور اس کی خولہ نشیں اور عادتیں ایک ایسے غلط سائچہ میں ڈھل جائیں گی کہ کل کو ان کے لئے صحیح اسلامی نظام کو قبول کرنا بالکل ناممکن ہو جائے گا۔ اور اگر فی الواقع آگے چل کر انہی نظریات پر کوئی اسلامی نظام بنانے کی کوشش کی گئی تو اس کے بنانے کے لئے ناگزیر ہوگا کہ شیخ الاسلامی کے لئے مراغاضاں باقالبہ کی خدمات جس قیمت پر بھی حاصل ہو سکیں، حاصل کی جائیں، کیونکہ ان کے سوا

کوئی دوسرا اس کا عظیم کا اہل نہیں ہے اور اس میں تو ذرا تشبیہ کی گنجائش نہیں ہے کہ جو
 "اسلامی نظام" اس اساس پر بنے گا وہ ایک نہایت ہی نادر اور انوکھی چیز ہوگا جیسا
 کہ ہمارے وزیر اعظم صاحب نے پہلے ہی سے خبر سے دی ہے۔ خود رسول اللہ صلی اللہ
 علیہ وسلم بھی آکر اس کو دیکھیں تو یقیناً یہی اعتراف فرمائیں گے کہ یہ وہ اسلام نہیں ہے
 جو آپ لاتے تھے۔

مساوات کے اس نظریہ کو رہنما بنا کر اگر آپ آگے چلیں گے تو ہر قدم پر اسلام
 سے آپ کی لڑائی ہوگی اور یہ لڑائی صرف اُس اسلام سے نہیں ہوگی جسے آپ فقہا اور
 ملاؤں کا اسلام کہتے ہیں بلکہ براہ راست اللہ کی کتاب اور رسول اللہ کے احکام سے
 لڑائی ہوگی اور آپ کے لئے اس کے سوا کوئی چارہ کار باقی نہیں رہے گا کہ یا تو اس غلط
 نظریہ سے استعفار دے کر سیدھے سیدھے اسلام کو قبول کریں یا پھر صاف صاف
 اپنے ارتداد کا اعلان کر دیں اور قرآن و رسول کی اطاعت سے انک ہو کر جس آدمی
 میں آپ کا جی چاہے بھٹکتے پھریں۔

مساوات کا یہ نظریہ یوں تو ہر مرحلہ میں قرآن سے متصادم ہوگا جس کا صحیح
 صحیح اندازہ اسی وقت ہو سکے گا جب اس کا جوڑ قرآن کے ساتھ لگانے کی کوشش
 کی جائے گی، لیکن ہم یہاں بھی چند واضح مثالیں پیش کئے دیتے ہیں تاکہ جو لوگ اس
 تصادم کی نوعیت کا کچھ اندازہ کرنا چاہیں وہ اس کا ایک سرسری اندازہ پہلے سے
 کر لیں۔

یہ نظریہ جیسا کہ واضح ہو چکا ہے معاشرتی و اجتماعی دائرہ کے اندر مرد و زن کی
کامل مساوات کا مدعی ہے اور کسی پہلو سے بھی مرد کے لئے کسی قسم کی ترجیح تسلیم کرنے
کا رد و ادرا نہیں ہے، نہ حقوق میں نہ فرائض میں، لیکن قرآن مجید اس کے برعکس ایک
طرف تو یہ تسلیم کرتا ہے کہ عورت بھی ذمہ داریوں کے ساتھ ساتھ حقوق رکھتی ہے اور
اس کے حقوق بھی اسی طرح قطعی اور واجب الادا ہیں جس طرح مرد کے حقوق قطعی
اور واجب الادا ہیں اور دوسری طرف معاشرتی نظام میں وہ مرد کو عورت پر ایک
درجہ ترجیح دیتا ہے اور اس ترجیح کو نظام معاشرت میں توازن قائم رکھنے کے لئے
ضروری قرار دیتا ہے کیونکہ خاندان کی کفالت کا اصلی بوجھ مرد اٹھاتا ہے اور اپنی
صلاحیتوں کے لحاظ سے وہی اس بوجھ کے اٹھانے کے لائق ہے، اس لئے ضروری ہے
کہ اس ذمہ داری کی زیادتی کی نسبت سے اس کا حق بھی زیادہ ہو۔

وَلَهُنَّ مِثْلُ الَّذِي عَلَيْهِنَّ
بِالْمَعْرُوفِ وَلِلرِّجَالِ عَلَيْهِنَّ دَرَجَةٌ
(۲۲۸ - بقرہ)

اور عورتوں پر جس طرح ذمہ داریاں ہیں اسی
طرح دستور کے مطابق ان کے حقوق بھی ہیں۔
البتہ مردوں کے لئے ان کے اوپر ایک درجہ

ترجیح کا ہے۔

اس ترجیح کی نوعیت اور اس کے وجوہ کو دوسرے مقام میں یوں واضح کیا ہے کہ
چونکہ خاندان کی کفالت کا بوجھ اٹھانے کی قابلیت اللہ تعالیٰ نے مرد ہی میں رکھی ہے
اور اس بنا پر بیوی بچوں کے نفقہ کا قانونی ذمہ دار مرد ہی ہے عورت نہیں ہے اس لئے

اسلامی
نقشہ
نکاح
مساوات
متعلقہ
صفحہ
۹۶

مرد ہی اس بات کا سزاوار ہے کہ اس کو عورت کا سر وار اور قوام بنایا جائے۔ فرمایا۔

الرِّجَالُ قَوَّامُونَ عَلَى النِّسَاءِ
 بِمَا فَضَّلَ اللَّهُ بَعْضَهُمْ عَلَى
 بَعْضٍ وَبِمَا آتَوْا مِنْ أَمْوَالِهِمْ
 فَالصَّالِحَاتُ قَانِتَاتٌ حَافِظَاتٌ
 لِّمَالِهِنَّ بِمَا حَفِظَ اللَّهُ -

اور مردوں کو عورتوں پر قوام بنایا گیا ہے اس
 سبب سے کہ اللہ نے ایک کو دوسرے پر بعض
 اعتبارات سے ترجیح دی ہے اور نفقہ کی ذمہ
 داری مردوں پر ڈالی ہے پس نیک بیبیوں کو
 سزاوار ہے کہ فرمانبرداری کرنے والی اور رازداری
 کی حفاظت کرنیوالی بنیں بوجہ اس کے کہ اللہ
 نے اس چیز کی حفاظت کی ہے۔

(۳۴- سورہ نساء)

اس نظریہ کا لازمی تقاضا یہ بھی ہے کہ عورتوں کو بھی وراثت میں مردوں کے برابر برابر
 حصہ دیا جائے جیسا کہ اس نظریہ پر ایمان رکھنے والے بعض مسلمان ممالک مثلاً ترکی میں
 قانوناً اس کو تسلیم کر لیا گیا ہے لیکن اسلام نے جیسا کہ ہم نے بیان کیا خاندان میں نفقہ کی
 اصلی ذمہ داری مرد پر ڈالی ہے اس لئے اس نے وراثت میں مرد کو عورت کا دو گنا حصہ
 دیا ہے۔

يُورِثُكُمُ اللَّهُ فِي أَوْلَادِكُمْ
 لِلذَّكَرِ مِثْلُ حَظِّ الْأُنثِيَيْنِ -

اور اللہ تمہاری اولاد کے بارہ میں یہ ہدایت
 کرتا ہے کہ مرد کو دو عورتوں کے برابر حصہ
 دے۔ (۱۱- سورہ نساء)

اسی طرح مساوات کا یہ نظریہ مطالبہ کرتا ہے کہ جس طرح مرد کو یہ حق حاصل ہے کہ

وہ عورت کو طلاق دے سکتا ہے اسی طرح عورت کو بھی یہ حق ہونا چاہئے کہ وہ جب چاہے
 مرد کو طلاق دے سکے۔ چنانچہ ترکہ میں عورت کو یہ حق بخشا جا چکا ہے۔ لیکن اسلام نے
 عورت کو مرد کی چہرہ دستیوں سے بچانے کے لئے قانون میں ضروری تحفظات کو ضرور
 رکھے ہیں لیکن خاندان کے نظام کو مستحکم رکھنے کے لئے عقدہ نکاح کے بست و کشاد
 کا حق صرف اس کو دیا ہے جس کو اس نے توام بنایا ہے۔

یا وہ معاف کرے جس کے ہاتھ میں سر شستہ
 النکاح وان تحفوا اقرب
 نکاح ہے، اور تمہارا ہی معاف کرنا ہے
 التقوی ولا تنسوا الفضل بینکم
 تقوی ہے۔ اور اپنے درمیان جو فضیلت
 حاصل ہے اس کو فراموش نہ کرو۔

عام بشری فرائض میں بھی اس نظریہ کے بالکل خلاف اسلام نے عورت اور مرد
 کے درمیان فرق کیا ہے اور عورت کو ذمہ داریوں سے الگ رکھا ہے اور اگر تاکنہ پر
 حالات میں کوئی بوجہ اس پر ڈالا بھی ہے تو اس کے فطری ضعف کا اعتبار کہہ کے اس
 کے کسر کا جبر مہیا کیا ہے۔

اور گواہ بناؤ اپنے مردوں میں سے دو، اگر
 واستشهدوا شہیدین
 دو مرد موجود نہ ہوں تو پھر ایک مرد اور دو
 من رجائکم فان لم یکنوا
 عمرتیں جن کو تم گواہوں میں سے پسند کرو۔
 تاکہ اگر ایک بھول جائے تو دوسری یاد
 ترضون من الشہداء ان تفضل

اِحْدَاھَا فَنَذَرَ اِحْدَاھَا الْاٰخِرٰی وَلَا سَکَے۔

(۲۸۲-بقرہ)

اس نظریہ کے بموجب تمام مدنی و سیاسی حقوق و فرائض میں عورت کو بھی مرد کے
دوش بدوش حصہ لینے کا پورا حق ہے۔ تمام اجتماعی سرگرمیوں میں اس کو مردوں کے برابر
برابر حصہ لینے کی آزادی ہونی چاہئے۔ ملازمتوں میں خواہ سول ہوں یا فوجی، اس کی پوری
نمائندگی ہونی چاہئے، دوسری تمام سیاسی سرگرمیوں میں بھی اس کی شرکت پر کوئی قلعہ
نہیں ہونی چاہئے لیکن اسلام اس کے برعکس معاشرت و تمدن کی دوسری ضروری اور اہم
خدمات کے لئے عورت کو ان جھیلوں سے الگ رکھنا چاہتا ہے اور ان کاموں میں اس
کی شرکت کو خود ان کاموں کے لئے بھی ضرر رسال قرار دیتا ہے اور ان دوسرے مقاصد
کے لئے بھی نقصان دہ خیال کرتا ہے جو پوری خوش اسلوبی کے ساتھ صرف عورت ہاتھوں
ہی انجام پاسکتے ہیں۔ اس کی چند مثالیں ملاحظہ ہوں :-

اسلام کے قانون کی رو سے عورت نماز میں مردوں کی امام نہیں ہو سکتی اور اگر
کسی مرد کی اقتدار میں وہ نماز ادا کرے تو اس کے لئے بھی بعض شرطیں ہیں جن کا اہتمام
ضروری ہے۔ اس حکم کی وجہ عورت کی کمتری یا مرد کی فضیلت نہیں ہے، بلکہ یہ مترتبات
اسلام کے اخلاقی اصولوں پر مبنی ہے۔ عورت کی فطری و جنسی خصوصیات اور مرد کے
جنسی میلانات کی وجہ سے عورت کی امامت میں یہ کھلا ہوا اندیشہ ہے کہ نماز کا وہ
اخلاقی اور روحانی مقصد ہی فوت ہو جائے جس کے لئے نماز فرض کی گئی ہے۔ اس وجہ سے

اسلام نے اس کی اجازت نہیں دی۔

اسلامی قانون کی رو سے عورت مجسٹریٹ اور جج وغیرہ بھی نہیں بن سکتی۔ بعض فقہانے اگر اس کی اجازت دی بھی ہے تو بہت سے مستثنیات اور شرائط کے ساتھ۔ اس کی بنیاد بھی عورت کی حقارت پر نہیں ہے بلکہ ان مناصب کی ذمہ داریوں اور ان فرائض کے لحاظ پر ہے جو فطرت نے خاص طور پر عورتوں سے وابستہ کئے ہیں۔ عورت کی امارت کے متعلق خود حدیث میں یہ تصریح ہے۔

عن ابی بکرۃ قال لما بلغ
رسول اللہ صلی اللہ علیہ وسلم
ان اهل فارس منکروا علیہم نبت
کسریٰ قال لن یفتم قوم ولوا
امرهم امراءة۔ (رواہ احمد
والبخاری والنسائی والترمذی وصحیحہ)

ابوبکرہ سے روایت ہے، انہوں نے بیان کیا
کہ جب رسول اللہ صلی اللہ علیہ وسلم کو یہ معلوم ہوا
کہ ایرانیوں نے کسریٰ کی بیٹی کو اپنا بادشاہ
بنایا ہے تو آپ نے فرمایا کہ وہ تو تم کامیاب
نہیں ہو سکتی جس نے اپنی زمام کار ایک عورت
کے حوالہ کر دی ہے۔

یہی روایت بخاری میں ایک اور پہلو کی وساحت کے ساتھ آئی ہے۔

عن ابی بکرۃ قال لقد
نفعنی اللہ بکلمۃ سمعتها
ابوبکرہ سے روایت ہے کہ ایک بات جو
میں نے رسول اللہ صلی اللہ علیہ وسلم سے

من رسول الله صلى الله عليه وسلم
ایام الجبل بعد ما کدت ان الحق
باصحاب الجبل فاقتل معهم
قال لما بلغ رسول الله صلى الله
عليه وسلم ان اهل فارس قد
وسكوا عديهم نيت كسرى قال
لن يعلم قوم ولو امرهم امره
بخارى كتاب النبی الی كسری

سنی تھی اس نے مجھے جنگ جبل کے زمانہ میں
فائدہ پہنچایا جبکہ قریب تھا کہ میں اصحاب جبل
کے ساتھ شریک جنگ ہو جاؤں۔ وہ بات
یہ تھی کہ رسول اللہ صلی اللہ علیہ وسلم کو جب یہ
خبر ملی کہ اہل فارس نے کسریٰ کی بیٹی کو اپنے
تخت پر بٹھایا ہے تو آپ نے فرمایا کہ وہ
قوم کبھی فائدہ المرام نہیں ہو سکتی جو اپنی حکومت
ایک عورت کے سپرد کر دے۔

فوج میں عورتوں کی شرکت کا حال یہ ہے کہ احادیث اور تاریخ کی کتابوں میں
بعض نما میں اگرچہ ملتی ہیں کہ کبھی کبھی بعض عورتیں اپنے شوہروں یا دوسرے عزیزوں
کی رعیت میں اسلامی فوج کے ساتھ لکھی ہیں لیکن اس نکلنے کی وجہ ہرگز یہ نہیں تھی کہ
مدافعت یا جہاد میں حصہ لینا عورتوں پر بھی اسی طرح فرض ہے جس طرح مردوں پر
فرض ہے۔ اسلام میں فرضیہ جہاد اصلاً اور اولاً مردوں کے ساتھ مخصوص ہے۔ اسی وجہ
سے آنحضرت صلعم نے عورتوں کو براہ راست جہاد میں حصہ لینے کی نہ کبھی دعوت دی اور

جنگ جمل میں فوج کی اصلی قیادت و حقیقت حضرت عائشہ کہ رہی تھیں۔ ابوبکرہ کا اشارہ
اسی بات کی طرف ہے۔

نہ کبھی ان کی شرکت پر ان کی حوصلہ افزائی فرمائی۔ عرب کے دستور کے مطابق اگر کچھ خواتین اپنے شوہروں اور عزیزوں کے ہمراہ نکل پڑیں تو ان کو مریضوں کی تیمارداری، زخمیوں کی مرہم پٹی، کھانا پکانے اور اس قسم کی خدمات میں حصہ لینے کا موقع بھی دیا گیا اور مالِ غنیمت میں سے بھی بظور حصہ کے نہیں بکا۔ بظور عطیہ کے ان کو کچھ دے دیا گیا لیکن نہ تو عمرتیں اپنے عزیزوں کے بغیر کبھی ان غزوات میں نکلیں، نہ ان کو کبھی جنگ میں حصہ لینے کی دعوت دی گئی، نہ براہ راست جنگ میں حصہ لینے کا ان کو موقع دیا گیا، نہ مالِ غنیمت میں ان کو بحیثیت حصہ دار کے شریک کیا گیا اور نہ جنگوں میں ان کی شرکت کی حوصلہ افزائی ہی کی گئی چند صحیح احادیث ملاحظہ ہوں:

عن عائشة، انها قالت
یا رسول اللہ نری الجہاد افضل
العمل افلا نجاهد قال لا لکن
افضل الجہاد حج مبرور۔
حضرت عائشہ سے روایت ہے کہ انہوں نے
کہا کہ یا رسول اللہ ہم جہاد کو سب سے زیادہ افضل
نیکی سمجھتی ہیں تو کیا ہم جہاد نہ کریں۔ آپ نے
فرمایا نہیں بلکہ تمہارے لئے سب سے افضل
نیکی حج مقبول ہے۔

(رواہ احمد و البخاری)

بخاری کے الفاظ یہ ہیں۔

جہاد کن الحج۔ تمہارا جہاد حج ہے۔

ام ورقہ بنت نوفل کے متعلق روایت ہے کہ انہوں نے بدر میں شرکت کی اجازت مانگی تو آپ نے ان کو اجازت نہیں دی۔ دو قرآن کی عالمہ تھیں، انہوں نے پھر آپ سے

اس بات کی اجازت مانگی کہ ان کو نماز اور تعلیم قرآن کے لئے اپنے گھر میں عورتوں کو جمع کرنے کی اجازت دی جائے۔ آپ نے ان کو اس بات کی اجازت دے دی چنانچہ محلہ کی عورتیں ان کے ہاں جمع ہوتیں اور وہ ان کی امامت کرتیں۔

سہ پہر وہ کے احکام نازل ہو جانے کے بعد معلوم ہوتا ہے کہ آنحضرت صلی اللہ علیہ وسلم نے عورتوں کے حوصلہ شہرت جہاد کے خلاف ناراضگی کا اظہار بھی کر دیا تھا تا کہ یہ سب زیادہ نہ بڑھنے پائے۔ چنانچہ غزوہ خیبر سے متعلق یہ روایت ملتی ہے۔

عن حشر بن زیاد عن جدتہ ام ابیہ انہا خرجت مع النبی صلی اللہ علیہ وسلم غزوۃ خیبر سادس ست نسوۃ فیبلغ رسول اللہ صلی اللہ علیہ وسلم قبعت الینا فجننا فرآینا فیہ الغضب۔ فقال مع من خرجتین و باذن من خرجتین؟ فقلنا یا رسول اللہ خرجنا نغزل الشعر ونعین

حشر بن زیاد اپنی دادی سے روایت کرتے ہیں کہ وہ غزوہ خیبر کے موقع پر آنحضرت صلی اللہ علیہ وسلم کے ساتھ نکلیں۔ پانچ عورتوں کے ساتھ چھٹی وہ تھیں۔ کہتی ہیں کہ جب آنحضرت صلی اللہ علیہ وسلم کو پہلے نکلنے کی اطلاع ہوئی تو آپ نے ہم کو بلوایا۔ ہم حاضر ہوئیں تو ہم نے آپ کو غضبناک پایا۔ آپ نے پوچھا تم کس کے ساتھ نکلیں اور کس کی اجازت سے نکلیں؟ ہم نے جواب دیا یا رسول اللہ ہم

لہ البرود۔ باب امامت النساء

فی سبیل اللہ و معنای دوائے لجرحی
 و نسائل السہام و فسقی السویق
 قال فمن فأنصرفن حتی اذا فتح
 اللہ علیہ خیر اسہم لنا کما
 اسہم للرجال فقلت لہا یا
 جدۃ و ما کان ذالک قالت
 تمراً - (رواہ احمد و ابوداؤد)

چلی آتی ہیں، اور ان کا تہی ہیں، کچھ اللہ کا کام
 کرتی ہیں، ہمارے ساتھ زخمیوں کے لئے کچھ
 مرہم ٹپی کا سامان بھی ہے ہم تیر مکر اویسگی، ستو
 گھول کے پلا دیں گی۔ آپ نے فرمایا، چلو، واپس
 جاؤ پھر جب اللہ نے خیر فتح کر دیا تو آپ نے
 ہم کو مردوں کی طرح حصہ دیا میں نے پوچھا
 کہ داوی کیا چیز ملی تو فرمایا کھجور۔

صداوں کی پوری تاریخ میں عملی سیاست میں کسی عورت کے حصہ بیٹے کی اگر کوئی
 قابل ذکر مثال ملتی ہے تو وہ صرف ام المومنین حضرت عائشہ صدیقہ کی ملتی ہے۔ انہوں
 نے حضرت عثمان غنی کے خون کا مطالبہ کیا اور اس کے نتیجہ میں حضرت علیؓ سے ان کی وہ
 جنگ ہوئی جس کو جنگ جمل کہتے ہیں۔ اس جنگ میں حق پر کون تھا اور کس سے اجتہاد
 کی غلطی صاف ہوئی اس امر سے اس موقع پر بحث نہیں ہے۔ ہم صرف اس سوال پر غور
 کرنا چاہتے ہیں کہ ایک عورت کی حیثیت سے اس معاملہ میں پڑنا ام المومنین کے لئے
 صحیح تھا یا نہیں؟ اس کے متعلق متعدد صحابہ اور صحابیات کی رائیں رجال و تاریخ کی کتابوں

لے حصہ سے مراد یہاں مردوں کی طرح مال غنیمت میں حصہ نہیں ہے بلکہ خود ان کے بیان سے
 واضح ہے کہ کچھ کھجوریں وغیرہ ان کو بھی دی گئیں۔

میں موجود ہیں لیکن چونکہ وہ ایک فریق کی جانبداری پر محمول کی جا سکتی ہیں اس لئے ہم یہاں ان کو قتل نہیں کریں گے، اہلبیتہ حضرت عبدالعزیز عمر کی راستے پیش کرتے ہیں جو دو پہلوؤں سے اہمیت رکھتی ہے۔ ایک تو یہ کہ وہ ایک ایسے شخص کی رائے ہے جو اس سارے جھگڑے میں غیر جانبدار ہے اور دوسرا یہ کہ ان کے علم و تقویٰ پر کبھی کسی نے حیرت کھنکھائی جو اتنا نہیں کی روایت ہے کہ انہوں نے صاف صاف کہا کہ حضرت عائشہ کے لئے اس معاملہ میں پڑنے سے زیادہ بہتر یہ تھا کہ وہ اپنے گھر میں بیٹھتیں۔

ان بیت عائشہ خیر لھا حضرت عائشہ کا گھر ان کے لئے ان کے
من ہود جہا۔ بوج سے بہتر تھا۔

حضرت علیؑ اس معاملہ میں فریق کی حیثیت رکھتے ہیں اس وجہ سے ممکن ہے بعض لوگ ان کی رائے کو زیادہ وزن نہ دیں لیکن نازک سے نازک حالات کے اندر انہوں نے جس طرح اپنے سخت سے سخت مخالفوں کے مقابل میں اپنے آپ کو جذبات کی رو میں بہنے سے بچایا ہے اور جس طرح قول و فعل دونوں میں حق و انصاف کو ملحوظ رکھا ہے یہاں تک کہ خود جنگ جمل کے فتنہ میں انتہائی مشکل حالات کے اندر جس طرح خود ام المومنین کے مرتبہ کا انہوں نے لحاظ رکھا ہے اس کی بنا پر وہ حق رکھتے ہیں کہ اس معاملہ میں ان کی رائے کو ایک فریق کی رائے قرار دے کر نظر انداز نہ کیا جائے بلکہ دوسرے تمام

لوٹ جائیے۔

ملاحظہ فرمائیے، اس خط میں حضرت علی رضی اللہ عنہ نفس معاملہ کے حق یا باطل ہونے پر کوئی بحث نہیں کرتے اور ام المومنین سے یہ نہیں کہتے کہ آپ ایک بالکل غلط معاملہ کے لئے اٹھ پڑی ہیں اور اس کے غلط ہونے کے دلائل یہ اور یہ ہیں جیسا کہ انہوں نے اپنے دوسرے مخالفوں کو لکھا۔ بلکہ ام المومنین پر ان کو جو اعتراض ہے وہ یہ ہے کہ انہوں نے ایک ایسے معاملہ میں براہ راست اور عملی مداخلت کی ہے جس کی ذمہ داریوں سے ایک عورت ہونے کی حیثیت سے اللہ اور اس کے رسول نے ان کو بڑی کیا تھا لیکن محض دوسروں کی انکسخت سے وہ ایک غیر متعلق معاملہ میں پڑ گئی ہیں اور ایک بڑے فتنہ کی ذمہ داریوں میں اپنے آپ کو الجھا دیا ہے جس سے بغیر کسی مسئولیت کے وہ اپنے نہیں علیحدہ رکھ سکتی تھیں۔

ام المومنین نے حضرت علی رضی اللہ عنہ کے اس خط کا جو جواب دیا وہ محض اس قدر تھا کہ۔ اب گلہ شکوہ کا وقت نہیں رہا۔ اس سے اندازہ ہوتا ہے کہ انہوں نے حضرت علی کرم اللہ وجہہ کے اعتراض کی قوت محسوس کی اور اس سے متاثر بھی ہوئیں۔ لیکن حالات قابو سے باہر ہو چکے تھے اور ان کے لئے اٹھانے ہوئے قدم کو واپس لینا ناممکن ہو چکا تھا ورنہ یہ ممکن نہیں تھا کہ وہ اس موقع پر اس مختصر جواب پر قناعت کہ جاتیں اور حضرت علی کے اس دھرمے کو صلح نہ کرتیں کہ اس طرح کے معاملات عورتوں سے تعلق نہیں رکھتے۔ عورتوں کے حقوق کے لئے زندگی بھر وہ جس طرح لڑتی رہی ہیں اس کو دیکھتے ہوئے بعید از قیاس

معلوم ہوتا ہے کہ حضرت علی کی رائے کو غلط سمجھنے کے باوجود وہ اس کی تردید نہ کریں۔ ان کے تاثر کی شہادت ان کی بعد کی پوری زندگی سے بھی ملتی ہے۔ کیونکہ جنگ جمل کے بعد سیاسی فتنوں کا ایک لائننا ہی سلسلہ شروع ہو گیا لیکن اس کے بعد سے ام المومنین نے اپنی ساری اصلاحی سرگرمیاں عورتوں تک محدود رکھیں اور نہ صرف یہ کہ کسی عام سیاسی ہنگامہ میں کسی نوعیت سے حصہ نہیں لیا بلکہ مختلف دلائل وقرائن سے پتہ چلتا ہے کہ جنگ جمل کی غلطی پر ان کو مدت العمر پھپھتاوا رہا۔

مغربی نظریہ مساوات کے | یہ چند باتیں محض بطور مثال پیش کی گئی ہیں اور دیکھنا
قائلوں سے گزارش | یہ مقصود ہے کہ مغربی نظریہ مساوات اور اسلامی

نظریہ مساوات میں زمین و آسمان کا فرق ہے۔ اگر آپ مغربی نظریہ مساوات کو لے کر اسلامی نظام "بنانے چلیں گے تو قدم قدم پر خود اسلام ہی سے آپ کی لڑائی ہوگی۔ آپ کس کس چیز کو ملائیت قرار دیں گے؟ کس کس بات کو فقہیوں اور مولویوں کا مذہب بنا کر رکرنے کی کوشش کریں گے؟ کتنی جگہوں پر خود اپنی آنکھیں بند کریں گے اور کتنے مقامات پر دوسروں کی آنکھوں پر ٹپی باندھیں گے؟ مانا کہ آپ ایک ماٹو کھا نظام بنائیں گے لیکن آخر وہ کتنا ڈنوکھا ہوگا کہ مغربی نظریہ مساوات پر بھی طبعی ہوگا۔ اور اسلام پر بھی بنی ہوگا؟ اس ملک کے عوام جاہل سہی اور آپ ٹبے ماہر فن سہی مگر اپنی قوم کے متعلق آپ کا یہ گمان کہ وہ بالکل ہی عقل اور علم سے کوری ہے شاید صحیح نہ ثابت ہو۔

ہمارے نزدیک تو اس قسم کی کوشش کا نتیجہ ایک سخت ذہنی انتشار اور فکری
خلفشار کے سوا اور کچھ نہیں نکلے گا۔ لوگ جب اسلام اسلام کی پکار کے ساتھ ہر قدم
پر کھلم کھلا اسلام کشی کے دردناک مناظر دیکھیں گے تو ممکن نہیں ہے کہ اس کا رد عمل
نہایت افسوسناک شکل میں ظاہر نہ ہو۔ اس لئے سیدھا راستہ تو یہ ہے کہ جس اسلام
کا آپ نام لیتے ہیں اس میں یکسو ہو جائیے اور معاشرہ کی تربیت بھی اسی کے اصولوں
پر کیجئے اور سیاسی نظام بھی اسی کے اصولوں پر بنائیے۔ لیکن اگر اس کی سمیت یا اس
کا علم آپ میں نہیں ہے، یا یہ آپ کے نفس کی خواہشات کے خلاف ہے تو پھر شرفیاً
طریقہ یہ ہے کہ راہ کا پتھر نہ بنئے اور ان لوگوں کو کام کرنے کا موقع دیتے جو اسلام
پر ایمان بھی رکھتے ہیں اور اسلام کا علم بھی رکھتے ہیں۔ اور اگر یہ بات بھی منظور نہیں
ہے تو پھر تیسرا راستہ آپ کے لئے یہ ہے کہ اتا ترک اور ان کے ساتھیوں کی طرح
اپنے بل بوتے پر اسلام کا جھوٹا لبادہ اوڑھ کر نہیں، میدان میں آئیے اور انہی کی
طرح پوری جرات کے ساتھ اعلان کیجئے کہ ہمیں اسلام و اسلام کچھ نہیں چاہئے، ہم
مغربی حکومتوں کے طرز پر ایک لادینی ریاست قائم کرنا چاہتے ہیں اور اس میں عورتوں
کو اسی طرح مطلق العنان رکھنا چاہتے ہیں جس طرح وہ یورپ کی لادینی ریاستوں میں
ہیں۔ انہوں نے ایک لمحہ کے لئے بھی خلق اور خالق کو دھوکا دینے کی کوئی کوشش نہیں
کی۔ انہوں نے کبھی نہیں کہا کہ دنیا کی نجات اگر ہے تو بس اسلام ہی کے اندر ہے اور
ہم دنیا کو پھر ایک صحیح اسلامی حکومت کا جلوہ دکھانے کے لئے اُٹھے ہیں۔ انہوں نے

ایک لمحے کے بھی قرآن کا بحیثیت ایک نظام زندگی کے اعتراف نہیں کیا اور کبھی قرآن اور سنت کی تعلیمات کو پارہ پارہ کر دینے والی حرکتوں کا افتتاح قرآن کی تلاوت سے کر کے اللہ کے غضب کو بلاوے بھینچنے کی جسارت نہیں کی بلکہ صاف صاف لاؤٹیت

لے کچھ دن پہلے کراچی میں بینک کا اور لاہور میں فلم کمپنی کا افتتاح قرآن مجید کی تلاوت سے ہو چکا ہے۔ اب ۲۵ فروری سنہ ۱۹۷۵ء کے سول اینڈ میٹری گزٹ میں پاکستانی اولمپک گیمس کی تقریب افتتاح کی تفصیلات اور پھر اس سلسلہ کی تصویریں ملاحظہ ہوں اس تقریب مبارک کا افتتاح بھی تلاوت قرآن مجید سے ہوتا ہے۔ اس کے بعد کھلاڑیوں کا مارچ پاسٹ ہوتا ہے جس میں نوجوان مرد کھلاڑیوں کے پہلو پہلو لڑکیاں بھی لنگر لنگرٹ کھسے ہوئے موجود ہیں۔ انجیل مسٹر غلام محمد نے سلامی لی اور اپنی تقریر میں اس امر پر دلی خوشی کا اظہار فرمایا کہ الحمد للہ کھلاڑیوں کے ساتھ کھلاڑیوں بھی موجود ہیں اور امید ہے کہ آئندہ ان کی تعداد میں حسب و نحوہ اضافہ ہوگا۔ ان حرکتوں کے بعد اگر کچھ کسر رہ گئی ہے تو بس یہ کہ شراب نوشی کی محفل میں باوہ نوشی شروع کرنے سے پہلے قرآن کی وہ آیات تلاوت کر لی جائیں جن میں شراب کی حرمت کا ذکر آیا ہے، اور بدکاری کے اڑوں میں فواحش کا تذکرہ کیا گیا ہے۔ تاکہ خدا کا غضب جتنا عام زانیوں اور شرابیوں پر پھیلے گا، اس سے دس گنا ان لوگوں پر پھیلے گا جو اس حکام کی نافرمانی کرنے سے پہلے اعلان کریں کہ ہاں ہم خدا کو بھی جانتے ہیں اور اس کے احکام کو بھی جانتے ہیں، مگر نہ ہمیں خدا کی پروا ہے نہ اس کے احکام کی۔ وہ اگر کوئی بہت رکھتا ہے تو ہم پر ہاتھ ڈال کر دیکھے۔ (العیاذ باللہ)

کا اعلان کیا اور قرآن کو الگ رکھ کر جرمنی، اٹلی اور سوئٹزرلینڈ وغیرہ ممالک کے قوانین میں سے جس جس کو اپنی ہوا سے نفس کے موافق پایا اس کو اپنا لیا اور اگر کسی نے ان کے اس کام میں مزاحمت پیدا کرنے کی کوشش کی تو اس کو انہوں نے ٹھکانے لگا دیا پس اگر آپ کو کام وہی کرنا ہے جو انہوں نے کیا ہے، تو پھر اس کام کو اسی طرح کیجئے جس طرح انہوں نے کیا ہے اور یہ منافقانہ روش چھوڑ دیتے جو نہ تو دنیا میں مسر خرونی کا باعث ہوگی نہ آخرت میں۔

پرودہ

پرودہ کے متعلق جو خیالات یہ حضرات ظاہر کرتے ہیں، پچھلے اوراق پر دو بارہ ایک نظر ڈال کر، ان خیالات کو ذہن میں تازہ کر لیجئے۔

ان لوگوں کا کہنا یہ ہے کہ پرودہ محض ملاؤں کی ایک ایجاد ہے۔ اسلام میں اس کی کوئی اصل و بنیاد نہیں ہے۔ بعض جبری ان میں سے یہ بھی کہتے ہیں کہ جن لوگوں نے پرودہ ایجاد کیا وہ خود اخلاقی اعتبار سے گھٹیا درجہ کے لوگ تھے۔ انہوں نے بجائے اس کے کہ اپنی اصلاح کرتے، عورتوں کو پرودہ کے پیچھے دھکیل دیا اور اس کو اپنی کمزوری کا علاج سمجھا۔ اس گروہ میں جو تحقیق کے مدعی ہیں وہ کہتے ہیں کہ اسلام کے ابتدائی دور میں پرودہ کا کوئی وجود دوسرے سے تھا ہی نہیں، اُس زمانہ میں عورتیں آزادانہ باہر ہرتی تھیں۔ شاعروں اور گویوں کی محفلیں ججا کہ شمع انجمن بن کر بٹھتی تھیں، نت نئے فیشن ایجاد کر کے پیبک میں اپنی جمال آرائیوں سے ان کو حسن قبول بخشی **Popularise** کرتی، تھیں۔ اس دعویٰ کے ثبوت میں وہ امام حسین علیہ السلام کی صاحبزادی سکینہ اور حضرت ابو بکرؓ کی نو اسی عائشہ کا نام لیتے ہیں اور ان کے سہارے پر دعویٰ کرتے ہیں کہ عہد نبوت اور عہد صحابہ کی اصلی تہذیب یہی تھی۔ پرودہ کے ابتدائی رواج کے متعلق ان

کا بیان ہے کہ عباسی خلفاء کے دورِ آخر میں جب لوگوں کی اخلاقی حالت بہت گر گئی، نہ مردوں پر اعتبار باقی رہ گیا نہ عورتوں پر، تو لوگ مجبور ہوئے کہ عورتوں کو چار دیواریوں کے اندر بند کر دیں۔

ان خیالات کو سامنے رکھ کر ہم کو متعدد سوالات پر غور کرنا ہے۔ کیا فی الواقع قرآن و حدیث میں پردہ کی بابت کوئی حکم موجود نہیں ہے اور یہ محض مولویوں کی وضاحت ہے جو انہوں نے لوگوں پر چلا رکھی ہے؟ کیا پردہ سچے سچ ایسے ہی لوگوں کی ایجاد ہے جو اخلاقی اعتبار سے گھٹیا درجہ کے لوگ تھے اور انہوں نے محض اپنی اخلاقی کمزوریوں کو چھپانے کے لئے یہ پردہ ایجاد کیا ہے؟ کیا رسول اللہ صلی اللہ علیہ وسلم اور صحابہ کے زمانہ میں عورتوں کی زندگی فی الحقیقت اسی طرز کی تھی جس طرز کی زندگی یہ لوگ سبکدوش بنت حسین علیہ السلام اور عائشہ بنت طلحہؓ کی طرف منسوب کرتے ہیں؟ ہم ان تمام سوالوں پر غور کریں گے۔ لیکن ان پر انگ انگ گفتگو کرنے کے بجائے ایک ہی سلسلہ میں اس طرح بحث کریں گے کہ ناظرین کو ہر سوال کا جواب بھی پوری وضاحت کے ساتھ مل جائے اور بحث میں زیادہ طوالت بھی پیدا نہ ہونے پائے۔

پردہ سے متعلق مسائل کی تفصیل | جس شخص نے قرآن مجید اور احادیث کا تھوڑا سا قرآن و حدیث میں! بہت بھی مطالعہ کیا ہوگا وہ اس حقیقت سے انکار نہیں کر سکتا کہ ہمارے معاشرتی مسائل میں سے جو مسائل زیادہ سے زیادہ تفصیل و وضاحت کے ساتھ قرآن مجید اور احادیث میں بیان ہوئے ہیں ان میں سے ایک مسئلہ

یہ پردہ کا مسئلہ بھی ہے جس طرح نکاح طلاق وغیرہ کے تمام اصولی مسائل قرآن مجید میں بیان کر دیتے گئے ہیں اور پھر ان کی ضروری تفصیلات نبی صلی اللہ علیہ وسلم نے واضح فرمادی ہیں اسی طرح پردہ سے متعلق تمام اصولی ہدایات خود قرآن مجید میں وارد ہیں اور ان کی ضروری توضیحات نبی صلی اللہ علیہ وسلم نے فرمائی ہیں۔ اس وجہ سے پردہ کو محض مولویوں کی ایجاد قرار دینا یا تو بدترین قسم کی جہالت ہے یا بدترین قسم کی منافقانہ جسارت رہے وہ حضرات جو اس کو اخلاق سے گڑے ہوئے لوگوں کی ایجاد بتاتے ہیں وہ آگے کے مباحث ملاحظہ فرمانے کے بعد بہتر طریق پر اندازہ کر سکیں گے کہ جن لوگوں کو وہ اخلاقاً اعتبار سے گمراہ قرار دیتے ہیں وہ کون ہیں اور ان کا اخلاقی پایہ کیا ہے؟

عورت کا اصلی میدان عمل | اس سلسلہ میں سب سے پہلے اس اصولی مسئلہ کو لیجئے کہ اللہ اور رسول نے عورت کے لئے اصلی میدان عمل کو نسا تجوزہ فرمایا ہے۔ گھر سے باہر یا گھر کے اندر یا گھر کے اندر اور باہر دونوں؟ اس سوال کا نہایت واضح جواب ہمیں قرآن مجید کی اس آیت سے ملتا ہے۔

اور وقار کے ساتھ اپنے گھروں میں بیٹھو اور	وَقَوْنَ فِي بُيُوتِكُنَّ وَلَا تَبَرَّجْنَ
گڈے ہوئے زمانہ جاہلیت کی طرح اپنے	تَبَرَّجِ الْجَاهِلِيَّةِ الْأُولَىٰ وَأَقِمْنَ
سنگار دکھاتی نہ پھرو اور نماز قائم کرو، زکوٰۃ	الصَّلَاةَ وَارْتِنْنَ الزَّكَاةَ وَاطَّعْنَ
دو اور اللہ اور اس کے رسول کی اطاعت کرو۔	اللَّهَ وَرَسُولَهُ ۚ وَالْأَخْرَابُ ۱۳۳

اس آیت سے دو باتیں بالکل واضح طور پر نکلتی ہیں۔

ایک یہ کہ عورت کا اصلی میدان عمل اس کا گھر ہے نہ کہ باہر۔ اس لئے بغیر کسی حقیقی ضرورت کے اس کا بغیر متعلق کاموں میں شرکت کے لئے نکلتا یا سیر سپاٹے، تفریح، تماشہ بینی اور پنک کے لئے جانا یا اپنے حسن و جمال اور بناؤ و سنگار کی نمائش کرتے پھرنا ناجائز ہے۔ دوسری یہ کہ اسلام کے ظہور سے پہلے زمانہ جاہلیت میں اس طرح کی باتیں عورتوں میں پائی جاتی تھیں جن کو اسلام نے آکر مٹایا ہے۔ اس لئے اسلام کا پسندیدہ کردار ایک عورت کے لئے وہی ہے جو اس آیت میں بیان ہوا ہے اور اسی کردار کی مسلمان عورتوں کو تعلیم دی گئی ہے۔ اگر اس کردار کے خلاف کوئی بات کسی مسلمان عورت میں پائی جائیگی تو یہ نہیں کہا جائے گا کہ اس نے ترقی کی ہے بلکہ یہ کہا جائے گا کہ اس نے زمانہ جاہلیت کے کردار کی طرف رجعت کی ہے۔

مذکورہ بالا آیت میں اگرچہ مخاطب نبی صلی اللہ علیہ وسلم کی ازواج ہیں لیکن یہ ثابت ان کو مخاطب کر کے اس لئے نہیں دی گئی ہے کہ یہ انہی کے ساتھ مخصوص ہے بلکہ اس لئے ان کو مخاطب کیا گیا ہے کہ وہ تمام امت کی عورتوں کے لئے نمونہ ہیں۔ اس کا ثبوت یہ ہے کہ بعینہ یہی ہدایات، جیسا کہ آگے چل کر معلوم ہوگا، عام عورتوں کے لئے بھی قرآن مجید میں نازل ہوتی ہیں، نیز اس آیت ہی کی بنا پر نبی صلی اللہ علیہ وسلم نے عام عورتوں کو ایسی ہدایات دیں جن سے صاف معلوم ہوتا ہے کہ ان کا اصلی دائرہ عمل گھر ہے نہ کہ گھر سے باہر۔ ایک مشہور حدیث میں، جس میں معاشرہ کے مختلف طبقات کی ذمہ داریوں کو آنحضرت صلی اللہ علیہ وسلم نے الگ الگ گنایا ہے، عورت کی اصلی ذمہ داری یہ بیان فرمائی ہے:-

والمراة سراعبة علی بیت
اور عورت اپنے شوہر کے گھر اور اس کے پورا
بعلھا وولده وہی مسئولہ
کی نگران بنائی گئی ہے اور اس سے ان چیزوں
عنہم۔
کی بابت پرسش ہوگی

باہر کے اجتماعی قرائض میں سے اور کاموں کا تو کیا ذکر جو کام نیکی و پاکیزگی اور خدمت
دین و بھدوی خلق کے بہترین کام ہیں ان میں بھی عورت کی شرکت کو پسند نہیں کیا گیا ہے۔
جہاد اللہ کے کلمہ کو پسند کرنے والی سب سے بڑی نیکی ہے لیکن ام و زقرینت زوق
نے غزوہ بدر میں شرکت کے لئے آنحضرت صلی اللہ علیہ وسلم سے اجازت مانگی تو آپ نے
فرمایا: قری فی بیتک، جاؤ اپنے گھر میں بیٹھو۔

نماز تمام اجتماعی کاموں میں سب سے زیادہ پاکیزہ اور اعلیٰ کام ہے اور چند شرائط
کے ساتھ عورتوں کو نماز جماعت میں شرکت کی اجازت بھی دی گئی ہے لیکن اس اجازت
کے ساتھ ساتھ یہ تصریح بھی موجود ہے کہ دیوتھن خیر لھن۔ ان کے گھر ان کے
لئے مسجدوں سے زیادہ بہتر ہیں۔

نماز جمعہ اسلام کی اجتماعی زندگی میں جو اہمیت رکھتی ہے وہ کسی سے مخفی نہیں ہے

۱۰ ابوداؤد۔ باب اہاتمة النساء۔ اگر عورتوں کی جنگ میں شرکت کسی حد میں بھی کوئی پسندیدہ کام
ہو تو جنگ بدر سے بڑھ کر ضرورت کا موقع اور کونسا آسکتا ہے۔

۱۱۔ ابوداؤد۔ باب خروج النساء الی المساجد۔

لیکن نبی صلی اللہ علیہ وسلم کا صاف حکم ہے کہ عورتوں پر نماز جمعہ واجب نہیں ہے۔

الجمعة حق واجب علی جمیع النساء ادا کرنا ہر مسلمان پر
 کل مسلمہ فی جماعتہ الا امر بعینہ لازم ہے، مگر چار شخص مستثنیٰ ہیں غلام عورت
 عبد مملوک، اور اموات اور عیبی، بچہ اور مریض۔

اور مریض (ابو داؤد۔ کتاب الجمعہ)

جنازہ کی مشایعت انسانی و اسلامی سجدہ روی کے اعلیٰ ترین کاموں میں سے ہے
 لیکن عورتوں کو اس سے بھی روکا گیا ہے۔

عن ام عطیة قالت نھینا
 ام عطیہ سے روایت ہے وہ کہتی ہیں کہ ہم کو
 عن اتباع الجنائز جنازوں کے ساتھ جانے سے روکا گیا ہے۔

بخاری شریف۔ اتباع النساء الجنائز

ان واضح ہدایات کے بعد کون شخص اس میں شک کر سکتا ہے کہ اسلام نے عورت
 کے لئے اصلی دائرہ عمل اس کے گھر کو ٹھہرایا ہے؟

عورتوں اور مردوں کے آزادانہ
 اختلاط کی ممانعت ہمارے لیڈ حضرات بھکیل دھکیل کر عورتوں کو
 گھروں سے باہر لاد رہے ہیں۔ ہر کلب اور ہر انجمن

میں، ہر معاشرتی اور سیاسی تقریب میں، ہر جلسہ اور ہر کانفرنس میں، ہر کھیل اور ہر
 تماشے میں عورتوں کو مردوں کے بالکل برابر کر دینے کے لئے ایڑی چوٹی کا زور لگایا جا
 رہا ہے اور اگر کسی تقریب میں عورتوں کی کمی محسوس کی جاتی ہے تو اس کا غم منایا جاتا ہے

کہ عورتوں کی کمی کے تقدر اسلامی تہذیب و ثقافت کے مظاہرہ میں کمی رہ گئی لیکن اسلام نے عورتوں اور مردوں کے عام میل جول کی صریح الفاظ میں ممانعت فرمائی ہے۔ اس

بارہ میں قرآن شریف کی اصولی ہدایت یہ ہے :-

يَا أَيُّهَا الَّذِينَ آمَنُوا لَا تَدْخُلُوا
بُيُوتَ النَّبِيِّ إِلَّا أَنْ يُؤْذَنَ لَكُمْ إِلَى
طَعَامٍ غَيْرَ نَاظِرِينَ إِيَّاهُ وَلَكِنْ
إِذَا دُعِيتُمْ فَادْخُلُوا فِي ذَا
طَعْمَتِهِمْ فَأَنْتُمْ سَوَاءٌ وَلَا تُسْأَلُونَ
لِحَدِيثٍ - إِنَّ ذَاكُمْ كَانَ يُؤْذَى
الْبَنِي فَيَسْتَعِجُ مِنْكُمْ وَاللَّهُ لَا يَسْتَعِجُ
مَنْ الْحَقِّ - وَإِذَا سَأَلْتُمُوهُنَّ مَتَاعًا
فَسْأَلُوهُنَّ مِنْ وَرَاءِ حِجَابٍ -
ذَاكُمْ أَطْهَرُ لِقُلُوبِكُمْ وَقُلُوبِهِنَّ
دوبلا خراب - ۲۵۳

اسے ایمان والو! پیغمبر کے گھر میں نہ داخل ہو
مگر اس وقت جبکہ تم کو اجازت دی جائے
کھانے کے لئے، نہ انتظار کرتے ہوئے کھانے
کی تیاری کا لیکن جب تم بلائے جاؤ تو داخل
ہو اور جب کھا چکو تو فوراً منتشر ہو جاؤ کسی
بات میں لگ کر وہیں جم نہ جاؤ۔ یہ چیز پیغمبر
کو تکلیف دے رہی تھی لیکن انہاہ مروت وہ تم
سے شرماتا تھا لیکن اللہ حق کے اظہار سے
نہیں شرماتا۔ اگر تم کو پیغمبر کی بیویوں سے کوئی
چیز مانگنی ہو تو ان سے پردہ کی آڑ سے مانگو۔
یہ طریقہ تمہارے اور ان کے دونوں کے لوں

کے لئے زیادہ پاکیزہ ہے۔

اس آیت سے یہ بات بالکل واضح ہے کہ عورتوں اور مردوں کا آزادانہ اختلاط،
ان کا ایک مجلس میں بیٹھ کر خوش گپیاں کرنا، عورتوں میں باہم مل جل کر کھانا پینا، تفریح و

میں ایک ساتھ شریک ہونا، اسلام کی تہذیب نہیں ہے۔ یہ آیت بھی اگرچہ ظاہر الفاظ کے لحاظ سے پیغمبر صلی اللہ علیہ وسلم کی ازواج سے متعلق معلوم ہوتی ہے لیکن اس میں جو ہدایات دی گئی ہیں وہ ان ہی سے متعلق نہیں ہیں بلکہ آگے چل کر آپ دیکھیں گے کہ بعینہ ہی ہدایات خود قرآن مجید کے اندر پوری اسلامی سوسائٹی کے لئے نازل ہوئی ہیں۔ نیز قرآن کی انہی تعلیمات کی بنا پر پیغمبر صلی اللہ علیہ وسلم نے مختلف مواقع پر ایسی ہدایات جاری فرمائی ہیں جن کا مقصد مسلمان عورتوں اور مردوں کو عام احتلاط سے بچانا تھا۔ چند مثالیں ملاحظہ ہوں:-

عن حمزة بن ابی اسید الانصاری عن ابن ابی اسید انہ سمع رسول اللہ صلی اللہ علیہ وسلم یقول وهو خارج من المسجد فاخطلط الرجال مع النساء فی الطریق، فقال رسول اللہ صلی اللہ علیہ وسلم للنساء استأخرن فافہ لیس لکن ان تحقیقن الطریق، علیکن بجافات الطریق، فکانت المرأة تلصق بالجبد امر حتی ان ثوبها یتعلق بالجبد امر من لصوقها

حمرہ بن ابوالسید انصاری اپنے باپ سے روایت کرتے ہیں کہ نبی صلی اللہ علیہ وسلم مسجد سے نکل رہے تھے کہ آپ نے دیکھا کہ راستہ میں مرد عورتوں کے ساتھ مل گئے ہیں۔ آپ نے عورتوں سے فرمایا کہ تم پیچھے ہو جاؤ، تمہارے لئے راستہ کے بیچ میں چلنا ٹھیک نہیں ہے۔ تم راستہ کے کنارہ سے چلو۔ چنانچہ اس حکم کے بعد عورتیں بالکل دیوار سے لگ رہتی تھیں یہاں تک کہ ان کی چادریں دیوار سے الجھتی تھیں۔

راہوداؤد۔ ماجاء فی منشی النساء فی الطریق،

روایات میں آتا ہے کہ نماز سے فارغ ہو کر آنحضرت صلی اللہ علیہ وسلم اتنی دیر
 ٹھہر جاتے کہ عورتیں نکل جائیں تاکہ راستہ میں عورتوں اور مردوں کا تصادم نہ ہو۔
 عبد اللہ بن عمرؓ سے روایت ہے کہ آنحضرت صلی اللہ علیہ وسلم نے مسجد نبوی کا ایک
 دروازہ عورتوں کے لئے خاص کر دیا تھا۔

عیدین کی نمازوں میں عورتوں کو شرکت کی خاص طور پر تاکید تھی لیکن ان کا اجتماع
 مردوں سے الگ ہوتا تھا۔

حضرت عبد اللہ بن عمرؓ سے روایت ہے کہ نبی صلی اللہ علیہ وسلم نے اس بات سے
 منع فرمایا کہ کوئی مرد دو عورتوں کے درمیان سے چلے۔ (ابوداؤد)
 اگر مردوں کو عورتوں سے کوئی بات جماعتی حیثیت سے کہنی ہوتی تھی تو اس کے
 لئے بھی پردہ کا مناسب حال اہتمام کیا جاتا تھا۔

عن ام عطیة ان رسول	ام عطیہ سے روایت ہے کہ رسول اللہ صلی
الله صلی الله علیه وسلم لما قدم	اللہ علیہ وسلم جب مدینہ تشریف لائے تو آپ
المدینة جمع نساء الانصار فی	نے انصار کی عورتوں کو ایک گھر میں جمع کیا
بیت فارسل الینا عمر بن الخطاب	پھر عمر بن الخطاب کو ہمارے پاس بھیجا، وہ آئے

ابوداؤد۔ باب اختزال النساء فی المساجد عن الرجال

ابوداؤد۔ باب الخطبة فی یوم العید

فقام علی الباب فسلم علینا فرودنا
 تو اگر دروازہ پر کھڑے ہوتے، پھر ہم کو سلام
 علیہ السلام ثم قال اتانا رسول
 کیا، ہم نے ان کے سلام کا جواب دیا پھر
 رسول اللہ لیکن الحدیث ...
 فرمایا کہ میں رسول اللہ صلی اللہ علیہ وسلم کا صحابہ
 ہوا تمہارے پاس آیا ہوں ... الخ

ان واضح دلائل کے بعد کون شخص یہ کہنے کی جرأت کر سکتا ہے کہ اسلام دونوں
 جنسوں کے آزادانہ اختلاط کو کسی نوعیت سے بھی جائز رکھتا ہے؟

گھر سے باہر نکلنے کی صورت میں | اب وہ صریحی ہدایات ملاحظہ فرمائیے جن کی پابندی
 عورت کے لئے ہدایات کا عہدت کو اس صورت میں حکم دیا گیا ہے جب

اسے کسی ناگزیر اور اہم ضرورت کے لئے گھر کی چار دیواری سے باہر قدم نکالنا پڑے
 اور غیر محرموں سے سابقہ پڑنے کا اندیشہ ہو۔ اس بارہ میں قرآن مجید نے جو اصولی ہدایت
 دی ہے اس میں سوڑ خرابی کی متقدم الذکر دونوں آیتوں کی طرح اس شبہ کی کوئی گنجائش
 نہیں ہے کہ یہ نبی صلی اللہ علیہ وسلم کی بیویوں اور بیٹیوں کے لئے خاص ہے بلکہ اس
 میں اس بات کی صاف تصریح کر دی گئی ہے کہ یہ تمام مسلمان عورتوں کے لئے عام ہے۔
 فرمایا ہے :-

يَا أَيُّهَا النَّبِيُّ قُلْ لِمَنْ دَرَجَتُكُمْ
 اے پیغمبر انبی بیویوں اور بیٹیوں اور مسلماتوں

سورۃ اہزاب - باب خروج النساء فی العید -

بِنَاتِكَ وَنِسَاءِ الْمُؤْمِنِينَ يُدْنِينَ
 عَلَيْهِنَّ مِنْ جَلَابِئِبِهِنَّ ذَٰلِكَ
 أَدْنَىٰ أَنْ يَعْرِفْنَ فَلَا يُؤْذِينَ وَكَانَ
 اللَّهُ غَفُورًا رَحِيمًا (۵۹- احزاب)

کی عورتوں سے کہہ دو کہ وہ جب کسی عورت
 سے گھروں سے باہر نکلا کریں تو وہ اپنے چہرے
 پر اپنی بڑی چادر میں سے گھونگھٹ لٹکالیا
 کریں۔ یہ اس بات کے قریب ہے کہ ان کا

شرف زاریاں ہونا واضح ہو جائے اور وہ ستانی نہ جائیں اور اللہ بخشنے والا رحم کرنے والا ہے۔
 اس آیت میں گھر سے باہر نکلنے کی صورت میں عورتوں کو یہ ہدایت کی گئی ہے کہ
 وہ اپنے اوپر جلباب ڈال لیا کریں اور اس جلباب کا کچھ حصہ چہرہ پر لٹکالیا کریں۔ عربی
 زبان میں جلباب بڑی چادر کو کہتے ہیں۔ باہر نکلتے وقت معمولی لباس کے دوپڑے پر ایک بڑی
 چادر ڈال لینے کا رواج جس طرح ہمارے دیہات کے شریف گھرانوں کی بڑی بوڑھیوں
 میں رہا ہے اسی طرح عرب کے باغی گھرانوں میں بھی اس کا رواج تھا۔ یہ چادر سر سے
 پاؤں تک پورے جسم کو چھپاتی تھی اور عورت کے لباس، اس کی نوپتلی اور اس کے
 جسم کے محاسن کو ڈھانک لینے کے لئے مرد جب برقعوں سے لیا وہ موزوں تھی۔ قرآن نے
 یہ ہدایت کی کہ گھر سے باہر نکلنے کی نوبت آئے تو عورتیں یہ بڑی چادر اوپر ڈال لیا کریں اور
 اس کا کچھ حصہ گھونگھٹ کی شکل میں چہرہ پر لٹکالیا کریں۔ اس گھونگھٹ کی شکل حضرت عائشہ
 کے ایک بیان سے واضح ہوتی ہے۔ وہ حجۃ الوداع کے موقع کا ذکر کرتی ہوئی فرماتی ہیں۔
 كان الركبان يمرون بنا ونحن محرمات مع رسول الله صلى الله عليه وسلم
 فاذا حافونا اسدلت احدانا جلبابها من راسها الى وجهها فاذا جاؤنا

منعنا (بوداؤد) حجاج کے قافلے ہمارے پاس سے گزرتے تھے اور ہم رسول اللہ صلی اللہ علیہ وسلم کے ساتھ احرام کی حالت میں تھیں، جب قافلے ہمارے سامنے آتے تو ہم سر کی طرف سے بڑی چادر کا کچھ حصہ چہرہ پر لٹکالیتیں اور جب وہ گزر جاتے تو اس کو اٹھا دیتیں۔ یہی حضرت عائشہ واقعہ انک کے سلسلہ میں بیان فرماتی ہیں کہ جب میں نے صفوان بن معطل کے اٹالہ پڑھنے کی آواز سنی تو فحشمت و حجبی بجلبابی (بخاری) میں نے اپنی بڑی چادر سے اپنے چہرے کو ڈھانپ لیا۔

یہی جلیباب ہے جس نے تمدن کی ترقی کے ساتھ ترقی کر کے مختلف قسم کے برقعوں اور نقابوں کی شکل اختیار کی اور مختلف مسلمان ملکوں میں اس کی مختلف شکلوں کا رواج ہوا۔ ان برقعوں اور نقابوں کی بعض اقسام کے متعلق یہ بحث تو ہو سکتی ہے کہ یہ جلیباب کے مقصد کو صحیح طور پر پورا کرتے ہیں یا نہیں۔ لیکن یہ کہنا کہ برقع یا نقاب کا حکم سر سے اسلام میں ہے ہی نہیں، یہ محض ملاؤں کی ایجاد ہے، ایک ایسی جسارت ہے جس کی مثال ملنی مشکل ہے۔

لہٰذا اس آیت سے یہ ضرور ظاہر ہوتا ہے کہ جس زمانہ میں یہ حکم نازل ہوا ہے اس زمانہ میں مدینہ میں منافقوں کا نور تھا اور وہ مسلمانوں کی ایذا دہی کے شوق میں جب موقع پاتے ان کی بہنوں اور بیٹیوں کو چھڑنے کے بہانے ڈھونڈتے اور جب ان پر گرفت کی جاتی تو معذرت کر دیتے کہ ہم نے سمجھا کہ کوئی لونڈی ہے، اگر ہم جانتے کہ کوئی تشریف زادی ہے تو ہرگز اس

رہا بقی ص ۳۹ پر

قرآن مجید کے اس حکم کے بعد اب ملاحظہ فرمائیے کہ آنحضرت صلی اللہ علیہ وسلم

دعا تھی صفر ۱۳۸۸ قسم کی غلطی نہ کرتے۔

اس زمانہ نزول کو دلیل ٹھہرا کر اگر کوئی شخص یہ سمجھے کہ یہ حکم ایک وقت کے زمانہ میں ایک عارضی احتیاطی تدبیر کے طور پر دیا گیا تھا جو وقت کا زمانہ گزر جانے کے بعد باقی نہیں رہا تو یہ سمجھنا مختلف پہلوؤں سے غلط ہوگا۔

اولاً یہ کہ قرآن مجید میں جتنے احکام بھی نازل ہوئے ہیں سب ضرورت اور حالات کے تقاضے پر نازل ہوئے ہیں۔ اس لئے اگر یہ اصول ٹھہرایا جائے کہ تمام احکام انہی ضروریات و حالات کے تابع ہیں جو ان کے نزول کے وقت موجود تھے، ان کے بدل جانے کے بعد وہ احکام و قوانین آپ کے بدل جائیں گے تو اس کا نتیجہ یہ ہوگا کہ قرآن کا بیشتر حصہ بالکل بے مصرف ہو رہ جائے گا۔ ثانیاً پورے یہ احکام آنحضرت صلی اللہ علیہ وسلم کے بعد ان زمانوں میں بھی بہ دستور قائم رہے جس زمانہ میں منافقین کا کوئی وجود باقی نہیں رہا تھا اور مدینہ کی سوسائٹی ان شرار اور مفیدین سے بالکل پاک ہو چکی تھی۔ اس زمانہ میں نہ صرف یہ کہ یہ حکم باقی رہا بلکہ عورتوں کو بعض آزادیاں جو منافقین کی موجودگی کے زمانہ میں حاصل تھیں مثلاً مسجدوں کی حاضری کی آزادی، ان کے متعلق حضرت عائشہ فرماتی ہیں کہ اب عورتوں کے حالات میں جو تغیر ہو گیا ہے اگر آنحضرت صلی اللہ علیہ وسلم اس کو دیکھتے تو ان کو مسجدوں کی حاضری سے روک دیتے۔

ثالثاً یہ حکم جس زمانہ میں نازل ہوا ہے اس زمانہ میں مدینہ کی سوسائٹی ان منافقین کے

رہا تھی ۱۳۸۸ پر

نے گھر سے باہر نکلنے کی صورت میں عورتوں کو ضمنی ہدایات کیا دیں اور روز مردہ کی غسل زندگی میں مسلمان بیبیوں نے کس طرح بے چون و چرا ان ہدایات کی تعمیل کی؟ اس قانون کے نفاذ کے بعد اسلامی سوسائٹی میں جو فوری تغیر نمایاں ہوا اس کا کچھ اندازہ مندرجہ ذیل روایت سے ہو سکے گا۔

عن ام سلمة قانت لما ام سلمة سے روایت ہے کہ انہوں نے کہا

درتبیہ جائزہ صفحہ ۱۳۹، باوجود اصلاح ترین سوسائٹی تھی۔ ایسی صالح کہ ایسی صالح سوسائٹی چشم فلک نے شاید ہی کبھی دیکھی ہو۔ اس سوسائٹی کے اندر اگر کچھ منافقین موجود تھے بھی تو اولاً تو ان کی تعداد اتنی کم تھی کہ آسانی سے ان کو انگلیوں پر گنا جاسکتا تھا۔ ثانیاً ایک صالح نظام کے قائم ہو جانے کی وجہ سے وہ اگر اس طرح کی کوئی مجرمانہ حرکت کر بھی گزرتے تھے تو ہر وقت اس کی سخت ترین پاداش کے خوف سے کانپتے بھی رہتے تھے۔ پھر جب ایسی سوسائٹی میں پردہ کا حکم ضروری سمجھا گیا تو اس سے اندازہ کیا جاسکتا ہے کہ ہماری اس سوسائٹی میں اس کی کس قدر ضرورت ہوگی جس کا حال یہ ہے کہ اس کے اندر شاید مخلصین کی تعداد اتنی بھی نہ ہو جتنی اس سوسائٹی میں منافقین کی تھی اور قانون اور نظام کا حال یہ ہے کہ اس نظام کے اندر سب کے لئے آزادی اور سب کے لئے امان ہے، اگر امان اور آزادی نہیں ہے تو ان لوگوں کے لئے نہیں ہے جو نسکی اور پاکبازی کی زندگی خود بسر کرنا چاہتے ہوں اور اس کی دعوت دوسروں کو بھی دینے کی جرأت کریں۔

نزلیت یدتین علیہن من جلابینہن
 خروج نساء الا نصار کان علی سر و سھن
 الغرابان من الاکسیۃ - (البرد اود) -
 کہ جب قرآن میں یدتین علیہن جلابینہن کا
 حکم نازل ہوا تو انصار کی عورتیں اس طرح نکلیں
 کہ معلوم ہوتا تھا چادروں کے ٹکڑے کی وجہ
 سے ان کے سروں پر کوسے بیٹھے ہوئے ہیں۔

ایک دوسری روایت سے اندازہ ہوتا ہے کہ جن غم انگیز حالات کے اندر عام
 عورتیں دو تہڑ مارتی، سینہ پٹتی اور گریبان چاکس کرتی ہیں، اس حکم کے نزول کے بعد،
 مسلمان خواتین ان حالات کے اندر بھی اس حکم کا احترام قائم رکھتی تھیں۔ ملاحظہ ہو۔

جاءت امرأة الی النبی صلی اللہ
 علیہ وسلم یقال لھا ام خلاد و
 ہی منتقبة تسأل عن ابنھا و هو
 مقتول فقال لھا بعض اصحاب
 النبی صلی اللہ علیہ وسلم جئت
 تسألین عن ابنک و انت منتقبة
 فقالت ان ارضاً ابی فلن ارضاً
 حیاتی فقال رسول اللہ صلی اللہ علیہ
 وسلم ابنک لہ اجر شهیدین قاتل
 ولم ذاک یا رسول اللہ صلی اللہ
 ایک خاتون جن کا نام ام خلاد تھا آنحضرت
 صلی اللہ علیہ وسلم کی خدمت میں اپنے بیٹے
 کا جو مقتول ہو چکا تھا، انجام دریافت کرنے
 آئی اور وہ نقاب پہنے ہوئے تھیں۔ نبی
 صلی اللہ علیہ وسلم کے ایک صحابی نے ان کی
 اس استقامت پر تعجب کرنے ہوئے کہا
 نقاب پہن کے آپ بیٹے کا حال دریافت
 کرنے آئی ہیں؟ یعنی یہ تو تو اگر ایمان چل
 کرنے اور سر بیٹنے کا تھا، انہوں نے اس کے
 جواب میں فرمایا کہ میرا بیٹا مر رہا ہے، میری جیا

علیہ وسلم قال لانه قتله نہیں مری ہے۔ اس کے بعد رسول اللہ صلی

اہل الکتاب۔ اللہ علیہ وسلم نے ان کو تسلی دی کہ تمہارے

داہود اور فضل قتال الروم علی غیر ہم بیٹے کو دو شہیدوں کا اجر ملے گا۔ انہوں نے

پوچھا، ایسا کیوں ہو گا یا رسول اللہ؟ آپ نے فرمایا کہ اس لئے کہ اس کو اہل کتاب نے قتل کیا ہے۔

نماز عید میں تمام عورتوں کو شرکت کی تاکید تھی اور اس حکم کے بعد اب باہر نکلنے

کی صورت میں جلیاب کا استعمال بھی ہر عورت کے لئے ضروری قرار پا گیا۔ اس وجہ

سے ایک عورت نے آنحضرت صلی اللہ علیہ وسلم سے سوال کیا کہ یا رسول اللہ، اگر

کسی عورت کے پاس بڑی چادری موجود نہ ہو اور وہ نماز عید کے لئے نہ نیکے تو کچھ حرج

تو نہیں ہے؟ یہ سوال دو مختلف پہلوؤں سے خاص اہمیت رکھتا تھا۔ ایک تو یہ کہ

اس زمانہ میں عام طور پر مسلمان غریب تھے۔ دوسرا یہ کہ کپڑا بجاتے خود عرب میں ایک

بڑی کمیاب چیز تھا۔ لیکن ملاحظہ فرمائیے کہ آنحضرت صلی اللہ علیہ وسلم کے سامنے جب

یہ سوال آیا تو آپ نے اس کا کیا جواب دیا؟

فقالت یا رسول اللہ صلی ایک خاتون نے عرض کی یا رسول اللہ اگر

اللہ علیہ وسلم علی احد انا باس ہم میں سے کسی کے پاس بڑی چادری نہ ہو اور

اذالم یکن لہا جلیاب ان لا وہ عید کی نماز میں نہ ٹھیک ہو تو کیا کچھ

تخرج فقال لتلبسها صاحبها من ہرج ہے؟ آپ نے فرمایا کہ اس کی کوئی

جلیابھا فلیشھدن الخیر و دوسری بہن اس کو اپنے جلیاب میں ٹھیک

دعوة المسلمين . و بخاری شریف . کرے اور اس طرح وہ اس بھلائی کے کام اور

مسلمانوں کی اس اجتماعی دعائیں شریک ہوں۔

بہت سے حضرات اپنی بیویوں اور بیٹیوں کو پوری آرائش جاہلی کے ساتھ باہر پھرتے ہیں اور زندگی میں کبھی کسی اقتصادی مشکل یا کپڑے کی کمیابی کے دکھ سے آشنا نہیں ہوتے ہیں لیکن جب پردے کے مسئلہ پر اظہار خیال فرماتے ہیں تو پڑھی سنجیدگی کے ساتھ ارشاد ہوتا ہے کہ "اگر برفقہ یا چادر باہر نکلنے کے لئے ہر عورت کے واسطے ضروری چیز قرار دے دی جاتے تو ایک غریب عورت کہاں سے اس کا بندوبست کر سکے گی؟ گویا انہوں نے بے پردگی کی یہ زندگی اپنی بیگیاں کے لئے جو پسند کی ہے تو اس کی وجہ محض غربا کی ہمدردی اور ان کے ساتھ مشابہت ہے ورنہ وہ تو ایک لمحہ کے لئے بھی اس بے پردگی کو گوارا نہ کریں! اس طرح کی اقتصادی مشکلات میں پھنسے ہوئے حضرات اس حدیث سے معلوم کر سکتے ہیں کہ غریب کی جس مشکل کو وہ اپنی ہوائے نفس کے لئے بہانہ کے طور پر استعمال کر رہے ہیں وہ مشکل ایک سوال کی صورت میں خود آنحضرت صلی اللہ علیہ وسلم کے سامنے پیش ہو چکی ہے اور ایسے زمانہ میں پیش ہو چکی ہے جس زمانہ سے زیادہ شاید سب کبھی اس مشکل نے اہمیت حاصل کی ہو۔ لیکن آنحضرت نے اس کے باوجود نہ تو عورتوں کو اس بات کی رخصت دی کہ وہ نماز عید میں شرکت نہ کریں اور نہ اسی بات کی اجازت دی کہ وہ بغیر حجاب کے شرکت کریں۔

رسول اللہ صلی اللہ علیہ وسلم اور صحابہ کے زمانہ میں باہر نکلنے کے لئے مذکورہ بالا

پردہ اس قدر ضروری تھا کہ اسی سے ایک شریف زادی اور ایک لونڈی کے درمیان امتیاز ہوتا تھا چنانچہ غزوہ خیبر کے سلسلہ میں جب صحابہ میں یہ سوال پیدا ہوا کہ حضرت صفیہ کو آنحضرت ایک لونڈی کی حیثیت سے رکھیں گے یا ایک منکوحہ بیوی کی حیثیت سے تو اس بارہ میں اس فیصلہ کو اصول کو سبب نے تسلیم کیا کہ ان حجیہا فہی احدی اموات المؤمنین وان لہی عجیہا فہی ہما ملک یمینہ فلما ارتحل و طالھا خلفہ و صد الجاہل (اگر ان کو پردہ کر لیں تو سمجھنا چاہئے کہ وہ اموات المؤمنین میں سے ایک ہیں اور اگر پردہ نہ کیا جائے تو اس کے معنی یہ ہیں کہ ان کی حیثیت لونڈی کی ہوگی، تو جب آپ نے کوچ کا ارادہ فرمایا تو اپنے پیچھے ان کے لئے بیٹھنے کا سامان کیا اور پردہ تانا)

پردہ کے یہ احکام سلمہ اور شہ سجری کے درمیان نازل ہوئے ہیں لیکن اس اہتمام کے ساتھ ان پر عمل ہوا کہ حضرت عائشہ رضی اللہ عنہا حجۃ الوداع کے سلسلہ کا ایک واقعہ ازواج مسطہرات سے متعلق بیان کرتی ہیں جس سے معلوم ہوتا ہے کہ ۵۰ سالوں کے اندر اندر یہ چیز مسلمان عورتوں کی فطرت ثانیہ (Second Nature) بن گئی تھی یہاں تک کہ جن حالات میں اس پردہ کا حکم نہیں ہے ان حالات میں بھی وہ بالکل غیر اختیاری طور پر پردہ کا اہتمام کرنے لگتی تھیں چنانچہ حالت احرام میں عورت کو تقابہ اور دستانے وغیرہ پہننے کی اجازت نہیں ہے لیکن روزمرہ کی عادت کا یہ اثر تھا کہ حضرت عائشہ فرماتی ہیں کہ:-

کان المرکبان یجرون بنا و قافلے ہمارے پاس سے گذرتے تھے اور

نحن محرمات مع رسول اللہ صلی
 اللہ علیہ وسلم فاذا حاذونا
 اسدلت احدانا جلبابها من
 رأسها الی وجهها فاذا جاوزنا
 ہم رسول اللہ صلی اللہ علیہ وسلم کے ساتھ احرام
 باندھے ہوئے تھیں جب قافلے ہمارے
 سامنے آتے ہم بڑی چادر سر کی طرف سے
 چہرے پر لٹکائیں اور جب وہ گزر جاتے ہم
 مرفعنا۔ (ابوداؤد) اس کو اٹھا دیتیں۔

جلباب اور گھونگھٹ کی اس ہدایت کے ساتھ چند اور ہدایتیں بھی اس سلسلہ میں
 آنحضرت صلی اللہ علیہ وسلم نے دی ہیں جن کو اس قانون کے مویذات میں سے سمجھنا
 چاہئے اور جن کے اہتمام سے وہ مقصد بدرجہ اتم حاصل ہوتا ہے جو شریعت نے اس
 قانون کے نفاذ سے مد نظر رکھا ہے۔ مثلاً

جو عورت خوشبو لگاتے اور اس خیال سے لوگوں کے پاس سے گزرے کہ لوگ
 اس کی خوشبو سے معطر مشام ہوں اس کے لئے سخت وعید ہے۔ (ابوداؤد)۔
 حضرت ابو ہریرہ کے پاس سے ایک عورت گزری جس کے دامن سے خوشبو کی
 پٹیس آ رہی تھیں۔ انہوں نے پوچھا، خدا کی بندی، تو مسجد سے آ رہی ہے؟ اس نے جواب
 دیا کہ ہاں، پھر سوال کیا، اور اسی غرض کے لئے یہ خوشبو لگاتی تھی؟ اس نے کہا ہاں، انہوں
 نے کہا میں نے اپنے محبوب ابوالقاسم صلی اللہ علیہ وسلم سے سنا ہے کہ جو عورت، اس
 مسجد میں آنے کے لئے خوشبو لگاتے گی اس کی کوئی نماز قبول نہیں ہوگی جیت تک کہ وہ
 لوٹ کے اس طرح غسل نہ کرے جس طرح جنابت سے پاک ہونے کے لئے غسل کیا

جاتا ہے۔ رابو واؤو،

باہر نکلنے کی صورت میں اگر خوشبو لگانی جائے تو اس کے متعلق یہ تصریح ہے کہ اس میں رنگ ہو مگر پھوٹنے اور پھینے والی خوشبو نہ ہو۔ وطیب النساء لون لام یجلہ اگر باہر نکلنا سفر کی نوعیت کا ہو اور سفر کچھ لمبا ہو جس میں دن و دن لگ جانے کا اندیشہ ہو تو ایسی صورت میں عورت کو بغیر کسی محرم کے نہیں نکلنا چاہئے۔ (بخاری) اس حالت میں مردوں کے لئے بھی بعض ہدایات ہیں۔ مثلاً۔

اگر کسی سبب سے کسی عورت کا چہرہ کھلا ہوا ہو اور کسی مرد کی اس پر نظر پڑ جائے تو حکم ہے کہ پہلی نظر کے بعد فوراً اپنی لگاؤ پھیر لے۔ حجۃ الوداع کے موقعہ پر فضل بن عباس آنحضرت صلی اللہ علیہ وسلم کے پیچھے سوار تھے۔ اسی اثنا میں قبیلہ حنظلہ کی کوئی عورت آنحضرت سے کوئی مسئلہ پوچھنے آئی۔ فضل اس کو دیکھنے لگے اور وہ فضل کو دیکھنے لگی۔ آنحضرت صلی اللہ علیہ وسلم نے جب یہ دیکھا تو فضل کا منہ دوسری طرف پھیر دیا۔

گھر کے اندر کا پردہ | اسلام نے جس طرح گھر سے باہر نکلنے کی صورت میں عورتوں کو ضروری ہدایات دی ہیں اسی طرح نہایت تفصیل کے ساتھ اس حالت کے لئے بھی ہدایات

دے کہاں دیوں خدا کا یہ حکم اور کہاں اسلامی تہذیب قائم کرنے والے مدعیوں کا اس بات پر اظہار افسوس کہ اسلامی اقتصاد کی کانفرنس میں عورتیں نہیں آئیں، اور اسلامی ریاست کی نمائندہ عورتیں کا تنہا بغیر محرم مردوں کے ساتھ یورپ اور امریکہ تشریف لے جانا۔

دی ہیں جب وہ گھر کے اندر ہوں۔ کسی شخص کے زنا نہ مکان کے اندر کوئی غیر شخص داخل ہو سکتا ہے یا نہیں؟ اگر داخل ہو سکتا ہے تو کن شرائط کے تحت داخل ہو سکتا ہے؟ میاں اور بیوی کے اعز میں سے کوئی ایسا شخص گھر کے اندر داخل ہو جو گھر کی بیبیوں کے لئے غیر محرم کی حیثیت رکھتا ہو تو ایسی صورت میں داخل ہونے والے کے لئے اور گھر کی بیبیوں کے لئے کیا ہدایات ہیں؟ محرم عزیزوں مثلاً باپ، بھائی بیٹے وغیرہ کے معاملہ میں عورتیں کس حد تک پردہ کی پابندیوں سے آزاد ہو سکتی ہیں؟ متعلق اور غیر متعلق عورتوں، ملازموں اور غلاموں کی گھر کے اندر آمد و شد کے لئے کیا ضابطہ ہے؟ ان سارے سوالوں کے جوابات خود قرآن میں موجود ہیں اور ایسی وضاحت کے ساتھ موجود ہیں کہ ان میں نہ کسی شک کی گنجائش ہے اور نہ کسی بحث و اختلاف کی۔ یہاں ہم ترتیب کے ساتھ پہلے قرآن سے اس سلسلہ کی ضروری ہدایات نقل کرتے ہیں، اس کے بعد اس سے متعلق احادیث میں جو بعض ضروری تفصیلات آتی ہیں ان کو بھی نقل کریں گے۔

الف کسی شخص کے زنا نہ مکان میں، جس میں اس کے بیوی بچے رہتے ہوں، کسی دوسرے شخص کو داخل ہونے کی اجازت صرف دو شرطوں کے ساتھ دی گئی ہے۔

ایک یہ کہ صاحب خانہ کے ساتھ اس کو استیناس حاصل ہو۔ استیناس سے مراد تعلق اور ربط و ضبط ہے۔ یہ تعلق عزیز داری کا بھی ہو سکتا ہے، محبت و دوستی کا بھی ہو سکتا ہے، ملازمت اور غلامی کا بھی ہو سکتا ہے۔ اس قسم کے کسی تعلق کے بغیر اسلامی معاشرہ میں کسی مسلمان کو کسی دوسرے مسلمان کے زنا نہ مکان میں داخل ہونے کا ارادہ کرنے کا حق

نہیں ہے۔

دوسری شرط یہ ہے کہ داخل ہونے سے پہلے گھروالوں سے اجازت حاصل کرے۔
اس اجازت کا اسلامی طریقہ یہ ہے کہ دروازہ پر کھڑے ہو کر گھروالوں کو سلام کرے۔
اگر اس کے بعد اس کو اجازت مل جائے تو داخل ہو ورنہ اٹھے پاؤں واپس لوٹ آئے۔
حدیث میں سلام کے لئے ایک حد بھی معین کر دی گئی ہے کہ اجازت کے لئے تین بار
تک سلام کرے۔ اس کے بعد بھی اجازت نہ ملے تو اٹھے پاؤں واپس چلا آئے۔

قرآن مجید میں یہ قانون ان الفاظ میں بیان ہوا ہے :-

یا ایہا الذین امنوا لا تدخلوا	اسے ایمان والو! اپنے گھروں کے سوا
بیوتنا غیر بیوتکم حتی تستأینوا	دوسروں کے گھروں میں نہ داخل ہو جب
وتسلموا علیٰ اہلہا۔ ذلکم خیر	تک تمہیں ان گھروالوں سے اس نہ حاصل ہوا
لکم لعلکم تذكرون۔ فان لم تجدوا	تم ان کو سلام کر کے اجازت نہ ملے تو۔ یہ
فیہا احدًا فلا تدخلوها حتی یؤذن	تمہارے لئے بہتر ہے تاکہ تمہیں آگاہی ہے۔
لکم وان قیل لکم ارجعوا فارجعوا	اور اگر ان گھروں میں کسی راجازت دینے والے
هو انزکی لکم والله بما تعملون	کو نہ پاؤ تو ان میں نہ داخل ہو یہاں تک کہ تمہیں
علیہم یس علیکم جناح ان تدخلوا	اجازت دی جائے۔ اور اگر کہا جائے کہ لوٹ
بیوتنا غیر مسکونہ فیہا متاع	جائو تو لوٹ جاؤ، یہ تمہارے لئے زیادہ
لکم والله یعلم ما تبدون و	پاکیزہ طریقہ ہے اور اللہ جو کچھ تم کرتے ہو

ما تکتون (۲۷-۲۹- نور) اس سے باخبر ہے۔ تمہارے لئے ان گھروں کے اندر داخل ہونے میں کوئی ہرج نہیں ہے جن میں عورتیں بچے نہ ہوں اور ان کے اندر تمہیں کوئی کام ہو اور اللہ جانتا ہے جو کچھ تم ظاہر کرتے ہو اور جو کچھ تم چھپاتے ہو۔

اس آیت سے صاف واضح ہے کہ اسلامی سوسائٹی ایک ایسی سوسائٹی ہے جس کے اندر کسی غیر متعلق شخص کو کسی شخص کے زنا نہ مکان کے اندر داخل ہونے کی اجازت حاصل نہیں ہے۔ صرف کسی شخص کے افراد متعلقین ہی اسکے زنا مکان کے اندر داخل ہونے کے مجاز ہیں اور وہ بھی اس صورت میں جب انہوں نے اسلامی طریقہ کے مطابق اجازت حاصل کر لی ہو۔

ب۔ یہ افراد متعلقین مذکورہ بالا شرائط پورا کرنے کے بعد جب گھر کے اندر داخل ہوں گے تو اس صورت میں ان پر بھی اور گھر کی عورتوں پر بھی چند پابندیاں عائد ہوں گی۔ جن کا اہتمام دونوں کے لئے ضروری ہے۔

داخل ہونے والے مردوں کے لئے مندرجہ ذیل دو ہدایتیں ہیں۔
 ایک یہ کہ اپنی نگاہیں نیچی رکھیں، گھر کی عورتوں کو گھورنے، ان سے آنکھیں اٹانے اور آنکھوں میں آنکھیں ڈال کے ان سے باتیں کرنے کی کوشش نہ کریں۔
 دوسری یہ کہ پوری ہنر و سبب و شائستگی کا لحاظ رکھیں، کوئی ایسا کلمہ زبان سے نہ نکالیں جو شرم و حیا کے منافی ہو، کوئی ایسی حرکت نہ کریں جو دوسرے انگیز اور نفس کے فاسد میداناً کو چھڑنے والی ہو، نیز اپنے حدود و ستر کی نگہداشت کا پورا اہتمام رکھیں۔

گھر کی بی بیوں کو مندرجہ ذیل پانچ باتوں کا اہتمام کرنا ہوگا۔
 ایک یہ کہ اپنی نگاہیں نیچی رکھیں، داخل ہونے والے مردوں سے آنکھیں ڈرانے
 کی کوشش نہ کریں۔

دوسری یہ کہ اپنی ٹمر مگاہوں کی حفاظت کریں۔

تیسری یہ کہ اس زینت کے سوا جو تاگزہ پر طور پر ظاہر ہو جاتے مثلاً لباس کا ظاہری حصہ
 یا ہاتھ اور چہرہ کا کوئی حصہ، اپنی زینت کی چیزوں یا جگہوں کو ظاہر نہ ہونے دیں بسمت سمٹا
 کر رہیں اور اپنے آپ کو اس طرح سنبھال کر رکھیں کہ خواہ مخواہ کو ان کی طرف توجہ نہ ہو۔
 چوتھی یہ کہ سروں پر اوڑھنیاں ڈال لیں اور گہریاں پر ان کے بکل ماریں۔

پانچویں یہ کہ اس دوران میں اگر کسی ضرورت سے گھر کے اندر نقل و حرکت کی نوبت
 آئے تو دبے پاؤں آئیں جاتیں، زمین پر پاؤں مار کے نہ چلیں کہ زیوروں کی جھبکارسائی سے

لے اس سلسلہ میں نبی صلی اللہ علیہ وسلم کی اندراج کو سورہ احزاب میں جو ہدایات دی گئی ہیں اگر ان کو
 بھی پیش نظر رکھ لیا جائے تو فلا تخضعن بالقول الایہ کے الفاظ سے ایک چھٹی ہدایت یہ بھی نکلتی ہے
 کہ اگر کسی مرد سے بات کرنے کی نوبت آئے تو گفتگو میں لوج اور نزاکت پیدا کرنے کی کوئی کوشش نہ کی جائے
 بلکہ میسرے الفاظ میں اصل بات کہہ کے گفتگو ختم کر دی جائے اس ہدایت کو خواہ کتنا ہی کھینچ تان
 کر لیا جائے بہر حال اس سے کسی طرح بھی یہ گنجائش نہیں نکالی جاسکتی کہ کوئی بیگم صاحبہ ساہی یا غرا سے میں
 پبلکہ شیخ پر شریف لایہ اور مجمع عام میں تقریر فرمائیں۔

یہ ساری باتیں قرآن مجید میں اس طرح بیان ہوئی ہیں:-

قُلْ لِلْمُؤْمِنِينَ يَغُضُّوا مِنْ
 الْبَصَائِرِ هُمْ وَيَحْفَظُوا أَعْيُنَهُمْ
 ذَٰلِكَ أَمْرٌ كَلِمَةٌ إِنَّ اللَّهَ خَبِيرٌ
 بِمَا يَصْنَعُونَ - وَقُلْ لِلْمُؤْمِنَاتِ
 يَغْضُضْنَ مِنْ الْبَصَائِرِ هُنَّ وَيَحْفَظْنَ
 فُرُوجَهُنَّ وَلَا يُبْدِينَ زِينَتَهُنَّ
 إِلَّا مَا ظَهَرَ مِنْهَا وَلْيَضْرِبْنَ
 بِخُمُرِهِنَّ عَلَىٰ رُءُوسِهِنَّ
 وَلَا
 يُضْرِبْنَ بِأَرْجُلِهِنَّ لِيُعْلَمَ مَا يُخْفِينَ
 مِنْ زِينَتِهِنَّ - (۲۰-۳۱-نور)

اور ایمان والوں سے کہہ دو کہ اپنی نگاہیں سچی
 رکھیں اور اپنی ثمر مگاہوں کی حفاظت کریں، یہ
 طریقہ ان کے لئے زیادہ پاکیزہ ہے جو کچھ وہ
 کرتے ہیں اللہ اس کی خبر رکھنے والا ہے اور ایمان
 والیوں سے کہہ دو کہ وہ بھی اپنی نگاہیں سچی رکھیں
 اور اپنی ثمر مگاہوں کی حفاظت کریں اور اپنی
 زینت نہ ظاہر کریں مگر جو ناگزیر طور پر ظاہر ہو
 جائے اور اپنی اوڑھنیوں کے اپنے گہریاں لٹ
 بکل مار لیا کریں
 اور اپنے پاؤں زمین پر مار کے نہ چلیں کہ ان
 کی چھپی ہوئی زینت ظاہر ہو۔

ج۔ صرف مندرجہ ذیل اغراض متعلقین کے سامنے عورت زینت کا اظہار کر سکتی

ہے اور سٹ سٹاک رہنے کی جو پابندی مذکورہ بالا آیت میں اس پر عائد کی گئی ہے ان کے
 لئے اس پابندی کے اہتمام کی ضرورت نہیں ہے۔

— شوہر —

— باپ —

خسر۔

بیٹے۔

— شوہر کی اولاد جو اس کی دوسری بیویوں سے ہو۔

— بھائی جن میں سگے، سوتیلے اور رضاعی بہنوں قسم کے بھائی شامل ہیں۔

— بھتیجے یعنی مذکورہ بالا بہنوں قسم کے بھائیوں کی اولاد۔

— بھانجے یعنی مذکورہ بالا بہنوں قسم کی بہنوں کی اولاد۔

— اپنے میل جول کی عورتیں — غیر متعلق عورتوں کے سامنے زینت کے اظہار

کی وجہ سے بسا اوقات عورتیں اخلاقی اور مالی دونوں قسم کی آفتوں میں مبتلا ہو جاتی ہیں

بلکہ بعض حالات میں اس کی وجہ سے جان سے بھی ہاتھ دھونا پڑتا ہے۔

— غلام۔

— ملازم — جو بڑھاپے کی وجہ سے جنسی میدان سے خالی ہو چکا ہو۔ نوجوان

ملازم کے معاملہ میں جملہ پابندیاں باقی رہیں گی۔

— بچے — جو ابھی بلوغ کے تقاضوں سے نابلد ہوں۔

مذکورہ بالا استثناء قرآن مجید میں اس طرح بیان ہوا ہے۔

وَلَا يُدْرِيْنَ اِنْ يَنْتَهِيَنَّ اِلَيْكَ مِنْهَا

اور نہ ظاہر کریں اپنی زینت مگر اپنے شوہر میں

یعنی آرائش، بناؤنگھار، زیور اور خوش رنگ و خوش وضع لباس۔ زینت کا کوئی مفہوم اس کے سوا
 نہیں تیار یا جا سکتا۔ اب ہر آنکھوں والا دیکھ سکتا ہے کہ ہمارے لیڈرس اور حکمران طبقہ کی بیگمات میں ۴

اَوْ اَبَائِهِمْ اَوْ اَبَاءَ بُعُولَتِهِمْ اَوْ
 اَبْنَاءِهِمْ اَوْ اَبْنَاءَ بُعُولَتِهِمْ اَوْ اِخْوَانِهِمْ
 اَوْ نِسَاءَ اِخْوَانِهِمْ اَوْ نِسَاءَ اَبْنَائِهِمْ اَوْ
 نِسَاءَ اَبْنَاءِ بُعُولَتِهِمْ اَوْ
 اَتَّبَاعِيْنَ غَيْرِ اُولَى الْاِمْرَةِ مِنْ
 الرَّجَالِ اَوْ الطِّفْلِ الَّذِيْنَ لَمْ يَطْهَرُوا
 عَلٰى نَحْوِ مَا نَسَاوُ (نور-۳۴)

کے سامنے یا اپنے باپوں کے سامنے یا اپنے
 شوہروں کے باپوں کے سامنے یا اپنے بیٹوں کے
 سامنے یا اپنے شوہروں کے بیٹوں کے سامنے
 یا اپنے بھائیوں کے سامنے یا اپنے بھتیجیوں کے سامنے
 یا اپنے بھانجیوں کے سامنے یا اپنے میل جول کی
 عورتوں کے سامنے یا اپنے غلاموں کے سامنے یا
 اپنے ان مرد ملازموں کے سامنے جو عورت کی

ضرورت سے مستثنیٰ ہو چکے ہوں یا ان نابالغوں کے سامنے جو ابھی خدمتوں کے عہد میں سے نا آشنا ہیں

د۔ اوپر الف کے تحت اجازت لینے کی جو شرط لگائی گئی ہے وہ گھروں میں ہر

وقت آمد و رفت رکھنے والے غلاموں اور نابالغ بچوں اور ملازموں کے لئے ڈھیلی کر

دی گئی ہے۔ ان کو صرف تین اوقات میں اجازت لینے کی ضرورت ہے۔ نماز فجر سے

پہلے جبکہ گھر والے اپنے لیٹروں میں ہوتے ہیں، ظہر کے وقت جبکہ قبیلہ کا وقت ہوتا ہے،

عشاء کے بعد جبکہ گھر والوں کے آرام کا وقت ہوتا ہے۔ یہ تینوں اوقات پڑگی

کے ہیں۔ ان وقتوں میں کسی کے اچانک داخل ہو جانے کی صورت میں اس کا امکان ہے

کہ وہ گھر والوں کو ایسی حالت میں دیکھے جس حالت میں دیکھا جانا پسندیدہ نہ ہو اس وجہ

سے ان اوقات میں غلام اور نابالغ کے لئے بھی اجازت لینے کا حکم ہے۔ ان کے علاوہ

دوسرے اوقات میں عام ضرورت کا لحاظ کر کے ان کو اجازت کی پابندی سے مستثنیٰ کر

ممنظر عام پر چل رہا ہے وہ نہایت کی تعریف میں آتی ہے یا نہیں۔ اور ہر شخص یہ بھی دیکھ سکتا ہے کہ آیا
 یہ قرآن کے صریح حکم کی خلاف ورزی ہے یا ملاؤں کے گھڑے جو تے احکام کی۔

قرآن مجید نے یہ استثناء ان الفاظ میں بیان فرمایا ہے۔

وَالْقَوَاعِدُ مِنَ النِّسَاءِ اللَّاتِي
لَا يَرْجُونَ نِكَاحًا فَلَيْسَ عَلَيْهِنَّ
جُنَاحٌ أَنْ يَضَعْنَ ثِيَابَهُنَّ غَيْرَ
مُتَبَرِّجَاتٍ بِزِينَةٍ وَأَنْ يَسْتَعْفِفْنَ
خَيْرٌ لَّهُنَّ - (۶۰- نور)

اور بڑھی عورتیں جو اب نکاح کی امیدوار
نہیں ہیں ان کے لئے کوئی ہرج نہیں ہے اگر
وہ اپنے کپڑے اتاریں بشرطیکہ اس سے اظہار
زینت مقصود نہ ہو اور اگر وہ محتاط رہیں تو ان
کے حق میں یہ زیادہ بہتر ہے۔

بعض تفصیلات حدیث میں | یہ ساری تفصیل خود قرآن مجید میں موجود ہے۔

اب ہم بعض حدیثیں پیش کرتے ہیں جو گھروں کے اندر کے پردہ سے متعلق ہیں اور جن سے
قرآن مجید کے مذکورہ بالا احکام کی تائید یا توضیح ہوتی ہے۔

ایک شخص آنحضرت صلی اللہ علیہ وسلم کے مکان کے دروازے کے سوراخ سے
آپ کے مکان کے اندر جھانک رہا تھا۔ آپ کے ہاتھ میں ایک چیز تھی جس سے آپ
اپنا سر کھلا رہے تھے۔ جب آپ نے اس کو دیکھا تو فرمایا کہ اگر مجھے معلوم ہوتا کہ تم
مجھے جھانک رہے ہو تو میں اس چیز سے تمہاری آنکھ پھوڑ دیتا۔ پھر آپ نے فرمایا کہ مکان
کے اندر داخل ہونے کے لئے اجازت لینے کی شرط تو نگاہ ہی کے سبب لگانی گئی
ہے (بخاری شریف کتاب النبیات)

امام بخاری نے مذکورہ بالا روایت کی بنا پر یہ باب باندھا ہے کہ اگر ایک شخص
کسی کے مکان کے اندر جھانکنے کی کوشش کرے اور صاحب خانہ کسی چیز سے اس کی

آنکھ چھوڑ دے تو اس کے ذمے دیت (Damages) عائد نہیں ہوگی۔

غلام کے متعلق اوپر یہ ہدایت گذر چکی ہے کہ اس سے پردہ نہیں ہے لیکن اگر غلام مکاتب ہو تو اس کے بارہ میں حضرت ام سلمہؓ فرماتی ہیں کہ ہم سے رسول اللہ صلی اللہ علیہ وسلم فرماتے تھے کہ اگر تم میں سے کسی کا مکاتب غلام ہو جس کے پاس ادا کرنے کے لئے رقم موجود ہو تو اس سے پردہ کرنا چاہئے۔ (البرہ وادود۔ کتاب الفتن)

عزیزوں اور شہداءوں سے جس قسم کے پردہ کا حکم سورۃ نور کی آیات میں دیا گیا ہے احادیث سے اس کی وضاحت ہوتی ہے۔

آنحضرت صلی اللہ علیہ وسلم کے بھتیجے عبدالمطلب بن ربیعہ بن حارث بن عبدالمطلب اور آپ کے چچا زاو بھائی فضل بن عباس، دونوں صاحبوں سے بالفاظ عبدالمطلب روایت ہے کہ میں اور فضل آنحضرت صلی اللہ علیہ وسلم کے حجرہ کے دروازہ پر پہنچے اور آپ اس روز ام المومنین حضرت زینب بنت جحش کے یہاں تھے۔ ہم دروازہ پر کھڑے رہے یہاں تک کہ آنحضرت صلی اللہ علیہ وسلم تشریف لاتے اور آپ نے

مے یعنی جس غلام سے آقا کا یہ معاہدہ ہو جائے کہ وہ اپنے فدیے کی رقم (Ransom Money) ادا کر کے آزاد ہو جائے گا۔

مے واضح ہے کہ حضرت زینب نبی صلی اللہ علیہ وسلم کی پھر بھی کی صاحبزادی تھیں اس لئے عبدالمطلب بن ربیعہ اور فضل بن عباس دونوں سے ان کا رہی نہ تھا جو خود نبی صلی اللہ علیہ وسلم سے تھا۔

ریا سے امیرے اور فضل کے کان پڑے اور ارشاد فرمایا: کیا دکھڑا لے کے آئے ہو فرات، پھر آپ گھر میں چلے گئے اور ہم دونوں کو اندر آنے کی اجازت دی ہم اندر داخل ہوئے لیکن کچھ دیر تک ہم چپ چاپ کھڑے رہے، ہم میں سے ہر ایک کی یہ خواہش تھی کہ دوسرا بات کا آغاز کرے۔ بالآخر میں نے ریا فضل نے، راوی کو شک ہے اجزات کے زبان کھولی اور ہمارے باپوں نے ہم کو جس مقصد کے لئے بھیجا تھا اس کو آنحضرت صلی اللہ علیہ وسلم کے سامنے پیش کیا۔ ہماری بات سن کر کچھ دیر تک آپ خاموشی کے ساتھ چھت کی طرف نگاہ کر کے غور کرتے رہے۔ جب زیادہ دیر ہو گئی تو ہم نے سمجھا کہ آپ کوئی جواب نہیں دیں گے۔ اتنے میں ہم نے دیکھا کہ زینب پر وہ کی اوٹ سے ہاتھ سے اشارہ کر رہی ہیں کہ گھبراؤ نہیں، آنحضرت صلی اللہ علیہ وسلم تمہارے معاملہ پر ہی غور کر رہے ہیں۔ (ابوداؤد کتاب الخراج)

حضرت عائشہ سے روایت ہے کہ اسماء بنت ابی بکر آنحضرت صلی اللہ علیہ وسلم کی سالی، رسول اللہ صلی اللہ علیہ وسلم کے پاس آئیں اور وہ نہایت باریک کپڑے پہنے ہوئے تھیں۔ رسول اللہ صلی اللہ علیہ وسلم نے ان کو دیکھا تو منہ پھیر لیا اور فرمایا کہ اے اسماء عورت جب بائع ہو جائے تو بجز اس کے اور اس کے دس کے جسم کا کوئی اور حصہ نظر نہیں آنا چاہئے اور آپ نے چہرہ اور ہتھیلیوں کی طرف اشارہ کیا۔ (ابوداؤد)

اب ذرا ان لباسوں پر بھی غور فرمائیے جن میں سے کلاسیاں اور بازو اور سینے کا باٹائی حصہ تو رہا ہے۔ (۱۵۸)

مذکورہ بالا روایت سے معلوم ہوتا ہے کہ چہرہ اور متھیلیوں کے کھونٹے کی اجازت کا تعلق گھر کے اندر کے پردہ سے ہے نہ کہ باہر کے پردہ سے۔

اغز میں جس قسم کی احتیاطوں کی ہدایت گھر کے اندر کے پردہ سے متعلق سورۃ نور میں دی گئی ہے اس قسم کی احتیاطیں ملحوظ رکھ کے وہ باہر بھی ایک دوسرے سے قریب ہو سکتے ہیں۔ اس کا ثبوت حضرت اسماء بنت ابی بکر کی، جو آنحضرت صلی اللہ علیہ وسلم کی سالی ہیں، مندرجہ ذیل روایت سے ملتا ہے۔

اسماء بنت ابی بکر روایت کرتی ہیں کہ ہم رسول اللہ صلی اللہ علیہ وسلم کے ساتھ سفر حج میں نکلے جب عرج پہنچے تو آنحضرت صلی اللہ علیہ وسلم اترے اور ہم بھی اترے اور ایک ہی جگہ، عائشہ رسول اللہ صلی اللہ علیہ وسلم کے پہلو میں بیٹھیں اور میں اپنے باپ کے پاس بیٹھی۔ (ابوداؤد)

سورۃ نور میں غیر اولی الاہل بیتہ کو جو رخصت دی گئی ہے اس رخصت کو استعمال کرنے میں بے احتیاط نہیں ہونا چاہئے بلکہ متعلق شخص کی ذہنی و اخلاقی حالت کو بھی مد نظر رکھنا چاہئے بعض مرد خود تو بوڑھے ہو جاتے ہیں مگر ان کے فاسد میلانات بدستور جوان رہتے

رقیبہ حاشیہ ۱۵۷) بالکل ہی برہنہ رہتا ہے اور باقی جسم کا بھی اچھا خاصہ حصہ چمکتا رہتا ہے۔ ایسے لباس پہن کر جو سگیات بھائی بھتیجیوں ہی کے سامنے نہیں مجمع عام میں تشریف لاتی ہیں تو کیا وہ کسی تلاء کے خود ساختہ حکم کی نافرمانی کر رہی ہیں یا براہ راست رسول خدا کے حکم کی؟

ہیں۔ ایسے غیر اولی الاربہ کو بھی گھروں کے اندر آنے جانے کی آزادی دے دینے سے مختلف قسم کے مفاسد پیدا ہونے کا اندیشہ ہوتا ہے اس وجہ سے اس چیز کا لحاظ ضروری ہے۔ حضرت عائشہ رضی اللہ عنہا سے روایت ہے کہ مدینہ میں ایک محنت تھا جو نزل

مطہرات کے یہاں آیا جایا کرتا تھا اور وہ اس کو غیر اولی الاربہ سمجھ کر اس سے پردہ نہیں کیا کرتی تھیں لیکن آنحضرت صلی اللہ علیہ وسلم نے اس کی آمد و رفت روک دی اور اوداؤ

بعض دوسری روایات سے اس کی مزید تفصیل یہ معلوم ہوتی ہے کہ اس نے ایک عورت کے سراپا کی تصویر اس طرح کھینچی جس سے صاف پتہ چلتا تھا کہ وہ ظالم نسوانی محاسن کی بڑی گہری پرکھ بھی رکھتا ہے اور بیان میں ان کی تصویر بھی کھینچ دے سکتا ہے۔ اس وجہ سے آنحضرت صلی اللہ علیہ وسلم نے نہ صرف اپنے گھروں میں آنے جانے سے روک دیا بلکہ اس کے معاملہ میں لوگوں کی عام بد احتیاطی کو دیکھ کر اس کو مدینہ ہی سے نکال دیا۔

اگر گھر کے اندر داخل ہونے والا آنکھوں سے معذور ہو اور اس کے سبب سے غصن بصر کی ذمہ داری اس پر سے آپ سے آپ ساقط ہو گئی ہو تو اس کے معنی یہ نہیں ہیں کہ اس صورت میں گھر کی عورتوں پر سے بھی غصن بصر اور دوسری احتیاطوں کی ذمہ داری ساقط ہو گئی۔

حضرت ام سلمہؓ سے روایت ہے کہ میں نبی صلی اللہ علیہ وسلم کے پاس تھی اور وہیں میمونہ بھی موجود تھیں کہ ابن ام مکتوم آئے اور یہ بات اس وقت کی ہے جب حجاب کا حکم نازل ہو چکا تھا۔ آپ نے فرمایا ان سے حجاب کرو۔ ہم نے عرض کی یا رسول اللہ کیا یہ

یہ بیان حجاب کر ڈے مراد پردہ کی دوسری قسم یعنی گھر کے اندر والا پردہ مراد ہے۔

نابینا نہیں ہیں، نہ ہمیں دیکھتے ہیں اور نہ پہچانتے ہیں؟ آپ نے فرمایا کیا تم بھی اندھی ہو اور تم بھی ان کو نہیں دیکھتی ہو؟

جس طرح باہر نکلنے کے لئے جلیب کا اہتمام ضروری ہے اسی طرح گھر کے اندر دوپٹہ کا اہتمام ضروری ہے تاکہ عند الضرورت اس سے سر چھپایا جاسکے اور سینہ پر بیکل مارا جاسکے۔

حضرت عائشہ رضی اللہ عنہا نے انصار کی عورتوں کی تعریف فرمائی کہ جب سورہ نور اتزی اور اس میں اور ہنیاں لینے کا حکم نازل ہوا تو انہوں نے اپنے کمرے لے لئے اور ان کو چھاڑ کے ان کے دوپٹے بنائے۔ (ابوداؤد)

حضرت عائشہ سے دوسری روایت ہے، انہوں نے فرمایا کہ اللہ تعالیٰ اہل جہنم اورین کی عورتوں پر رحم کرے جب یہ حکم نازل ہوا کہ وہ اپنے گریبانوں پر بیکل مار لیا کریں تو انہوں نے اپنی موٹی قسم کی چادریں چھاڑ کر ان سے دوپٹے بنائے۔ (ابوداؤد)

دوپٹے کے لئے یہ بھی ضروری ہے کہ دبیر ہوتا کہ جسم کی غمازی نہ کرے۔ وحی بن خلیفہ کلبی سے روایت ہے کہ رسول اللہ صلی اللہ علیہ وسلم کے پاس قباطی و مصری اکرے آئے تو اس میں سے آپ نے ایک مجھے بھی عنایت فرمایا اور فرمایا کہ اس کے دو حصے کر کے ایک حصہ کی قمیص بنو اور دوسرا اپنی بیوی کو دے دو کہ اس کا دوپٹہ بنو ایسے۔ جب وہ چلے تو ارشاد ہوا کہ اس کے نیچے ایک اور کپڑا لگا لیں کہ جسم کی غمازی نہ کرے۔ (ابوداؤد)

اگر اتفاق سے کسی عورت سے آمنا سا منا ہو جاتے اور نگاہ اس کے چہرے پر
پڑ جائے تو آدمی فوراً نگاہ پھیرے۔ (ابوداؤد)

نگاہ اور زبان کو کسی فتنہ میں پڑنے سے بچاتے حضور کا ارشاد ہے آنکھوں کا
زنا غیر عورت کو گھورنا اور زبان کا زنا اس سے لگاوٹ کی باتیں کرنا ہے نفس تمنا اور
خواہش کرتا ہے اور مگر نگاہ اس کی تصدیق یا تکذیب کرتی ہے۔

بعض مستثنیات اگر کے باہر اور گھر کے اندر کے پر وہ سے متعلق یہ کلیات ہیں ان
سے اندازہ ہو سکتا ہے کہ قرآن و حدیث میں جس تفصیل کے ساتھ پر وہ کے متعلق ہدایات
دی گئی ہیں اس تفصیل کے ساتھ نکاح و طلاق کے سوا شاید ہی کسی معاشرتی مسئلہ سے
متعلق احکام و ہدایات موجود ہوں پھر جس طرح ہر کلیہ کے تحت بعض مستثنیات
ہیں اسی طرح ان کلیات کے تحت بھی حکمت و مصلحت اور اضطرار کے تحت بعض مستثنیات
ہیں، مثلاً

حالت احرام میں عورت کو نقاب اور دستاں وغیرہ پہننے کی ممانعت ہے تاکہ
تنبہل الی اللہ کی جو نشان ایک مرد محرم سے ظاہر ہوتی ہے، وہ نشا عورتوں کی وضع و نسبت سے

۱۔ اب ذرا یہ بھی ملاحظہ ہو کہ اولیٰ کس کی خیلوں میں زنا نہ نشیل گاڑ کی پڑیوں میں نما لبسوں اور
مینا بازوں میں اور حبسوں اور کافرتوں میں ہزاروں لاکھوں آدمی خوب نظر حیا کی بیگناہی کو دیکھتے ہیں اور
پھر اخباروں میں یہاں بیان نہ لگوان کے جسم و لباس اور ان کے کرتوں کی تصویریں چھاپتے ہیں اور ان
حرکتوں پر جو اعتراض کرتا ہے اس کو ملایانہ محکم کا طعنہ دیا جاتا ہے۔

بھی ظاہر ہو۔

اگر کوئی شخص کسی عورت سے نکاح کرنا چاہے تو اس کو معاشرتی مصلحت کے تحت اس بات کی اجازت دی گئی ہے کہ وہ چوری چھپے عورت کو دیکھ سکتا ہے۔ جابر بن عبد اللہ سے روایت ہے کہ رسول اللہ صلی اللہ علیہ وسلم نے فرمایا کہ اگر تم میں سے کوئی شخص کسی عورت کے لئے منگنی کرے تو اگر وہ اس کو اس حد تک دیکھ سکے جو اس کو اس کے ساتھ شادی کرنے پر مائل کر سکے تو وہ یہ کرے۔ وہ کہتے ہیں کہ میں نے ایک لڑکی کے لئے منگنی کی تو میں اس کو دیکھنے کے لئے چھپتا رہا یہاں تک کہ میں نے اس کو اس حد تک دیکھ لیا جس کے بعد میری طبیعت اس کے ساتھ نکاح کرنے کی طرف مائل ہو گئی اور میں نے اس سے شادی کر لی۔ (ابوداؤد)

اپنی مستثنیات کو سامنے رکھ کر فقہانے ضرورت اور اضطرار کی صورتوں کے لئے احکام مستنبط کر لے ہیں۔ مثلاً حج اگر کسی عورت کو شناخت کرنا چاہتا ہے تو اس مقصد کے لئے اس کو دیکھ سکتا ہے۔ ڈاکٹر کسی مریض عورت کے علاج یا آپریشن کے سلسلے میں اس کو دیکھ سکتا ہے، یا اس کے جسم کو ہاتھ لگا سکتا ہے۔ بعض ناگہانی حالات میں ایک مسلمان اپنے ایک دوسرے مسلمان بھائی کے گھر میں گھس سکتا ہے بعض اضطرار کے حالات میں ایک

۵ لیکن واضح رہے کہ چوری چھپے بس ایک نگاہ دیکھ لینے کی اجازت ہے۔ کورٹ شپ کی گنجائش اسلامی معاشرت میں نہیں ہے۔

غیر مرد ایک غیر عورت کو چھو سکتا ہے مثلاً ایک عورت پانی میں ڈوب رہی ہے، یا آگ میں
 جل رہی ہو وغیرہ وغیرہ۔۔۔ لیکن یہ سب مستثنیات ہیں جو قواعد کلیہ کے تحت ہیں۔ یہ
 نہیں ہے کہ یہ مستثنیات ہی قواعد کلیہ بن جائیں اور جو قواعد کلیہ بنو ان کے رہ جائیں جس طرح
 اضطرار کے تحت جان بچا لینے کے لئے آدمی خنزیر کا گوشت کھا لے سکتا ہے یا بقدر
 سدقہ شراب پی لے سکتا ہے اسی طرح کسی اضطراری اور ناگہانی حالت میں پرودہ کے
 مقررہ قواعد کی خلاف ورزی بھی کہ سکتا ہے لیکن جس طرح اضطرار میں خنزیر اور شراب
 کی اجازت کے یہ معنی نہیں ہیں کہ آدمی انہی کو غذا بنا لیٹھے اسی طرح بعض حالات میں
 پرودہ کے مسائل میں جو حضرت دی گئی ہے تو اس کے ہرگز یہ معنی نہیں ہیں کہ بے پروگی
 ہی اسلام کا قانون ہے۔

بعض شہادت کا ازالہ بعض حدیثیں ایسی ہیں جن کی اصلی نوعیت عام لوگوں پر
 واضح نہیں ہے اس وجہ سے لوگ ان سے غلط استدلال کرتے ہیں مثلاً بعض روایات
 میں آتا ہے کہ آنحضرت صلی اللہ علیہ وسلم اور ام سلمہ کے یہاں اکثر شریف لے جاتے تھے اور
 کبھی کبھی آپ ان کے یہاں فیروز بھی فرماتے تھے اور یہ دونوں صحابیات جو حقیقی بہنیں
 تھیں آپ سے پرودہ نہیں کرتی تھیں تو اس کی وجہ جیسا کہ بعض شارحین حدیث نے بتائی
 ہے یہ ہے کہ باپ کی طرف سے یا ماں کی طرف سے آپ ان کے ساتھ رضاعت کا رشتہ
 رکھتے تھے اور ان کے ہاں زیادہ آمدورفت کا سبب یہ تھا کہ ان کے نہایت قریبی اعزا
 اسلام کی راہ میں شہید ہوتے تھے اس وجہ سے آنحضرت صلی اللہ علیہ وسلم خاص طور پر ان

کو مجددی کا مستحق خیال فرماتے تھے۔

اسی طرح ربیع بنت معوذ بن حفص سے جو روایت ہے کہ جس روز میری نچھتی ہوئی آنحضرت صلی اللہ علیہ وسلم تشریف لائے اور میرے بستر پر بیٹھے تو ان کے یہاں بھی آنحضرت صلعم کے جانے اور ان کی نچھتی کے موقع پر ان کے بستر پر بیٹھنے کی وجہ یہ ہے کہ ان کے باپ اور چچا دونوں بدر کے معرکہ میں شہید ہو چکے تھے اور صرف آنحضرت صلعم ہی جو اس موقع پر باپ اور چچا کی حیثیت سے ان کے سر پر دستِ شفقت رکھ سکتے تھے۔ نیز یہ واقعہ نزولِ حجاب سے پہلے کا ہے۔

غزوات میں عورتوں کی شرکت کی نوعیت ہم آگے چل کر واضح کریں گے۔ یہاں صرف اتنی بات یاد رکھنی چاہئے کہ اس سلسلہ کی بھی بیشتر روایات نزولِ حجاب سے پہلے کی ہیں۔ مثلاً :-

حضرت انس کی مشہور روایت جس میں وہ بیان کرتے ہیں کہ میں نے عائشہ بنت ابوبکر اور ام سلیم کو دیکھا کہ وہ پانچے چڑھاتے اور پیٹوں پر مشکیں لادے لوگوں کو پانی پلا رہی ہیں تو یہ روایت غزوہ احد سے متعلق ہے جبکہ پردہ کا حکم نازل نہیں ہوا تھا۔ اگرچہ بعض عورتوں کا اپنے شوہروں یا محرم عزیزوں کے ساتھ غزوات میں نکلنا نزولِ حجاب کے بعد بھی ثابت ہوتا ہے اور یہ بھی معلوم ہوتا ہے کہ انہوں نے زخمیوں کے مرہم پٹی کے سلسلہ میں خدمتیں بھی انجام دی ہیں اور اگر کوئی ناگہانی موقع پیش آ گیا ہے تو بعض خواتین نے بے شمار بہادری کا بھی ثبوت دیا ہے۔ لیکن ان واقعات میں سے

کوئی واقعہ بھی بے پردگی کی دلیل کی حیثیت سے نہیں پیش کیا جاسکتا۔ ان سے زیادہ سے زیادہ جس بات کا ثبوت ملتا ہے وہ صرف یہ ہے کہ جس طرح حج میں عورت پردہ کی بعض پابندیوں سے آزاد ہے اسی طرح اگر کسی موقع پر اس کو کوئی جنگی خدمت انجام دینی پڑ جائے تو پردہ کی بعض پابندیوں سے اس کو رخصت حاصل ہو جائے گی۔

مخالفین پر وہ سے گزارش جو حضرات دعویٰ کرتے ہیں کہ وہ مسلمان ہیں اور اس کے باوجود اپنے قول و عمل دونوں سے پردہ کی مخالفت کرتے ہیں اور فرماتے ہیں کہ اسلام میں اس کی کوئی اصل نہیں ہے، یہ محض مولویوں کی ایجاد ہے، وہ اس مضمون کو ملاحظہ فرمائے کے بعد ارشاد فرمائیں کہ کسی چیز کے متعلق وہ کس طرح باور کریں گے کہ وہ اسلام کی ہے؟ پردہ کا یہ پورا ضابطہ پوری تفصیل و وضاحت کے ساتھ قرآن مجید میں موجود ہے اور پیغمبر صلعم کے ارشاد و عمل سے اس کی پوری پوری تائید ہوتی ہے۔ ان دونوں چیزوں کے بعد اب اور کوئی چیز پیش کی جائے جس کے بعد آپ اس کا اسلامی ہونا تسلیم کریں گے؟ اگر اسلام قرآن کی آیات اور رسول کے قول و فعل کا نام نہیں ہے تو کیا تم نے صرف اپنے نفس امارہ کی خواہشات کا نام اسلام رکھا ہے؟ نیز یہ ارشاد ہو کہ جو قوم اپنے دین کے اتنے واضح ضابطہ کی اتباع دین کے بند بانگ و عادی گئے باوجود، اس جسارت کے ساتھ توہین کرے گی جس جسارت کے ساتھ ہمارے ارباب اقتدار نے شاہ ایران کے ورد

کراچی کے موقع پر ہماری بہنوں کی نمائش کر کے اس کی توہین کی بنے وہ اپنے آپ کو
خدا کے غضب سے کتنے دنوں تک محفوظ رکھ سکے گی!

پیش نظر اخلاقی انقلاب

آل پاکستان ویمنز ایسوسی ایشن زنا زینشل کارڈز اور اس قبیل کے دوسرے اداروں کے ذریعے سے خورتوں کے اخلاقی تصورات میں جس قسم کا انقلاب پیدا کرنے کی کوشش ہو رہی ہے، اور اسلام کے نام پر ہو رہی ہے، ہم کو اسلامی نقطہ نظر سے مختصراً اس پر بھی تبصرہ کرنا ہے۔

۱۰ گرل گائیڈز کا ایک مظاہرہ فروری کے مہینہ میں لاہور میں ہوا تھا جس میں سول اینڈ ٹری گزٹ کے بیان کے مطابق ۸ لڑکیوں نے حصہ لیا اس تنظیم کا مقصد چھوٹی عمر سے لڑکیوں کے اندر ان اوصاف کو تربیت دینا ہے جو آگے چل کر ان کو "تعمیر ملت" کی ان خدمات کے لائق بنا سکیں جن میں آل پاکستان ویمنز ایسوسی ایشن کی کارکن خواتین رات دن سرگرم کار ہیں۔ سلیم جی اے، خان اس کی چیف کوشنر ہیں۔ ان کے بیان کے مطابق پانچ ہزار لڑکیاں پنجاب کے اندر اس تنظیم میں اس وقت تک شامل ہو چکی ہیں۔ اس کے مظاہرے کے موقع پر سلیم فضل الرحمان صاحب نے جوابدہی میں انھوں نے یہ فتویٰ ارشاد فرمایا کہ گرل گائیڈز کے سارے اصول اسلام کے بتائے ہوئے ہیں (ملاحظہ ہو سول اینڈ ٹری گزٹ مورخہ ۲ فروری سنہ ۱۹۶۸ء)۔ (بقیہ صفحہ ۶۸ پر ملاحظہ کیجئے)

پچھلے صفحات میں ہم نے جو معلومات فراہم کر دی ہیں ان پر ایک نظر ڈال کر ہر شخص اندازہ کر سکتا ہے کہ نسوانی اخلاق کی تمام معروف اسلامی قدروں کو نگاہوں سے گرانے اور ان کی بجائے دوسری قدروں کو دیوں میں جگہ دلانے کی جدوجہد پورے زوروں سے اوپر سے لے کر نیچے تک جاری ہے۔ اب تک جو صفتیں ایک مسلمان عورت کے لئے قابل تعریف سمجھی جاتی رہی ہیں اور ہر شریف عورت بطور ایک اخلاقی نصب العین کے جن کو نگاہ میں رکھتی تھی، اب ان کو ایک ایک کر کے قابل نفرت ٹھہرایا جا رہا ہے تاکہ ہر عورت ان سے گھن کرے اور اگر ان کا کوئی شاہدہ اس کے اندر پایا جاتا ہو تو جب تک وہ ان سے اپنے آپ کو پاک نہ کر سکے ان کو عیب کی طرح چھپائے اور جوں ہی ان کو دور کرنے کا موقع پائے فوراً ان کو نکال پھینکے۔

اب تک ہر مسلمان عورت اپنے لئے معیار اور مثال مائی عائشہ اور بی بی فاطمہ کو سمجھتی تھی لیکن اب اس کو بتایا جا رہا ہے کہ ماضی میں تیرے لئے معیار و مثال فلاں اور فلاں ہیں جو یوں گاتی تھیں اور یوں بے پردہ پھرتی تھیں اور حاضر میں تیرے لئے اسوہ اور نمونہ فلاں لیڈر کی بیوی اور فلاں لیڈر کی بہن یا بیٹی ہیں۔

اب تک ہر عورت، خواہ اس کا اخلاقی معیار کچھ ہی ہو یہ سمجھتی تھی کہ ناچنا اور

بقیہ حاشیہ صفحہ ۱۶۷ ظاہر ہے کہ اب اس امت میں ان بیگیاں سے بڑھ کر دین اور شریعت کا عالم کون ہے، یہی تو اب مسلمانوں کو یہ بتانے کی اہل رہ گئی ہیں کہ اسلام کیا سکھاتا ہے اور کیا نہیں سکھاتا!

گانا بیسواؤں اور زناہوں کا شیوہ ہے لیکن اب بڑے بڑے جہادری مرشد اس کو یہ سمجھاتے ہیں کہ تو ناچ اور گانا کیونکہ یہ فن شریف تو اسلام کے دورِ اول میں پرورش پایا ہے اور امام حسینؑ کی جدِ جہادری اور علیؑ کی نواسی نے یہ کارِ سعید انجام دیئے ہیں اور منگولوں کے دور میں تو ناچنا گانا ہر لڑکی کی تربیت کا ایک جزو لاینفک رہا ہے۔

اب تک ہر لڑکی یہ سمجھتی تھی کہ اس کا اصلی میدانِ عمل گھر ہے اس وجہ سے اس کی کوشش یہ ہوتی تھی کہ وہ اپنے اندر وہ سکھڑیں اور سلیقہ پیدا کرنے کی کوشش کرے جو اس کو اس کی گھر گہمستی کی ذمہ داریوں کے لائق بناتے اور وہ علم و نہر سیکھے جو ایک سلیقہ شعاری پیری اور ایک لائق ماں کے فرائض انجام دینے میں اس کے کام آسکے لیکن اب اسے تربیت اس بات کے لئے دی جا رہی ہے کہ وہ باہر سے آنے والے معزز مہمانوں اور اندر سے جمع ہو جانے والے لاکھوں شائقین کے سامنے کس طرح پرید کرے، کس طرح سلامیاں دے، کس طرح اپنے جسمانی کوتاہیوں کی نمائش کرے اور کس طرح اپنی بیباکیوں پر لاکھوں مشتاقوں سے تحسین و آفرین کے نعرے گونانے اور تائیاں پڑواتے۔

اب تک ہر لڑکی سینے پر ونے، پڑھنے لکھنے، پکانے دیندھنے، بھائیوں اور بہنوں

کو سنبھالنے اور ماں باپ کی خدمت کرنے کو اپنے لئے ہنر خیال کرتی تھی اور انہی چیزوں

کی تربیت حاصل کرتی تھی لیکن اب اسے بیگم آذوری کی آرٹ اگاڑی کا رستہ دکھایا جا رہا

ہے کہ تیری اصلی تربیت گاہ وہاں ہے، تو اس کا ڈمی میں جاسکے سیکھ کہ جسم کس طرح

بندے جلتے ہیں، اور انہیں کس طرح سناپنے میں ڈھکتی ہیں، حرکتوں میں لہجے اور ہنرک

کس طرح پیدا کی جاتی ہے، غمخیزوں میں جان کس طرح آتی ہے، چال میں نہایت کت اور بات میں دلکشی کس طرح پیدا ہوتی ہے۔

اب تک ہر شریف باپ کی ہر شریف بیٹی اپنے لئے اس بات کو کمال شرافت سمجھتی تھی کہ جب تک باپ کے گھر میں رہے باپ بھائی کی کمائی پر، فراخی یا تنگی کی جیسی زندگی بھی میسر آئے، صبر و شکر کے ساتھ گزارے اور جب شوہر کے گھر میں جائے تو اس کی کمائی پر زندگی بسر کرنے کو اپنے لئے سرمایہ فخر سمجھے اور قناعت و تسرعن شناسی کے ساتھ اپنی قابلیتیں ان خدمات کے ادا کرنے میں صرف کرے جو گھر اور خانہ اہل سے تعلق ہیں، لیکن اب اس کو بتایا جا رہا ہے کہ لعنت ہے اس زندگی پر جو باپ کے بچنے ہوئے لکڑوں اور شوہر کے دسترخوان کے بیڑوں پر بسر ہوئی، تو خود گھر سے نکل، جدوجہد کر، شکار مار، خود بھی کھا اور دوسروں کو بھی کھلا۔

اب تک رشتہ نکاح کی گرہ خدا کی لگائی ہوئی گرہ سمجھی جاتی تھی، اور اب بھی خدا کے فضل سے ہماری سوسائٹی میں ایسی بہنوں کی کمی نہیں ہوئی ہے جو اس کی حرمت پر یقین رکھتی ہیں اور اس بات کا تصور بھی نہیں کر سکتی ہیں کہ جن کو خدا نے جوڑا ہے، ان کو موت کے سوا کوئی دوسرا بھی الگ کر سکتا ہے۔ لیکن اب عورت کو یہ سکھایا جا رہا ہے کہ ازدواج اور مناکحت کی پابندیاں تو ہماری اپنی عائد کردہ پابندیاں ہیں، کل تک ہم نے ان پابندیوں کو نافع پایا اس لئے ان کو باقی رکھا، اب اگر یہ ہماری رعایتیں محل ہوں تو ان کو بدل بھی سکتے ہیں۔

اب تک عفت و عصمت کو ہر بہن اور بیٹی اپنی سب سے بڑی دولت سمجھتی رہی ہے اور اس کی حفاظت میں زندگی کو قربان کر دینا ہماری اخلاقی روایات کی سب سے زیادہ پرفخر داستان سمجھی جاتی تھی، لیکن اب ہمارے نئے نئے مصلحین یہ دوس دے رہے ہیں کہ عصمت فروشی کوئی بڑی چیز نہیں ہے، بڑی چیز اگر کوئی ہے تو عصمت فروشی میں ایسی بے جہائی ہے جو بدنامی کی موجب ہو۔

اب تک عورت کے لئے یہ کمالی سمجھا جاتا تھا کہ وہ ایک مرد کی ہو کے رہے اور اس کی اطاعت و وفاداری، اس کے گھر کی دیکھ بھال، اس کے بچوں کی تربیت و نگہداشت میں اپنی پوری زندگی بسر کر دے۔ لیکن اب اس کے کانوں میں یہ افسوں چوڑے نکا جا رہا ہے کہ صرف ایک شوہر کو تلاش کر لینا اور اس کی اطاعت و وفاداری میں زندگی بسر کر دینا کوئی کمال نہیں ہے، کمال یہ ہے کہ عورت "نعمیر ملت" کے وسیع کاموں میں اور خدمت و وطن کے وسیع میدانوں میں اپنی جولا نیماں دکھائے۔

اب تک عورت کی ترقی یہ سمجھی جاتی تھی کہ وہ اپنے نسوانی اوصاف و فضائل میں ترقی کرے لیکن اب اس کو یہ سمجھایا جا رہا ہے کہ اس کی اصلی ترقی مردوں کی ریس کرنے اور ہر پہلو سے ان کی نقل اڑانے اور زنانہ کام چھوڑ کر مردانہ کام کرنے میں ہے۔ اور اس کے بعد ایک ترقی یافتہ عورت کے لئے اگر کوئی زنانہ کام ہو تو وہ ہے تو بس یہ کہ وہ نایاب گانا سیکھ کر اور جسم بنانے کے فن سے واقف ہو کر مخلوط سوسائٹی میں مردوں کی تفریح و طبع کا سامان فراہم کرے۔

اقدار اور نقطہ ہائے نظر کا یہ فرق کوئی معمولی اور سطحی فرق نہیں ہے بلکہ اصولی اور
 بنیادی فرق ہے۔ یہ صرف ماضی اور حال کے تقاضوں اور مطالبات کی محض ایک ظاہری
 آویزش نہیں ہے جو کسرو نکسار کے بعد خود بخود دور ہو جائے بلکہ یہ دو بالکل متضاد و مخالف
 نظریوں کی ٹکر ہے جن میں سے ایک کی فتح دوسرے کی شکست کے بغیر ممکن نہیں ہے۔
 اور اس فتح و شکست سے پہلے لازمی ہے کہ اس پوری قوم کے اندر ایک شدید ذہنی خلقتاً
 برپا ہو جو بالآخر ایک سخت پھیل پر منتہی ہو۔ اس وجہ سے ضروری ہے کہ جن لوگوں کو اس
 قوم سے محبت ہے وہ اس صورت حال کا جائزہ لے کر دیکھیں کہ یہ جس نئے سانچے میں
 ہماری بہنوں اور بیٹیوں کو ڈھالنے کی کوشش کی جا رہی ہے یہ اسلامی سانچہ ہے یا کوئی
 اور سانچہ ہے۔ ہمارے نئے مصلحین، جیسا کہ اوپر گذر چکا ہے، اپنے اس سانچے کو اسلامی
 سانچہ کہتے ہیں مسٹر لیاقت علی خاں سے لے کر بیگم آذری تک ہر ایک کا دعویٰ یہی ہے
 کہ ان کی زندگیوں کا کوئی قول و فعل اور ان کی کوئی نقل و حرکت اسلام کے سوا کچھ ہے
 ہی نہیں۔ ان کا چینا اور مرتاسب اسلام کے لئے اور اسلام کے طریقہ پر ہے اور اسلام
 ہی کو انہیں میرا تانہ اور سر بلند کرنے اور دنیا کے سامنے ایک نمونہ کا اسلامی معاشرہ پیش
 کرنے کے لئے دو یہ سارے پاڑے پیل رہے ہیں۔ بیگم آذری اگر خشک ناچ ناچتی ہیں تو
 خدا نخواستہ اس لئے نہیں کہ یہ ناچ ہے بلکہ اس لئے ناچتی ہیں کہ یہ اسلام اور تہذیب اسلام
 کا احیاء ہے۔ ہمارے زیر پر مال اگر بیگم آذری کے نعلی کی سر پرستی فرماتے ہیں تو پرہیزگار
 سرور کی سر پرستی نہیں ہے بلکہ یہ دراصل اسلامی آرٹ کی سر پرستی ہے۔ بیگم لیاقت علی خاں

کراچی سے پشاور تک اور مغربی پاکستان سے مشرقی پاکستان تک جو کچھ بناتی پھرتی ہیں وہ بھی سرتاسر اسلام اور خدمت اسلام ہے۔ شاہ ایمان کے درود کے مومع پوراہوں نے پاکستان کے ناموس کی ایک بہت بڑی مقدار جو معزز بہان کی خدمت میں پیش کر دی تو یہ بھی انہوں نے اسلام ہی کا کام کیا ہے، اسلام سے سب کو انحراف نہیں کیا ہے۔ اس وجہ سے نہایت ضروری ہے کہ اسلامی تعلیمات کی روشنی میں ان نئے اخلاقی اصولوں کو پرکھا جائے کہ فی الحقیقت اسلام عورتوں کو یہی تعلیم دیتا ہے۔ جو یہ حضرات دے رہے ہیں یا اپنی ہوا سے نفس پوری قوم پر مسلط کر دینے کے لئے یہ لوگ اسلام کے نام کو محض ایک آرٹ کے طور پر استعمال کرتے ہیں۔ چنانچہ آیتے دیکھئے کہ قرآن و حدیث میں عورتوں کو کیا اخلاقی ہدایات دی گئی ہیں۔

لیڈر عورتوں کے لئے سب سے پہلے ان اخلاقی ہدایات کو سمجھتے جو قرآن نے ان قرآن کی ہدایات عورتوں کو دی تھیں جو امت کی تمام عورتوں کی لیڈر بنانی گئی تھیں اور جن کو مسلمان خواتین کی تعلیم اور ان کی رہنمائی کی خدمت سپرد کی گئی تھی اور پھر انہی لیڈر خواتین کا ان خواتین سے اور قرآن کی اخلاقی تعلیمات کا موجودہ مصلحین کے پیش کردہ اخلاقی اصولوں سے موازنہ کیے دیکھئے کہ ان دونوں میں دور پرے کی کوئی نسبت بھی ہے؟ قرآن مجید پیغمبر صلی اللہ علیہ وسلم کی بیویوں کو مخاطب کر کے یہ ہدایت دیتا ہے۔

يَا أَيُّهَا النَّبِيُّ قُلْ لِمَنْ فِي بَيْتِكَ مِنَ النِّسَاءِ إِنَّ كُنْتُمْ تَرْضَوْنَ الْحَيَاةَ الدُّنْيَا

اے پیغمبر انہی بیویوں سے کہہ دو کہ اگر تم دنیاوی زندگی کی راحتوں اور اس کے ساتھ وسوسوں

زَيْنَتَهَا فَتَعَالَيْنِ أَسْتَحْسِنُ وَ
 أَسْتَحْسِنُ سَرَّاحًا جَمِيلًا ۝ وَإِنْ
 كُنْتُمْ تُرِيدُونَ اللَّهَ وَرَسُولَهُ وَاللَّهُ
 الْآخِرَةُ فَإِنَّ اللَّهَ أَعَدَّ لِلْكَافِرِينَ
 مِنْكُمْ أَجْرًا عَظِيمًا ۝ يَا نِسَاءَ النَّبِيِّ
 مَنْ يَأْتِ مِنْكُمْ بِغَائِبَةٍ مُبِينَةٍ
 يُصَاعَفْ لَهَا إِعْدَابٌ مِنْغْفٍ وَمَنْ
 كَانَ ذُو الْإِلْتِمَاءِ فَسِيرًا ۝ وَمَنْ
 يَخْتَفِ مِنْكُمْ بِاللَّهِ وَرَسُولِهِ وَ
 تَعْمَلْ صَالِحًا ذُرِّيَّتَها أَجْرُهَا هَرَّتَيْنِ
 وَاعْتَدْنَا لَهَا مِزْقًا كَرِيمًا ۝ يَا نِسَاءَ
 النَّبِيِّ لَسْتُنَّ كَأَحَدٍ مِنَ النِّسَاءِ إِنَّ
 أَقْبَلْتُمْ وَلَا تَخْضَعْنَ بِالْقَوْلِ فَيَطْمَعَ
 الَّذِي فِي قَلْبِهِ مَرَضٌ وَقُلْنَ قَوْلًا مَعْرُوفًا
 وَتَعْلَمْنَ نِيَّ بِيْرِكُنَّ وَلَا تَبَرَّجْنَ تَبَرُّجَ
 الْجَاهِلِيَّةِ الْأُولَى وَأَقِمْنَ الصَّلَاةَ
 وَآتِينَ الزَّكَاةَ وَأَطِعْنَ اللَّهَ وَرَسُولَهُ

کی تبلیغ ہو تو آدمیں نہیں مئے ولا آخر بصورتی سے
 رخصت کر دوں اور اگر تم اللہ اور اس کے
 رسول کی اور آخرت کی کامیابی کی طالب ہو
 تو صبر و شکر سے رہنا تم میں سے جو تم کو کارہی
 اللہ نے ان کے لئے بہت بڑا اجر تیار کر رکھا
 ہے۔ اے نبی کی بیویو! جو تم میں سے کسی کھلی ہوئی
 برائی کا ارتکاب کرے گی اس کے لئے روہری
 سزا ہوگی اور اللہ کے لئے یہ معمولی بات ہے۔
 اور تم میں سے جو اللہ اور اس کے رسول کی
 فرمانبرداری ہے گی اور بھلے کام کرے گی اس کو
 ہم اس کا دوہرا اجر دیں گے اور اس کے لئے
 ہم نے عزت کی روزی تیار کر رکھی ہے۔ اے
 نبی کی بیویو! تم عام عورتوں کے مانند نہیں ہو
 اس لئے اگر تم خدا ترس ہو تو بات میں لگاؤ
 کا انداز نہ پیدا ہونے دو کہ جس کے دل میں کچھ
 روگ ہے وہ کوئی غلط امید باندھ بیٹھے بلکہ
 سیدھے سیدھے بھلے طریقے سے بات کرو اور

اِنَّمَا يَزِيْرُ اِيْدَا اللّٰهُ لِيُذْهِبَ عَنْكُمُ
 الرِّجْسَ اَهْلَ الْبَيْتِ وَيُطَهِّرَكُمْ
 تَطْهِيرا ۝ وَاذْكُرْنَ مَا يُتْلٰى لِي
 فِيْ بُيُوْتِكُنَّ مِنْ اٰيَاتِ اللّٰهِ وَالْحِكْمَةِ
 اِنَّ اللّٰهَ كَانَ لَطِيْفًا خَبِيْرًا ۝
 (۲۸-۳۴-۱ خراب)

اپنے گھروں میں نبی بھی بھیجی رہی اور پھسلی
 جاہلیت کے سے بناؤ سنگار نہ دکھائی پھر وہ اور
 نماز قائم کرو اور زکوٰۃ دو اور اللہ اور اس کے
 رسول کی اطاعت کرو اللہ تعالیٰ تو بس یہ چاہتا
 ہے اسے نبی کے گھر والو کو تم سے ناپاکی کو دور
 کرے اور تم کو پاک بنائے جیسا کہ چاہتے ہو اور

تمہارے گھروں میں اللہ کی آیتیں اور حکمت کی باتیں جو سنائی جاتی ہیں ان کا چہرہ چاکر بے شک
 اللہ سزا دیا اور خبر رکھنے والا ہے۔

مذکورہ بالا آیات میں نبی صلی اللہ علیہ وسلم کی پیرویوں کو تمام امت کی مائیں اور
 تمام مائیں اور بہنوں کی لپیڑ ہونے کی حیثیت سے۔ مندرجہ ذیل ہدایات دی گئی ہیں۔
 الف ان کا مصلح نظر دنیا اور دنیا کا سر و سامان نہیں ہونا چاہئے بلکہ خدا اور
 رسول کی اطاعت اور ان کی رضا طلبی اور آخرت کی فلاح ہونی چاہئے۔

ب۔ ان کے مرتبہ اور ان کی ذمہ داریوں کے لحاظ سے ان کا اخلاقی پایہ بہت
 بلند ہونا چاہئے۔ خدا کے یہاں ان کی برائیوں پر سزا بھی دہری ہے اور ان کی بھلائیوں پر
 جزا بھی دہری کیونکہ وہ تمام مسلمانوں کی ماں اور تمام خواتین کی رہنما ہیں۔ ان کا بگاڑ پوری
 امت کا بگاڑ اور ان کا سنوارا پوری امت کا سنوارا ہے۔

ج۔ ان کو بچے میں لوج اور گتنگو میں لگاؤٹ کا انداز نہیں پیدا کرنا چاہئے بلکہ

وقار اور سنجیدگی اور سادگی کے ساتھ بات کرنی چاہئے تاکہ سننے والے کے نفس میں کوئی غلط قسم کی خواہش نہ پیدا ہو۔

د۔ ان کو بناؤ سنگار کہہ کے اپنی نمائش کرتے نہیں پھرتا چاہئے بلکہ اپنے گھروں کے اندر نماز، انفاق فی سبیل اللہ اور اللہ اور اس کے رسول کی اطاعت میں اپنے کو مصروف رکھنا چاہئے۔

۵۔ اللہ کی آیتوں اور رسول کی نصیحتوں کی تبلیغ ان کا اصلی کام ہونا چاہئے اور خدا کے جو بندے اور بنیادیں ان چیزوں کی طالب ہوں ان کو ان سے بہرہ مند کرنا چاہئے۔ اس امت میں عورتوں کی قیادت پر جس گدو پ کو اول اول مقرر کیا گیا اس کو خدا اور رسول کی طرف سے اصلاح اور تربیت و تزکیہ کا یہ پروگرام دیا گیا تھا اس کو ملاحظہ فرمانے کے بعد فوراً ایک نظر ان متبرجات پر بھی ڈالئے جو آج لیڈر بنی ہوئی ہماری بہنوں اور بیٹیوں کی رہنمائی کرتی پھیر رہی ہیں۔ اور انصاف سے فرمایے کہ ہے کوئی مناسبت دونوں میں؟ ان اخلاقی ہدایات کا کوئی پرچھا داں بھی ان کی زندگیوں کے کسی پہلو پر نظر آتا ہے؟ پھر کیا ستم ہے کہ جن شیطانی عادات و خصائل کو قرآن جاہلیت اولیٰ کے لفظ سے پکارتا ہے ہماری بہنوں اور بیٹیوں کے ان میں آلودہ کرنے کی کوشش کی جاتے اور پھر دعویٰ کیا جاتے کہ یہ ان کو عینتہ اللہ میں رنگا جا رہا ہے۔ ان حضرات کی اسلامی خدمات میں کوئی کمی رہ گئی ہے کہ یہ اس پتہ دین کو دانستہ مسخ کرنے کا اور خدا اور رسول کے مقابلہ میں جسارت و بیباکی کا فریاد اضافہ کرنا چاہتے ہیں؟

عام عورتوں کے لئے یہ لیڈر عورتوں کے لئے ہدایات تھیں۔ اب آئیے ملاحظہ
 اخلاقی نصب العین فرمائیے کہ عام مسلمان عورتوں کے سامنے قرآن نے کیا اخلاقی

نصب العین رکھا ہے۔ ارشاد ہوتا ہے۔

خدا کی فرمانبرداری کرنے والے مرد اور خدا کی
 فرمانبرداری کرنے والی عورتیں اور ایمان والے مرد اور
 ایمان والی عورتیں اور خدا کی طرف جھکنے والے
 مرد اور خدا کی طرف جھکنے والی عورتیں راستباز
 اور استباز عورتیں راہ حق میں ثابت قدمی دکھانے
 والے مرد اور راہ حق میں ثابت قدمی دکھانے والی
 عورتیں خدا کے آگے پست ہونے والے مرد اور خدا
 کے آگے پست ہونے والی عورتیں اور صدقہ دینے والے مرد
 اور صدقہ دیننے والی عورتیں اور روزہ رکھنے والے مرد
 اور روزہ رکھنے والی عورتیں اپنی شرمگاہوں کی
 حفاظت کرنے والے مرد اور اپنی شرمگاہوں کی
 حفاظت کرنے والی عورتیں اور اللہ کو بہت زیادہ یاد
 کرنے والے مرد اور اللہ کو بہت زیادہ یاد کرنے والی عورتیں
 اللہ نے ان کیلئے اپنی مغفرت اور اجر عظیم تیار کر

إِنَّ الْمُسْلِمِينَ وَالْمُسْلِمَاتِ
 وَالْمُؤْمِنِينَ وَالْمُؤْمِنَاتِ وَالْقَانِتِينَ
 وَالْقَانِتَاتِ وَالصَّادِقِينَ وَالصَّادِقَاتِ
 وَالصَّابِرِينَ وَالصَّابِرَاتِ وَالْخَاشِعِينَ
 وَالْخَاشِعَاتِ وَالْمُتَصَدِّقِينَ وَالْمُتَصَدِّقَاتِ
 وَالصَّائِمِينَ وَالصَّائِمَاتِ وَالْحَافِظِينَ
 فُرُوجَهُمُ وَالْحَافِظَاتِ وَالذَّاكِرِينَ
 اللَّهَ كَثِيرًا وَالذَّاكِرَاتِ أَعَدَّ اللَّهُ
 لَهُمْ مَغْفِرَةً وَأَجْرًا عَظِيمًا - وَمَا كَانَ لِمُؤْمِنٍ
 وَلَا مُؤْمِنَةٍ إِذَا قَضَى اللَّهُ وَرَسُولُهُ
 أَمْرًا أَنْ يَكُونَ لَهُمَا الْخِيَرَةُ مِنْ أَمْرِهِمْ
 وَمَنْ يَعْصِ اللَّهَ وَرَسُولَهُ فَقَدْ
 فَتَلَ صِلاَةً مُبِينًا -

(آزاب - ۳۵ - ۳۶)

رکھا ہے اور کسی مومن اور کسی مومنہ کیلئے جائز نہیں ہے کہ جس معاملہ کو اللہ اور رسول طے کر دیں اس میں وہ اپنے اختیار کو استعمال کریں اور جس نے اللہ اور اس کے رسول کی نافرمانی کی تو وہ کھلی گمراہی میں پڑا۔
دوسری جگہ فرمایا ہے۔

فَالصَّالِحَاتُ قَانِتَاتٌ
حَافِظَاتٌ لِّلْغَيْبِ بِمَا حَفِظَ
اللَّهُ

پس جو نیکو کار عورتیں ہیں وہ اپنے شوہروں کی
فرمانبرداری کرنے والی اور سزا کی حفاظت کرنے
والی ہیں بوجہ اس کے کہ اللہ نے اس کی حفاظت کی۔

۳۴۱۔ نساء،

سورہ تحریم میں ارشاد ہے۔

مُسْلِمَاتٌ، صَوْمَاتٌ
قَانِتَاتٌ، تَائِبَاتٌ، عَابِدَاتٌ
صَائِمَاتٌ

خدا کی فرمانبرداری کرنے والیاں، ایمان والیاں،
خدا کی طرف وصیان رکھنے والیاں، توبہ
کرنے والیاں، عبادت کرنے والیاں، روزہ
رکھنے والیاں۔

(۵)

سورہ نور میں اسلامی سوسائٹی اور منافقین و فساق کی سوسائٹی کا مقابلہ کرتے ہوئے

ارشاد ہوتا ہے۔

الْمُحْسِنَاتُ لِلْمُحْسِنِينَ وَالْمُحْسِنُونَ
لِلْمُحْسِنَاتِ وَالطَّيِّبَاتُ لِلطَّيِّبِينَ
وَالطَّيِّبُونَ لِلطَّيِّبَاتِ أُولَئِكَ
مَبْرُورٌ مِّمَّا يَقُولُونَ (۳۶۔ نور)

بد اخلاق عورتیں بد اخلاق مردوں کے لئے ہیں
اور بد اخلاق مرد بد اخلاق عورتوں کے لئے
ہیں اور پاکیزہ اخلاق عورتیں پاکیزہ اخلاق مردوں
کے لئے ہیں اور پاکیزہ اخلاق مرد پاکیزہ اخلاق

عورتوں کے لئے ہیں۔ یہ لوگ رابل ایمان، ان الزامات سے بری ہیں جو بد اخلاق لوگوں سے لگاتے ہیں۔

اسی سورہ نوری میں ایک جگہ تین مندرجہ ذیل صفتیں بھی مذکور ہیں۔

الْمُحْصِنَاتُ الْغَافِلَاتُ الْمُؤْمِنَاتُ
پاکدامن، بھولی بھالی، ایمان والی۔

(۲۳۳- نور)

مندرجہ ذیل ہدایات بھی ملاحظہ ہوں۔

وَقُلْ لِلْمُؤْمِنَاتِ يَغْضُضْنَ
مِنْ أَبْصَارِهِنَّ وَيَحْفَظْنَ فُرُوجَهُنَّ
وَلَا يُبْدِينَ زِينَتَهُنَّ إِلَّا مَا ظَهَرَ
مِنْهَا وَلْيَضْرِبْنَ بِخُمُرِهِنَّ عَلَى
جُيُوبِهِنَّ وَلَا يُبْدِينَ زِينَتَهُنَّ إِلَّا
لِبُعُولَتِهِنَّ أَوْ آبَائِهِنَّ أَوْ
أَبْنَائِهِنَّ أَوْ إِخْوَانِهِنَّ أَوْ بَنِي
إِخْوَانِهِنَّ أَوْ نِسَائِهِنَّ أَوْ
نَسَائِهِنَّ أَوْ مَا مَلَكَتْ أَيْمَانُهُنَّ أَوْ
الَّذِينَ غَيْرَ أُولِي الْأَرْبَابَةِ مِنَ
الرِّجَالِ أَوِ الطِّفْلِ الَّذِينَ لَمْ يَظْهَرُوا

اور ایمان والیوں سے کہہ دو کہ اپنی نگاہیں نیچی
رکھیں، اپنے اندیشہ کی جگہوں کی حفاظت کریں
اور اپنی زینت کا اظہار نہ کریں مگر جو ناگزیر طور پر
ظاہر ہو جائے، اور اپنے دوپٹوں کے اپنے گریبانوں
پر نکل مار لیا کریں اور نہ ظاہر کریں اپنی زینت مگر
اپنے شوہروں کے سامنے یا اپنے باپوں کے سامنے
یا اپنے شوہروں کے باپوں کے سامنے یا اپنے
بیٹوں کے سامنے یا اپنے شوہروں کے بیٹوں کے
سامنے یا اپنے بھائیوں کے سامنے یا اپنے ہتھیوں
کے سامنے یا اپنے بھانجروں کے سامنے یا اپنے
میل جول کی عورتوں کے سامنے یا اپنے غلاموں
کے سامنے یا اپنے ان ملازموں کے سامنے جو عورت

کی ضرورت کے حدود سے گزر چکے ہوں یا ان
بچوں کے سامنے جو مہنوز عورتوں کے بھیدوں سے
آشنا نہ ہوتے ہوں اور اپنے پاؤں زمین پر نہ
ماریں کہ ان کی چھپی ہوئی زینت ظاہر ہو اور
تم سب مل کر عورت اور مرد کے ایمان والو!

عَمَلِيَّ عَوْرَاتِ النِّسَاءِ وَلَا يَضْرِبَنَّ
بِأَسْرِحِلِهِنَّ لِيُعْلَمَ مَا يُخْفِينَ مِنْ
زِينَتِهِنَّ وَتَوْبُوا إِلَى اللَّهِ جَمِيعًا
إِنَّهَا الْمُؤْمِنُونَ لَعَلَّكُمْ تَفْلَحُونَ -

(۳۱- نور)

خدا کی طرف متوجہ ہونا کہ تم فلاح پاؤ۔

آنحضرت صلی اللہ علیہ وسلم عورتوں سے بیعت لیتے وقت جن اخلاقی پابندیوں کا عہد

لیتے تھے وہ ملاحظہ ہوں۔

اے نبی جب تمہارے پاس مسلمان عورتیں بیعت کیلئے
آئیں اور عہد کریں کہ خدا کا کسی کو شریک نہیں
ٹھہرائیں گی، چوری نہ کریں گی، زنا نہ کریں گی،
اپنی اولاد کو قتل نہ کریں گی اور نہ کوئی ایسا بہتان
ٹھہرائیں گی جو ان کے ہاتھوں اور پاؤں کے دین
سے متعلق ہو اور نہ کسی امر معروف نہی میں تمہاری
نافرمانی کریں گی تو ان سے بیعت لے لو۔

يَا أَيُّهَا النَّبِيُّ إِذَا جَاءَكَ الْمُؤْمِنَاتُ
يُبَايِعْنَكَ عَلَىٰ الْأَيْمَانِ كَمَا بَايَعْتَنَ
وَلَا يَبْرِقْنَ وَلَا يَزْنِينَ وَلَا يَقْتُلْنَ
أَوْلَادَهُنَّ وَلَا يَأْتِينَ بِبُهْتَانٍ يَفْتَرِينَهُ
بَيْنَ أَيْدِيهِنَّ وَأَسْرِحِلِهِنَّ وَلَا يُعْصِيَنَّ
فِي مَعْرُوفٍ قَبَائِلَهُنَّ -

(۱۲- متحذ)

اے داغ ہے کہ ضبط تو لیا اور ارادی اسقاط کی تمام مروجہ تدبیریں بھی قتل اولاد کے تحت آتی ہیں۔

۲۰ دیکھیں صفحہ ۱۸۱

قرآن نے عورتوں کے سامنے دو مثالی کیریئر رکھے ہیں اور ہر مومنہ کو ان نمونوں کی پیروی کی دعوت دی ہے۔

ایک نمونہ فرعون کی بیوی کا ہے جو خدا اور اس کے دین کے ایک بہت بڑے دشمن بادشاہ کی ملکہ تھیں لیکن اتنے بڑے شخص کی بیوی ہونے اور اتنے بڑے ماحول کے اندر رہنے کے باوجود وہ صدق دل سے خدا سے ڈرنے والی اور اس کے حکموں پر چلنے والی تھیں۔ انہیں بادشاہ کی ملکہ ہونے کا نہ صرف یہ کہ کوئی فخر نہیں تھا بلکہ رات دن اس بات کے لئے دعا کرتی رہتی تھیں کہ اس کے پنجہ سے ان کو رہائی حاصل ہو اور اس کی قوم پر ان کی بد اعمالیوں کی وجہ سے جو عذاب آئے خدا اس میں ان کو گرفتار نہ کرے۔

دعا شیہ صفحہ ۱۸۰، یہ بھی واضح ہے کہ نبی صلی اللہ علیہ وسلم نے کبھی بیعت یتنے وقت کسی عورت کا ہاتھ اپنے ہاتھ میں نہیں لیا۔ حدیث میں اس بات کی تصریح ہے کہ اس آیت کے مطابق جب حضور عورتوں سے بیعت لے رہے تھے تو عورتوں نے چاہا کہ آپ مردوں کی طرح ان کے ہاتھ بھی اپنے ہاتھ میں لے کر بیعت میں لگے مگر آپ نے فرمایا: میں عورتوں سے مصافحہ نہیں کرتا۔ زبانی اقرار کافی ہے: "رفسائی و ابن ماجہ، باب بیعتہ النساء"۔ اب ارشاد ہو کہ دل کن کے زیادہ پاک ہیں؟ خدا کے رسول اور صحابہ خواتین کے؟ یا ان خواتین و صاحبان کے جنہیں مصافحہ کرتے ہوئے ہم آئے دن ڈان اور سول اینڈ ٹری گزٹ اور پاکستان ٹانفر کی تصویروں میں دیکھتے ہیں۔

ضَرَبَ اللهُ مَثَلًا لِلَّذِينَ
 آمَنُوا امْرَأَةٌ فَرَعَوْنَ إِذْ قَالَتْ
 رَبِّ ابْنِ لِي عِنْدَكَ بَيْتًا فِي الْجَنَّةِ
 وَنَجِّنِي مِنَ فَرَعَوْنَ وَعَمَلِهِ وَنَجِّنِي
 مِنَ الْقَوْمِ الظَّالِمِينَ - (۱۱- تحريم)

اور اللہ مثال پیش کرتا ہے ایمان والوں کے
 تے فرعون کی بیوی کی جب کہ اس نے دعا کی
 کہ اے میرے پروردگار میرے لئے تو اپنے
 پاس جنت میں ایک گھر بنا اور مجھے فرعون
 اور اس کی بد عملیوں سے نجات دے اور مجھے
 ظالموں کی قوم سے نجات دے۔

دوسرا نمونہ حضرت مریم کا ہے جو عفت و عصمت اور طہارت اخلاق و پاکیزگی
 مزاج کا پیکر محترم ہیں۔

وَمَرْيَمَ ابْنْتِ عِمْرَانَ الَّتِي
 أَحْصَيْنَتْ فَرْجَهَا فَنفَخْنَا فِيهِ مِنْ
 رُوحِنَا وَصَدَقَتْ بِكَلِمَاتِ رَبِّهَا
 وَكُتِبَ عَلَيْهَا إِتْقَانُهَا -
 (سورہ تحريم)

اور اللہ مثال پیش کرتا ہے مریم بنت عمران
 کی جس نے اپنے اندیشہ کی جگہوں کی حفاظت کی
 تو ہم نے اس میں اپنی روح ڈالی اور اس نے
 اپنے رب کی باتوں اور اس کی کتابوں کو مانا
 اور وہ اپنے رب کے فرمانبرداروں میں تھی۔

جس طرح پیر دی اور اتباع کے لئے مذکورہ بالا دو نمونے رکھے ہیں اسی طرح عبرت
 و نصیحت حاصل کرنے کے بھی حورتوں کے سامنے دو بڑے گیر گٹر رکھے ہیں۔

ایک گیر گٹر تو حضرت نوح اور حضرت لوط علیہما السلام کی بیویوں کا ہے جن دونوں
 عورتوں کو اللہ کی مہربانی سے بڑے مرتبے کے شوہر ملے تھے اور اگر یہ وفا داری اور استقامت

کے ساتھ ان کے ساتھ زندگی گزارتے ہیں اور جس دعوت خیر کو وہ لوگ لے کر اٹھے تھے اس میں اپنے مقدور بھران کا ہاتھ بٹاتے ہیں اور ان کے دکھ سکھ میں ان کی شریک حال بنتے ہیں تو ان کے شوہروں کی طرح ان کا بھی خدا کے یہاں بڑا مرتبہ ہوتا لیکن انہوں نے ان کے ساتھ وفاداری کے بجائے خیانت کی، ان کے کام میں ان کا ہاتھ بٹانے کی جگہ ان کی دعوت کو حقیر جانا اور ان کے دشمنوں کے ساتھ ساز باز رکھنا، ان کے دکھ سکھ میں ان کے شریک حال ہونے کے بجائے ان سے نفرت کی اور ان کی زچمتوں میں اضافہ کیا جس کا نتیجہ یہ ہوا کہ جس عذاب میں ان کی قوم کے فساق و فجار اور ان کی بدکار بیڑیاں مبتلا ہوئیں اسی عذاب میں خدا نے ان کو بھی پھینک دیا۔

مرضوب اللہ مثلاً للذین کفروا
 امراة نوح وامراة لوط کانتا تحت
 عبدين من عبادنا صالحین
 فخانتاهما فلم یغنیا عنهما من
 اللہ شیئاً وقیل ادخلا النار
 مع الداخلین۔ (۱۰- تحیم)

اللہ مثال پیش کرتا ہے کافروں کے لئے نوح
 کی بیوی اور لوط کی بیوی کی۔ یہ دونوں عورتیں
 ہمارے دو صالح بندوں کے نکاح میں تھیں تو
 انہوں نے ان کے ساتھ بیوفائی کی تو یہ دونوں اللہ
 کے مقابل میں ان کے کچھ کام نہ آسکے اور ان کو
 حکم ملا کہ آگ میں داخل ہونے والوں کے ساتھ
 تم بھی داخل ہو جاؤ۔

دوسری عبرت انگیز مثال ابو لہب کی بیوی کی پیش کی ہے۔ ابو لہب اس جاہلی
 نظام کا سب سے بڑا لیڈر تھا جو اسلامی دعوت کے ابتدائی دور میں حجاز میں قائم تھا۔ یہ

میں اس کو بھی شریک کیا اور اس کی تصویر پیش کی ہے کہ قیامت کے دن وہ اس لڑکی کی شکل میں اٹھائی جائے گی جو گلے میں رسیاں ڈالے ہوئے لکڑی ڈھونے کے لئے جا رہی ہو اور وہ ایندھن لالاکر اس آگ کو بھڑکانے کی جس میں اس کا بدبخت شوہر حل رہا ہوگا کیونکہ دنیا میں درحقیقت اس کے لئے اس آگ کے اسباب فراہم کرنے والی وہی تھی۔ چنانچہ قرآن نے اس عورت کو تمام مردوں اور تمام عورتوں کے لئے ایک مثال عبرت کی حیثیت سے ذکر فرمایا ہے۔ ملاحظہ ہو۔

تَبَّتْ يَدَا أَبِي لَهَبٍ وَتَبَّ،
مَا أَغْنَىٰ عَنْهُ مَالُهُ وَمَا كَسَبَ،
سَيُصَلِّي نَارًا أَذَاتَ لَهَبٍ وَ
أُورَاتُهُ حَمَالَةَ الْحَطَبِ، فِي
جِيدِهَا حَبْلٌ مِّن مَّسَدٍ -

ابولہب کا اقتدار ڈھے گیا اور وہ خود
ہلاک ہو گیا، نہ اس کا مال اس کے کچھ کام آیا
اور نہ اس کی رحام و حلال کی کمائی اور وہ
جلد بھڑکنی آگ میں پڑے گا اور اس کی بیوی
بھی راسی میں پڑے گی، ایندھن ڈھونے والی۔ اس
کی گردن میں ایک موٹی رسی پڑی ہوئی ہوگی۔

اس پوری بحث کو ملاحظہ فرمائیے۔ یہ اخلاقی نصب العین ہے جو قرآن نے عورتوں کے سامنے رکھا ہے اور یہ نمونے ہیں جن کی پیروی کی دعوت دی ہے اور یہ مثالیں ہیں

لہ رشوت و خیانت کی آبدنیوں سے جو قیمتی اور بھاری بھاری ہار بنواتے جاتے اور پہنے جاتے ہیں،
معلوم ہوتا ہے وہ قیامت کے دن لکڑی ڈھونے والیوں کی رسیوں کی شکل میں تبدیل ہو جائیں گے۔

جن کو عبرت حاصل کرنے کے لئے پیش کیا ہے۔ اگر آپ صحیح صحیح قرآن کو اپنے لئے
ضابطہ زندگی ملتے یا مانتی ہیں تو لہذا ارشاد ہو کہ ہے اس میں کہیں ذکر جلی یا خنی ناچنے
والیوں اور گانے والیوں کا، پریڈس کرنے والیوں اور سلامیاں دینے والیوں کا، جسم
بنانے والیوں اور جسمانی کتب دکھانے والیوں کا، بناؤ سنگار کر کے فتنہ اٹھانے والیوں
اور نوبت منانے والیوں کا، لیڈرین کے خود گمراہ ہونے والیوں اور دوسروں کو گمراہ

۱۹۷۱ء میں رسالہ "طلوع اسلام" کراچی دیباخت جنوری فروری سنہ ۱۹۷۱ء نے ایک اطلاع شائع کی
ہے جو خود اس کے الفاظ میں ہم یہاں درج کرتے ہیں:-

۱۹ سالہ نوکی آمد کی خوشی میں کراچی کے ایک بہت بڑے کلب میں نوروز کی
تقریب ۲۱ دسمبر اور یکم جنوری سنہ کی درمیانی شب میں شراب و شراب اور مشروبات
اور گینیبوں کے ساتھ اس طرح منائی گئی کہ ایک بیدہ درماتاشاتی کے بیان کے
مطابق عمال حکومت پاکستان کی اکثر بیگیاں تشریف لائیں اور دخترانِ بقی
واماں، مغربی نیم حریاں لباس میں، ساق و سینہ کی پوشر باجلوہ پاشیوں کے ساتھ
اس محفل رنگ و لعطر میں غازیگر تمکین و ہوش بن رہی تھیں۔ ان کا کہنا یہ ہے کہ
عشاء Supper کے بعد میں نے پینے کے لئے پانی مانگا تو بیرسنے
ایک معنی خیز تبسم کے ساتھ میری طرف دیکھا جو کھلے الفاظ میں یہ کہہ رہا تھا۔
کہ یہ اگلے دنوں کی بوسیدہ روح یہاں کیا کرنے آگئی! اس نے کہا حضور! یہاں
(دیکھو ص ۱۸۶)

لا
حول

کرنے والیوں کا! اور اگر کچھ مضائقہ نہ ہو تو اس سوال کا بھی جواب عنایت ہو کہ آج جن
تبسم فروش عورتوں کو ہماری بہنوں اور بیٹیوں کے سامنے پیروی کے لئے بطور نمونہ رکھا
جا رہا ہے قرآن کی پیش کردہ مثالوں کی روشنی میں یہ پیروی کے لئے موزوں ہیں یا عبرت

بقیہ حاشیہ ۱۸۷) نساہد و شمع و شراب و شکر و ناؤ نہ سرور

میں پانی کا کیا کام؟ آج رات یہاں پانی کے نلوں سے شراب بہ رہی ہے اس
کے بعد محفلِ رقص شروع ہوئی جس و عشق کے اس امتزاج میں جسے دیکھنے

ہمہ اعضا چوموج بادہ درجوش

ٹھیک بارہ بجے تمام حیتیاں بجا دی گئیں۔ اس اندھیرے میں کیا کچھ ہوا آنکھوں
نے دیکھا تو ہمیں البتہکان اس کی غمازی ضرور کر سکتے ہیں۔ انگریز کے آئینِ نجاشی
کے مطابق در اسی آئین کے تحت یہ مجلس منعقد ہوئی تھی، اس اندھیرے میں ہر
عورت کو حق حاصل ہوتا ہے کہ وہ جسے چاہے چوم لے۔ ہمارے ادوی کا بیان
ہے کہ ایک گوشہ سے ایک ساغر نکلن چو ماہٹ کے ساتھ کسی مرد کی گھبرائی
ہوتی سی آواز آئی کہ ارے یہ کیا ہے؟

اس کے جواب میں قہقہہ ہر کی بلوریں کھنک سے فضا ترعش ہو گئی اور ایک

سورخ و شنگ آواز نے کہا:-

یہ پاکستان کا نیا کلچر ہے،

کی مثالوں کے خانہ میں رکھے جانے کے لائق ہیں۔

احادیث میں عورت کے قرآن میں آپ نے دیکھ لیا کہ ایک مسلمہ و مومنہ کے اندر
لئے اخلاقی نصاب العین وہ کن اوصاف و خصائل کو پیدا کرنا چاہتا ہے۔ اب

دوسری دینی حجت ہمارے اور آپ کے لئے رسول اللہ صلی اللہ علیہ وسلم کے ارشادات
 ہیں۔ ان پر بھی ایک نظر ڈال کر دیکھ لیجئے کہ حضور نے مسلمان بنی بیوں کو کن اوصاف
 و خصائل کی تعلیم فرمائی ہے۔

خانہ داری | اسمائہ بنت یزید کے متعلق جو مشہور صحابی حضرت معاذ بن جبل کی پھوپھی زاد
 بہن ہیں استیعاب میں مندرجہ ذیل بیان ملتا ہے۔

۸	کانت بین ذوات العقل	اسما بنت یزید عقلمند اور دیندار خواتین میں
	والدین مروی عنہا انہا انت	شمار ہوتی ہیں، ان سے روایت ہے کہ وہ ایک
	النبی صلی علیہ وسلم فقالت انی	ترتیب نبی صلی اللہ علیہ وسلم کی خدمت میں حاضر
	مرسول من ورائی من جماعة	ہوتیں اور عرض کی کہ میں عورتوں کی ایک جماعت
	نساء المسلمین کلھن یقلن بقولی	کی نمائندہ بن کر حاضر خدمت ہوتی ہوں۔ وہ سب
	وعلی مثل سرائی۔ ان الله تعالیٰ	کی سب وہی کہتی ہیں جو میں عرض کر رہی ہوں
	بعثک الی الرجال والنساء فامنا	اور وہی ملنے رکھتی ہیں جو میں پیش کر رہی ہوں
	بک واتبعناک ونحن معشر	اللہ تعالیٰ نے آپ کو مردوں اور عورتوں دونوں
	النساء مقصورات مخدرات	کیلئے رسول بنا کر بھیجا ہے، چنانچہ ہم آپ پر

ایمان لائیں اور ہم نے آپ کی پیروی کی سین
ہم عورتیں پردہ نشین، گھروں کے اندر بیٹھنے
والیاں، مردوں کی خواہشات کا محل اور
ان کے بچوں کو ڈھونڈنے والیاں ہیں، مرد ہم
سے جمعہ، جنازہ، جہاد میں بازی سے گئے۔
جب وہ جہاد کے لئے جاتے ہیں تو ہم ان
کے گھر بار کی حفاظت کرتی ہیں اور ان کے
بچوں کو پالتی ہیں تو کیا اجر میں بھی ہم ان کے ساتھ
حصہ پائیں گی یا رسول اللہ؟ رسول اللہ صلی اللہ
علیہ وسلم نے صحابہ کی طرف رخ کر کے فرمایا کہ
کیا تم نے کسی عورت کی گفتگو سنی ہے جس نے
اپنے دین کے بارہ میں ان سے زیادہ خوبی کے
ساتھ سوال کیا ہو؟ سب بولے کہ نہیں، خدا کی
قسم یا رسول اللہ۔ اس کے بعد رسول اللہ صلی
اللہ علیہ وسلم نے آسمان سے مخاطب ہو کر فرمایا
اے آسمان میری مدد کر اور جن عورتوں نے تم کو
نمائندہ بنا کر بھیجا ہے ان کو میری طرف سے

تواعد بیوت و مواضع
شہوات الرجال و حاملات
اولادہم و ان الرجال
فضلوا بالجمعات و شہود
الجنائز و الجہاد و اذ اخرجوا
للجہاد و حفظنا امر اللہ و
امر بینا و اولادہم و انشأنا کلمہ
فی الاجریا یا رسول اللہ ؟
فالتفت رسول اللہ صلی اللہ
علیہ وسلم بوجہہ الی اصحابہ
فقال هل سمعتمہ مقالۃ امراة
احسن سواک عن دینہ من ہذہ؟
فقالوا لا و اللہ یا رسول اللہ۔
فقال یا رسول اللہ صلی اللہ علیہ
وسلم انصرنی یا اسماء و اعلمی
من درادک من النساء ان حسن
تبعل احد لکن لزوجہا و طلبہا

لمرضاته واتباعها لموافقته
 يعدل كل ما ذكرت من
 الرجال. فالصفت اسماء
 وهي تهلل وتكبر استبشاشاً
 بما قال لها رسول صلى الله
 عليه وسلم.

یہ بات پہنچا دو کہ تمہارا اچھی طرح خانہ داری کرنا
 اپنے شوہروں کی رضا جوئی کرنا اور ان کے ساتھ
 سازگاری رکھنے کیلئے ان کی پیروی کرنا ان ساری
 باتوں کے برابر ہے جو تم نے مردوں کی بیان کی
 ہیں۔ اسماء رسول اللہ صلی اللہ علیہ وسلم کے اس
 ارشاد مبارک کو سن کر خوش خوش خدا کی حمد و تکبیر
 کرتی ہوتی واپس چلی گئیں۔

(استیعاب ج ۲ - ص ۷۶)

ایک دوسری مشہور حدیث ہے۔

المرآة مراعية علی بیتہا
 وولدها وهي مستولة عنهم -
 رابو داود

عورت اپنے شوہر کے گھر اور اس کے بچوں
 کی ذمہ دار بناتی گئی ہے اور اس سے ان چیزوں
 کے بارہ میں پرستش ہوگی۔

لؤتدیر میں لسی ہوتی، سُرخی پوڈر سے پی ہوتی، سُرخی و نزاکت سے بھری ہوتی بیوی کے
 مقابل میں اُس تلگبی بیوی کا درجہ و مرتبہ ملاحظہ ہو جو گھر کے کام کلج، شوہر کی خدمت میں
 رات دن مصروف رہنے والی ہے اور جس کے چہرے بشرے سے محنت کی تکان بھی
 نمایاں ہے اور یاد چینی خلعے کے دھوئیں کا تلگجا پن بھی ظاہر ہے۔ ارشاد ہوتا ہے۔

قال رسول الله صلى الله عليه
 وسلم اتوا امرأة سفعاء المخدلين
 رسول الله صلى الله عليه وسلم نے ارشاد فرمایا کہ
 میں اور تلگبے کا لولہ والی عورت قیامت کے

کہا تین یوم القیامۃ۔ دن در ادوی کا بیان ہے کہ آنحضرت نے اپنی

شہادت کی انگلی اور بچی انگلی کو برابر کرتے ہوئے فرمایا، اس طرح ہوں گے۔

آئیڈیل بیوی | اسلامی نقطہ نظر سے ایک آئیڈیل بیوی کے اوصاف نہایت جامع

اور مختصر الفاظ میں حضور نے یہ بیان فرماتے ہیں۔

الاخبرک بخیر ما یکنز میں بتاؤں تمہیں آدمی کا بہترین خزانہ کیا ہے؟

المراء — المرأة الصالحة اذا نظر نیک بیوی جب اس کو دیکھے تو وہ خوش کر

الیها سرتہ واذا امرها اطاعتہ دے، جب کسی بات کا حکم دے تو اس کی اطاعت

واذا غاب عنها حفظته۔ (ابوداؤد) کرے اور جب وہ کہیں باہر جاتے تو اس کے

دگھرا اور بچوں اور ناموس، ہر چیز کی حفاظت کرے۔

مردوں کی ریس کرنے والی عورت | جو عورتیں شکل و روپ میں، وضع و لباس میں، انداز

و اطوار میں، مشاغل اور دلچسپیوں میں مردوں کی نقل اڑاتی ہیں ان پر حضور نے لعنت

فرمائی ہے۔

لعن المتشبهات من مردوں کی مشابہت اختیار کرنے والی عورتوں

النساء بالرجال (ابوداؤد) پر رسول اللہ صلی اللہ علیہ وسلم نے لعنت کی ہے۔

عن ابی ہریرۃ قال لعن رسول اللہ ابو ہریرہ سے روایت ہے کہ رسول اللہ صلی اللہ

اللہ صلی اللہ علیہ وسلم الرجل علیہ و سلم نے لعنت کی ہے اس مرد پر جو عورتوں

یلبس لبسة المرأة والمرأة تلبس کا سا لباس پہنے اور اس عورت پر جو مردوں

کامسا لباس اختیار کرے۔

ما لبسته الرجل - دابوداؤد

حضرت عائشہ کے سامنے ذکر آیا کہ ایک عورت

قيل لعائشة ان امرأة

جو مردوں کے سے جوتے پہنتی ہے انہوں نے

ما تلبس النعل فقالت لعن رسول

فرمایا کہ رسول اللہ صلی اللہ علیہ وسلم نے زنان

الله صلى الله عليه وسلم الرحلة

نذکرہ پر لعنت کی ہے۔

دابوداؤد

من النساء

بہر جماتی عورت جو عورتیں سوساٹی ہیں اپنے آپ کو دھنسانے یا باصطلاح جدید

ر Move کرنے کی دلدارہ ہوتی ہیں ان کا ذکر حضور نے ان الفاظ میں فرمایا ہے۔

فرمایا جب عورت خوشبو لگا کے دوسروں کے

قال اذا استعطرت المرأة

پاس سے اس لئے گذرے کہ وہ اس کی خوشبو

فمرت على قوم ليجدوا ريحها

سے محظوظ ہوں تو وہ عورت ایسی ایسی ہے

فهي كذا وكذا قال قولا شديداً

نہایت سخت الفاظ میں اس کے لئے وعید تھی۔

دابوداؤد

حضرت عائشہ سے روایت ہے کہ میں نے

عن عائشة قالت اني سمعت

رسول اللہ صلی اللہ علیہ وسلم کو فرماتے ہوئے

رسول الله صلى الله عليه وسلم

سنا کہ جو عورت اپنے گھر کے سوا کسی اور جگہ

يقول ما من امرأة تخلع ثيابها

اپنے کپڑے اتارے وہ اس پر وہ کو چاک کرتی

في غير بيتها الا هتكت ما بينها

ہے جو اس کے اور اللہ کے درمیان ہے

وبين الله تعالى - دابوداؤد

ایک دوسری حدیث میں ہے

مثل الرافلة فی الزینة
فی غیر اہلہا مکمل ظلمة یوم
القیمة لا نور لہا (ترمذی)
جو عورت بنی سنوری ہوئی دوسرے مردوں
میں ناز و ادا کے ساتھ چل رہی ہے اس کی
مثال قیامت کے دن کی تار پکی کی ہے جس
کے لئے کوئی روشنی نہیں۔

فیشن اپیل عورتیں | جو عورتیں مصنوعی حسن کی دلدادہ ہوتی ہیں اور اس کے لئے
جسم سازی اور خود نمائی کے منت لئے طریقے ایجاد کرتی ہیں یہاں تک کہ فطری ساخت
بدل دینے کے لئے بھی طرح طرح کے قبن کرتی ہیں۔ جو لباس کو جسم کے چھپانے کے بجائے
اس کے محاسن کو نمایاں کرنے کے لئے پہنتی ہیں اور ایسے ایسے فیشن ایجاد کرتی ہیں کہ
عورت کپڑے پہن کر بھی تنگی ہی رہتی ہے ان کا ذکر نبی صلی اللہ علیہ وسلم نے ان الفاظ
میں کیا ہے۔

عن عبد اللہ سے روایت ہے کہ رسول اللہ صلی
اللہ علیہ وسلم نے مصنوعی بال لگانے والیوں
اور لگوانے والیوں اور گودنے والیوں اور
گودونے والیوں پر لعنت کی ہے۔

عن عبد اللہ قال لعن
رسول اللہ صلی اللہ علیہ وسلم
الواصلة والمستوصلة والواشمة
والمستوشمة۔

ایک دوسری روایت ہے۔

رسول اللہ صلی اللہ علیہ وسلم نے اس چیز پر
منع فرمایا ہے، ایک دانتوں کو نکیلنا اور
نہی رسول اللہ صلی اللہ علیہ
وسلم عن عشر عن الوشر والوشم

والنتف وعن مکامعة المرأة چمکدار بنوانے سے، دوسرے گدنے سے،

المرأة (ابوداؤد) تیسرے حاجب ابرو کے نوک پک نکلوانے

سے، چوتھے اس بات سے کہ عورت عورت کے ساتھ ہم آغوش ہو

بعض روایات میں اس ضمن میں مثنیٰ مصات، کا لفظ بھی آیا ہے جس سے مراد وہ عورتیں

ہیں جو نوک پک دست کرنے کے لئے ابرو کے بال اکھڑا دیتی ہیں، نیز مثنیٰ مصات

اور المغیرات خلق اللہ کے الفاظ بھی آئے ہیں جن سے مراد وہ عورتیں ہیں جو خوبصورتی پیدا

کرنے کے لئے اپنے دانتوں میں مصنوعی فصل پیدا کرتی ہیں اور اپنی قدرتی ساخت کی داپنے

زخم کے مطابق، دوسری نامہاریوں کو درست کراتی ہیں۔

اسی سلسلہ میں یہ حدیث بھی سننے کے قابل ہے۔

قال رسول اللہ صلی اللہ علیہ وسلم فرمایا ہے کہ جو

لہ ان حدیثوں میں جن چیزوں کا ذکر آیا ہے یہ عرب جاہلیت کی تشریقین (Ultra fashioned)

عورتیں بناؤد Makeup، کے خیال سے کرتی تھیں، آپ اس فہرست

میں ان چیزوں کا اضافہ کر لیجئے جو جاہلیت جدیدہ نے ان مقاصد کے لئے ایجاد کی ہیں۔ ان

احادیث میں نفس بناؤسنگار کی ممانعت نہیں ہے بلکہ اس غیر فطری بناؤ کی ممانعت ہے

جس میں عورت قدرت کی صنعت کی اصلاح کے ورپے ہوتی ہے اور بگڑی ہوئی چیز کے درست

کر لینے کے بجائے قدرت کی بنائی ہوئی چیز کو بگاڑنے کی سعی کرتی ہے۔

نساء کا سیات عاریات مہیلات
مائلات سر و سہن کا لہجت
المائلة لا یدخلن الجنة و
لا یجدن ریحہا۔

عورتیں کپڑے پہن کے بھی تنگی ہی رہتی ہیں اور
اپنے اعضاء کو لچکاتی ہوتی اور چپتی ہوئی جلتی
ہیں، جن کی گردنیں سختی اونٹ کی طرح ناز
سے ٹیڑھی رہتی ہیں نہ وہ جنت میں داخل
ہوں گی اور نہ اس کی خوشبو پائیں گی۔

مسلم باب النساء الکاسیات العاریات،
عفت کی اہمیت عفت کہ نبی کریم صلی اللہ علیہ وسلم نے جس قدر اہمیت دی
ہے اس کا اندازہ مندرجہ ذیل احادیث سے ہو سکے گا۔

فانقروا لله فی النساء فانکم
اخذتموهن بامانة الله
واستحلتم فر وجهن بكلمة
الله وان لکم علیہن ان لا یوطئن
فرشکم احداً تکرہوئہ۔
راہوداؤد

آنحضرت صلی اللہ علیہ وسلم نے حجۃ الوداع کے
خطبہ کے سلسلہ میں فرمایا کہ اسے لوگو، عورتوں
کے حقوق کے بارہ میں خدا سے ڈرتے رہو تم
نے ان کو اللہ کی امانت کی حیثیت سے پایا
اور اللہ کے کلمہ کے ذریعہ سے ان کے جسموں کو
اپنے سے جائز بنایا ہے اور تمہارا ان کے اوپر

یہ حق ہے کہ کسی غیر مطاہب سے تمہارے بستر کو پامال نہ کروائیں۔

ہر زنا العینین النظر و مزنا
اللسان المنطق، والنفس تمنی
بشہتی و الفرج یدق ذالک و یکذبہ
آنکھوں کا نہ نا بد نگاہی اور زبان کا نہ نا گفتگو ہے
نفس یا فہ پاتوں پیرانا ہے اور نمر مگاہ
اس کی تصدیق و تکذیب کرتی ہے۔

ان احادیث پر ایک نظر ڈال کر اندازہ فرمائیے کہ نبی صلی اللہ علیہ وسلم نے عورتوں کیلئے کیا اخلاق اور کیا خصائل پسند فرمائے ہیں اور کن اخلاق اور کن خصائل کو ناپسند فرمایا ہے اور پھر ان کو سامنے رکھ کر ان اخلاقی تصورات کا جائزہ لیجئے جن کو آج ہماری بہنوں اور سٹیوں کے اندر مقبول بنانے کی کوشش کی جا رہی ہے اور دونوں کا موازنہ کر کے دیکھئے کہ ہے ان دونوں میں کوئی دور قریب کی نسبت؟ کھینچ تان کرنے کی جتنی گنجائش بھی ممکن ہو آپ کو آزادی حاصل ہے کہ اس سے فائدہ اٹھائیے اور وقت کے تقاضوں کی جو اصطلاح آپ نے ایجاد فرمائی ہے اس کا حق بھی آپ جس قدر رکھنا چاہتے ہیں وہ بھی زیادہ سے زیادہ فیاضی کے ساتھ محفوظ کر لیجئے اور پھر فیصلہ کیجئے کہ آپ کے اخلاقی تصورات کے سانچے میں اور اس قرآنی و نبوی سانچے میں کوئی مناسبت بھی ہے؟ "وقت کے تقاضوں" سے کسی کو بھی انکار نہیں ہے لیکن وقت کے تقاضوں کی خاطر جاہلیت کو اسلام اور کفر کو ایمان کی جگہ تو نہیں دی جا سکتی۔ اگر کسی کو وقت کے تقاضوں کے سمجھے اس طرح بگ ٹٹ بھاگنا ہے کہ اسے کفر و اسلام سے کوئی بحث ہی نہیں رہی ہے تو وہ جاتے جس گڑھے میں چاہے گر جاتے لیکن پھر اسے اسلام اسلام پکارتے رہنے کا کیا حق ہے؟ اس سے کس نے کہا ہے کہ وہ اس کے ساتھ قرار و اتفاق بھی پاس کرے اور جگہ جگہ مسلمانوں سے کہتا پھرے کہ ہم تو اسلام کو بسکی مسئلہ شکل اور سپرٹ میں از سر نو قائم کرنا چاہتے ہیں؟ اگر وقت کے تقاضوں نے اسے تادیب کیا کہ سپنڈ سانچہ ہالی وڈ کا سانچہ ہے تو وہ شوق سے اس سانچے میں ڈھل جائے لیکن پھر یہ کیا بولوا لیا ہے کہ جگہ جگہ مینا کی مجلسوں میں وہ وعظ کرتا پھرے کہ "دنیا کی مشکلات کا حل اگر ہے تو پیغمبر کی تعلیم میں ہے"۔

حکومت میں عورتوں کی مساوی اجازت دہاری

کے

عقلی دلائل اور ان پر تبصرہ

آزادی نسواں کے علمبرداروں نے اپنی حمایت میں مذہب کو استعمال کرنے کی جو کوشش کی ہے، پچھلے صفحات میں اس کی اصل حقیقت ہم نے بے نقاب کر دی ہے، ہماری پوری بحث جو شخص بھی غور سے مطالعہ کرے گا، ہمارے نقطہ نظر سے منفی ہو یا نہ ہو، لیکن وہ اس امر سے انکار کرنے کی جرأت نہیں کر سکتا کہ اسلام ان نئے مصلحین کی اصلاحات کی نہ صرف یہ کہ تائید نہیں کرتا بلکہ ان کا شدید ترین مخالف ہے۔ لیکن یہ حضرات عورتوں اور مردوں کی سیاسی مساوات اور تنظیم ریاست میں عورتوں کی مساویانہ حصہ داری

لے یہ اچھی طرح ملحوظ خاطر ہے کہ ہم تنظیم ریاست میں عورتوں کی حصہ داری کے مخالف نہیں ہیں، ہم صرف اس حصہ داری کے مخالف ہیں جو مردوں کی مساوات کے مندرجہ نظر پر مبنی ہے۔ آگے چل کر ہم اسلامی نظریہ مساوات کی تحت عورت کے اجتماعی و سیاسی حقوق کی نوعیت انشاء اللہ تفصیل کے ساتھ واضح کریں گے۔

کی حمایت میں بعض عقلی دلائل بھی پیش کرتے ہیں جن سے ہم ابھی تک تعرض نہیں کر سکتے ہیں اور یہ بحث نامتام رہ جائے گی اگر ہم ان عقلی دلائل پر بھی تبصرہ کر کے ان کی حقیقت بھی اسی طرح واضح نہ کر دیں جس طرح ہم نے ان کی مذہبی نمائش کی قلعی کھول دی ہے تاکہ جس طرح یہ حقیقت بے نقاب ہو گئی ہے کہ ان حضرات کو مذہب سے دور کا بھی کوئی واسطہ نہیں ہے اسی طرح یہ بات بھی اچھی طرح واضح ہو جائے کہ عقل سے بھی ان لوگوں کو کوئی لگاؤ نہیں ہے۔

اگرچہ ہماری اصل ذمہ داری صرف انہی دلائل سے تعرض کرنا ہے جو ہمارے ملک کے اور باب کار وقتاً فوقتاً پیش کرتے رہتے ہیں لیکن ہم ان لوگوں کے ساتھ فیاضانہ معاملہ کریں گے اور ان کے ان سائے دلائل سے تعرض کریں گے جو مل (Mill) کے زمانہ سے لے کر اب تک انتظام ریاست میں عورتوں کی حصہ داری کی حمایت میں پیش کئے گئے ہیں۔ اگرچہ اس فیاضی کی وجہ سے بحث کچھ طویل ضرور ہو جائے گی لیکن اس کا ایک فائدہ یہ ہو گا کہ آزادی نسواں کی تحریک کی ابتداء سے لیکر اب تک اس سلسلہ میں عقلی رنگ میں جو کچھ کہا گیا ہے وہ سب کا سب یکجا سامنے آجائے گا اور سائے دلائل کی حقیقت کھل جائے گی جس کے بعد یہ اندیشہ باقی نہ رہے گا کہ اس ترکش میں کوئی اور تیر بھی ہے جس کو حریف استعمال کر سکے گا۔ اس بحث کو پڑھتے وقت یہ امر ملحوظ رہے کہ اس میں ہم صرف بل اور اس کے ہم خیالوں کے دلائل کا ضعف بیان کریں گے، اپنے ان عقلی دلائل کی تفصیل نہیں کریں گے جن کی بنا پر ہم عورت کی سیاسی و معاشی سرگرمیوں کے

مخالف ہیں۔ ان دلائل کی تفصیل اس کے بعد والی فصل میں آئے گی اور وہ فصل اس فصل ہی کا ایک حصہ ہے اس لئے بغیر اس کو پڑھے ہوتے نہیں اس فصل کو پڑھ کر کوئی رائے نہ قائم کیجئے۔

پہلی دلیل نظام ریاست میں عہدوں کی براہ راست اور مساویانہ حصہ داری کی پہلی دلیل یہاں سے پیدا کی جاتی ہے کہ جب یہ ایک تسلیم شدہ حقیقت ہے کہ ہر باشندہ ملک اس بات کا حقدار ہے کہ اس پر اچھی طرح حکومت کی جائے اور یہ بھی تسلیم شدہ ہے کہ اس حق سے پورا پورا فائدہ اٹھانا ممکن نہیں ہے جب تک انتظام ریاست میں باشندگان ملک کے لئے نمائندگی کا حق تسلیم نہ کیا جائے تو جس طرح مردان دونوں چیزوں کے حقدار تسلیم کئے ہیں اسی طرح عورتوں کے لئے بھی یہ دونوں حق تسلیم کئے جانے چاہئیں عورتیں بھی مردوں ہی کی طرح حق رکھتی ہیں کہ ان پر عمدہ طریق سے دمت کی جائے اور پھر اس حق سے لازمی طور پر یہ حق بھی پیدا ہوتا ہے کہ ان کو براہ راست اور مساویانہ حیثیت سے نظام مملکت میں حصہ لینے کا موقع دیا جائے۔

اول تو اس استدلال میں ایک چیز خواہ مخواہ کو فرض کر لی گئی ہے۔ وہ یہ کہ حکومت میں براہ راست نمائندگی اچھی حکومت کے لئے ضامن ہے۔ اچھی حکومت اور نمائندگی میں کوئی لازم تو درکنار مرے سے کسی قسم کا ربط ہی موجود نہیں ہے حکومت کی اچھائی یا برائی ایک علیحدہ چیز ہے اور اس میں نمائندگی ایک علیحدہ شے ہے۔ حکومت کی اچھائی دو باتوں پر منحصر ہے۔ ایک یہ کہ حکومت جن اصولوں پر قائم ہے وہ بجائے خود اچھے

ہوں، دوسری یہ کہ اس کا انتظام جن ہاتھوں میں سپرد کیا جاتے وہ امن اور عدل کے صحیح اصولوں پر ایمان رکھتے ہوں اور ان پر عمل کرنے کی انہوں نے تربیت پائی ہو۔ اگر یہ دونوں چیزیں موجود نہ ہوں تو پھر ناممکن ہے کہ مجبوراً نمائندگی کے بل پر اچھی حکومت حاصل کی جاسکے۔ یہ دونوں چیزیں جس حکومت کے اندر موجود ہوں عورتوں کو اس کے اندر نمائندگی حاصل ہو یا نہ ہو لیکن ان کو اچھی حکومت ضروریہ اصل ہوگی۔ لیکن اگر یہ دونوں چیزیں موجود نہ ہوں تو عورتیں تو درکنار مردوں کو بھی اچھی حکومت حاصل نہیں ہو سکتی اگرچہ ان کو اس کے اندر سو فیصد ہی نمائندگی حاصل ہو۔ ہم اپنے اس دعوے کے ثبوت میں قدیم یونان کی ان شہری جمہوریتوں کو بھی پیش کرتے ہیں جن میں ملک کا ہر باشندہ انتظام ملک میں براہ راست حصہ لیتا تھا اور اس زمانہ کی جمہوریتوں کو بھی پیش کرتے ہیں جن میں باشندگان ملک کی نمائندہ حکومتیں قائم ہیں۔ کیا ان میں سے کوئی نظام نمائندگی بھی ملک کے باشندوں کے لئے اچھی حکومت ہیا کر سکا؟ آج دنیا میں متعدد حکومتیں ایسی موجود ہیں جن میں مردوں کی طرح عورتوں کو بھی نمائندگی کا حق حاصل ہے، کیا ان حکومتوں نے عورتوں کے لئے فی الواقع اچھی حکومت ہیا کر دی ہے؟ کیا برطانیہ، امریکہ، ترکی میں مظلوم مردوں اور مظلوم عورتوں کی وہ ساری قسمیں موجود نہیں ہیں جو ان ممالک میں موجود ہیں جن میں نمائندگی کے یہ وسیع اصول ابھی اختیار نہیں کئے گئے ہیں؟ ان کے برعکس حضرت عمرؓ کی حکومت کو لیجئے۔ اس میں امریکہ اور برطانیہ کی حکومتوں کی طرح اگرچہ عورتوں کو نمائندگی حاصل نہ تھی تاہم اس حکومت کے اندر عراق کے شہروں میں بسنے والی ایک بیوہ اور صنعا کے پہاڑوں میں بکریاں چرانے

والی ایک لونڈی کی ضروریات کی بھی پوری پوری خبر رکھی جاتی تھی اور حضرت عمرؓ فرماتے تھے کہ اگر میں زندہ رہ گیا تو اپنے بعد عراق کی بیواؤں کو کسی کا دست نگر چھوڑ کر نہیں جاؤں گا۔

دوسرے اس استدلال میں کھلا ہوا منطقی ضعف موجود ہے۔ اس کا تجزیہ کر کے دیکھئے

تو اس کے دو جزو ہیں۔ ایک یہ کہ ہر باشندہ ملک کو یہ فطری حق حاصل ہے کہ اس پر عمدہ طریق

سے حکومت کی جائے۔ دوسرا یہ کہ اس حق سے متمنع ہونے کے لئے لازماً اس کو انتظام مملکت

میں براہ راست جمعہ بھی ملنا چاہئے۔ اس کا پہلا جزو تو بالکل صحیح ہے۔ اس سے کسی شخص کے

لئے اختلاف کی گنجائش نہیں ہے لیکن اس کا دوسرا جزو محل بحث و نظر ہے۔ اگر عمدہ طریقہ

سے حکومت کئے جانے کے لئے انتظام حکومت میں براہ راست حصہ داری لازمی ہے

تو یہ حق بچوں کو بعد جبہ املا حاصل ہونا چاہئے کیونکہ اچھی طرح حکومت کئے جانے کے وہ عورتوں

سے کم نہیں بلکہ ان سے کچھ زیادہ ہی حقدار ہیں لیکن ان کے اچھی حکومت کے حق کو تو بلا

کسی بحث و اختلاف کے ہر شخص تسلیم کرتا ہے مگر اس حق کی بنا پر انتظام حکومت میں ان

کی براہ راست نمائندگی کے حق کا کوئی بھی مطالبہ نہیں کرتا۔

اس استدلال میں اصلی غلطی یہ ہے کہ ایک شخص کے مستقل اور غیر مشروط حق اور اس

کے صفاتی اور مشروط حق میں فرق نہیں کیا گیا ہے۔ ہر باشندہ ملک کا یہ حق کہ اس پر عدل

و انصاف اور رحم و شفقت کے ساتھ حکومت کی جائے اس کا ایک ذاتی اور مستقل حق

ہے جو مجبوراً اس بات پر قائم ہے کہ وہ مملکت کا ایک شہری ہے۔ اس سے بحث نہیں

کہ وہ عالم ہے یا جاہل، ذہین ہے یا کوہن، ضعیف ہے یا طاقتور، مریض ہے یا نڈر،

عاقل ہے یا فرزانہ، جوان ہے یا بوڑھا۔ ان ساری چیزوں سے قطع نظر تنہا یہ بات کہ وہ حکومت کا شہری ہے اس کو اس بات کا حقدار بناتی ہے کہ اس پر عمدہ طریق سے حکومت کی جائے۔ یہ حق کسی شرط کے ساتھ مشروط و مقید نہیں ہے اس کے برعکس انتظام حکومت میں نمائندگی کا حق شخصی صلاحیت کے ساتھ مشروط ہے۔ اس کے لئے تنہا یہ بات کافی نہیں ہے کہ ایک شخص ملک کا باشندہ ہے۔ بلکہ یہ بھی ضروری ہے کہ وہ انتظام مملکت کی ذمہ داریوں کو اٹھا بھی سکتا ہو۔ ان دونوں قسم کے حقوق کو خلط ملط کرنا اور ان میں سے ایک کو دوسرے کے لئے بطور دلیل استعمال کرنا ایک صریحی مغالطہ ہے۔ عورتوں کا یہ حق کہ ان پر عمدہ طریق سے حکومت کی جائے ایک غیر مشروط حق ہے جو ان کو بہر حال حاصل ہونا چاہئے۔ باقی رہا یہ حق کہ ان کو انتظام حکومت میں براہ راست حصہ ملنا چاہئے تو یہ صلاحیت کے ساتھ مشروط ہے اور جب تک اس کے لئے ان کی صلاحیت و دلائل کے ساتھ نہ ثابت کر دی جائے۔ ان کی طرف سے اس حق کا مطالبہ ایک بے دلیل مطالبہ ہے۔

دوسری دلیل | دوسری دلیل یہ دی جاتی ہے کہ جب خاندانی نظام کے اندر عورت کے حق ملکیت اور اس کے حق تصرف کو تسلیم کر لیا گیا ہے اور ہر معاملہ میں مردوں کی اجارہ داری کا قدیم اصول باقی نہیں رہا اور تجربہ نے اس کا مفید ہونا بھی ثابت کر دیا تو پھر یہی حق عورتوں کے لئے اجتماعی و سیاسی دائرہ کے اندر بھی کیوں نہ تسلیم کیا جائے؟ یہ کیا ظلم ہے کہ عورتوں سے ٹیکس کے لئے تو مطالبہ کیا جائے لیکن اس کے خرچ سے متعلق

ان کی راستے نہ دریافت کی جاتے؟ جب عورت نے اندرون خانہ کی ذمہ داریوں کے لئے اپنی صلاحیتوں کا ثبوت دے دیا تو بیرون خانہ کی ذمہ داریوں کے لئے اسے کیوں نااہل سمجھا جلتے؟ جو مساوات پر ایمویٹ زندگی کے اندر خیر کا باعث ہوتی ہے آخر وہ اجتماعی معاملات میں کیوں مضرت ثابت ہوگی؟

یہ دلیل بل Mill کی نشاندہ دلیلیوں میں سے ہے لیکن غور کیجئے تو صاف معلوم ہوتا ہے کہ بل صاحب ایک صحیح کام کو دلیل بنا کر لوگوں سے ایک غلط کام کے لئے مطالبہ فرما رہے ہیں۔ اگر عورتوں کو خاندان کے نظام میں بالکل بے دست و پا بنا کے رکھ چھوڑا گیا تھا تو یہ ایک غلطی تھی اور اگر اس غلطی کی اصلاح کر دی گئی اور عورتوں کو خاندان کے اندر ان کے جائز حقوق و اختیارات سونپ دیئے گئے تو یہ ایک نہایت منصفانہ اور عادلانہ بات ہوتی۔ لیکن اس چیز کو دلیل بنا کر یہ مطالبہ کرنا کہ جس طرح گھر کا انتظام تم نے عورت کو سونپ دیا اسی طرح سلطنت کا انتظام بھی عورت کو سونپ دو بالکل مہمل بات ہے۔ گھر کا انتظام اگر عورت کے سپرد کر دیا گیا تو یہ تو حق بقدر رسید، کا معاملہ ہوا اور عقل اور فطرت کی شہادت اس کا درروائی کی صحت کی تصدیق کرتی ہیں لیکن اس سے یہ بات کہاں سے ثابت ہوتی ہے کہ انتظام سلطنت میں عورت کو حصہ دار بنا دینا جتنی صحیح ہے؟ یہ بات کہ عورت نے گھر کے انتظام کو اچھی طرح سنبھال لیا ہے اس لئے وہ سلطنت کی ذمہ داریوں کو بھی اچھی طرح سنبھال لے گی اپنے اندر کوئی وزن نہیں رکھتی۔ اگر ایک شخص اچھا معلم یا اچھا فاکٹر ہو سکتا ہے تو اس سے یہ لازم نہیں آتا کہ وہ ایک

اچھا سپہ سالار اور ایک مدبر حکمران بھی ہو سکتا ہے۔ گھر کے انتظام اور سلطنت کے انتظام کو ایک دوسرے پر قیاس کرنا، قیاس مع الفارق نہ سہی، تاہم غلط ضرور ہے۔ اور یہ بات بھی بالکل خلاف واقعہ ہے کہ پرائیویٹ زندگی کے اندر عورت اور مرد کی مساوات مفید ثابت ہوئی ہے اس لئے اجتماعی زندگی کے اندر بھی یہ مفید ہو سکتی ہے۔ بل کے زمانہ تک پرائیویٹ زندگی کے اندر عورت اور مرد کی مساوات نہ تو صحیح معنوں میں وجود میں آئی تھی اور نہ لوگ اس کے اصل نتائج کا کچھ اندازہ کر پاتے تھے لیکن اب تو ہر شخص پر یہ حقیقت واضح ہو گئی ہے کہ یورپ و امریکہ میں اس "مساوات" نے خاندان کے نظام کو تہ و بالا کر دیا ہے اور انگلستان و امریکہ کے اہل نظر، جیسا کہ ہم آگے چل کر دکھائیں گے، اس کے پورے نتائج سے نہایت پریشان ہیں۔ بلکہ وہ یہ محسوس کر رہے ہیں کہ اگر خاندان کے نظام کو جلد انتشار سے نہ بچایا گیا تو اس کا لازمی نتیجہ سلطنت کی تباہی کی شکل میں ظاہر ہوگا۔

عورت کا ٹیکس دینا بھی اس کے لئے انتظام سلطنت میں حصہ دار ہونے کا حق نہیں پیدا کرتا۔ ٹیکس تو درحقیقت معاوضہ ہے اس حفاظت اور حق ملکیت کا جو سلطنت کے ذریعہ ایک شہری کو حاصل ہوتا ہے جس کو سلطنت کی بدولت جان و مال کی حفاظت اور ملکیت کے حقوق حاصل ہوتے ہیں اس کا فرض ہے کہ وہ سلطنت کو ٹیکس ادا کرے۔ ٹیکس سلطنت میں حصہ داری کی کوئی قیمت نہیں ہے کہ جو یہ قیمت ادا کر دے اس کے لئے انتظام سلطنت میں جگہ مخصوص ہو جائے۔ انتظام سلطنت میں حصہ داری کے

لئے دوسری چیزیں مطلوب ہیں جن میں سب سے مقدم اس کے لئے صلاحیت ہے۔

تیسری دلیل ایک دلیل یہ بھی دی جاتی ہے کہ بہت سی قومیں جو عورت کے لئے کسی قسم کا بھی سیاسی حق تسلیم نہیں کرتی ہیں بسا اوقات سلطنت کا حکمران ایک عورت کو بنا دیتی ہیں۔ پھر جب عورت کے لئے سلطنت کے مقتدر اعلیٰ کے منصب پر متمکن ہونا جائز سمجھا جاتا ہے تو عام شہری کی حیثیت سے انتظام ملک میں اس کی شرکت کو تو بدرجہ اولیٰ جائز ہونا چاہئے۔

یہ دلیل اول تو تمام قوموں پر حجت نہیں ہو سکتی، کیونکہ بہت سی قومیں عورت کی حکمرانی کو اصراراً غلط قرار دیتی ہیں۔ ثانیاً یہ دلیل بنائے باطل علی الباطل کی حیثیت رکھتی ہے۔ اس میں استدلال کی بنیاد یہ ہے کہ چونکہ بعض قوموں نے اپنی حماقت سے یا کسی سبب سے فلاں غلطی کا ارتکاب کیا ہے اس لئے ہم سب لوگوں کو مل کر اسی بنیاد پر فلاں غلطی کا ارتکاب کر ڈالنا چاہئے۔ ہر شخص جانتا ہے کہ تاریخ میں عورتوں کے حکمران ہونے کی جو مثالیں ملتی ہیں وہ تمام تر شخصی اور خاندانی سلطنتوں سے تعلق رکھتی ہیں جن میں سلطنت کسی خاص شخص یا خاندان کی ملکیت ذاتی سمجھی جاتی ہے اور تخت سلطنت کو مورث سے وارث کی طرف منتقل ہونے والی ایک جائداد قرار دیا جاتا ہے ایسی سلطنتوں کے اندر اگر اولاد اکبر کے وارث ہونے کا قانون نافذ رہا ہے اور اولاد اکبر کوئی عورت ہی ہوتی ہے تو وہ حکمران بن گئی ہے یا یہ ہوا ہے کہ مورث نے کوئی اولاد پریمہ سرے سے چھوڑی ہی نہیں ہے، صرف لڑکیاں ہی لڑکیاں اس نے وارث چھوڑی ہیں

تو ان میں سے کسی صغیرنی یا کبریٰ نے تختِ سلطنت سنبھال لیا ہے۔

یہ نظام بجائے خود از ابتدا اتنا باطل اور خلاف عقل ہے۔ نہ سلطنت کسی خاندان یا شخص کی ملک ذاتی ہو سکتی ہے، نہ تختِ سلطنت وراثت میں منتقل ہونے والی کوئی شے ہے، نہ سابق حکمران کی اولاد کے وارث سلطنت ہونے کی کوئی عقلی یا نقلی دلیل موجود ہے۔ پھر جس نظام کا کوئی جزو بھی صحیح نہ ہو اس کو دلیل بنا کر اگر کوئی بات ثابت کی جائے گی تو وہ کس طرح صحیح ہوگی؟ اگر اس دلیل کی بنا پر عورت کی انتظام ملک میں حصہ داری کو ثابت کیا جاسکتا ہے تو اس سے نابالغ بچوں کے استحقاق حکمرانی و حق نمائندگی کا بھی ثبوت ملتا ہے۔ کیونکہ متعدد سلطنتوں میں نابالغ بچوں کے حکمران بننے کی بھی مثالیں ملتی ہیں۔ پھر جب وہ حکمران بن سکتے ہیں تو عام شہریوں کی حیثیت سے انتظام ملک میں حصہ کیوں نہیں لے سکتے؟ لیکن نہ قول صاحب اس کو تسلیم کرتے ہیں اور نہ کوئی اور اس کو تسلیم کرنے کے لئے تیار ہوگا۔

چوتھی دلیل | چوتھی دلیل یہ ہے کہ اگر عورتوں کو نمائندگی اور ووٹ کا حق دیا جائے تو چونکہ ہر عورت خاندان کے ساتھ رہتی ہے اس لئے وہ لازماً سرپرست خاندان کا ساتھ دیگی۔ بیوی ووٹ میں شوہر کے ساتھ جائے گی اور لڑکے کی باپ کے ساتھ۔ اس طرح خاندانوں کے سرپرستوں کی سیاسی اہمیت میں اضافہ ہوگا اور خاندان کے نظام کو تقویت حاصل ہوگی اور خاندان چونکہ ریاست کی ریڑھ کی ہڈی ہے اس لئے خاندان کا یہ استحکام خود ریاست کے استحکام کا سبب ہوگا۔

بل نے اس دلیل سے ان لوگوں کو چپ کرنے کی کوشش کی ہے جو حکومت میں عورتوں کی نمائندگی پر اس لئے اعتراض کرتے ہیں کہ اس سے خاندان کے نظام میں انتشار پیدا ہوتا ہے۔ لیکن بل کی یہ دلیل خود اس کے سیاسی نظریات کی کمر توڑ دینے والی ہے۔ اگر بل کا یہ اندازہ صحیح ہے کہ ہر عورت لازماً دوٹ میں اپنے سرپرست خاندان کے ساتھ جاگی تو عورتوں کو حکومت میں جن نمائندگی دینا ایک بالکل ہی غیر ضروری اور بے معنی بات ہوتی کیونکہ اس صورت میں تو اصل نمائندگی مردوں ہی کی ہوتی۔ صرف اتنا فرق ہوتا کہ عورتوں نے مل کر اپنے مردوں ہی کے ووٹوں میں اضافہ کر دیا۔ اور اگر بل کے اندازہ کے برعکس صورت واقعہ اس سے مختلف نکلے یعنی عورت بھی سیاست میں اپنا قول لگانے لگے جلتے تو اس نمائندگی کے فیض سے برہر سیاسی نظریات کے تصادم کا ایک اگھاڑا بن جائے گا۔ میاں اگر امریت کے علمبردار ہوں گے تو بیوی صاحبہ جمہوریت کی، والد بزرگوار

۱۹۵۷ء میں میگم صاحبہ نے اس کی تصدیق کر دی۔ میگم صاحبہ نے مرکزی حکومت کے سیکریٹری لوگوں کی تنخواہوں کے لئے پارلیمنٹ میں اس زور سے لڑائی کی کہ دیکھنے والوں نے حیران ہو ہو کر کہنا شروع کر دیا کہ اے کاش! میگم صاحبہ ان لوگوں کے لئے جنہوں نے ان کو اپنا نمائندہ بنا کر پارلیمنٹ میں بھیجا ہے اس سے نصف ہی دلچسپی کا اظہار فرماتیں۔ یاد رہے کہ مسٹر اکرام اللہ یعنی میگم صاحبہ کے شوہر جن حکومت پاکستان کے ایک محکمہ کے سیکریٹری ہیں۔

اگر لبریزم کے حامی ہونگے تو صاحبہ کی زندگی اور اس انتشار فکر کا لازمی نتیجہ صرف یہ
 نکلے گا کہ گھر گھر نہیں باقی رہے گا بلکہ سیاسی ناچافیوں کی ایک بزمگاہ بن جلتے گا۔ ایسی
 صورت میں گھر کے نظام کا اول تو قائم رہنا ہی مشکل ہے اور اگر کسی نہ کسی طرح اس کی
 کوئی شکل قائم رکھی بھی گئی تو ارکان خاندان میں سے گھر کی زندگی سے دلچسپی کسی کو بھی نہیں ہوگی۔
 میاں کسی ہوٹل میں رات گزاریں گے تو بیوی کسی کلب میں اپنی دلچسپیوں کا سامان ڈھونڈھنگی
 صاحبہ اور صاحب کسی کوٹھے پر شرب لبریزم کریں گے اور صاحبہ اور صاحبہ کہیں رات گزاریں گی۔
 الغرض دونوں صورتوں میں اس کا نتیجہ نہایت ہلکا ہوگا۔ یا تو خاندان تباہ ہوگا یا ریاست
 بلکہ صحیح بات یہ ہے کہ دونوں تباہ ہوں گے چنانچہ انگلستان اور امریکہ میں خاندان تو تباہ
 ہو ہی چکے ہیں۔ اب وہاں کہہ اہل نظر اپنی حکومتوں کی تباہی کے وقت کے منتظر ہیں اور وہ
 وقت بھی اب کچھ زیادہ دور نہیں ہے۔

پانچویں دلیل | پانچویں دلیل یہ ہے کہ عورت کی دراندازی سیاست میں بہر حال ناگزیر
 ہے۔ آپ اسے نمائندگی دیں یا نہ دیں وہ اپنا اثر حکومت پر ڈال کے رہتی ہے۔ اگر آپ
 اس کو بہتہ راست ذہیل ہونے کا موقع نہیں دیں گے تو وہ بالواسطہ ذہیل ہوگی اور یہ بالواسطہ
 مداخلت لازماً خیر ذمہ دارانہ ہوگی۔ پھر کیوں نہ اس کے حق کو باضابطہ ہی تسلیم کر لیا جائے
 کہ وہ پورے احساس ذمہ داری اور اعتدال کے ساتھ باضابطہ طور پر انتظام ملک میں
 حصہ لے؟

بل کی یہ دلیل اس کی مضبوط تیریں دلیلوں میں سے سمجھی جاتی ہے۔ لیکن ہماری سمجھ

میں یہ بات نہیں آئی کہ ایک دلیل کی حیثیت سے اس میں کیا خوبی ہے؛ بحیثیت ایک امر واقعہ کے تو ہم بل کی اس بات کی تائید کرتے ہیں کہ جہاں حکومت کا نظم و نسق نڈن مریدوں اور ہوائے نفس کے بندوں کے ہاتھ میں ہوتا ہے وہاں سلطنت کے معاملات میں بالعموم عورتیں بڑی آسانی سے دخیل ہو جایا کرتی ہیں اور حکومت کے بڑے بڑے اہم فیصلے ان کے چشم و ابرو کے اشاروں پر ہونے لگتے ہیں اور بالآخر یہی چیز سلطنت کی تباہی کا باعث بھی ہوتی ہے لیکن اس سے اس بات کی معقولیت کس طرح ثابت ہوتی ہے کہ عورت کو باضابطہ حکومت میں دخیل بنا دینا چاہئے؛ ہر شہر میں آنے دن چوریوں ہوتی ہی رہتی ہیں۔ کیا محض اس دلیل کی بنا پر کہ یہ چوریوں تو بہر حال ہونگی ہی، کسی حکومت کے لئے یہ بات جائز ہو سکتی ہے کہ وہ شہریوں کی حفاظت اور چوریوں کے استیصال کے بجائے، قانوناً پر گھر کے اندر چوریوں کا ایک حصہ مقرر کر دے تاکہ وہ پورے احساس ذمہ داری اور اعتدال کے ساتھ نقل توڑیں اور نقب لگائیں؛ اصل سوال یہ ہے کہ عورت کے لئے معاملات ریاست میں دخیل ہونا صحیح ہے یا نہیں؛ بل کی مذکورہ بالا دلیل سے اس کے صحیح ہونے کا کوئی ثبوت نہیں ملتا۔ وہ تو جس بات کو ثابت کر رہا ہے وہ صرف یہ ہے کہ عورت بہر حال معاملات حکومت میں ٹانگ اڑائے گی ہی؛ اس لئے بہتر ہے کہ باقاعدہ اس کی حصہ داری تسلیم کر لو تاکہ وہ ذمہ داری کے احساس اور اعتدال کے ساتھ ٹانگ اڑائے لیکن کوئی سمجھتا ہے کہ جو مداخلت بجائے خود صحیح نہیں ہے اس کو اگر جاتا اور روا تسلیم کر لیا جائے تو اس سے مداخلت کرنے والے میں اعتدال

اور ذمہ داری کا احساس کہاں سے پیدا ہو جائے گا؟ کیا اس بات کی عقلی یا نقلی کوئی وجہ بھی موجود ہے کہ اگر ایک شخص کی ایک چہرہ دستی جائزہ تسلیم کر لی جائے تو آئندہ وہ اپنی چہرہ دستیوں میں محتاط اور معتدل ہو جائے گا؟ انسان کی نفسیات کی شہادت تو یہ ہے کہ اگر اس کی ایک ناجائز خواہش پوری کر دی جائے تو وہ دوسری کے لئے پاؤں پھیلاتا ہے لیکن بل صاحب ہمیں یہ منطلق پڑھاتے ہیں کہ عورت کی سیاسیات میں مداخلت کو، جو جائز نہ ہے، اگر جائز تسلیم کر لیا جائے تو پھر عورت جائز طریق پر مداخلت کرے گی۔ سبحان اللہ۔

چھٹی دلیل | چھٹی دلیل انٹرا کی سکول کی طرف سے بڑے زور و قوت کے ساتھ پیش کی جاتی ہے اور وہ یہ ہے کہ عورت اور مرد دونوں مساوی پیدا ہوتے ہیں اس لئے دونوں کو انتظام ملک میں مساوی طور پر حصہ دار ہونا چاہئے۔ مرد جو کچھ کر سکتا ہے عورت بھی وہ سب کچھ کر سکتی ہے۔ اس لئے حکومت کی ذمہ داریوں سے اس کو انک رکننا اس کی حق تلفی ہے۔

جہاں تک عورت و مرد کے مساوی پیدا ہونے کا تعلق ہے اس کا ایک پہلو تو بالکل صحیح ہے کہ جس طریقہ سے مرد دنیا میں آیا ہے اسی طریقہ سے عورت بھی دنیا میں آئی ہے اور جس گوشت پوست سے مرد بنا ہوا ہے اسی گوشت پوست سے عورت بھی بنی ہوئی ہے اور اس سے لازمی طور پر یہ نتیجہ بھی نکلتا ہے کہ دونوں میں سے کوئی بھی اپنی ہستی اور خلقت کے اعتبار سے حقیر و ذلیل نہیں ہے بلکہ دونوں یکساں قدر و مرتبہ رکھتے ہیں اور نظام کائنات میں دونوں کی اہمیت یکساں ہے لیکن مجرور پیدائش کی

یکسانی سے یہ بات کسی طرح ثابت نہیں ہوتی کہ دونوں کو انتظام ملک کی ذمہ داریوں میں بھی یکساں حصہ دار ہونا چاہیے۔ جو لوگ عورت کی انتظام مملکت میں حصہ داری کے مخالف ہیں ان کی مخالفت کی بنیاد یہ نہیں ہے کہ ان کے نزدیک عورت اور مرد کی پیدائش الگ الگ طریقوں سے ہوتی ہے یا پیدائش کے اعتبار سے ان میں سے کوئی حقیر اور فروتر ہے اور کوئی بلند برتر۔ وہ اس کی مخالفت دونوں کی صلاحیتوں، دونوں کے فطری رجحانات اور دونوں کے صنفی میلانات کے اختلاف کی بنا پر کرتے ہیں اور یہ اختلاف ایک حقیقت ہے جس کا انکار مجرد اتنی بات سے نہیں ہو سکتا کہ دونوں کی پیدائش کے طریقہ میں ظاہری یکسانی موجود ہے۔ طریق پیدائش کی ظاہری یکسانی کے باوجود آخر عورت، عورت ہے اور مرد مرد۔ دونوں کے جسم کی ساخت الگ الگ ہے۔ دونوں کے مشاغل اور دلچسپیاں الگ الگ ہیں۔ دونوں کا ارتقار بالکل الگ الگ خطوط پر ہوتا ہے اور معاشرے میں دونوں حصہ بھی دو مختلف پہلوؤں سے لیتے ہیں جب ایک ہی طرح سے دنیا میں آنے کے باوجود دونوں کے درمیان اتنے ظاہری اور باطنی اختلاف موجود ہیں اور ہم سر کی آنکھوں سے ان اختلافات کو دیکھ رہے ہیں تو مجرد پیدائش کی یکسانی کی بنا پر یہ دعویٰ کر دینا کہ عورت اور مرد دونوں انتظام ملک کی ذمہ داری میں حصہ لینے کے یکساں حقدار و سزاوار ہیں کس قدر بعید از عقل بات ہے! یہی یہ بات کہ مرد جو کچھ کر سکتا ہے عورت بھی وہ سب کچھ کر سکتی ہے تو اس کی تردید کی ضرورت نہیں ہے۔ ہم تھوڑی دیر کے لئے تسلیم کئے لیتے ہیں کہ عورت وہ سب کچھ کر سکتی ہے جو مرد کر سکتا ہے لیکن بجائے نئے

یہ باور کرنا مشکل ہے کہ مرد بھی وہ سب کچھ کر سکتا ہے جو عورت کر سکتی ہے۔ اگر ہمارے
 اکثر اکی دو ستون کی طرف سے یہ دعویٰ بھی کر دیا جائے کہ عورت باپ بھی بن سکتی ہے تو ہم
 خاموش ہو جائیں گے، اس کی تردید کی کوشش نہیں کریں گے۔ لیکن ہم یہ ماننے کے لئے تیار
 نہیں ہیں کہ مرد ماں بھی بن سکتا ہے۔ کیونکہ ہم عورتوں کی صلاحیتوں سے اچھی طرح واقف
 نہ سہی لیکن مردوں کے تقاضے سے تو بہر حال واقف ہیں۔

یہ ہیں وہ عقلی دلائل جو ایل (۱۸۰۶ء) کے زمانہ سے لے کر اب تک عورت اور مرد
 کی سیاسی مساوات کی تائید میں پیش کئے گئے ہیں۔ ہم نے دلائل بھی حتی الامکان صحت اور
 قوت کے ساتھ نقل کر دیئے ہیں اور مختصراً ان پر تبصرہ کر کے ان کے ضعف و قوت کو بھی
 واضح کر دیا ہے۔ ناظرین ان کو دیکھ کر خود فیصلہ کر سکتے ہیں کہ ان میں سے کوئی دلیل بھی
 ایسی ہے جس کو دلیل کا نام دیا جاسکے؟

بعض بے بنیاد دعاوی

اب اس سلسلہ میں ہم چاہتے ہیں کہ بعض بے بنیاد دعاوی کا
 بھی مختصراً ذکر کر دیں جن کا ہمارے درباب کار کی طرف سے

اکثر اظہار ہوتا رہتا ہے اور جن کے اندر اگرچہ فی نفسہ کوئی جان نہیں ہے لیکن چونکہ وہ اکثر
 مجلسوں میں لیڈر صاحبان کی زبانوں سے بار بار دہرائے جاتے ہیں اس وجہ سے بہت سے
 سادہ لوح لوگ ان کو ایک حقیقت سمجھ بیٹھتے ہیں۔

بعض حضرات فرماتے ہیں کہ جب تک عورتیں زندگی کے ہر شعبہ میں مردوں کے
 دوش بدوش حصہ نہیں لیں گی اس وقت تک ملک معاشی اعتبار سے ترقی نہیں کر سکتا۔

اس بات کا ذکر ہمارے وزیر خزانہ ملک غلام محمد صاحب نے کراچی کی بین الاقوامی اسلامی
اقتصادی کانفرنس میں بھی فرمایا۔ انہوں نے اپنے اس دعویٰ کی چونکہ کوئی دلیل نہیں پیش
کی ہے اس وجہ سے ہمارے لئے ان کے نقطہ نظر کو ٹھیک ٹھیک معین کرنا اور اس کی تردید
باتا تید کرنا تو مشکل ہے لیکن دوسرے پہلوؤں سے قطع نظر یہ رائے معاشی نقطہ نظر سے
بھی غلط معلوم ہوتی ہے۔ ملک کی معاشی خوشحالی کے لئے بھی صحیح طریقہ کار یہ نہیں ہے کہ
عورت بھی کارخانوں میں، ملوں میں، کھیتوں میں، دکانوں میں اور دفاتروں میں افزائش و
کی ہم میں مردوں کے دوش بے دوش حصہ لے بلکہ معاشی نقطہ نظر بھی یہ تقاضا کرتا ہے کہ
عورت دولت کمانے کے بجائے مرد کی کمائی ہوئی دولت کو سنبھالنے اور اپنے گھرانے سے
اس کو صحیح مصرف میں استعمال کرنے کی خدمت انجام دے اگر سب کے سب افزائش
دولت کی مشین بن جائیں تو یہ تو ممکن ہے، اگرچہ اس کا امکان بھی امکان عقلی
ہی کی حد تک ہے، کہ دولت کی پیداوار کچھ بڑھ جائے لیکن اس سے اس چیز میں کوئی
اضافہ نہیں ہوگا جس کو خوشحالی کہتے ہیں اور جو افزائش دولت کی اصلی غایت ہے۔ جس
طرح افزائش دولت کی جدوجہد معاشی ترقی کے لئے ضروری ہے اسی طرح اس کو سنبھالنا
بھی معاشی ترقی کے لئے ضروری ہے، جس طرح کمانے اور پیدا کرنے سے ملک کی دولت
میں اضافہ ہوتا ہے اسی طرح بچانے اور کفایت کے طریقے اختیار کرنے سے بھی ملک
کی ثروت میں اضافہ ہوتا ہے، اور جس طرح دولت کا وجود ملک اور اہل ملک کی خوشحالی
کے لئے ضروری ہے شاید اسی طرح بلکہ اس سے کچھ زیادہ ہی اس کا صحیح استعمال اس خوشحالی

کے لئے ناگزیر ہے۔ اس وجہ سے عورت کے لئے معاشی جدوجہد میں حصہ لینے کا عرف
ایک ہی راستہ نہیں ہے کہ وہ بھی بھوں اور کارخانوں میں جا کے بھرتی ہو جائے اور کھیتوں
میں جا کر ٹریکٹر چلائے بلکہ اس کا اپنے گھر کے اندر رہ کر گھر کو سکھڑین کے ساتھ چلانا بھی
نکاح کی معاشی خوشحالی کے لئے اتنا ہی ضروری ہے جتنا آزیل مسٹر غلام محمد کا فرض
تناسی اور دیانت و قابلیت کے ساتھ وزیر مال کے فرائض انجام دینا۔ مثال کے طور
پر ایک اس خاندان کو بھیجئے جس میں مرد کا کر لارہا ہے اور عورت گھر میں راحت و
آسائش کی فراہمی کا اور بچوں کو سنبھالنے کا کام کر رہی ہے اور دوسری طرف اس خاندان
کو سمجھئے جس میں میاں اور بھوی دونوں کمانے کے لئے چلے جاتے ہیں اور گھر میں کوئی بھی
نہیں جو راحت و آسائش کا سامان کرے اور بچوں کو سنبھالے۔ کیا یہ دونوں خاندان
خوشحالی میں یکساں ہونگے؟

نیر اس صورت میں بہانے سے بے روزگاری کا مسئلہ پہلے سے دوگنا ہو جائیگا۔
یہاں مرد بے روزگاروں ہی کا مسئلہ مشکل ہو رہا ہے کجا کہ عورتیں بھی روزگار مانگنے آ
کھڑی ہوں۔

۲۔ بعض لوگ ملکی مدافعت کے نقطہ نظر سے بھی اس چیز کو بڑی اہمیت دیتے
ہیں کہ عورتیں ہر قسم کے فوجی فرائض انجام دینے میں مردوں کے دوش بدوش شریک
ہوں لیکن ہم کو یہ بات بھی بالکل غیر معقول سی معلوم ہوتی ہے۔ حفاظت ذات کے نقطہ
نظر سے عورتوں کو مدافعت کی اس حد تک تربیت تو ضرور دینی چاہئے کہ وہ شخصی افراد

سے
نہیں

چہرہ دستیوں سے اپنی ذات اور اپنے ناموس کو بچا سکیں اور ایسی چھوٹی موٹی نبی ہوئی نہ رہیں کہ آسانی سے شرمیل اور پاجیوں کو ان پر ہاتھ ڈالنے کی جرأت ہو سکے لیکن ملک کی مدافعت نہ عورت کے فرائض میں داخل ہے۔ نہ وہ کبھی اس کام کو کر سکی ہے اور نہ آئندہ کبھی کر سکے گی جس ملک کے مرد اپنے ملک کی حفاظت سے قاصر رہ جائیں گے

اس ملک کی عورتیں اس کی حفاظت نہیں کر سکتیں۔ موجودہ زمانہ کی جنگ اس بات کا تقاضا

ضروری کرتی ہے کہ عورتوں کو بھی اسلحہ کے استعمال سے فی الجملہ آشنا کیا جائے لیکن یہ کام

مردوں کی فوجی تربیت سے بالکل فراموش ہو جانے کے بعد کا ہے نہ کہ اس سے پہلے کا۔ سارا

ملک نڈا کے فضل سے ایسا ملک ہے جو بہترین فوجی نوجوان پیدا کرتا ہے، بہترین سپاہی

ہیسا کرتا ہے اور ایک بہترین فوجی نسل کا معدن ہے۔ اگر ہمارے تمام قابل جنگ نوجوانوں

کی فوجی تربیت ہو جائے تو ہم اپنی ہی حفاظت نہیں بلکہ دوسروں کی حفاظت بھی کر سکتے

ہیں۔ ہمارے پاس نہ تو مردوں کی تعداد کم ہے اور نہ وہ نکتے ہیں کہ ہم بہنوں اور بیٹیوں پر

دو بوجھ ڈالیں جو صرف ہمارے ہی اٹھانے کا ہے۔ عورتوں سے ملک کی حفاظت کا مطالبہ

کرنا یا ان کی حفاظت کا بار خود ان پر ڈال دینا مردانہ ذمہ داریوں سے دست کشی کے مترادف

ہے۔ ان سطروں کے لکھنے والے کو تو اس رجحان کے اندر قومی غیرت کا انحطاط نظر آتا ہے۔

یہ چیز اس ملک کے نوجوانوں کی حمیت کو مرد کر دے گی اور مردوں کے مردانہ جذبات

کے نشوونما کو اس سے ناقابل تلافی نقصان پہنچے گا۔ قوم میں لڑنے اور مرنے کا جذبہ تو ناموس

کی حفاظت ہی کے لئے پیدا ہوتا ہے۔ جب ناموس کی حفاظت کا بوجھ خود ناموس ہی پر

ڈال دیا گیا تو پھر مرد کے جینے سے کیا حاصل! اس کے بعد تو وہ زندگی کی قدر و قیمت ہی کھو بیٹھے گا۔

ایک اور پہلو سے بھی یہ مسئلہ قابل غور ہے۔ ہمارے حالات ہمارے پڑوسی ملک، انڈیا سے کس پہلو سے اتنے مختلف ہیں کہ ہم اپنے ملکی تحفظ کے لئے عورتوں کی مدد کے محتاج ہو گئے ہیں اور وہ اس کا محتاج نہیں ہوا ہے؟ کیا ہمارے پاس نوجوانوں اور قابل جنگ مردوں کی کمی ہے اور اس کے پاس کمی نہیں ہے؟ ابھی کچھ دنوں ہندوستان کے کمانڈر انچیف جنرل کریا پال نے امرتسر میں ایک تقریر کرتے ہوئے عورتوں کو مخاطب کر کے یہ الفاظ کہے۔

”دیویو باقم گھر کے کام کاج سنبھالو، فوج کے کاموں میں تمہاری ضرورت نہیں ہے، ہمارے پاس اس کے لئے مردوں کی کمی نہیں ہے۔“

صرف یہی نہیں بلکہ فوج میں عورتوں کی ملازمت سے متعلق حکومت ہند نے ایک بینگامی قانون نافذ کر دیا ہے جس میں عورتوں کو فوج میں ملازمت سے روک دیا گیا ہے۔

ملاحظہ ہو۔

”دہلی۔ ۲۵ جنوری ۱۹۵۰ء ریلوے۔ پی۔ پی۔“

گورنر جنرل ہندوستان نے آرڈر فور سٹریٹجی (پراویژنز) آرڈیننس ۱۹۵۰ء کے نام سے ایک بینگامی قانون جاری کیا ہے۔ اس قانون کے ذریعہ سے فوج میں عورتوں کی ملازمت اور فوجیوں کی ٹریڈ یونینوں میں شرکت پر پابندیاں عاید

کی گئی ہیں۔ فوج میں عورتوں کی ملازمت کے بارہ میں اس قانون میں یہ کہا گیا ہے کہ کسی عورت کو فوج میں نہیں لیا جائے گا الا یہ کہ مرکزی حکومت سرکاری گزٹ کے ذریعہ کسی برانچ یا کور کے لئے بطور خاص اجازت دے۔

سول اینڈ ملٹری گزٹ لاہور۔ ۲۶ جنوری ۱۹۷۲ء

علاوہ ازیں ہندوستانی فوج کی بارکوں اور ان کے کھانے کے کمروں میں اب بنی ٹھنی لڑکیوں (Pin-up girls) کا داخلہ بند کر دیا گیا ہے۔ ہندوستانی فوج کے سپہ سالار جنرل کریا پانے محمود اپنے دستخطوں کے ساتھ یہ اعلان جاری کیا ہے کہ بنی ٹھنی لڑکیوں کے مظاہروں کی اب اجازت نہیں ہوگی۔

سوال یہ ہے کہ ہمارے اور ہمارے پڑوسیوں کے رجحان میں اس معاملہ میں اتنا اختلاف کیوں ہے؟ کیا اس لئے کہ ہم عورتوں کے بغیر اپنے ملک کا تحفظ نہیں کر سکتے اور وہ کر سکتے ہیں؟ یا اس لئے کہ ہماری اسلامی حکومت کی فوج عورتوں کے بغیر مکمل نہیں ہو سکتی ہے اور ان کی فوج ہو سکتی ہے؟

(۱۳) بعض حضرات یہ ارشاد فرماتے ہیں کہ اجتماعی اور سیاسی زندگی میں ہم آہنگی اور سازگاری پیدا کرنے کے لئے ضروری ہے کہ عورتوں اور مرد دونوں ہر شعبہ زندگی میں دوش بدوش کام کریں ورنہ ملک کے اندر انتشار ہے گا اور اس انتشار سے دشمن

۱۷ اسلامک لائیٹ کراچی بابت نمبر ۱۹۷۲ء تا جنوری ۱۹۷۳ء۔

فائدہ اٹھائے گا۔

اب تک تو ہم انتشار اس چیز کو سمجھتے تھے کہ دو مختلف عناصر اپنی قدرتی حد بندی اور فطری تقسیم عمل کو توڑ کر ایک دوسرے کے حدود میں گھسنے اور باہم گرا کر ایک دوسرے سے ٹکرانے کی کوشش کریں لیکن مذکورہ بالا ارشاد سے یہ حقیقت سامنے آئی کہ انتشار یہ نہیں ہے بلکہ یہ تو ہم آہنگی اور سازگاری ہے۔ انتشار یہ ہے کہ دونوں اپنے اپنے حدود میں اپنے فطری فرائض پر قانع رہیں اور ایک دوسرے سے ٹکرانے کے لئے آستینیں چڑھانے اور خم ٹھونک کر میدان مقابلہ میں آنے کے بجائے صرف اپنے اپنے کاموں میں لگے رہیں۔ یہ حالت ان حضرات کے نزدیک مذکورہ کے لئے خطرہ ہے اور دشمن اس سے فائدہ اٹھائے گا۔ سازگاری اور ہم آہنگی پیدا کرنے کا نسخہ ان لوگوں کے نزدیک گویا یہ ہے کہ عورت کو اس کی گھر گہستی کی موجودہ ذمہ داریوں سے آزاد کر کے اس کا موقع دیا جائے کہ وہ ہر کارخانہ اور ہر کمپنی، ہر شعبہ اور ہر دفتر، ہر کارلج اور ہر سکول، ہر ملازمت اور ہر پیشہ میں مرد کا مقابلہ کرے اور مرد صاحب کو مجبور کرے کہ ذرا زچہ خانہ اور باورچی خانہ کی ذمہ داریوں کے مزے وہ بھی چکھ لیں۔ اس کے بعد ان حضرات کے نزدیک اجتماعی زندگی میں ایسی ہم آہنگی پیدا ہو جائے گی کہ کیا مجال جو کوئی دشمن قیامت تک اس ملک کو آنکھ اٹھا کے بھی دیکھ سکے۔

۱۴۲۔ بعض کام ایسے ہیں جن کو یورپ کی قوموں نے عورتوں کے لئے کچھ مخصوص سا کر دیا ہے مثلاً ٹائپسٹ کا کام، ٹیلیفون آپریشن کا کام یا زرنگ کا کام وغیرہ وغیرہ۔

اگرچہ ان کاموں کے عورتوں کے لئے مخصوص ہونے کی کوئی عقلی یا نقلی وجہ موجود نہیں ہے لیکن جو حضرات ہر معاملہ کو صرف "صاحب" کے نقطہ نظر سے دیکھنے کے عادی ہیں اور خود اپنی فکر و نظر سے کام لینے کی کم صلاحیت رکھتے ہیں ان کے نزدیک ان کاموں کا عورتوں کے لئے مخصوص ہونا ایک ایسا مسئلہ ہے جس میں کسی اختلاف کی گنجائش نہیں ہے۔ ان کا دعویٰ یہ ہے کہ یہ کام عورتوں ہی کے لئے بنے ہیں اور وہی اس کو انجام دے سکتی ہیں اور اس کی دلیل وہ یہ دیتے ہیں کہ یورپ اور امریکہ میں ایسا ہی ہو رہا ہے۔ حالانکہ یورپ اور امریکہ میں اگر ایسا ہو رہا ہے تو اس کی وجہ یہ نہیں ہے کہ ان کے یہاں اس بات کے لئے کوئی وحی آتی ہوئی ہے کہ یہ کام عورتوں ہی کے لئے خاص ہیں یا سائنس نے یہ ثابت کر دیا ہے کہ یہ کام بس عورتیں ہی کر سکتی ہیں مردوں کی عین اس کی انجام دہی سے قاصر ہے، یا تجربہ سے ثابت ہو گیا ہے کہ عورتیں ان کاموں کے لئے مردوں سے بہتر ہیں بلکہ اس کی ایک وجہ تو یہ ہے کہ جب انہوں نے مساواتِ مرد و زن کے نظریہ کے مطابق زندگی کے تمام شعبوں میں عورتوں کو لا داخل کیا تو عورتیں بہت سے کاموں کے لئے اپنی فطری کمزوریوں کی وجہ سے ناموزوں ثابت ہوئیں اس لئے ان ہلکے کاموں کو ان کے لئے خاص کر دیا گیا، دوسری وجہ یہ ہے کہ اپنے مادہ پرستانہ نقطہ نظر کی وجہ سے انہوں نے یہ چاہا کہ ہر دفتر اور ہسپتال میں مردوں کا جی بھلانے کے لئے عورتوں کا بھی سامان کر دیں۔ ہم نہ تو مساواتِ مرد و زن کے اس نظریہ ہی کو صحیح سمجھتے اور نہ صاحب لوگوں کے اس اخلاقی

نقطہ نظر ہی کے قائل ہیں کہ مردوں کا جی بہلانے کے لئے ہر جگہ عورت کا ہونا ضروری ہے اس وجہ سے کوئی وجہ نہیں ہے کہ خواہ مخواہ کو ان کی بیہودہ روش کی تقلید کریں۔

لطف یہ ہے کہ جو حضرات ان کاموں کے لئے عورتوں کو ناگزیر قرار دیتے ہیں وہی ہمیں یہ بھی بتاتے ہیں کہ مردان کاموں کو بہت اچھی طرح کر سکتے ہیں اور انہوں نے ان کو بہت خوبی کے ساتھ انجام دیا بھی ہے۔ مثال کے طور پر زینک کو لیجئے۔ اس کے

متعلق، ارفوری سوشل کو میڈیسیٹل میں، ٹریڈنر سٹرا سیوسی ایشن کے سالانہ اجلاس کا افتتاح کرتے ہوئے بیگم سائہ تصدق حسین صاحبہ نے ایک پرزور تقریر فرمائی جس میں انہوں نے ہر پہلو سے اس پیشہ کے لئے لڑکیوں کو راجب کیا اور اس کے لئے انہیں تمام بوسیدہ بندشوں کو توڑ کر چھینک دینے تک کا مشورہ بھی دیا لیکن دوران تقریر میں یہ بھی فرما گئیں کہ :-

گذشتہ جنگ عظیم میں نرسیوں کی روز افزوں ضرورت کو پورا کرنے کے

لئے مردوں کی بہت بڑی تعداد بھرتی کی گئی اور یہ اسکیم کامیاب ثابت ہوئی۔

جنگ کے بعد ان مردوں (Male Nurses) کو رخصت

کر دیا گیا۔ فوج میں اب بھی مردوں سے تیمارداری (Nursing) کا

کام لیا جا رہا ہے۔

سول اینڈلسٹری گزٹ لاہور، ارفوری سوشل

سوال یہ ہے کہ جب مرد اس کام کو بخوبی انجام دے سکتے ہیں اور اس کا تجربہ

بھی ہو چکا ہے اور ملک میں ایک بڑی تعداد تربیت یافتہ تیماردار مردوں کی موجودگی ہے جو غالباً بیکار ہی ہو گی اور ان میں سے ایک کو کام میں لگانے کے معنی ایک پورے کتبہ کی پرورش کے ہیں تو لڑکیوں کو گھروں سے نکلنے، انہیں غیر شادی شدہ زندگی بسر کرنے اور ایسی حالت میں غیر محرموں کی تیمارداری کے کام میں لگانے پر مجبور کرنے کے کیا معنی؟ کیا جو لڑکی خدا اور فطرت سے جنگ کر کے اس راہ میں اپنے آپ کو ڈالے گی محض فلانس نائٹ انگیل کے مقدس عہد نامہ کے الفاظ اس کی محافظت کر سکیں گے!

معاشی اور سیاسی سرگرمیوں میں عورتوں کے مردوں کے دوش بدوش حصہ لینے کی تہذیب میں دلیل یا دعویٰ کی صورت میں جو کچھ کہا جاتا ہے وہ یہ ہے جو ہم نے ناظرین کے سامنے رکھ دیا ہے اور ہر دعویٰ اور دلیل کی حقیقت بھی واضح کر دی ہے۔ ناظرین ان دعاوی و دلائل کے ضعف و قوت کا خود فیصلہ کر سکتے ہیں۔ لیکن یہ بحث ناقص رہ جائے گی اگر ہم اس کے ساتھ عورت کی سیاسی و معاشی سرگرمیوں کے مضر پہلوؤں کو بھی وضاحت کے ساتھ نہ بیان کریں چنانچہ اگلی فصل ہم اسی بحث کے لئے خاص کریں گے۔

Faint, illegible handwriting in Urdu script, likely bleed-through from the reverse side of the page. The text is arranged in approximately 15 horizontal lines across the page.

عورت کی معاشی سیاسی مضرتوں کے پہلو

سابقہ فصل میں آپ نے دیکھ لیا کہ جو لوگ عورتوں کو انتظام حکومت اور دوسری سرگرمیوں میں مردوں کے برابر کرنے کے حامی ہیں ان کی کوئی دلیل بھی ایسی نہیں ہے جس کو دلیل کا نام دیا جاسکے لیکن تجربہ یہ بات کہ ایک چیز کو دلیل سے ثابت نہیں کیا جاسکا اس کے غلط ہونے کو مستلزم نہیں ہے۔ ہو سکتا ہے کہ ایک بات کو مدعی دلیل سے ثابت نہ کر سکے لیکن فی نفسہ وہ صحیح ہو۔ بہت سی باتیں ایسی ہیں جن کو اگر ثابت کرنے کی کوشش کیجئے تو اس کے لئے کوئی دلیل نہیں ملتی یا کم از کم کوئی ایسی دلیل نہیں ملتی جو مستحکم ہو اور مخاطب کو قائل کر سکے لیکن تجربہ سے وہ باتیں صحیح اور مفید ثابت ہوتی ہیں یا کم از کم ان کو غلط اور مضرت نہیں قرار دیا جاسکتا۔ اس وجہ سے تنہا یہ بات کہ بل اور آزادی نسوان کے دوسرے علمبرداروں کی کسی دلیل میں کوئی وزن نہیں ہے عورت کے مقدمہ کو خارج کر دینے کے لئے کافی نہیں ہے۔ اس کے لئے ہم کو اس کے مضرت پہلوؤں پر بھی، اگر اس کے کچھ مضرت پہلو موجود ہیں، روشنی ڈالنی چاہئے۔ اگر بے دلیل ہونے کے ساتھ ساتھ ایک چیز کا تمدنی اور اجتماعی نقطہ نظر سے مضرت ہونا بھی ثابت ہو جائے تو سمجھنا چاہئے کہ فی الواقع وہ چیز غلط ہے اور جو لوگ اس کی وکالت کر رہے ہیں وہ

صرف ایک بے دلیل دعویٰ کی وکالت کر رہے ہیں بلکہ وہ ملک کے اندر ایک ایسے رجحان کو ہوا دے رہے ہیں جو ہمارے نظام اجتماعی کو درہم برہم کرنے والا ہے۔ اس پہلو سے ہم نے عورتوں کے مسئلہ پر جس قدر غور کیا ہے اس سے ہم اس نتیجہ پر پہنچے ہیں کہ مساوات مرد و زن کے نظریہ کی اساس پر عورت کو اتر نظام حکومت اور معاشی جھمیلوں میں ڈالنا اپنے اندر مضرت کے گونا گوں پہلو رکھتا ہے۔ سب سے پہلے تو اس کا مضر اثر خود عورت کی ذات اور اس کی خلقی صفات پر مترتب ہوتا ہے، پھر آگے چل کر خاندان اور معاشرہ اس کی مضرتوں سے نہایت بُری طرح متاثر ہوتے ہیں اور آخر میں خود ریاست اس کے نقصانات کا شکار ہوتی ہے یعنی یہ ایک ایسی غلطی ہے جس کے ہلکے نتائج کی لپیٹ میں فرد، سماج اور سٹیٹ تینوں بیک وقت آتے ہیں۔ جس کے معنی دوسرے مضمونوں میں یہ ہوئے کہ یہ ایک غلطی کو گزرنے کے بعد کسی قوم کو اپنی تباہی کے لئے کسی مزید غلطی کے ارتکاب کی ضرورت نہیں ہے۔ تنہا یہی ایک غلطی اس کے سارے نظام کا تباہ پانچا کر دینے کے لئے کافی ہے۔ اب اس اجمال کی تفصیل ملاحظہ ہو۔

نقصانات جو خود عورت کو پہنچتے ہیں

عورت کو چونکہ اللہ تعالیٰ نے معاشی اور سیاسی جھمیلوں میں پڑنے کے لئے نہیں بنایا ہے بلکہ خاندان اور گھر گریہستی کی ذمہ داریوں کے لئے بنایا ہے اس وجہ سے

جب وہ اپنی اصل جگہ چھوڑ کر معاش اور سیاست کے جھاڑوں میں پڑتی ہے تو اس کو

روحانی اور مادی دونوں قسم کے گونا گوں نقصانات پہنچتے ہیں جو ناقابل تلافی ہوتے ہیں ان میں سے بعض کھلے ہوئے نقصانات یہ ہیں۔

الف۔ حصولِ معاش اور سیاست کے میدان میں جب عورت اترتی ہے تو اس کو ایک ایسے حریف سے (مرد سے) سابقہ پیش آتا ہے جو اس میدان کی بازیابی جیتنے کے لئے اس پر حلقی اور فطری برتری رکھتا ہے۔ اس میدان میں مرد کی قوتیں اور قابلیتیں ٹھیک اسی طرح اس کے ساتھ سازگاری اور تعاون کرتی ہیں جس طرح ایک لکڑی کی فطری صلاحیتیں سمندر کے اندر اس کے ساتھ سازگاری کرتی ہیں۔ اس کے برعکس عورت کی فطری قابلیتیں اس میدان میں اس کا ساتھ دینے کے بجائے اُسے اس کے حوصلوں سے مزاحمت شروع کر دیتی ہیں جس کے سبب وہ اپنے آپ کو بالکل اس پوزیشن میں پاتی ہیں جس پوزیشن میں ایک خشکی کا جانور اپنے آپ کو پانی میں یا پانی کا جانور خشکی میں پاتا ہے۔ اس مقابلہ میں مرد کی یہ برتری اکتسابی (Acquired) نہیں بلکہ خلقی اور فطری (Inherent) ہوتی ہے۔ اس وجہ سے عورت انتہائی جہد کے باوجود بھی اپنے نقص کی تلافی کی کوئی راہ نہیں پاتی جس کا لازمی نتیجہ یا تو یہ ہوتا ہے کہ عورت اپنی بے بسی تسلیم کر کے بالآخر مرد کی ایک تابع مہمل بن کے رہ جاتی ہے اور اپنی شخصیت مرد کی شخصیت میں بالکل گم کر دیتی یا یہ ہوتا ہے کہ احساسِ کہتری میں مبتلا ہو کر وہ ہر بات میں مرد کی پس کرنے اور اس کی نقل اٹانے لگ جاتی ہے۔ ان دونوں حالتوں میں عورت کی کوئی حالت بھی قابلِ شک نہیں ہے پہلی صورت میں وہ اپنی صلاحیتوں کی طرف سے مستقل مایوسی میں مبتلا ہو جاتی ہے جو

شخصیت کی ترقی کو بالکل ختم کر دینے والی چیز ہے اور دوسری صورت میں وہ خود بھی محسوس کرتی ہے اور دوسرے بھی اس چیز کو محسوس کرتے ہیں کہ اس نے جو جامہ پہن رکھا ہے یہ اس کا اپنا جامہ نہیں ہے بلکہ مستعار جامہ ہے جو مڑ سے حاصل کیا گیا ہے۔

دب، اس مقابلہ میں پڑنے کے بعد عورت اپنے بہت سے اعلیٰ اوصاف کو خیر باد کہنے پر مجبور ہوتی ہے اور ان کی جگہ پر اپنے اندر دوسرے اوصاف پیدا کرتی ہے جو کسی طرح اس کے اصلی اوصاف کے قائم مقام نہیں ہو سکتے۔ وہ دنیا میں جنم دینے والی اور پالنے والی بنا کر بھی گئی ہے لیکن اس نئے شوخی میں مبتلا ہو کر اسے تباہ کرنے والی اور ہلاک کرنے والی بنا پڑتا ہے۔ اللہ تعالیٰ نے اسے سنبھالنے والی، نگہداشت کرنے والی اور فیض پہنچانے والی بنایا ہے لیکن اس مقابلہ میں پڑ کر اسے مطالبہ کرنے سے لیکر ہڑتال اور اثر ایک، تخریب اور انقلاب پیدا کرنے کے ساتھ ہنگاموں میں حصہ لینا پڑتا ہے۔ قدرت نے اسے ماتما کا جمال اور زوہبت کی محبوبیت اور سکنت بخشی ہے لیکن سیاست اور معاش کاروگس جیب اسے چمٹ جاتا ہے تو وہ ایک جوڑ توڑ کرنے والی اور عیث و مباحثہ کرنے والی کے سوا اور کچھ نہیں رہ جاتی۔ اس کی مادرنہ نسنقت کا تبسم اس آسمان کے نیچے سب سے زیادہ قیمتی اور حیات بخش دولت ہے لیکن اس میدان میں قدم رکھنے کے بعد وہ مجبور ہوتی ہے کہ اس مادرنہ تبسم کو مدبرانہ عبوست اور لیڈرانہ زہر خند سے بدلے۔ بحیثیت ایک بیوی کے اس کی معیت و رفاقت ہمارے نبی کریم صلی اللہ علیہ وسلم کے الفاظ میں اس دنیا کا سب سے بڑا خزانہ ہے لیکن اس نئے مشغلہ کے

بعد ایک بیوی سے زیادہ وہ اپنے اندر ایک حریف اور مد مقابل کی خصوصیات جمع کر لیتی ہے۔ ان دونوں مقابل اوصاف کا موازنہ کر کے دیکھئے کہ دوسروں کے نفع و نقصان سے قطع نظر خود عورت اپنی ذات کے نقطہ نظر سے یہ نفع کا سودا کرتی ہے یا خسارہ کا؟

ج۔ ایک عورت اپنے فطری منصب کے لحاظ سے اپنے گھر کی حاکمہ ہے، اپنے شوہر کی عزت اور اس کی دولت میں اس کی شریک و سہیم ہے، اس کے تمام ذاتی اختیارات و تصرفات میں اس کا دست راست ہے، اولاد کی کمائی اور ان کی ساری قوت و طاقت کی خزانہ دار ہے اور کسی کی مجال نہیں ہے کہ اس کی اس سلطنت میں اس کے اقتدار کو چیلنج کر سکے۔ شوہر کو اگر اس دائرہ کے اندر کوئی مداخلت کا حق ہے بھی تو اس حق کی حیثیت ایک رسمی اور قانونی حق سے زیادہ نہیں ہے۔ میاں اور بیوی کی سازگاری کی شکل میں کوئی شوہر بھی کبھی معاملات خانگی میں نہ ٹانگ اڑانے کی جرأت کرتا ہے اور نہ وہ اس کا شوقین ہی ہوتا ہے۔ یہ سلطنت ہر عورت کو بلا کسی مطالبہ اور بغیر کسی کشمکش کے حاصل ہوتی ہے۔ اب غور کیجئے کہ عورت اگر اس سلطنت کو چھوڑ کر معاشی اور سیاسی سرگرمیوں میں حصہ لینے کے لئے باہر نکلتی ہے تو وہ اس کے بدلہ میں کیا حاصل کرتی ہے؟ زیادہ سے زیادہ کسی کارخانہ یا دفتر کے اندر ایک ملازمت یا حکومت کے اندر ایک کسی جس کا بڑے سے بڑا فائدہ اگر ہو سکتا ہے تو یہ ہو سکتا ہے کہ عورت کو معاشی خود مختاری حاصل ہو جاتے۔ کیا یہ

معاشی خود مختاری ایسی چیز ہے جس کے لئے عورت اپنے گھر کی مملکت کو خیر باد کہہ دے؛
 اور کیا وہ ایسا کر کے فی الواقع کوئی نفع کا سودا کرتی ہے؟ یہ خوب ملحوظ خاطر رہے
 کہ گھر کی مملکت خود اپنی ذمہ داریاں اور اپنی مصروفیتیں رکھتی ہے اور عورت کو اس
 کے اندر جو اقتدار حاصل ہوتا ہے وہ اس لئے حاصل ہوتا ہے کہ وہ ان کے اندر اپنے
 آپ کو کھیپاتی ہے۔ اگر وہ گھر کی ذمہ داریوں سے دستکش ہو کر کسی دفتر یا کارخانہ میں اپنا
 وقت صرف کرنا شروع کر دے تو اس گھر کے اندر اس کا اقتدار محض اس بنیاد پر قائم
 نہیں رہے گا کہ وہ گھر کے مالک کی بیوی ہے یا گھر کے مالک کی اولاد اس کے پیٹ سے
 پیدا ہوئی ہے۔ محض یہ حقیر حیوانی رابطہ اس روحانی و اخلاقی اور مادی سلطنت کے
 قیام کے لئے کافی نہیں ہے جس کو گھر کہتے ہیں۔

د۔ سیاست اور معیشت کے میدان میں عورت خواہ کتنی ہی سرمایے اول تو
 اپنی فطری کمزوریوں کی وجہ سے وہ اپنی بہت سی اعلیٰ خصوصیات کو تباہ کرنے کے بعد
 بھی مرد کے مقابل میں فروتر ہی رہتی ہے۔ ثانیاً اس میدان میں اگر وہ کوئی خدمت
 انجام دیتی ہے تو مرد کی طرف سے مشکل ہی سے اس کا اعتراف کیا جاتا ہے۔ بظاہر
 تو عورت کو بڑے چاؤ اور پیار سے سیاسی اور معاشی سرگرمیوں میں حصہ لینے کی دعوت
 دی جاتی ہے، ایسا معلوم ہوتا ہے کہ عورت کے تعاون کے بغیر سیاست کے سارے
 عقدے بھی ناکشودہ ہیں اور معیشت کی ساری راہیں بھی بند ہیں لیکن مرد فی الواقع
 اس میدان میں نہ عورت کی قابلیت سے متاثر ہوتا ہے اور نہ اس کا اعتراف کرتا ہے۔

وہ پارلیمنٹ کے ایوان کے اندر بھی عورت کو ایک مدبر اور قانون دان کی حیثیت سے دیکھنے اور اس کے تدبیر اور اس کی معاملہ فہمی کی داد دینے کے بجائے اس کے دوپٹے کی شکلوں اور اس کی ساڑھی کے رنگوں سے کو دیکھتا ہے اور اگر کوئی داد دیتا ہے تو اسی پہلو سے دیتا ہے۔ اس کے ثبوت کے لئے دوہرا جانے کی ضرورت نہیں ہے خود اپنے ہی ملک کی پارلیمنٹ کی رودادیں جو اخباروں میں چھپتی رہتی ہیں، اگر ملاحظہ سے گذرتی ہوں تو اس کی بہت سی شہادتیں آپ کو مل جائیں گی۔ ایک تازہ شہادت ملاحظہ ہو۔ ڈان، کراچی کا نامہ نگار پاکستان پارلیمنٹ کے ۱۹۵۰ء کے بجٹ سیشن کا ذکر کرتے ہوئے ہم اریچ سٹریٹ کے ڈان میں اپنے تاثرات بیان کرتے ہوئے لکھتا ہے :-

”بیگم اکرام اللہ اور بیگم شاہنواز نے جو ہمیشہ خوش پوش

(Well-dressed) رہتی ہیں کل اپنے لباسوں کے رنگوں

کے انتخاب سے بہت متاثر کیا۔ بیگم اکرام اللہ کے لباس کا ہلکا کریم اور

بیگم شاہنواز کے لباس کا ہلکا آسمانی رنگ بھگے بھگے موسم Moist

، weather سے خوب مناسبت رکھتا تھا۔

سوال یہ ہے کہ اگر نسوانیت کی بہت سی خوبیاں برباد کرنے کے بعد بی عورت

مرد سے اپنی سیاسی برتری تسلیم نہ کر سکی یا کم از کم اس پہلو سے اپنی اہمیت اور ضرورت

بی مرد پر ثابت نہ کر سکی بلکہ یہاں بھی اگر کچھ کام آئی تو اس کی نیت ہی کام آئی

تو اس سیاست کے پاؤں پیلنے سے عورت کو فائدہ ہو یا نقصان؟

اس میں ذرا تشبہ نہیں ہے کہ تمام کوششوں کے باوجود یورپ، امریکہ، روس اور مساوات مرد و زن کے تمام مدعی ممالک میں سیاست و معیشت آج بھی صریح طور پر مرد ہی کے انگوٹھے کے نیچے ہے، اور عورت کی حیثیت اس سے زیادہ کچھ نہیں بن سکی ہے کہ وہ ایک ایسی اسٹینٹ ہے جس کی خدمات اس لئے حاصل نہیں کی گئی ہیں کہ اس کے بغیر کام نہیں چل رہا تھا بلکہ صرف اس لئے کہ یہاں آکر ذرا مرد کا دل بہلائے۔

نقصانات جو خاندان اور معاشرہ کو پہنچتے ہیں

یہ حقیقت اپنی جگہ پر مسلم ہے کہ تمام نظام اجتماعی و سیاسی کے اندر اصلی مرکزی نقطہ خاندان ہے۔ پہلے خاندان وجود میں آتا ہے۔ پھر خاندان کے مجموعہ

سے معاشرہ بنتا ہے اور پھر معاشرہ سے ریاست وجود میں آتی ہے۔ اگر خاندان کا وجود نہ ہو گا تو ریاست وجود میں نہیں آسکتی۔ اگر خاندان کے نظام میں خرابی پیدا ہو جائے تو اس کے اثر سے ریاست کے نظام میں خلل واقع ہو جائے گا اور اگر خاندان کا شیرازہ منتشر ہو جائے تو پوری ریاست کا نظام درہم برہم ہو جائے گا۔ خاندان کی اس اہمیت کی وجہ سے نظام اجتماعی و سیاسی کے اندر سب سے زیادہ فکر اسی کے تحفظ کی کی جاتی ہے کیونکہ اس کی حیثیت جڑ کی ہے اور اسی کے تحفظ پر پورے نظام کے تحفظ کا انحصار ہے۔

خاندان کی اس اہمیت کو اچھی طرح سمجھ لینے کے بعد اب آئیے دیکھتے کہ خاندان کی شیرازہ بندی میں اصلی اہمیت کس کو حاصل ہے، مرد کو یا عورت کو؟ اگرچہ اس حقیقت سے انکار نہیں کیا جاسکتا کہ خاندان کی تشکیل میں مرد اور عورت دونوں ہی حصہ لیتے ہیں لیکن ساتھ ہی یہ بھی ایک حقیقت ہے کہ اس کام میں جو حصہ عورت کا ہے وہ حصہ مرد کا نہ ہے اور نہ ہو سکتا ہے۔ سامانِ تعمیر کی فراہمی میں تو بے شک مرد کا حصہ نمایاں ہے لیکن گھر کی اصلی معمار عورت ہی بنتی ہے۔ اسی کی وفات کی کشش ہے جس کی شیرازہ بندی سے گھر، گھر کی شکل اختیار کرتا ہے۔ وہ ہو تو گھر کے ساتھ مرد کی وابستگی آدھی بھی باقی نہ رہے، گھر والوں کو دو وقت کی روٹی ملنی بھی دشوار ہو جاتے، پتھے مٹرکوں اور گلیوں میں مٹے مٹے پھرنے لگیں اور دیکھتے دیکھتے نوکر اور نوکرانیاں گھر کو ٹھکانے دکا دیں۔ عورت موجود ہے تو سارا چمن آباد ہے اور اگر وہ غائب ہو جاتے یا ذرا سی غافل ہو جاتے تو تھوڑی دیر بھی نہ گزے کہ ہر طرف خاک اڑنے لگے۔

گھر کی ظاہری صورت پذیری ہی عورت کی رہن احسان نہیں ہے بلکہ غور کیجئے تو معلوم ہو گا کہ گھر کی معنوی اور روحانی صورت گری میں بھی جو حصہ عورت کا ہے وہ حصہ مرد کا نہیں ہے۔ اس کے رجم کی طہارت سے خاندان میں نجابت و شرافت کا جو ہر پیدا ہوتا ہے، اس کی ماتا کا جمال گھر کو رجم و محبت کی نورانیت سے منور کرتا ہے، رفیق زندگی کی حیثیت سے اسی کی وفاداریاں اور جانثاریاں ہیں۔ جو خاندان

میں دفن داریوں اور جہاں نشاریوں کی روایات چھوڑتی ہیں۔ اس کے صبر و وفا سے بچتے
 صبر و وفا کا سبق سیکھتے ہیں۔ اسی کی قربانیوں سے اولاد کو ایشیا کا درس ملتا ہے۔ اس
 کی آنکھوں کی ایک گردش میں جو معانی مضمحل ہوتے ہیں وہ ہزار ہا اوراق میں نہیں سما سکتے
 اور وہ اپنی شہرت چٹکریوں سے جو کچھ سکھا دیتی ہے، ہزار ہا معلموں کی محنت سے بھی
 وہ چیز نہیں سکھائی جاسکتی۔

یہ ساری برکتیں خاندان کو صرف عورت کی بدولت حاصل ہوتی ہیں۔ اگر عورت کو
 اس کی جگہ سے ہٹا کے کسی کارخانہ یا دفتر میں بھیج دیجئے تو خاندان کے اندر اس کے سبب
 سے جو جگہ خالی ہوگی اس کو آپ کسی اور طرح سے نہیں پرکھ سکتے۔ دفتروں اور کارخانوں
 کے لئے آپ کو ہر ساخت اور ہر قابلیت کے لاکھوں اور کروڑوں آدمی مل سکیں گے
 لیکن گھر کے اندر جو جگہ وہ خالی کرے گی اس کو بھرنے کے لئے اس آسمان کے نیچے
 اس کے سوا خدا نے کسی اور کو پیدا ہی نہیں کیا ہے۔

ہم کو اس سے انکار نہیں ہے کہ روٹی پٹولوں میں بھی کھائی جاسکتی ہے۔ راتیں
 کلیوں اور سینجا گھروں میں بھی گذاری جاسکتی ہیں۔ خبر گیری و تیمارداری ہسپتال اور
 نرسنگ ہوم میں بھی مل جاتی ہے۔ علیٰ ہذا القیاس یہ بھی ممکن ہے کہ انعامات اور نعمتوں
 کا لالچ دلا کر جیسا کہ روس میں کیا جاتا ہے، عورتوں سے بچے بھی جنود لئے جایا کریں اور
 سرکاری پودش گاہوں میں کر ایہ کی نرسوں اور اتاؤں کے ذریعہ سے ان بچوں کی پودش
 بھی کرائی جایا کرے۔ لیکن اس کو خوب یاد رکھئے کہ ہوٹل میں جینے اور ہسپتال میں مرنے

کی زندگی نہ تو خاندان کی زندگی کا بدل ہو سکتی اور نہ تمنغہ اور الاؤنس کی خاطر جنے پئے
 بچوں اور سرکاری پرورش گاہوں میں کر ایہ پر اگنی ہوئی اور پرورش پائی ہوتی نسلوں سے
 کوئی قوم بن سکتی ہے۔ آدمی سازی اور جو تا سازی کے کام میں آسمان و زمین کا
 فرق ہے۔ آپ جس طرح انعام اور اجرت کے بل پر کارخانوں میں جوتے تیار کر سکتے
 ہیں اگر وہی طریقہ آپ نے آدمی سازی کے لئے بھی اختیار کر لیا تو آدمیوں کی شکل کی
 ایک مخلوق تو ضرور تیار ہو جلتے گی لیکن وہ آدمیت کے تمام اوصاف سے یکسر
 خالی ہوگی۔ جو آدمی باٹا کے جوتوں کی طرح تیار کئے جائیں گے وہ پاؤں میں پامال کئے
 جانے کے لئے تو اچھے رہیں گے لیکن زمین کی خلافت میں ان کا کوئی حصہ ہو، یہ
 ناممکن ہے۔

چونکہ اس طرح دنیا میں آئیں گے کہ وہ اپنے باپ کو بھی متعین طور پر شناخت
 نہ کر سکیں وہ نجابت و شرافت کا جوہر کہاں سے لائیں گے؟ جو ماں کی ماتا اور
 اس کی شفقت سے کبھی آشنا ہی نہ ہوتے ہوں ان کے اندر رحم و شفقت کے جذبات
 کس طرح نشوونما پائیں گے؟ جو حقیقی بھائیوں اور بہنوں کی طرح ایک ماں باپ کی
 آغوش میں پالے ہی نہ گئے ہوں وہ خونِ اخوت و حمیت کے رفر سے کہاں سے
 آشنا ہوں گے؟ جنہوں نے ایک خاندان کے اندر رہ کر ایک وفادار اور جاں نثار
 ماں اور ایک وفادار اور شفقتی باپ کی زندگی دیکھی ہی نہ ہو وہ وفاداری اور جاں
 نثاری کے مفہوم سے کس طرح واقف ہوں گے؟ جنہوں نے ماں اور باپ کے ایسا

کے نرے سرے سے اٹھاتے ہی نہ ہوں وہ دوسروں کے لئے کس طرح ایتار کر سکیں گے؟ اگر آپ یہ سمجھتے ہیں کہ خاندان کے نظام کو منتشر کر دینے کے بعد ان اوصاف کی پرورش کرنے آپ کوئی اور طریقہ ایجاد کرنے میں کامیاب ہو جائیں گے تو یاد رکھئے کہ یہ محال ہے اور اگر آپ یہ سمجھتے ہیں کہ ان جذبات و عواطف کے بغیر ہی اس دنیا کا یہ کارخانہ چل سکتا ہے تو یہ محال تر ہے۔ آج دنیا میں جو خرابیاں پھوٹ پڑی ہیں اس کا اصلی سبب یہی ہے کہ انسان ان اوصاف سے خالی ہو رہا ہے۔ اگر خدا نخواستہ وہ ان اوصاف سے بالکل ہی خالی ہو گیا تب تو اس دنیا کا ایک گھڑی بھی باقی رہنا ناممکن ہو جائے گا۔ جو تباہی اس پر صبح کو آئی ہے وہ شام ہی کو آدھکنے لگی۔

اگرچہ یہ باتیں بالکل واضح ہیں لیکن بعض لوگوں کے ذہنوں میں یہ سوال پیدا ہو سکتا ہے کہ اگر خاندان کے ساتھ عورت کی وابستگی اس درجہ ضروری ہے کہ اس کے اس مقام سے ہٹتے ہی سائے نظام اجتماعی و سیاسی کے انتشار کا خطرہ پیدا ہو جاتا ہے تو آخر یورپ و امریکہ اور روس جیسے متمدن اور ترقی یافتہ ممالک کے لوگوں نے اس خطرہ کو کیوں نہیں محسوس کیا اور انہوں نے عورت کو گھڑی پابندیوں سے آزاد کر کے سیاست و معیشت کی تمام سرگرمیوں میں کس طرح مرد کے برابر لاکھڑا کیا اور اس کی کیا وجہ ہے کہ اس کے باوجود ہم دیکھ رہے ہیں کہ ان ملکوں میں نہ صرف یہ کہ کوئی انتشار نہیں پیدا ہو رہا ہے بلکہ یہ برابر ترقی کر رہے ہیں؟ اس سوال کے جواب کے لئے میں یہاں، روس اور امریکہ میں خاندان کے نظام کا جو حال ہے اور اس کے سبب وہاں کے اہل نظر جو کچھ

محسوس کر رہے ہیں اس کو پیش کروں گا تاکہ لوگوں کو اندازہ ہو سکے کہ یہاں سے بیٹھے
ہوتے ہم ان کی حالت کو جس درجہ قابل رشک پارہے ہیں اور ان کی تقلید کے نئے
بیقرار ہیں وہ خود اپنی حالت کو اس قدر قابل رشک نہیں پارہے ہیں بلکہ اپنے
خاندانی نظام کے انتشار کی وجہ سے وہ اپنے آپ کو سخت خطرہ میں گھرا ہوا محسوس
کر رہے ہیں۔

پہلے سوویت روس کو لیجئے اور یہ دیکھتے کہ بیس سال کے اندر
روس کے تجربات

اندراہوں نے اپنے خاندان کے نظام پر کیا کیا تجربے کئے،
ان تجربات کے کیا نتیجے ان کے سامنے آئے اور اب وہ کس مقام پر ہیں؟

اشتراکی فلسفہ کی رو سے انسانی زندگی میں جس چیز کو اصل اہمیت حاصل ہے وہ
معیشت کا نظام ہے معاشی نظام ہی ہے، جو ان کے نزدیک مذہب، اخلاق،

قانون اور تہذیب و تمدن کو جنم دیتا ہے اور سوسائٹی کی ترکیب اور اس کی شکل و
صورت متعین کرتا ہے۔ چنانچہ اشتراکی منشور میں یہ قرار دیا گیا کہ بورژوائی نظام خاندان

بھی سرمایہ اور شخصی مفاد کی پیداوار ہے اس لئے اشتراکی نظام جس طرح سرمایہ کو ختم کر
وے گا اسی طرح اس بورژوائی نظام خاندان کو بھی ختم کر دے گا۔ اینجلز نے اپنی کتاب

”خاندان کا آغاز“ میں لکھا ہے کہ خاندان دراصل اس اقتصادی نظام کا نتیجہ ہے

جو بیک ذاتی کے نظریہ پر قائم ہے اور جو ایک نسل کو دوسری نسل سے وراثت پانے

کا حق دیتا ہے، جس میں شوہر بیوی پر اس لئے محکم جاتا ہے کہ وہ تنخواہ وصول کر کے لانا

انجلیز نے اپنے اس نظریہ سے یہ نتیجہ نکالا کہ اگر حق وراثت اور ملک ذاتی کو اڑا دیا جائے اور عورت کو معاشی حیثیت سے مرد کے برابر کر دیا جائے تو پھر خاندانی نظام اور گھر کو قائم رکھنے کی کوئی اقتصادی ضرورت باقی نہیں رہ جاتی۔ ریبا بچوں کی پیدائش اور ان کی پرورش کا معاملہ تو اس کو انجلیز نے یوں حل کیا کہ عورت اور مرد کے ملاپ سے جو بچے پیدا ہوں، ان کی پرورش اور تربیت کا انتظام ریاست کرے۔ اپنی اسی کتاب میں انجلیز نے عورت اور مرد کے درمیان تعلق کا واحد محرک شہوت اور جنسی جذبات کو قرار دیتے ہوئے یہ فلسفہ ایجاد کیا کہ عورت اور مرد کے درمیان وہی تعلق جائز ہے جو شہوت اور جنسی جذبات پر مبنی ہو اور اسی وقت تک جائز ہے جب تک یہ جذبات اس تعلق کے معتقدی ہوں۔ جب یہ جذبات سرد پڑ جائیں یا ان پر کوئی دوسرا جذبہ غالب آجاتے تو دونوں کو ایک دوسرے سے علیحدہ ہو جانا چاہئے۔

اسی فلسفہ پر اشتراکیوں نے روس میں اجتماعی اور معاشرتی زندگی کی تعمیر شروع کی۔ اس نقطہ نظر کو جمعیتہ اقوام میں سوویت روس کی نمائندہ مادام کوٹسائی نے نہایت خوبی کے ساتھ ان الفاظ میں پیش کیا کہ ”محبت ٹھنڈے پانی کا ایک گلاس ہے جو آدمی پیاس بجھانے کے لئے پیتا ہے، آپ پانی پی لیتے ہیں، گلاس کو بھول جاتے ہیں، اسی طرح عورت و مرد کے باہمی ملاپ سے، آپ لطف اٹھالیتے ہیں اور جس سے لطف اٹھاتے ہیں اس کو بھول جاتے ہیں۔“

اس نظریہ پر معاشرے کی تشکیل کے مقصد کو پیش نظر رکھ کر اشتراکی روس کے

قوانین ازدواج ۱۹۱۸ء اور ۱۹۲۶ء میں دو باتیں بالکل واضح طور پر طے کر دی گئیں۔

ایک یہ کہ تمام بچے ریاست کی ملک ہوں گے۔

دوسری یہ کہ مذہب کے تحت باندھے ہوئے تمام نکاح ناجائز قرار دیئے جاتے ہیں۔ ان کو ختم کرنے کے لئے ایک فریق کا دوسرے کو اپنے ارادہ سے محض ایک کارڈ کے ذریعہ سے اطلاع کر دینا کافی ہوگا۔

خاندانی نظام اور گھربنا کر رہنے کے خلاف جذبات کو یہاں تک مشتعل کیا گیا کہ اشتراکی پارٹی کی تیرھویں کانگریس نے گھرد Family کو سابق نظام سڑیہ داری کے ہتھکنڈوں کا مرکز اور اس کی کمینہ حرکات کی آخری کمین گاہ قرار دیا۔

گھر کو تباہ کرنے کے لئے اشتراکی انقلاب کی ابتداء کے ساتھ ہی حسب ذیل طریقے اختیار کئے گئے۔

۱۔ ۱۷ اور ۳۲ سال کے درمیان کی تمام عورتیں ریاست کی ملک قرار دی گئیں اور ان پر سے ان کے شوہروں کے حقوق ساقط کر دیئے گئے۔

۲۔ بچوں میں یہ رجحانات پیدا کئے گئے کہ وہ اپنے والدین کے خلاف حکومت میں جاسوسی کریں۔

۳۔ پہلے ہر مرد اور عورت پر یہ لازم کیا گیا کہ جو کام اس کو دیا جائے وہ بہر حال اس کو کرنا ہوگا۔ پھر یہ کیا جانے لگا کہ شوہر کو اگر ایک شہر میں کام دیا جاتا تو بیوی کو کسی دوسرے شہر میں کام پر لگایا جاتا۔

۴۔ اس صورتِ حال سے جب بعض شوہروں اور بیویوں کو مشکلات محسوس ہوئیں تو لیسر بورڈ نے ان مشکلات کا یہ حل نکالا کہ میاں اور بیوی دونوں کو یہ اختیار دے دیا کہ اپنی اپنی جگہ پر جس کو چاہیں میاں اور بیوی بنا لیں اور ساتھ ہی جائز اور حرامی بچوں کو تمام حیثیتوں سے برابر کر دیا گیا۔

۵۔ عورتوں کی "سہولت" کے لئے ملک میں جگہ جگہ سرکاری اہتمام میں حمل گرانے کے مرکز قائم کر دیئے گئے تاکہ جو عورتیں اپنے جائز یا ناجائز حمل گرانے کی خواہشمند ہوں ان کو کوئی زحمت نہ پیش آئے۔

ان باتوں کا جو نتیجہ نکلا وہ یہ ہے کہ چند ہی سالوں میں ملک کا یہ حال ہو گیا کہ لاوارث اور آوارہ بچے باولے کتوں کی طرح گلی کوچوں میں پھرنے اور چوڑی مار پیٹ اور قتل تک کی وارداتیں کرنے لگے۔ بین کی بیوی کے اندازہ کے مطابق ایسے بچوں کی تعداد ۷۰ لاکھ تک پہنچ گئی تھی بچوں کے جرائم کا مسئلہ اتنا اہم ہو گیا تھا کہ اپریل ۱۹۳۵ء کو مرکزی انتظامیہ کمیٹی اور سرکاری محکموں کے اعلیٰ افسروں کی کونسل نے متفقہ طور پر یہ قرار دیا کہ بارہ سال سے زائد عمر کے بچوں کو پوری یعنی بالغ آدمیوں کے برابر — منزادی جایا کرے۔

۱۹۳۴ء کے اعداد و شمار کے لحاظ سے صرف ماسکو میں ۵۷۰۰۰ ولادتوں کے مقابلہ میں ۵۴۰۰۰ حمل گرائے گئے اور وہاں ۲,۴۲,۹۷۹ ولادتوں کے مقابلہ میں ۱۹۴۲ء ۳,۲۴,۳۰۰ حمل گرائے گئے۔ گویا شہروں میں پیدا ہونے والے ہر چار

بچوں میں سے تین کو رجم مادر سبی میں موت کے گھاٹ اتار دیا جاتا۔
 طلاق کی کثرت کا یہ حال ہوا کہ ۱۹۳۵ء کے پہلے پانچ ہسپتالوں میں رجسٹری
 شدہ شادیوں کے مقابلہ میں طلاق کی تعداد ۳۸ فیصدی زیادہ تھی یعنی جہاں ایک
 سو شادیاں ہوتیں وہاں ۳۸ جوڑے منتشر ہو جاتے تھے ۱۹۳۵ء میں یہ تعداد ۳۴
 تک پہنچ گئی۔

عورت کی آزادی کے یہ نتائج تھے جب سامنے آگئے تو اکثر اکیوں کی
 آنکھیں نہرا کھلیں۔ جس طرح اس سے پہلے نین کو کچھ مدت تک فطرت سے ڈرنے
 کے بعد یہ معلوم ہوا تھا کہ ملک ذاتی کی کامل نفسی کے معنی یہ ہیں کہ لوگوں کو بھوکا مار دیا
 جاتے اسی طرح ان ہولناکیوں کو دیکھنے کے بعد اس کے جانشینوں پر یہ حقیقت آشکارا
 ہوئی کہ گھراور خاندان کی بربادی خود قوم اور ریاست کی بربادی ہے۔

چنانچہ اس کے بعد انہوں نے یک نخت ملٹی کھائی۔ اور یا تو یہ حال تھا کہ رشتہ
 نکاح اور زن و شوہر کی وفاداری سے زیادہ کوئی چیز لائق تمسخر نہ تھی یا دفعۃً یہ حال
 ہوا کہ مشہور اخبار اڈویسٹیا (Izvestia) نے اپنی ۱۲ جولائی ۱۹۳۵ء کی

اشاعت میں اس بات پر زور دیا کہ :-

”وقت آ گیا ہے کہ ازواجی زندگی میں خیانت کو قانونی جرم قرار دیا

جاسے اور لوگوں پر واضح کر دیا جائے کہ تعلقات زن و شوہر میں بیوفانی

اشتراکی اخلاق کی رو سے سخت معیوب اور قابل مواخذہ ہے“

اب تک حکومت کے سارے وسائل و ذرائع اپنا سارا زور اسقاطِ حمل، طلاق اور آزادانہ عشتبازی کی تبلیغ و ترویج پر صرف کر رہے تھے اور اب اس سے کہیں زیادہ شدت کے ساتھ ان چیزوں کی خدمت کرنے پر زور صرف کرنے لگے۔ والدین کے حقوق اور مرتبہ کو تسلیم کیا جانے لگا۔ بچوں کی پرورش اور تربیت کی ذمہ داری پھر والدین پر ڈالی جانے لگی۔ کثرت سے ایسا لٹریچر شائع کیا جانے لگا جس میں طلاق اور اسقاطِ حمل کی خطرناکیوں اور ان کے گھونے پن کا اظہار ہوتا۔ شفقت پداری اور محبتِ مادری کے گن گائے جانے لگے۔ گھر بوی زندگی کے محاسن، اس کے فوائد اور اس کی برکتیں دلوں میں بٹھائی جانے لگیں۔ حکومت کی طرف سے یہ احکام جاری کئے گئے کہ جبکہ کانفرنسوں اور جلسوں کے ذریعہ سے گھر اور خاندان کی خوبیاں لوگوں کے ذہن نشین کی جائیں ابھی ۱۴۔ ۱۵ برس پہلے جو اخبار نویس، جو ادیب اور جو ترقی پسند مصنفین گھر اور خاندانی نظام کی برائیوں اور تباہ کاریوں پر سارا زور قلم صرف کر رہے تھے اب وہ اس سے زیادہ زور و قوت کے ساتھ لوگوں کو یہ سمجھانے اور سکھانے لگے کہ گھر اور خاندان کے نظام کو مضبوط کرنا ابتدائی ایشیا کی اخلاق ہے اور جو لوگ طلاق کا تاروا استعمال کریں وہ سزا کے مستحق ہیں۔

محکمہ انصاف کے سرکاری رسالہ نے عقد نکاح کی دائمی حیثیت کی توثیق کرتے ہوئے لکھا کہ شادی کی قدر و اہمیت اسی صورت میں ہے جبکہ فریقین اس کے ذریعہ زندگی بھر کے ملاپ کا ارادہ رکھتے ہوں۔ آزادانہ عشتبازی بوجہ وہی گردا رہے، سوٹ

باشندوں کو اس سے احتراز واجب ہے۔

۱۹۳۷ء میں ماہرین قوانین و عمرانیات کے کمیشن کے صدر سٹولز (Stolz)

نے مندرجہ ذیل سفارشاتیں کیں۔

۱۔ نکاح ایک اجتماعی فریضہ ہے۔ اب تک طلاق بہت سہل چیز رہی ہے،

ضرورت ہے کہ آئندہ اسے دشوار بنایا جائے۔

۲۔ ایک سوشلسٹ ملک میں اسقاطِ حمل کے جواز کے لئے کوئی گنجائش نہیں ہے۔

۳۔ اشتراکی عورت بلاشبہ مرد کی ہم زمرہ ہے لیکن وہ اس عظیم فرض سے سبکدوش

نہیں کی جاسکتی جو قدرت نے اس پر عاید کیا ہے یعنی ماں بننے کا فرض۔ اس کی

زندگی دُہری اہمیت رکھتی ہے، ایک اس کی شخصی حیثیت سے دوسری ماں ہونے

کی حیثیت سے۔

اس کے بعد زنتہ نکاح اور خاندان کے نظام کے استحکام کے لئے اشتراکیوں نے

جدو قوانین نافذ کئے اور جو اصلاحات جاری کیں وہ یہ ہیں۔

۱۔ پوسٹ کارڈوں کے ذریعہ سے طلاق دینے کا طریقہ منسوخ کر دیا گیا۔

۲۔ طلاق پر فیس عائد کر دی گئی مثلاً پہلی طلاق پر ۵۰ روپے، دوسری پر ۵۰ روپے

تیسری پر ۳۰۰ روپے اور بعض حالات میں اس کی شرح ۲۰۰۰ روپے تک کر دی گئی۔

۳۔ طلاق کو ایک قابلِ نفرت شے بنانے کے لئے طلاق دینے والے اشخاص

کے پاسپورٹوں پر بھی ان کی اس خصلت اور ان کے طلاقوں کی تعداد کا اظہار ضروری

سمجھا گیا۔

۴۔ جانزا اور حرامی بچوں کے درمیان امتیاز کو بحال کر دیا گیا۔

۵۔ استقاط حمل کو قتل کا ہم معنی جرم قرار دیا گیا۔ یہاں تک کہ اس کا مشورہ دینے والے تک کے لئے دو سال قید کی سزا مقرر کی گئی۔

۶۔ غیر شادی شدہ مردوں اور عورتوں اور تین سے کم بچوں والے والدین پر ٹیکس عاید کر دیا گیا۔

۷۔ بچوں کی پیدائش کی ترغیب دینے کے لئے عورت کو زچگی کے دنوں میں رعایتیں اور سہولتیں بہم پہنچانے کا اور بچوں کے لئے وظائف کا طریقہ جاری کیا گیا۔

۸۔ جن بچوں کو پہلے والدین کے خلاف جاسوسی کرنے پر اکسایا جانا تھا اب ان کو یہ تعلیم دی جانے لگی کہ بچوں کو اپنے ماں باپ سے محبت اور ان کی عزت کرنی چاہئے، اگرچہ وہ پرانی وضع کے ہوں اور بچوں کی اشتراکی لیگ سے نفرت بھی کرتے ہوں۔

۹۔ اسٹالین نے خود بچوں سے میل جول کا اظہار شروع کیا اور ان کے ساتھ تصویریں کھینچوائیں۔

اس طرح سے بیس سال کے اندر اندر ہی گھرا اور خاندان اور نرسن و شو کے تعلقات سے متعلق اشتراکیوں نے اپنے ساتھ فلسفہ کو لپیٹ کر رکھ دیا اور تجربہ نے ان پر واضح کر دیا کہ وہ بالکل غلط راہ پر چل پڑے تھے۔ اب وہ لڑکوں اور لڑکیوں کے اسکولوں اور کالجوں کو جن ایک دوسرے سے الگ کرنے اور مخلوط تعلیم کے طریقہ کو ختم کرنے پر بھی زور دے

ہے ہیں۔ ان کا تجربہ یہ ہے کہ ان مشترک اداروں کی وجہ سے عورتوں اور مردوں میں صرف ذہنی انارکی اور اخلاقی آوارگی ہی نہیں پیدا ہو رہی ہے بلکہ ملک کی اجتماعی اور فوجی قوت پر بھی اس کا بہت بُرا اثر پڑ رہا ہے۔ ۱۔

یہ سب کچھ اشتراکیوں نے کیا لیکن اب بھی چونکہ اصلی غلطی وہاں جوں کی توں باقی ہے اور عورت کو خاندان کی ذمہ داریوں سے الگ کر کے کارخانوں اور دفاتروں میں لگا رکھا گیا ہے اس وجہ سے ان تمام اصناف کے باوجود بھی وہاں عورت سے بچے جنوائے کے لئے اس کو انعام اور تمغہ اور الائونس کا لالچ دینا پڑ رہا ہے۔ عام حالات کے اندر جبکہ عورت اور مرد دونوں فطری تقسیم عمل کے مطابق اپنے اپنے دائروں کے اندر زندگی بسر کر رہے ہوں عورت کے لئے ماں بننے اور مرد کے لئے باپ بننے کی خواہش ایک فطری خواہش ہے جس طرح وہ کھانا کھاتے ہیں اور پانی پیتے ہیں اور اپنے ان کاموں پر کسی سے تمغہ اور انعام کے طلبگار نہیں ہوتے اسی طرح وہ ماں اور باپ بننے پر بھی کسی سے تمغہ لینے اور الائونس پانے کے خواہشمند نہیں ہوتے۔ مرد اپنی رجولیت کا یہ تقاضا سمجھتا ہے کہ وہ باپ بنے اور اس کے بغیر وہ اپنے آپ کو ناقص سمجھتا ہے اور عورت اپنی انوثت کا یہ مقتضی سمجھتی ہے کہ وہ ماں بنے اور اس کے بغیر وہ صرف اپنی گود ہی خالی نہیں پاتی بلکہ اس کو اپنی ہستی ہی سرے سے بے معنی اور بے مقصد معلوم ہونے لگتی ہے۔ لیکن جب عورت کو اس کی اصلی جگہ سے ہٹا کر اس کو دفاتروں اور کارخانوں میں بھیج دیا جاتا ہے تو بچہ جننا اس کے لئے پہاڑ ہو جاتا ہے۔ یہاں تک کہ اس غرض کیلئے

اسٹالین صاحب کو اموست Motherhood کا تمغہ جاری کرنا پڑتا ہے اور

جس طرح میدان جنگ میں غیر معمولی بہادری کا کوئی کارنامہ انجام دینے پر بہادری سپاہی

کو تمغہ دیا جاتا ہے اسی طرح سوویت روس میں وہ عورت بڑی تیس مار خانم سمجھی جاتی ہے

جو بچے جنم دیتی ہے اور اس کا نام ہے پر اس کو تمغہ دیا جاتا ہے۔

امریکہ میں خاندانی نظام اب ذرا امریکہ کا حال ملاحظہ ہو کہ وہاں عورت کو خاندان کے نظام

سے الگ کر کے معاشی اور سیاسی سرگرمیوں میں مصروف کرنے کا کیا نتیجہ برآمد ہوا ہے اور اس کی وجہ سے وہاں

اور معاشرہ کا حال کے اہل نظر کس طرح بیک وقت خاندان، معاشرہ اور ریاست تینوں کی تباہی کے

اندیشوں سے پریشان ہیں۔ اس سلسلہ میں اپنی طرف سے کچھ لکھنے کے بجائے میں ایک

گھر کے بھیدی کی شہادت کو زیادہ بہتر سمجھتا ہوں اس لئے غلٹن ہے، تین

Communism and the Fulton J. Sheen کی کتاب

Conscience of the West سے خود اس کے الفاظ میں امریکہ میں خاندان

کے حال کا نقشہ پیش کرتا ہوں۔ وہ لکھتا ہے:-

وہ امریکہ کی گھریلو زندگی میں جس قدر بے جا اس وقت پایا جاتا ہے اس کی

مثال اس ملک کی پوری تاریخ میں نہیں ملتی۔ اپنی قوم و مصنف کا خطاب

اپنے اہل قوم سے ہے، کے متعلق ہر پہلو سے ٹھیک ٹھیک اندازہ کرنا ہوتا ہے

کی گھریلو زندگی کو دیکھ لیجئے جو حالت اب ایک متوسط گھرانے کی پائپ میں

وہی حالت پوسے امریکہ کی سمجھ لیجئے۔

وہ اگر ایک متوسط گھرانہ قرض پر گذر کر رہا ہے، اسراف میں مبتلا ہے،
مقروض ہوتا جا رہا ہے تو یقین کر لیجئے کہ امریکہ قومی قرضوں کے نیچے دبا چلا
جانے گا، یہاں تک کہ تباہی کے گڑھے میں جا کرے۔ اگر ایک متوسط گھر
کے میاں اور بیوی ایک دوسرے سے وفاداری نہیں برت رہے ہیں تو جان
لیجئے کہ امریکہ اٹلانٹک چارٹر اور چار آزادیوں کی پابندی پر استوار نہیں رہے
گا۔ اگر گھروں کے اندر جان بوجھ کر قصبہ بچوں کی پیدائش کو روکا جا رہا ہے
تو قوم میں لاتعداد ذہنیت پرورش پائے گی کہ وہ قیمتوں کو برقرار رکھنے
کی خاطر فصلوں کو برباد کرے، قبوہ کو سمندر برد کرے اور زندگی کو اس
کے فطری ہیج پر حرکت کرنے سے روکے۔ اگر گھر کے اندر میاں اور بیوی
خود غرضی سے کام لے رہے ہیں، ایک دوسرے کے مفاد اور احساسات
کو نظر انداز کر رہے ہیں اور یہ بھول گئے ہیں کہ ان میں سے ہر ایک کی
خوشی اور بھلائی کا انحصار دوسرے کی خوشی اور بھلائی پر ہے تو آپ کے ملک
میں سرمایہ اور محنت کے درمیان وہ صورت پیدا ہو کر رہے گی جو گھر
کے اندر میاں اور بیوی کے درمیان پیدا ہو چکی ہے اور وہ سوسائٹی کو اس
کے اجتماعی امن اور اس کی محنتوں کے پھل سے اسی طرح محروم کر دے گی
جس طرح میاں اور بیوی نے گھر کو ان سے محروم کر رکھا ہے۔ اگر اپنی گھریلو

زندگی میں میاں اور بیوی ایک دوسرے کو غیروں سے آنکھ لڑانے کی گنجائش دے رہے ہیں تو ہماری قوم لازماً ایک ایسی قوم میں تبدیل ہو جائے گی جس کے اندر بیرونی فلسفے اور نظریات آنکھیں اور وہ قوم اور ملک سے لوگوں کی وفاداری کو اسی طرح ختم کر دیں جس طرح آئندہ اکیٹ پر ملک میں ان کو ختم کر رہی ہے۔ اگر ایک امریکی گھر کے اندر میاں اور بیوی خدا سے آزاد اور بے نیاز ہو کر زندگی بسر کر رہے ہیں تو پورے امریکہ میں ضرور وہ لوگ برسرِ اقتدار آئیں گے جو الحاد اور زندہ قوم کو قومی پالیسی کے طور پر اختیار کرنے پر زور دیں۔ قومی زندگی کے بناؤ اور بگاڑ کا سارا انحصار گھر کی زندگی کے بناؤ اور بگاڑ پر ہے۔ گھر ہی قوم کی زندگی میں فیصلہ کن ادارہ ہے۔ جو کچھ آپ کے گھروں میں ہو گا وہی کچھ آپ کی اسمبلیوں میں ہو گا۔ وہی کچھ آپ کی کیبنٹ اور سکرٹریٹ میں ہو گا اور وہی کچھ آپ کی عدالت عالیہ میں ہو گا۔ جیسی کچھ ہمارے گھروں کے اندر کی زندگی ہوگی بعینہ اسی طرح کی ہماری اجتماعی زندگی ہوگی۔“

”جب ہمارے ملک کے ۳۰ بڑے شہروں میں طلاق کی شرح اس

حد کو پہنچ جائے کہ ہر دو شادیوں میں سے ایک کا انجام طلاق ہو، جب

قوم کے اندر سال بھر کی کل ۲۲،۸۵،۵۰۰ شادیوں میں ۶،۰۰،۰۰۰ کا

حشر طلاق ہو رہا ہے تو یہ اس امر کا قطعی ثبوت ہے کہ امریکہ کو اندر سے

گھن گک چکا ہے۔ اس کے ساتھ ہی اس امر کو بھی سامنے رکھتے کہ لوگوں کی کتنی بڑی تعداد کو فوجی خدمت کے لئے ناکارہ قرار دے کر واپس کیا جا رہا ہے۔ زمانہ آگٹھ لیری کو کے لئے امیدوار ٹک کیوں میں سے ایک تہائی کو صرف دماغی اور اعصابی بیماریوں کی بنا پر واپس کیا گیا۔ اسی طرح پندرہ لاکھ مردوں کو بھی ابھی اسباب سے واپس کر دینا پڑا ا قستل کی وارداتیں ۱۹۰۰ء میں ۴۳۴ فی لاکھ تھیں، ۱۹۲۱ء میں یہ ترقی کر کے ۶ فی لاکھ تک پہنچ گئیں۔ اس سے صاف ظاہر ہو رہا ہے کہ ذہنیاتیں دشمن اجتماعیت (Antisocial) رجحانات کی راہ پر جا رہی ہیں۔

۱۹۲۰ء کے بعد شراب کی وجہ سے دماغی امراض میں ۵۰۰ فیصدی اضافہ ہو گیا ہے اور یہ بات اب قطعی طور پر ثابت ہو چکی ہے کہ بہت سی عورتوں کی دماغی اور اعصابی بیماری کا اصل سبب ان ذمہ داروں کے آپڑنے کا خوف ہے جو قدرت نے ماں کی حیثیت سے ان کے سپرد کی ہیں۔ اسی طرح مردوں میں بھی تاون کا سبب باپ بننے کی ذمہ داریاں سر آپڑنے کا خوف ہی ہوتا ہے۔ طلاق بچ و غم ہی کا آخری منظر ہوتی ہے اور اس سے پہلے فریقین پر ایک مدت تک ذہنی پریشانی اور دماغی عدم توازن کی حالت طاری رہتی ہے۔ امریکہ میں ۸۳ فیصدی طلاقیں ان جوڑوں میں ہوتی ہیں جن کے ہاں کوئی بچہ نہیں پیدا ہوا ہوتا

ہے تعلیم اس کا کوئی علاج نہیں ہے کیونکہ کالجوں سے نکلی ہوئی ۵۰ فیصدی اور اسکولوں سے نکلی ہوئی ۲۱ فیصدی عورتیں بچے پیدا کرنے کے ناقابل

ثابت ہو رہی ہیں۔

خاندان کی زندگی کے انتشار کی وجہ سے امریکن قوم اور امریکی ریاست کو جو خطرات درپیش ہیں مصنف ان خطرات کا ذکر ان الفاظ میں کرتا ہے۔
 ”امریکہ اپنی گھریلو زندگی میں جس راہ پر جا رہا ہے اس کو اس نے اگر ترک نہ کیا تو مذہبی و اخلاقی نقطہ نظر سے الگ ہر امر و مذہبی نقطہ نظر

لے اس کی وجہ یہ ہے کہ اسکولوں اور کالجوں کی لڑکیاں یا تو کنواری مائیں بننے کے خوف سے بچتے پیدا کرنے کے اعصاب کو ناکارہ کر دیتی ہیں یا منع حمل اور استقاط کی تیز دوائیوں ان کو ناکارہ بنا دیتی ہیں۔ اس سے اسکولوں اور کالجوں کی اندرونی حالت اور ان کی ترقی کے نتائج کا اندازہ کیجئے اور پھر اس امر پر غور فرمائیے کہ جب امریکہ جیسے ترقی یافتہ ملک میں جہاں منع حمل اور استقاط کا فن اس قدر ترقی کر چکا ہے ناکارہ ہو جانے والی لڑکیوں کا یہ اوسط ہے تو جہاں یہ فن شدید اس درجہ ترقی یافتہ حالت میں نہیں ہے، جیسے ہمارا ملک، وہاں ناکارہ ہو جانے والی لڑکیوں کا اوسط کیا ہوگا؟

(اصلاحی)

سے بھی وہ نہایت ہولناک نتائج سے دوچار ہوتے بغیر نہیں رہ سکتا۔
 اولاً یہ کہ امریکن تدریج ایک غداروں کی قوم بنتے چلے جائیں گے۔
 جس قوم کے اندر پچاس فیصدی لوگ یہ سمجھنے لگ جائیں کہ وہ جب
 چاہیں محض اپنی خوشی اور سہولت کی خاطر نکاح کے مقدس عہد کو بدلانا
 توڑ کر پھینک دے سکتے ہیں تو سمجھنا چاہئے کہ اس قوم کی زندگی میں
 وہ ساعت آن آچھی ہے جبکہ اس کے شہری ملک و ملت سے وفاداری
 کے عہد کو کوئی اہمیت دینا چھوڑ دیں گے۔ جب کسی ملک کے شہریوں
 کانگاؤ گھر سے ختم ہو جائے جو دولت مشترکہ اور حکومت خود اختیاری کا
 اصلی مرکز ہے تو زیادہ دیر نہیں گذرے گی کہ قوم اور وطن سے بھی ان کا
 لگاؤ باقی نہیں رہے گا۔ جس ملک میں بیگم الف ہر آن بیگم ج بنتے کے
 لئے تیار رہیں اس ملک کے باشندوں کو غیروں سے ساز باز کرنے سے
 کوئی نہیں روک سکتا۔ جو آج گھر میں غداہی کے ترکیب ہو رہے ہیں وہ
 کل قوم کے ساتھ غداہی کرنے سے باز نہیں رہ سکتے۔

ثانیاً یہ کہ لوگوں کی ذہنیاتیں ایسی بنتی چلی جائیں گی کہ پھر کوئی شخص
 ملک و ملت کی خاطر اختیار کرنے، ان کے لئے مصائب جھیلنے ان کے
 فائدہ کی خاطر مشقت اٹھانے کے لئے تیار نہ ہو گا۔ کیونکہ گھر ہی تو وہ
 جگہ ہے جہاں افراد قوم کو ضبط نفس کا، اجتماعی مفاد کے پاس احساس

کا اور دوسروں کے ساتھ مل کر اور ان کے واسطے زندگی بسر کرنے کا
 سبب بنتا ہے۔ گھر ہی وہ درسگاہ ہے جہاں آدمی کو اپنی خوشی کو دوسروں
 کی خوشی پر، اپنی خواہشوں کو دوسروں کی خواہشوں پر، اپنے آرام
 کو دوسروں کے آرام پر حتیٰ کہ اپنی جان کو دوسروں کی جان پر، بغیر
 کسی بدلہ یا غرض کے اور بغیر کسی تردد کے قربان کر دینے کی تربیت
 ملتی ہے۔ اگر گھروں کے اندر پیر پیدا کرنے کا انتظام
 باقی نہ رہے گا تو قوم کے اندر پیر کہاں سے آئیں گے؟ جو لوگ اپنے
 بال بچوں کے لئے محنت و مشقت کرنے سے بھاگیں گے وہ قوم و
 ملک کی خاطر کمپوں اور کس طرح مشقت کریں گے ایثار و
 قربانی کی تربیت کے لئے جب گھر کا نظام باقی نہیں رہے گا تو قوم
 کے اندر سے اس چیز کی جڑ ہی کٹ جائے گی۔“

ان اقتباسات سے ہر شخص اندازہ کر سکتا ہے کہ اس وقت روس اور امریکہ دونوں
 ملکوں میں خاندان کے نظام کی ابتری کا کیا حال ہے اور اس کے سبب سے ان کا پورا
 معاشرتی اور اجتماعی نظام کس خطرہ سے دوچار ہے۔ نیز یہ حقیقت بھی واضح ہو جائے گی
 کہ اس کی سبب بڑی وجہ یہ ہے کہ انہوں نے عورت اور مرد کے فرائض کی قدرتی تقسیم

۱۔ ملاحظہ ہو فلٹن جے شین کی کتاب کیونزوم اینڈ وی کائناتس آف وی ویٹ صفحات ۱۴۸-۱۵۱

کہ توڑ کر خاندان کے نظام کو عورت کی نگرانی سے محروم کر دیا ہے۔ ان حالات سے
 ان حضرات کو سبق لینا چاہئے جو کبھی امریکہ کے نظام کو اسلام سے قریب تر پاتے
 ہیں اور کبھی روس کے نظام کو عین اسلام سمجھ بیٹھتے ہیں۔

نقصان جو ریاست کو پہنچتا ہے | ریاست کے نظام میں عورت کی براہ
 راست شرکت سے خود ریاست کو بھی

نقصان پہنچتا ہے۔ اس اجمال کی تفصیل یہ ہے کہ عورت کی فطرت اور ریاست کے

لے روس اور امریکہ میں خاندان کے نظام کا حال آپ نے دیکھ لیا۔ اگر ان مسلمان ملکوں کے
 حالات کا اندازہ کرنے کا شوق ہو جو معاشریت کے راستہ پر جا رہے ہیں تو مصر کا حال ملاحظہ

مصری اخبارات نے حال ہی میں ایک غیر ملکی خاتون نامہ نگار کی رپورٹ شائع کی ہے

یہ نامہ نگار رقمطراز ہے کہ میں حال ہی میں ایک میٹنی شو دیکھنے گئی سینما ہال کھچا کھچا بھرا ہوا

تھا۔ دفعۃً فلم دکھانا بند کر دیا گیا اور میجر نے اعلان کیا کہ ایک شخص باہر کھڑا یہ کہہ رہا ہے

کہ اس کی بیوی کسی شخص کے ہمراہ سینما دیکھ رہی ہے اور اگر وہ باہر نہ آئی تو وہ گٹر پیدا

کرے گا۔ لہذا میں پانچ منٹ کے لئے بنیاد پتیا ہوں اور اس خاتون سے درخواست

کرنا ہوں کہ وہ سینما ہال سے باہر تشریف لے جائے۔ لیکن یہ دیکھ کر میری حیرت کی انتہا

نہ رہی کہ جب پانچ منٹ کے بعد بنیاں دوبارہ جلانی گئیں تو میرے سوا سینما ہال میں اور

کوئی عورت موجود نہ تھی۔ (ا۔ پ۔ پ) از نوائے وقت لاہور ۲۴ مارچ ۱۹۵۰ء

مزاج میں فطری نامناسبیت ہے۔ عورت کے مزاج میں فعل سے زیادہ انفعال، کسر سے زیادہ

انکسار اور تاثیر سے زیادہ تاثر کا غلبہ ہے۔ وہ زود جس بھی واقع ہوئی ہے اور شدید تاثر

بھی، اس وجہ سے واقعات و حالات سے وہ جلد اثر پذیر بھی ہوتی ہے اور اس کا یہ اثر

تیز اور شدید بھی ہوتا ہے۔ اس کی یہ فطرت اس کے فطری دائرہ کے اندر، جہاں معاملہ

صرف اپنوں سے ہے، اس کے فرائض کے لحاظ سے نہایت موزوں (اور ضروری بھی)

ہے۔ اس کے سبب سے وہ متعلق افراد یعنی شوہر اور اولاد کے لئے مہر یا ایثار و محبت بنی

ہوتی رہتی ہے۔ ان کی ہر ضرورت اور ہر تکلیف کا وقت سے پہلے احساس کر لیتی ہے

اور جب احساس کر لیتی ہے تو اس کے ازالہ کے لئے اس کے اندر ایسی بے چینی اور

بیقراری پیدا ہو جاتی ہے کہ جب تک اُسے دور نہ کر لے اس کو چین نہیں پڑتا، اگرچہ

اس کے لئے اُسے سب کچھ قربان کر دینا پڑے۔ لیکن سیاست کے اندر اس کا یہ

مزاج نہ تو خود اس کے لئے مناسب حال پڑتا ہے اور نہ ریاست کے۔ اول تو حکومت

کا مزاج انفعال سے زیادہ فعل، انکسار سے زیادہ کسر اور تاثر سے زیادہ تاثر کا مقضی

ہے۔ اس کی خصوصیات مردانہ ہیں۔ وہ اپنا ایک متعین ارادہ رکھتی ہے اور اس ارادہ

کو قاعلانہ غم اور مزہ زور و قوت کے ساتھ نافذ کرنا چاہتی ہے۔ ثانیاً اس کے معاملات

نہایت پھیلے ہوئے، اپنوں اور بیگانوں ہر ایک سے تعلق رکھنے والے ہوتے ہیں اس

لئے اس کے انصرام میں وہی رویہ زیادہ قرین مصلحت و سیاست ہوتا ہے جس میں

جنو پاتی پن سے زیادہ سکون مزاج اور برحمت و جلد بازی سے زیادہ غریمیت غالب ہو۔

چنانچہ عورت ہی کی کچھ خصوصیت نہیں ہے وہ مرد بھی ریاست کے لئے ناموزوں ہوتے ہیں جو جذباتی اور ضرورت سے زیادہ حساس ہوتے ہیں۔ وہ اگر حکومت کے کاموں میں دخل ہو جانے ہیں تو اپنی صحت بھی کھو بیٹھتے ہیں اور ایسا اوقات سلطنت کو بھی خطرہ میں مبتلا کر دیتے ہیں۔

الفعالی عناصر (Passive Elements) کی زیادتی یوں تو کسی ریاست

کے مزاج کے بھی مناسب حال نہیں ہے لیکن ایک اسلامی ریاست تو خصوصیت کے ساتھ اس کا تحمل نہیں کر سکتی۔ موجودہ زمانہ کی جمہوری حکومتیں جو عوام کی نمائندہ ہوتی ہیں اور جن کا کام اپنے آپ کو عوام کی پسند کے رنگ میں رنگنا ہے وہ تو ممکن ہے کہ ایک حد تک اس کو برداشت بھی کر لے جائیں لیکن اسلامی حکومت جس کا اصلی مقصد عوام کے رنگ میں اپنے آپ کو رنگنے کے بجائے لوگوں اور اپنے آپ کو خدا کے رنگ میں رنگنا اور اس کی مرضی پر چلانا ہے اور صرف کسی ایک دائرہ ہی کے اندر نہیں بلکہ خدائی پوری زمین پر اس کے دین کو قائم کرنے کی کوشش کرنا ہے وہ تو مشکل ہی سے اس کو برداشت کر سکتی ہے۔ چنانچہ ایک حدیث میں آنحضرت صلی اللہ علیہ وسلم سے روایت بھی ہے کہ جب آپ کو معاوم ہوا کہ اہل ایران نے کسریٰ کی بیٹی کو اپنا بادشاہ بنایا ہے تو آپ نے ارشاد فرمایا لن یفلح قوم ولوا امرہن۔ وہ قوم کبھی کامیاب نہیں ہوگی جنہوں نے اپنی باگ ایک عورت کے ہاتھ میں دے دی ہے۔

خیاں

Bluntschli

فلسفہ سیاست کا مشہور عالم بلنٹسچلی

کی تائید کرتا ہے۔ وہ اپنی کتاب "نظریہ سلطنت" (The Theory of the State) میں لکھتا ہے۔

"جن عورتوں نے سیاست میں شہرت پائی ہے انہوں نے عموماً ریاست کو اور اپنے دوستوں کو نقصان پہنچایا ہے۔ ان کی ہوشیاری اور ذکاوت نے ایک سازش کی شکل اختیار کر لی ہے اور جب ایک مرتبہ سیاسی نفرت، انتقام اور طمع کے جذبات عورت کے سینہ میں بھڑک اٹھے ہیں تو وہ خبیث کی آگ کی طرح پھیل گئے ہیں۔ یہ بات صرف بادشاہوں کی آشنادوں ہی کی حد تک صحیح نہیں ہے بلکہ بہت سی بیویوں اور ماؤں کے متعلق بھی صحیح ہے جو تاریخ میں شہور ہوتی ہیں۔ روم کی تاریخ، انقلاب فرانس کی سرگذشت اور شاہان فرانس کے درباروں کے حالات سب سے اسی بات کی تائید ہوتی ہے۔" (ص ۱۹۳)

پچھلی جنگ کے موقع پر فرانس کے لیڈروں نے بھی اس امر کا اقرار کیا کہ ان کی شکست میں سب سے زیادہ ہاتھ ان عورتوں کا ہے جو سیاست میں دخل تھیں۔ اسلامی تاریخ کی شہادت اس بارہ میں جو کچھ ہے اس کو ہم اوپر نقل کر آئے ہیں، اس کے اعادہ کی ضرورت نہیں ہے۔

اسلامی ریاست میں

عورتوں کے حقوق و فرائض

اسلامی ریاست میں جس طرح مردوں کو حقوق حاصل ہیں اسی طرح عورتوں کو بھی حقوق حاصل ہیں اور جس طرح مردوں پر فرائض عائد ہوتے ہیں اسی طرح عورتوں پر بھی کچھ فرائض عائد ہوتے ہیں بحیثیت شہری کے ایک مسلم اور ایک مسلمہ میں کوئی فرق نہیں ہے۔ لیکن دونوں کے حقوق و فرائض کی نوعیت میں کچھ اختلاف ہے اور یہ اختلاف دو اہم حقیقتوں پر مبنی ہے جن کو سمجھ لینا ضروری ہے۔

اولاً یہ کہ اسلام مساوات اور دوزن کے اس مغربی نظریہ کو تسلیم نہیں کرتا جو عورت اور مرد کی صلاحیتوں میں سرے سے کوئی فرق ہی نہیں کرتا اور دونوں کو زندگی کے ہر شعبہ میں بالکل یکساں استعمال کرنا چاہتا ہے۔ اسلام اس مساوات کو مساوات نہیں قرار دیتا بلکہ اس کو ظلم قرار دیتا ہے کیونکہ اول تو عورت اور مرد کے طبعی رجحانات و میدانوں میں بڑا فرق ہے، دوسرے خاندان کی ذمہ داریوں کا ایک بہت بڑا بوجھ پہلے سے عورت کے اوپر لدا ہوا ہے جس کو اس کے سوا کوئی دوسرا نہیں اٹھا

سکتا۔ اس وجہ سے یہ بالکل خلاف انصاف ہے کہ اس کے اوپر ریاست کی ذمہ داریاں
بھی بالکل مرد کے برابر بر لاد دی جائیں۔

ثانیاً اسلام معاشرے کے اخلاقی تحفظ کے لئے دونوں جنسوں کو الگ الگ رکھنا
چاہتا ہے اور اس کے لئے اس نے نہایت تفصیل کے ساتھ پردہ کے احکام دیئے
ہیں اس وجہ سے اسلامی نظام میں اس بات کی کوئی گنجائش نہیں ہے کہ عورت اور
مرد دونوں معاشی و سیاسی سرگرمیوں میں دوش بدوش حصہ لے سکیں بلکہ وہ لازماً
دونوں کے لئے الگ الگ دائرہ عمل معین کرتا ہے۔ یہ علیحدگی اخلاقی پہلو سے قطع
نظر عورت کے حقوق کے تحفظ کے نقطہ نظر سے بھی منصفانہ ہے کیونکہ مشترک دائرہ
کے اندر یہ لازمی ہے کہ مرد اپنی فطری برتری کی وجہ سے عورت پر حاوی رہے گا جس
کے سبب سے عورت کے حقوق تلف ہوں گے اور اگر عورت کا دائرہ عمل الگ ہو تو
اپنے دائرہ کے اندر اس کو پوری خود مختاری حاصل رہے گی۔

ان دو اصولوں کو پیش نظر رکھ کر اب آئیے عورت کے حقوق و فرائض پر
غور کیجئے۔

۱۔ اس مسئلہ پر تفصیلی بحث ہم نے اپنی کتاب اسلامی ریاست کے دو بابوں میں کی ہے۔ ایک میں شہریت
کے عام حقوق و فرائض سے بحث کی ہے اور دوسرے میں خاص عورتوں کے حقوق و فرائض کی وضاحت
اس وجہ سے ہم یہاں صرف سرسری اشارات پر اکتفا کریں گے۔ جو لوگ اس سلسلہ کی رہائی حاصل کرنا

عورت کے حقوق | جہاں تک حقوق کا تعلق ہے اسلامی ریاست عورتوں اور مردوں کے درمیان کوئی خاص فرق نہیں کرتی۔

— اسلامی ریاست ہر عورت کے جان و مال اور ناموس کی حفاظت کا ذمہ لے گی۔

— عورت اپنی ملک ذاتی اور PRIVATE PROPERTY رکھ سکے گی اور ریاست اس کے اس حق کی محافظ ہوگی۔

— شریعت نے عورت کو جو حقوق دے رکھے ہیں ریاست اس بات کی ذمہ دار ہوگی کہ ان حقوق سے بہرہ مند ہونے کے لئے عورت کو پوری آزادی حاصل رہے۔ رسم و رواج وغیرہ کے قسم کی چیزیں اس کی آزادی اور اس کے حقوق پر اثر انداز نہ ہو سکیں۔

— عورتوں کو تحریر و تقریر کی پوری آزادی حاصل ہوگی، وہ اپنی انجمنیں بنا سکیں گی، اپنے اخبار اور رسالے نکال سکیں گی، حکومت پر تنقید کر سکیں گی، اپنے اسلامی حقوق کا مطالبہ کر سکیں گی، ہر قسم کے عام ملکی مسائل پر آزادانہ اظہار رائے کر سکیں گی۔

— عورت کی شخصی آزادی بالکل محفوظ ہوگی۔ شریعت کی مقررہ پابندیوں کے سوا اور کوئی پابندی اس پر عائد نہیں کی جائے گی۔

— اسلام کے حدود کے اندر مسک و مذہب اور راستے و خیال کی جو آزادی

دفعہ ۲۵۶ تفصیلات اور دلائل کے طالب ہوں انہیں مذکورہ ابواب کی طرف رجوع کرنا چاہئے۔

مردوں کو حاصل ہوگی وہ عورتوں کو بھی حاصل ہوگی۔

— عورت کو قانونی مساوات حاصل ہوگی یعنی بغرت و امارت اور شرافت و حقارت

کی بنا پر قانون ایک عورت اور دوسری عورت میں کوئی فرق نہیں کرے گا۔

— نسل و نسب، بغرت و امارت اور پیشہ و خیرہ کی بنا پر اسلامی ریاست میں کسی کو

تشریف اور کسی کو کمین نہیں قرار دیا جائے گا۔

— اسلامی بیت المال میں جس طرح مردوں کے حقوق ہوں گے اسی طرح عورتوں

کے بھی حقوق ہوں گے۔

— ہر حاجت مند عورت کی جملہ ضروریات کی کفالت ریاست کے ذمہ ہوگی۔

— جس طرح مردوں کی تعلیم کا ریاست بندوبست کرے گی اسی طرح عورتوں

کی تعلیم کے لئے بھی وہ ذمہ دار ہوگی۔

— بے لاگ اور بے معاوضہ انصاف حاصل کرنے کا انتظام جس طرح مردوں کے

لئے ہوگا اسی طرح عورتوں کے لئے بھی ہوگا۔

— اگر کوئی عورت قرض چھوڑ کر مرے گی اور کوئی ایسی چیز نہیں چھوڑے گی جس سے

وہ قرض ادا کیا جاسکے تو ریاست اس کے قرضہ کی ادائیگی کی ذمہ دار ہوگی۔

— کسی عورت کو اطاعت الہی کے خلاف کسی بات کا حکم نہیں دیا جائے گا۔

.....

— ہر عورت کو ریاست کے بڑے سے بڑے حاکم سے درخواست و فریاد

کرنے اور اس پر اعتراض و نکتہ چینی کرنے کا پورا حق ہو گا۔

عورت کی ذمہ داریاں | ان حقوق کے معاوضہ میں عورتوں پر ریاست سے متعلق مندرجہ ذیل ذمہ داریاں عائد ہوتی ہیں۔

سمع و طاعت — جس طرح مردوں کے لئے یہ ضروری ہے کہ وہ معروف و معروفہ کی پوسے خالص قلب کے ساتھ اطاعت کریں اسی طرح عورتوں کے لئے بھی ضروری ہے کہ وہ معروف کے حد تک اولوالامر کے احکام کی اطاعت کریں۔ اولوالامر کے احکام سے انحراف صرف اسی شکل میں جائز ہے جب ان کا حکم شریعت کے حکم کے خلاف ہو۔

خیر خواہی و ہمدردی — جس طرح مردوں پر ریاست کی ہمدردی و خیر خواہی فرض ہے اسی طرح عورتوں پر بھی فرض ہے۔ اس ہمدردی کا تقاضا یہ ہے کہ جو بات ریاست کے مفاد کے خلاف ہو اس سے احتراز کرے، جو بات ریاست کے لئے نافع ہو اس کو حسبہٴ انجام دینے کی کوشش کرے، محض ذاتی اغراض و فوائد کے لئے ریاست کے ساتھ دلچسپی نہ رکھے۔ جو تجویز مفید ذہن میں آئے اس سے کارکنوں کو برابر آگاہ کرتی رہے، اس کی قدر کی جائے یا نہ کی جائے۔ جو بات ریاست کے خلاف مفاد ہوتی دیکھے اس کو ہاتھ سے روک سکے تو روک دے، اگر ہاتھ سے نہ روک سکے تو زبان سے روکنے کی کوشش کرے، اگر اس کی قابلیت نہ رکھتی ہو تو دل سے اس کو برا جانے۔ اپنی تنقید و احتساب میں بھی پوری مخلص ہو اور اگر ریاست کی کوئی خدمت اس کے سپرد کی جائے تو پوری راستبازی و دیانتت کے ساتھ اسے خدا کی عبادت سمجھ کر انجام دے۔

تعاون — عورتوں کے لئے ان کے حالات کے لحاظ سے کارکنان ریاست کے ساتھ تعاون کی مختلف شکلیں ہوں گی۔

الف۔ ریاست کی مجلس نسویٰ میں عورتوں کی خود ان کی منتخب کردہ نمائندہ عہدیں ہوں گی جو عورتوں سے متعلق قوانین و اصلاحات کے بارہ میں عورتوں کے نقطہ نظر سے حکومت کو آگاہ کرتی رہیں گی اور حکومت عورتوں سے متعلق مسائل میں ان کی رائے معلوم کرنے کے بعد ہی کوئی قدم اٹھائے گی۔ اور پر اسماء بنت زید انصاریہ کا واقعہ ہم نقل کر آئے ہیں کہ وہ کس طرح عورتوں کی نمائندہ کی حیثیت سے آنحضرت صلعم کی خدمت میں حاضر ہوئیں اور آپ سے سوالات کئے اور پھر آنحضرت صلعم نے کس طرح ان کو اپنا نمائندہ بنا کر عورتوں کے پاس بھیجا اور انہوں نے عورتوں کو آنحضرت صلعم کے جوابات سے آگاہ کیا اسی طرح سفار ام سلیمان بن ابی ضمہ کے متعلق روایت ہے کہ۔

کان عمر یقدمہا فی الرائے و حضرت عمرؓ ان کو مشورہ میں مقدم رکھتے تھے،
برضاها و یفضلها و یجاوہا ماشاً ان کی رایوں کو پسند فرماتے تھے ان کو تیز جھڑپتے
من امر السوق۔ تھے اور بعض اوقات بازار دار کیٹ کے بعض

و ما شہدنا انہم اس مسئلہ پر بھی تفصیلی بحث ہمارے رسالہ "شہرتیبا در اس کے حقوق و فرائض" اور اسلامی ریاست

کے باب متعلق حقوق نسواں میں بھی یہاں ہم ہر سال ایشیا انڈیا کونفرانس کے

لکھنؤ اسٹیجیو ایب ایب عبد البر بن ۱۲۱

معاملات کا انتظام بھی انکے سپر کر دیتے تھے۔

ب۔۔۔ وہ سارے شعبے جو خاص عورتوں سے متعلق ہونگے مثلاً زنانہ کالج اور اسکول، زنانہ ہسپتال، زنانہ پولیس، زنانہ فوجی تربیت کے مراکز وغیرہ یہ کلاسیک عورتوں کی نگرانی اور ان کے اہتمام میں ہوں گے۔ اسلامی نصب العین کے مطابق ان چیزوں کو چلانے کے لئے انہیں نو و مختاری حاصل ہوگی۔

ج۔۔۔ حکومت مذکورہ شعبوں کے سوا دوسرے شعبوں میں بھی عورتوں کی خدمات سے فائدہ اٹھائے گی بشرطیکہ وہ پردہ کے حدود کے احترام کے ساتھ انجام دی جاسکتی ہو۔ جو عورتیں اپنی ذہانت و قابلیت کی بنا پر کسی مخصوص علم و فن میں مہارت اور کسی شعبہ زندگی کے معاملات میں بصیرت بہم پہنچائیں گی ان کو کام کرنے کا بھی پورا موقع دیا جائے گا اور ان کی صلاحیتوں سے استفادہ کرنے میں بھی کوئی چیز ممانع نہ ہوگی۔

فوجی خدمات۔۔۔ فوجی خدمات میں براہ راست حصہ لینے اور فوج میں عملی شرکت کرنے کی ذمہ داری عورتوں پر اسلام میں نہیں ہے لیکن ان کا اسکول کے استعمال، ہوائی حملہ کی صورت میں بچاؤ، فرسٹ ایڈ اور اس قسم کے دوسرے کاموں سے واقف رہنا ضروری ہے اس لئے حکومت اس امر کا انتظام کرے گی کہ عورتیں اسلامی حدود کے اندر رہتے ہوئے ان چیزوں کی ضروری تربیت حاصل کریں تاکہ اگر کوئی ناگہانی صورت پیش آجائے تو عورتیں بھی ملک و ملت کی مدافعت اور جہاد کے اجر و ثواب میں شریک ہو سکیں۔

یہ سب کچھ اس غرض کے لئے کیا جائے گا کہ عورتیں فی الحقیقت اپنی اور اپنے ملک کی

حفاظت کے قابل ہوں، نہ اس لئے کہ انہیں بنا سجا کر مہمانوں کے سامنے تحفہ پیش کیا جائے۔
 اگر مقصود صرف ان قومی ضروریات کو پورا کرنا ہے جو عورتوں سے متعلق ہیں تو اسلام میں
 اس کی پوری گنجائش موجود ہے لیکن اگر مقصود کچھ اور ہے تو پھر کوئی اور راہ دیکھئے، اسلام
 میں اس کی گنجائش نہیں ہے۔



مسئلہ ملکیت زمین

(قرآن اور حدیث کی روشنی میں)

مولانا سید ابوالاعلیٰ مودودی

ترجمان القرآن میں چند سال پیشتر ملکیت زمین کے مسئلہ پر مولانا نے کتاب وسنت سے استدلال کرتے ہوئے ایک مختصر بحث سپرد قلم کی تھی، اب جبکہ مسئلہ ملک میں زیر بحث ہے اور نہایت غیر ذمہ دار لوگ اسلام کی طرف سے طرح طرح کے فتوے دے رہے ہیں، مولانا نے جیل ہی میں اس بحث کی نظر ثانی فرما کر اسے ایک جامع مقالے کی صورت میں بدل دیا ہے، اس مقالے میں نہ صرف یہ کہ ملکیت زمین اور مزارعت وغیرہ کے بارے میں قرآن و حدیث کی پوری رہنمائی کو یکجا پیش کر دیا گیا ہے، بلکہ یہ بھی واضح کیا گیا ہے کہ اس مسئلے کے متعلق اشتراک کی زاویہ نگاہ اور اسلامی زاویہ نگاہ میں فرق کیا ہے اور اسلام سے حقیقی وفاداری رکھنے والوں کا طرز فکر کیا ہونا چاہئے۔

قیمت ایک روپیہ

مکتبہ جماعت اسلامی اچھڑہ، لاہور

اسلامی پایت

میچٹ: کارکنوں کی ذمہ داریاں
اور
ان کے اوصاف


قیمت ۱۴ آنے

میچٹ: شہریت اور اس کے حقوق و ذرائع قیمت ۱۴ آنے

میچٹ: اطاعت کے شرائط اور حدود ۱۰ آنے

میچٹ: غیر مسلموں کے حقوق ۱۴ آنے

مولانا امین احسن اصلاحی







پاکستانی عورتوں کا رہنما

امین احسن اصلاحی

مرکزی مکتبہ جماعت اسلامی پاکستان

1640